

# پیکر و تفسیر

1998 · 2

NEW  
JADE  
LITERATURE

۲۰۰۲

ISSN 1002-9206



04 >

9 771002 920009


«يېڭى قاشتېشى» ژۇرنىلىنىڭ 100 سانى ئىسلاھات - ئېچىۋېتىشنىڭ شېرىن مېۋىسى



مەرىپەت سۆيەر رەھبەرلەر  
ئىزچىل قوللىدى، ئىلھام  
بەردى.

سۈرەتتە: خوتەن ۋىلايەت  
لىك پارتكومنىڭ مۇئاۋىن  
شۈجىسى، مەمۇرىي مەھكىمە  
نىڭ ۋالىيسى جۈرئەت مەمتىمىن  
ئەدەبىي پائالىيەتلەردە ھەمىشە  
ئاپتورلار بىلەن بىللە بولدى.

ۋىلايەتلىك پارتكومنىڭ  
مۇئاۋىن شۈجىسى لىو لىنتىڭ  
ئەدەبىي ئىجادىيەت يىغىنلىرىغا  
قاتنىشىپ يوليورۇق بەردى ۋە  
ئاپتورلارغا مۇكاپات تارقىتىپ  
بەردى.



سۈرەتلەرنى: سىدىق  
قاۋۇز، ئابدۇللا ئۆمەر،  
تۈرسۇنجان مۇھەممەتلەر  
تارتقان.

# يېڭى قاشتېشى

(قوش ئايلىق ئەدەبىي ژۇرنال)

2  
1998

باش مۇھەررىر: مۇھەممەت چاۋار  
مۇئاۋىن باش مۇھەررىر: مەتقاسىم ئابدۇراخمان  
تەھرىر ھەيئەتلىرى: (ئېلىپبە تەرتىپى بويىچە تىزىلدى)  
ئابدۇۋاھابى توختى، ئابدۇكېرىم تۇرسۇنتوختى، ئابدۇللا  
مەمتىمىن، ئابدۇللا سۇلايمان، مۇھەممەت چاۋار، مەتقاسىم  
ئابدۇراخمان، روزى سايىت.

ئون توققۇزىنچى يىل نەشرى  
(ئومۇمىي 100 - سان)

خوتەن ۋىلايەتلىك مەدەنىيەت باشقارمىسى  
«يېڭى قاشتېشى» ژۇرنىلى نەھرىر بۆلۈمى تۈزدى

## بۇ سۇنۇش

### مەدھىيە

- 1 ..... تەبرىكلەر ۋە تەبرىكلەر
- 9 كەينىگە بۇرۇلۇپ قاراش ..... (مقالە) ..... نۇرى مۇھەممەت توختى
- 14 100 شاخ چىقارغان خاسىيەتلىك چىنار ..... ( " " ) ..... مۇھەممەتتوختى ئەخمەت
- 18 «قاشتېشى» جۇلاسىدىن ھېكايە ئىجادىيىتىگە بىر نەزەر ..... ( " " ) ..... ئەنۋەر موھۇر

### ئەسەرلىرى

- 26 سىتودىنتلار ياتىقى ..... (پوۋېست) ..... مەتتۇرسۇن ئابدۇللا بەگيار
- 42 ئۇ مېنىڭ ئاكام ..... (ھېكايە) ..... ئالتۇنكۆل رەجەپ
- 54 سامان يولى ..... ( " " ) ..... تۇرسۇنجان مۇھەممەت
- 76 ئىككى ھېكايە ..... ( " " ) ..... مۇھەممەت تەشئائى

### شېئىرلار

- 23 «يېشى قاشتېشى» غا مەدھىيە ..... جاپپار ئەمەت
- 23 ئاتكەرتكىغا يېزىلغان شېئىرلار ..... ئابدۇللا سۇلايمان
- 24 شېئىرلار ..... نامانجان تۇرسۇن
- 46 شېئىرلار ..... روزى سايىت
- 49 شېئىرلار ..... ئابدۇقادىر مەتسەدىق
- 50 ئۇخلاپ قالغىن چۈشلىرىڭنى قۇچاقلاپ ..... ئەركىن داۋۇت ئوغۇز
- 52 ئىككى شېئىر ..... ئوبۇلخەيرى ئىمىن (پەرۋىش)
- 53 غەزەللەر ..... چوپانى
- 86 شېئىرلار ..... ئابدۇلئەھمەد قادىرى
- 87 قىز تۇغۇلدى ..... دولقۇن جاپپار
- 88 شېئىرلار ..... ھۆرىنسا تۇردى
- 89 ۋەتەن ھەققىدە غەزەللەر ..... ئىدرىس مەتسەپىت (قەدىناس)

### مقالىلەر

- 82 شېئىر - شائىر ھاياتى كۈچىنىڭ نامايەندىسىدۇر ..... مۇھەممەت چاۋاز

### ئەسەرلىرى

- 80 قاغىچراش ..... (چاتما ئەسەرلەر) ..... يۈسۈپجان ئىمىن جەۋلانى
- 81 ئەسەرلەر ..... ھاشىمجان ئابدۇراخمان

### كلاسسىك ئەدەبىياتتىن

- 90 ئەسەرى سۇپۇرگە ئاخۇن شېئىرلىرى ..... نەشرگە تەييارلىغۇچى: نىزامىدىن توختى

### ئەدەبىي ئۇچۇرلار

- 95 ..... ئەدەبىي ئۇچۇرلار

مۇھەررىرلەر: مەتقاسم ئابدۇراخمان، تۇرسۇنجان مۇھەممەت، دىلنۇر ئابلىز، مەتسەلىم مەتقاسىم.  
 مۇقاۋىدا: گۈل جورى قادىر فوتوسى.  
 بۇ ساننىڭ مەسئۇل كوررېكتورى: تۇرسۇنجان مۇھەممەت، مۇقاۋا لايىھىلىگۈچى: ئابدۇغېنىجان نىياز.  
 قىستۇرما سۈرەتلەرنى ئەنۋەر جۈمە سىزغان.

100 سانغا موبارەك!

بېغىشلىما ۋە تەبرىكلەر

سوتسىئالىستىك مەنىۋى مەدەنىيەتنى  
تەسۋىق قىلىپ، ئاز سانلىق مىللەتلەر  
نىڭ ئەدەبىي سەنئەتىنى راۋاجلاشتۇرۇپ  
مەسىلىلەت خەلقىنىڭ ئىتىپاقىنى تۈە  
تە ۋە قىياتى ئۈچۈن خىزمەت قىلىۋاتىمەن

خۇمۇرداۋامىس

1998 - يىلى 2 - ئاينىڭ 17 - كۈنى

(مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى)

# بىغىشلىما

«بىشى قاستىنى» نوردىلىنىڭ ۱۵۵ سانى -  
 دىيارىمىزنىڭ دىپىياتىمىزغا ئىچىلغان گۈل -  
 مېھرىمىزنىڭ دىيارىمىزغا ئىچىلغان گۈل -  
 گۈلدەستە، ئىستىۋارلىق سوۋغا .  
 ئىسىمىمىزغا ئىچىلغان گۈل -  
 دىيارىمىزنىڭ «2 ئۇيۇنۇش خىزمىتى قىلىش» بارمى -  
 گۈل رەتلىنى ئىچىلىش، ئەمەس ئىچىلارمىش -  
 بىستە سايراش، ئالچىنىڭ بىلگۈنچى، ئىسلاھات،  
 تىروقىيات ۋە مۇقىملىقنى مەدەنىيەت بىلەن  
 ئادىرە مەدەنىيەت كۆپىيىش، مەيدانغا چىقىرىشنى  
 ئۆزىمىز قىلىمىز .

بۇرۇنقى مەھمۇد

۱۹۶۸ - يىلى مارت .

«يېڭى قاشتېشى» ژۇرنىلى تەھرىر بۆلۈمىگە:

«يېڭى قاشتېشى» ژۇرنىلى نەشر قىلىنغاندىن تارتىپ ئىزچىل تۈردە پارتىيىمىزنىڭ ئەدەبىيات - سەنئەت لۇشىيەندە چىڭ تۇرۇپ، مىللىي ئەدەبىياتىمىزنىڭ يۈكسىلىشىگە تېگىشلىك ھەسسە قوشۇپ كەلدى. ژۇرنالنىڭ 100 سان چىققانلىقى مۇناسىۋىتى بىلەن ژۇرنال ئەتراپىدىكى ئاپتورلار ۋە ژۇرنال ئۈچۈن جاپالىق ئەجىر سىڭدۈرۈپ كېلىۋاتقان بارلىق مۇھەررىرلەرنى قىزغىن تەبرىكلەيمىز.

شىنجاڭ يازغۇچىلار جەمئىيىتى

1998 - يىلى 3 - ئاينىڭ 13 - كۈنى

«يېڭى قاشتېشى» ژۇرنىلى تەھرىر بۆلۈمىگە:

«يېڭى قاشتېشى» ژۇرنىلىنىڭ 100 سان چىققانلىقىنى تەبرىكلەيمىز. ژۇرنال بۇ جەرياندا نۇرغۇن ئەمەت توختى قاتارلىق كۆپلىگەن ئاپتورلارنى يېتىشتۈردى. بۇ ئاپتورلار مول ئىجادىيەت نەتىجىلىرى بىلەن خوتەن ۋىلايىتىنىڭ ئەدەبىي ئىجادىيەت ئىشلىرىنىڭ گۈللىنىشىگە زور تۆھپە قوشۇش بىلەن بىرگە ئاپتونوم رايونىمىزنىڭ ئەدەبىي ئىجادىيەت ئىشلىرىنىڭ گۈللىنىشىگە بەلگىلىك ھەسسە قوشتى. بىز «يېڭى قاشتېشى» ژۇرنىلىنىڭ 100 سان چىققانلىقىنى تەبرىكلەش بىلەن بىرگە خوتەن ۋىلايىتىنىڭ ئەدەبىي ئىجادىيەت ئىشلىرىغا تېخىمۇ زور مۇۋەپپەقىيەت تىلەيمىز.

ھۆرمەت بىلەن:

«تارىم» ژۇرنىلى تەھرىر بۆلۈمى

1998 - يىلى 5 - مارت.

«يېڭى قاشتېشى» ژۇرنىلى تەھرىر بۆلۈمىگە:

«يېڭى قاشتېشى» ژۇرنىلىنىڭ 100 - سانىنىڭ نەشرىدىن چىققانلىقىنى چىن كۆڭلىمىزدىن تەبرىكلەيمىز. شۇنداقلا ژۇرنالنىڭ كۈندىن - كۈنگە گۈللەپ ياشنىشىنى سەمىمىي ئۈمىد قىلىمىز.

شىنجاڭ ئىجتىمائىي پەنلەر ئاكادېمىيىسى مىللەتلەر ئەدەبىياتى تەتقىقات ئورنى

1998 - يىلى 2 - ئاينىڭ 18 - كۈنى

«يېڭى قاشتېشى» ژۇرنىلى تەھرىر بۆلۈمىگە:

بۈگۈنكى خوتەن - قەدىمكى ئودۇن ئەجدادلىرىمىز نەچچە مىڭ يىللاردىن بېرى ياشاپ كېلىۋاتقان ئالتۇن بۆشۈك. ئۇ، مول قەدىمىي مىللىي مەدەنىيەت بىلەن رەڭگارەڭ جاھان مەدەنىيىتى بىرىكىپ، شانلىق مەدەنىيەت بەرپا قىلىنغان گۆھەر زېمىن. ئەزىم يۈرۈڭلەش مۇقەددەس قاراقۇرۇمنىڭ كۆز چەشمىلىرىدىن باشلىنىپ، گۆھەر تاش چايقاپ، چىمەن قىرغاقلىرىدا پەرھادتكە بەردەم، قەلبى قاشتېشىدەك پاك پەرىشتىلەرنى ئەللەپلەپ ئېقىپ كەلدى. بۇ يەردە يۇلتۇزدەك نۇرغۇن ئەزىمەت ئەرلەر، مۇتەپەككۈر ئەدىبلەر، چىۋەر ئۆستىلەر، ۋاپادار ئاشىق - مەشۇقلار ياشىدى ۋە ئۆز دەۋرىدە پارلاق سەھىپە قالدۇردى. «يېڭى قاشتېشى» ژۇرنىلى ئەنە شۇ ئالتۇن سەھىپىلەرنىڭ دەۋرىمىزدىكى بىر ۋارىقىدۇر. ئۇ نەشر قىلىنغاندىن تارتىپ تا ھازىرغىچە نۇرغۇنلىغان قەلەمكەشلەرنى ئۆزىگە جەلپ قىلىپ، ئۇلارنى تەربىيەلەپ ۋە يېتەكچىلىك قىلىپ، دەۋر روھىنى ئەكس ئەتتۈرىدىغان، خەلققە ئىلھام - زوق ئاتا قىلىدىغان، كۈچ - جاسارەت، ئەقىل - پاراسەت بېغىشلايدىغان مول مەزمۇنلۇق مۇنەۋۋەر ئەسەرلەرنى كەڭ جامائەتچىلىككە تەقدىم قىلدى. بۇ ئارقىلىق ئۆچمەس تۆھپە ياراتتى.

بىز بۇ مۇبارەك ژۇرنالنىڭ 100 سان نەشر قىلىنغانلىقى مۇناسىۋىتى بىلەن قاشتېشى دىيارىدىكى ئەزىز قەلەمكەش دوستلارغا، ئەدەبىيات گۈلزارىمىزدا بىخلىنىپ، پورەكلەپ مېۋىگە كىرىۋاتقان ئىجادىيەت شەيدالىرىغا، قاشتېشىدەك پاك ۋە سۈزۈك تەر ئەجرى بىلەن ئۇ باغنى پەرۋىش قىلىۋاتقان مۇھەررىرلەرگە قىزغىن سالام يوللايمىز ھەمدە ژۇرنالنىڭ 100 تويىنى چىن قەلبىمىزدىن قۇتۇقلايمىز. مۇبارەك بولسۇن!

بىز «يېڭى قاشتېشى» نىڭ 100 جۇلا بىلەن پارلىغان توي مەرىكىسىگە مۇشەرىپ بولالمىغانلىقىمىزدىن ھىجران چېكىمىز. . . . .

ئۈمىدىمىز شۇكى، «يېڭى قاشتېشى» يېڭى دەۋردە يېڭى جۇلاغا كىرگەي!

«مىراس» ژۇرنىلى تەھرىر بۆلۈمى  
1998 - يىل. مارت

«يېڭى قاشتېشى» ژۇرنىلى ئۇيغۇر تەھرىر بۆلۈمىگە:

قاشتېشى دىيارىنىڭ ئەزىز تۇپرىقىدا ئۆزگىچە رەڭ بىلەن چېچەكلەپ، شىنجاڭ ئۇيغۇر ئاپتونوم رايونىمىزنىڭ ئەدەبىيات - سەنئەت گۈلزارىغا ئۆزىنىڭ سەر خىل گۈللىرىدىن چىرايلىق گۈلدەستىلەر سۈنۈپ، كۆڭۈللەرنى ئۆزىگە رام قىلىپ كېلىۋاتقان «يېڭى قاشتېشى» ژۇرنىلىنىڭ قۇتۇق مەرىكىسىگە قەلب ئىززەتلىرىمىزنى يوللايمىز! «يېڭى قاشتېشى» ژۇرنىلىنىڭ تويىغا مۇبارەك بولسۇن! ژۇرنال تەھرىر بۆلۈمىدىكى جاپاكەش، باغۋەن مۇھەررىر كەسىپداشلارغا سەمىمىي سالام!

ھۆرمەت بىلەن:  
شىنجاڭ ئۇيغۇر ئاپتونوم رايونلۇق باش ئىشچىلار ئۇيۇشمىسى  
«شىنجاڭ ئىشچىلار ھەرىكىتى» ژۇرنىلى تەھرىر بۆلۈمى  
1998 - يىل 3 - ئاينىڭ 10 - كۈنى

تەبرىكنامە

قاشتېشى دىيارى - خوتەن ئۆزىنىڭ جۇشقۇن ئەدەبىي مۇھىتىنى «يېڭى قاشتېشى» ژۇرنىلى ئارقىلىق ئالمىگە نامايان قىلماقتا. مۇنەۋۋەر ئەسەرلەر تۈركۈمى، كۈچلۈك ئاپتورلار قوشۇنى، جانلىق ئەدەبىي پائالىيەتلەر سىزلەر ئاقىلىق روياپقا چىقتى. قېرىنداش،



دوست ژۇرنال بولۇش سۈپىتىمىز بىلەن مېھنىتىڭلارغا ئالىي ئېھتىرام بىلدۈرىمىز.  
100 سانىڭلارغا مۇبارەك!

«تەڭرىتاغ» ژۇرنىلى  
1998 - يىلى 2 - ئاينىڭ 21 - كۈنى

### «يېڭى قاشتېشى» ژۇرنىلى تەھرىر بۆلۈمىگە:

«يېڭى قاشتېشى» ژۇرنىلى ئۆزىنىڭ بىغۇبار، نۇرانە ھۆسنى، ئۆزىگە خاس مىللىي ۋە يەرلىك ئالاھىدىلىك چاقناپ تۇرغان سەلتەنەتلىك سەھىپىلىرى بىلەن خوتەن دىيارىنى دۇنياغا تونۇتتى. ئۇنىڭ تارىخ مۇساپىسىدا پېسىپ ئۆتكەن ئون توققۇز يېشى خۇدەدى خۇشناۋا بۆلىۋىلەر خەندان ئەيلىگەن ئون توققۇز باھارغا، ئۇنىڭ 100 سانى بۇ باھاردا ئېچىلغان تۈرلۈك تۈمەن گۈل - چېچەكلەردىن تۈزۈلگەن كۆركەم گۈلدەستىدەك كىشىنى مەھلىيا قىلدى. بىز قەشقەر دىيارىدىكى ھەر مىللەت قەلەمكەشلەر جۈملىدىن «قەشقەر ئەدەبىياتى» ژۇرنىلى تەھرىر بۆلۈمىدىكى بارلىق تەھرىر خادىملار «يېڭى قاشتېشى» ژۇرنىلىنىڭ 100 سان نەشىر قىلىنغانلىقى مۇناسىۋىتى بىلەن بۇ ژۇرنال تەھرىراتىدىكى بارلىق تەھرىر خادىملارغا سەمىمىي سالامىتىمىزنى يوللايمىز ۋە ئالىي ئېھتىرام بىلدۈرىمىز.

«يېڭى قاشتېشى» - ئۆزىنىڭ قاشتېشىدەك سۆزۈك نۇرانە ئوبرازى بىلەن بۇنىڭدىن كېيىن كىشىلەر قەلبىدە تېخىمۇ يارقىن جۈلالىسۇن.

ھۆرمەت بىلەن:

«قەشقەر ئەدەبىياتى» ژۇرنىلى تەھرىر بۆلۈمى

قەشقەر ۋىلايەتلىك يازغۇچىلار جەمئىيىتى  
1998 - يىلى 5 - مارت، قەشقەر

### «يېڭى قاشتېشى» تېخىمۇ نورالانسۇن

«يېڭى قاشتېشى» پارقىراپ نامايان بولغان تۇنجى كۈندىن باشلاپ، خوتەن دىيارى ئۈچۈن، پۈتكۈل خەلقىمىز ئۈچۈن يېڭى بىر خۇشاللىق بېغىشلىغانىدى، بۈگۈنكى كۈندە ئۇ 100 دانە گۆھەرگە ئايلىنىپ، ئەدەبىيات خەزىنىمىزگە مول بايلىق ئاتا قىلدى. ھەر بىر گۆھەر ئۆزىگە جىلۋە قىلىپ، ئون مىڭلىغان كۆزلەرنى قاماشتۇردى. بىزمۇ ئۇنىڭ سېھىرلىك جەلپ قىلىش كۈچىگە ئەسىر بولغۇچىلارنىڭ بىرى بولۇش سۈپىتىمىز بىلەن، 100 - سانىنى قىزغىن ئالقمشلايمىز. ئۇنىڭ بارغانسېرى نۇرلىنىپ، خوتەن خەلقىنىڭ ئەقىل - پاراسىتى ۋە گۈزەل روھى قىياپىتىنى 21 - ئەسىر كىشىلىرىگە تېخىمۇ تونۇتىشىغا تىلەكداشمىز.

«قەشقەر پېداگوگىكا ئىنستىتۇتى ئىلمىي ژۇرنىلى» تەھرىر بۆلۈمى

1998 - يىلى 2 - ئاينىڭ 25 - كۈنى

### «يېڭى قاشتېشى» ژۇرنىلى تەھرىر بۆلۈمىگە:

«يېڭى قاشتېشى» ژۇرنىلى نەشىر قىلىنىشقا باشلىغان 19 يىلدىن بۇيان خوتەن دىيارىدىكى ئاپتورلار قوشۇننى تەربىيەلەش، كۈچەيتىش جەھەتتە تۈرتكىلىك رول ئويناپ، بۈگۈنكى زامان ئۇيغۇر ئەدەبىياتىنىڭ ساغلام تەرەققىي قىلىشىغا زور تۆھپە قوشتى. ژۇرنالنىڭ 100 سان نەشىر قىلىنغانلىقى مۇناسىۋىتى بىلەن، بىز ئىلىدىكى بارلىق قەلەمكەشلەرگە ۋاكالىتەن ژۇرنال ئۈچۈن جاپالىق مېھنەت سىڭدۈرگەن مۇھەررىرلەرگە، ژۇرنال ئەتراپىغا ئۇيۇشقان بارلىق ئاپتورلارغا ئالىي ئېھتىرام بىلدۈرۈمىز.

«يېڭى قاشتېشى» ژۇرنىلى دەۋرىمىز ئەدەبىيات زېمىنىدا قىممەتلىك قاشتېشىدەك تېخىمۇ يارقىن جولا قىلسۇن.

«ئىلى دەرياسى» ژۇرنىلى ئۇيغۇر تەھرىر بۆلۈمى  
1998 - يىلى 3 - ئاينىڭ 11 - كۈنى

### «يېڭى قاشتېشى» ژۇرنىلى تەھرىر بۆلۈمىگە:

ھازىرقى زامان ئۇيغۇر ئەدەبىياتى ئۈچۈن زور تۆھپىلەرنى يارىتىپ، يۈكسەك ئابىرۇي، ئىناۋەتكە ئىگە بولغان «يېڭى قاشتېشى» ژۇرنىلىنىڭ مۇبارەك 100 - سانى نەشىر قىلىنغانلىقىنى قىزغىن قۇتۇقلايمىز. ژۇرنال ئۈچۈن جاپالىق ئەجىر سىڭدۈرۈپ تىنىمىز ئىشلىگەن مۇھەررىرلەرگە، گۈزەل خوتەن دىيارىدىكى بارلىق قەلەمكەشلەرگە ئالىي ئېھتىرام بىلدۈرىمىز. سەمىمىي سالام يوللايمىز.

بىز ئۈزۈمزار ۋادىسىدىكى بارلىق قەلەمكەشلەر «يېڭى قاشتېشى» ژۇرنىلىنىڭ تەجرىبىلىرىنى يەكۈنلەپ، ھازىرقى زامان ئۇيغۇر ئەدەبىياتى ئۈچۈن تېخىمۇ زور ئۆچمەس تۆھپىلەرنى يارىتىشقا تىلەكداشمىز.

«تۇرپان» ژۇرنىلى تەھرىر بۆلۈمى  
1998 - يىلى 3 - ئاينىڭ 7 - كۈنى

### تەبرىكنامە

«يېڭى قاشتېشى» ژۇرنىلىنىڭ 19 يىللىق مۇساپىسىنى غەلبىلىك بېسىپ، 100 سان ژۇرنالنى مۇۋەپپەقىيەتلىك نەشىر قىلغانلىقىنى قىزغىن تەبرىكلەيمىز.

«يېڭى قاشتېشى» ژۇرنىلى، پارتىيىنىڭ ئەدەبىيات - سەنئەتنى خەلق ئۈچۈن، سوتسىيالىزم ئۈچۈن خىزمەت قىلدۇرۇش يۆنىلىشىدە چىڭ تۇرۇپ، ئۆزىنىڭ دەۋر روھى كۈچلۈك، قويۇق يەرلىك پۇراققا ئىگە تۈرلۈك ژانىردىكى مۇنەۋۋەر ئەسەرلىرى بىلەن كەڭ ئوقۇرمەنلەرنىڭ ۋۇجۇدىغا شېرىن بەدىئىي زوق ۋە ساغلام مەنەۋى ئوزۇق بېرىپ، مىللىي ئەدەبىياتىمىزنىڭ تەرەققىياتى ئۈچۈن مۇناسىپ تۆھپە قوشتى.

بىز قېرىنداش ژۇرنال بولۇش سۈپىتىمىز بىلەن ژۇرنىلچىلارنىڭ تېخىمۇ روناق تېپىشىغا تىلەكداشمىز.

ھۆرمەت بىلەن:

«قۇمۇل ئەدەبىياتى» تەھرىر بۆلۈمى  
1998 - يىلى 2 - ئاينىڭ 20 - كۈنى

### «يېڭى قاشتېشى» ژۇرنىلى تەھرىر بۆلۈمىگە:

«يېڭى قاشتېشى» ژۇرنىلى نەشىر قىلىنغان 19 يىلدىن بۇيان دەۋر روھىنى ئىپادىلەيدىغان مۇنەۋۋەر ئەسەرلەرگە كەڭرى سورۇن ھازىرلاپ بېرىپ، خوتەن ۋادىسىنىڭ ساغلام ئەدەبىي مۇھىتىنى يارىتىش ۋە تەرەققىي قىلدۇرۇش يولىدا ئىنتايىن مۇھىم رولىنى نامايان قىلدى. شۇنداقلا ئۇ ئۆز تەرەققىياتى جەريانىدا ئاپتونوم رايونىمىز ئەدەبىياتىنىڭ گۈللىنىشى ئۈچۈن ئۈتۈلگۈسىز ئىزلارنى قالدۇردى. بىز بۇنىڭدىن چەكسىز سۆيۈنىمىز.

«يېڭى قاشتېشى» ژۇرنىلىنىڭ 100 - سانىنىڭ نەشىر قىلىنىشى - قەدىمىي يۇرت خوتەن دىيارىدىكى كاتتا ئەدەبىيات ھادىسىسىدۇر! بىز باشئەگمىدىكى بارلىق قەلەمكەشلەر نامىدىن بۇ ژۇرنالنى يوقلۇقتىن بارلىققا كەلتۈرگەن ۋە ھازىرقىدەك يۇقىرى سەۋىيىگە يەتكۈزۈش ئۈچۈن پۈتۈن زېھنىنى سەرپ ئەتكەن ئەدىبلەر، ھەم مۇھەررىرلەرگە سەمىمىي

يۈرەك سالىمىمىزنى يوللايمىز. شانلىق تارىخچىلار قۇتلۇق بولغاي! سەپىرىڭلارغا ئاق يول بولغاي!!!  
ھۆرمەت بىلەن:

بايىنغولىن ئوبلاستلىق يازغۇچىلار جەمئىيىتى  
«بوستان» ژۇرنىلى تەھرىر بۆلۈمى  
1998 - يىلى 6 - مارت، كورلا.

«يېڭى قاشتېشى» غا يېڭىچە تىلەك

ئەبەيدۇللا ئىبراھىم

(«شىنجاڭ ياشلىرى»، «سۈبھى (خەنزۇچە)» ژۇرنىلىنىڭ باش مۇھەررىرى، ئالىي مۇھەررىر، ئاپتونوم رايون دەرىجىلىك مۇنەۋۋەر مۇتەخەسسس).

ئۆمۈر مۇساپىسىدە 100 يىللىق مەنزىلگە قەدەم قويغان ئادەملەر گەرچە «ئۆمۈر چولپىنى» ھېسابلانمىسىمۇ، لېكىن تەقدىر ئۆمرىنى بەرگەن تەلەپلىك مويىسىپىتلەر قاتارىدا سانلىدۇ. بىراق، تۇغما سانى شەرەپلىك يېڭى سانلارنى تۇغۇپ، ئۆمرى 100 سانلىق نەشىرىگە ئۇلاشقان، دۇنياغا كەلگەندىن تارتىپ ھازىرغىچە شانلىق 19 يىللىق مۇساپىنى بېسىپ ئۆتكەن «يېڭى قاشتېشى» ژۇرنىلىنى بولسا پەقەت «يىگىتلىك يېشىدىكى ژۇرنال» دەپ ھېسابلاشقا بولىدۇ. جۈملىدىن ئۇنىڭ 100 سانلىق تويىنىمۇ «يىگىت تويى» قاتارىدا قۇتۇقلاشقىمۇ بولىدۇ.

ئويلىسام، «يېڭى قاشتېشى» ژۇرنىلىنىڭ تۇنجى سانى ئاجايىپ ئەھمىيەتلىك بىر يىلدا دۇنياغا كۆز ئاچقانكەن. شۇ يىلى، يەنى 1979 - يىلى ئون نەچچە يىل داۋام قىلغان سىياسىي قالايمىقانچىلىق ۋە مەنئى قەھەتچىلىككە خاتىمە بېرىپ، ئېلىمىزدە ئىسلاھات - ئېچىۋېتىش سىياسىتى يولغا قويۇلغان، ئەمگەكچىلەرنىڭ چىرايىغا قان يۈگۈرۈپ، تېنىگە كۈچ قېتىلغان، قەلەم ئىگىلىرىنىڭ قەلبىگە ئىلھام قېتىلغان تۇنجى يىل ئىكەن. ئۇ چاغدا مەنمۇ تېخى 30 غا كىرمىگەن، يېشى ئۆتكەنرەك يىگىت ئىكەنمەن.

خاتىرىلەشكە ئەرزىيدىغىنى شۇكى، دەل ئاشۇ ئەھمىيەتلىك يىلدا ئانا يۇرتۇم خوتەن دىيارىدىن ئۇچۇپ كەلگەن «كوئېنلۇن ئەدەبىياتى» («يېڭى قاشتېشى» نىڭ دەسلەپكى نامى) نىڭ تۇنجى سانى قولۇمغا تەگكەندە خوتەن خەلقىنىڭ كۈنسېرى ئېشىپ بېرىۋاتقان مەنئى تەشۋالىقىنى قاندۇرىدىغان بىر بۇلاقنىڭ، قەلەمكەشلەرنى ئويۇشتۇرۇپ، ئاۋازىنى ياغرىتىدىغان بىر مۇنبەرنىڭ ئايرىدە بولغانلىقىدىن سۆيۈنۈپ كەتكىنىم يادىمدا.

ئاڭلىشىمچە، «يېڭى قاشتېشى» نىڭ بۇ تۇنجى سانىنى مەرھۇم يازغۇچىمىز قاھار جېلىل نەشىرگە تەييارلىغانكەن. كېيىنچە قاھار ئاكىمىز خوتەندىن يۆتكەلدى. بۇ ژۇرنالغا يەنە نۇرغۇن جان كۆيەر دوست - بۇرادەرلىرىمىزنىڭ قولى تەگدى. ھۆرمەتلىك رەھبىرىمىز، قەلەمكەشلىرىمىزنىڭ غەمگۈزارى ئىسمايىل ئەھمەدنىڭ، بىلىمنىڭ، بىلىم ئىگىلىرىنىڭ قەدرىگە يېتىدىغان مۆھتىرم خوتەن رەھبەرلىرىنىڭ قان - تەرى سىڭدى. پېشقەدەم شائىر - يازغۇچىلار ئۆز ئەسەرلىرىنى ئالدى بىلەن ئۆز ژۇرنىلى «يېڭى قاشتېشى» غا ئاتىدى. ئۆز ۋاقتىدا ياش بولغان، ئەمدىلىكتە قەلىمى پېشىپ، مۇنەۋۋەر ئوتتۇرا ياش يازغۇچى - شائىرلار قاتارىدا دەۋران سۈرۈۋاتقان جان - جىگەر پارەنلىرىمىز «يېڭى قاشتېشى» نىڭ ئوتىدا كۆيۈپ، سۈيىدە ئېقىپ، ئېغىر يۈكنى زىممىسىگە ئالدى. ياشلىرىمىز بولسا ئۆزلىرىنىڭ يالقۇنلۇق چۇقانلىرى بىلەن بۇ ژۇرنالنى ھاياتى كۈچكە ئىگە قىلدى.

ئارىدىن ئازمۇ ئەمەس، كۆپمۇ ئەمەس، 19 يىل ۋاقىت ئۆتۈپ كەتتى. گۈزەل خوتەن دىيارىدا ئالەمشۇمۇل ئۆزگىرىشلەر مەيدانغا كەلدى. «يېڭى قاشتېشى» مۇ كۆز چاققۇدەك

جۇلالاندى. ئۇنى كۈچ ئۇلاپ 100 سانغا يەتكۈزگۈچىلەر، قوللاپ قۇۋۋەتلىگۈچىلەر، ئۆز ئەمگەك مېۋىسىدىن خۇشالاندى. ژۇرنالچىلىقنىڭ جاپاسىنى 20 نەچچە يىل تېتىپ، ژۇرنالچىلىقنىڭ شەرەپلىكلىكىنى 20 نەچچە يىل ھېس قىلغان مەنۇ «يېڭى قاشتېشى» نىڭ بارلىق ئاپتورلىرى، ئوقۇرمەنلىرى، ھىمايىچىلىرى بىلەن تەڭ خۇشال بولماقتىمەن!

مەزكۇر ژۇرنالنىڭ 100 سانلىق تويى مۇناسىۋىتى بىلەن تىلىكىم شۇكى، «يېڭى قاشتېشى» ئۆزىنىڭ ساغلام، رەڭدار، سەۋىيىلىك سەھىپىلىرى، يېڭىدىن - يېڭى مۇۋەپپەقىيەتلىرى بىلەن يەنە بىر 100 - سانغا، 1000 - سانغا ئۇلاشسۇن، يۈرۈڭقاش كەلكۈندەك مەڭگۈ ئۆركەشلەپ ئاقسۇن.

1998 - يىل. مارت، ئۈرۈمچى.

### «يېڭى قاشتېشى» ژۇرنىلى تەھرىر بۆلۈمىگە:

خوتەن قاشتېشى ماكانى، قەدىمىي دىيار خوتەننىڭ مەنئى مۇنبىرى «يېڭى قاشتېشى» ژۇرنىلى نەشر قىلىنغانلىقىنىڭ 19 يىلى ۋە 100 سان نەشر قىلىنغانلىقى خوتەن ئەدەبىي ئىجادىيىتىنىڭ يېڭى بىر دەۋرگە يۈزلەنگەنلىكىنىڭ ماددىي ئىسپاتى. خوتەندىكى ئىجادكارلار ئۆزلىرىنىڭ بۇ ئىجادىيەت سەھنىسىدە ئۆز قابىلىيىتىنى، ئىقتىدارىنى ئۈزلۈكسىز ئۆستۈرۈپ، شىنجاڭ ئەدەبىيات - سەنئەت خەزىنىسىگە ئۆچمەس تۆھپىلىرى بىلەن 100 ساننى تەقدىم قىلدى. بۇ پۈتۈن خوتەن خەلقىنىڭ غەلىبىسى بولۇپلا قالماي، شىنجاڭدىكى بارلىق قېرىنداشلىرىمىزنىڭ ئۆز خەلقىگە سۇنغان ئەڭ ئېسىل سوۋغىسى. بىز شىنجاڭ نېفىت سانائىتى سېپىدىكى بارلىق قەلەمكەشلەرگە ۋاكالەتەن سىلەرنىڭ قۇتلۇق تويۇڭلارنى سەمىمىي تەبرىكلەيمىز ۋە ئىجادىيىتىڭلارنىڭ قاشتېشىدەك سۈزۈك، دېھقان ھەيكىلىدەك گىگانت، يۈرۈڭقاش سۈيىدەك شوخ ئېقىن ياساشنى سەمىمىي ئۈمىد قىلىمىز. تەبرىكلەش پائالىيىتىگە مۇۋەپپەقىيەت، ئاپتورلارنىڭ تېنىگە سالامەتلىك تىلەيمىز.

ھۆرمەت بىلەن:

قاراماي شەھەر «مايىۋلاق» ژۇرنىلى تەھرىر بۆلۈمى  
1998 - يىل 2 - ئاينىڭ 21 - كۈنى

### «يېڭى قاشتېشى» ژۇرنىلى تەھرىر بۆلۈمىگە:

مەتبۇئات - خەلق ۋىجدانىدىن كېلىۋاتقان يوشۇرۇن ۋەھىيلەرنى ئالدى بىلەن مەنئى تارىخقا ئايلاندۇرۇشتۇر.

بىر ژۇرنال - بىر ئاسمان، ئۇنىڭدا نۇرغۇن قەلب يۇلتۇزلىرى پارقىراپ نۇر چېچىپ تۇرىدۇ. تارىخ سەپىرىنى قىلىۋاتقان خەلق ئاشۇ يۇلتۇزلارغا قاراپ توغرا نىشان تاللايدۇ. «يېڭى قاشتېشى» ژۇرنىلى 100 سان نەشر قىلىنىش جەريانىدا خەلق سۆيىدىغان بىر قاتار ئاپتورلارنى سەھنىگە چىقاردى. دىيارىمىز خوتەننىڭ ئۆزىگە خاس تارىخى ۋە يەرلىك ئالاھىدىلىكىنى ئارقا كۆرۈنۈش قىلغان يەرلىك ئەدەبىياتنى رويپا كەلتۈردى. مۆلچەرلىگۈسىز بۇ تۆھپىلەر يىللارنىڭ ئۆتۈشى بىلەن تېخىمۇ يارقىنلىشىدۇ.

ھايات دەرياسىدىكى قاشتېشىنى سۈزمەك تېخىمۇ قىيىن. چۈنكى، ئۇنىڭدىكى قاشتېشى سۈزگىچە بىر دۇنيا، سۈزۈپ بولغاندىن كېيىن يەنە بىر دۇنيادۇر. تۇرمۇش بىر دۇنيا، ئەمما ئۇنى قەغەزدىن كۆرسە باشقا بىر دۇنياغا ئايلىنىدۇ.

خوتەن دىيارىدىكى سۆيۈملۈك قەلەمكەشلەرگە قىزغىن سالام يوللايمەن.

ھۆرمەت بىلەن:

شىنجاڭ مائارىپ ئىنستىتۇتى ئەدەبىيات فاكولتېتىدىن: ئابدۇقادىر جالالىدىن

1998 - يىل 9 - مارت، ئۈرۈمچى.



# كەينىگە بۇرۇلۇپ قاراش

(ماتالە)

1

شاھانە سوۋغات توققۇز قېتىم توققۇز بويىچە سۈنۈلدى. مەلۇم ھەرىكەت توققۇز قېتىم توققۇز تەكرارلانغاندا خاسىيەتلىك ئىشقا ئايلىنىدۇ. «غەربكە ساياھەت» تە مۇقەددەس ئىش يولىدىكى قىيىنچىلىق ۋە توسالغۇمۇ توققۇز قېتىم توققۇز سادىر بولغانلىقى قەيت قىلىنغان. . . ئاران سەكسەن بىر، شاھانە سوۋغات توققۇز قېتىم توققۇزدىن ئېشىپ كەتسە، نېمە بولماقچى؟ شاھنىڭ توقسانى تولايمۇ؟ پەيمانى توشارمۇ؟ خۇراپات دېگەن مانا شۇ. مەن ئون قېتىم ئون سوۋغاتقا ئېرىشتىم. باشقىلارمۇ ئون قېتىم ئون سوۋغاتقا ئېرىشتى. ھەممىمىزنىڭ ئېرىشكىنى ئوخشاش، ئېسىل، سۈزۈك، نۇرانە «قاشتېشى». خوتەندە، قاشتېشى ئىزدىگەنلەر، قاشتېشى تاپقانلار، قاشتېشى سودىسى بىلەن شۇغۇللانغانلار تېز پۇرسەتتىلا بايغا ئايلىنىدۇ. ئون قېتىم ئون «قاشتېشى» سوۋغاتقا ئېرىشكەن بىز، باي ھېسابلانمايمىزمۇ؟ بايلىقىمىزنى كۆز - كۆز قىلىشقا، ھاكاۋۇرانە گىدىيىشقا، پەشتاققا چىقىپ شادلىق ناغرىسى ئۇرۇشقا ئەڭ ھەقىلىقى بىز:

«ئون قولۇمدا ئون ئۈزۈك،  
ئونلىسى تىللادىن»

بۇيەردە بۇنى ئەلۋەتتە سەل - پەل ئۆزگەرتىش كېرەك.

«ئون قولۇمدا ئون ئۈزۈك،  
ئونلىسى قاشتېشى».

مەشھۇر خەلق ناخشىچىسى ئابدۇللا بارات (مەجنۇن) نىڭ سۆزى بويىچە ئېيتقاندا، «ھېلىقى پۇلدىن باشقا ھېچنېمىسى يوق نامراتلار» غا سېلىشتۇرغاندا، بىز ھەقىقەتەن باي. قوللىمىزدا ئون ئون «قاشتېشى» تۇرۇپتۇ. تولۇق يۈز . . . بۇ سىزگىمۇ تەئەللۇق سۆز. سىزمۇ ئاشۇنداق ئېيتالايسىز. بىز ھەممىمىز ئون ئون «قاشتېشى» ئىگىسى بولغانلىقىمىز بىلەن پەخىرلىنىشكە ھەقىلىق!

2

جاھاندا نۇرغۇن تەرسىلەر يېڭىدىن پەيدا بولۇپ، ئارقىدىنلا كونسىراپ تۇرىدۇ. ئەنئىۋارلىقتىن بىئەتۋارلىققا ئايلىنىدۇ. ۋاھالەنكى؛ ئەڭ قەدىمىي، مەڭگۈ كونسىرمايدىغان ۋە دائىمىي يېڭى نەرسە يەنىلا قاشتېشىدۇر. قاشتېشىنىڭ ئەڭ قەدىمىي قىممەتلىك بۇيۇم ئىكەنلىكى مۇنازىرىسىزدۇر. ياراتقۇچى ئالەمنى بىنا قىلغاندا، قاشتېشىنى تەڭ ئايرىدە قىلغانمۇ ياكى كېيىن قارا قۇرۇمدا سىرلىق تەبىئەت ئۆزگىرىشلىرى جەريانىدا ئاستا - ئاستا شەكىللەنگەنمۇ، ئاپتونىڭ ئارخېئولوگىيىلىك ۋە گېئولوگىيىلىك بىلىملىرى كەم

بولغانلىقتىن، بۇلارغا ئىنقى ھۆكۈم قىلىشقا ئامالسىز. لېكىن شۇ نەرسە روشەنكى، ئەلمىساقىتىن تارتىپ، قاراقۇرۇم ۋە يۇرۇڭقاش، قاراقاش دەريالىرىدا قاشتېشى زادىلا ئۆكسۈپ قالغىنى يوق. ئۇ ئىزدىگەنلەرگە ئۇچراپ تۇردى. ئەنئىۋارلىغانلارنىڭ ئىلكىدە دائىم ئەنئىۋارلىنىپ كەلدى. بۇنى نېمىگە تەققاس قىلىش مۇمكىن؟

ئۇيغۇرلاردا خېلى قەدىمىي دەۋرلەردىلا ئاللىقاچان يىتۈك سەنئەت، جۈملىدىن ئەدەبىيات شەكىللىنىپ بولغانىدى. خۇددى ئۆز ئىگىلىرىنىڭ قۇدرەتلىك ئاتلىق قوشۇنلىرىدە كىلا، يۇرتتىن - يۇرتقا كۆچۈپ، ئېغىزدىن - ئېغىزغا يۆتكىلىپ راۋاجلىناتتى. قەدىمىي ئىپوسىنى، «بۆرە تۇتىمى» رىۋايىتىنى، «ئىككى تېگىن» رىۋايىتىنى، «كۆچ» رىۋايىتىنى، «چاشتانى ئىلكىگە» قىسسەسىنى، ھونلار ۋە ئالىپ ئەرتۇڭا ھەققىدىكى قوشاقلارنى، «تۇرا» قوشىقىنى مىسال كەلتۈرۈش مۇمكىن. بۇلاردىن كۆرۈشكە بولىدۇكى: ئۇيغۇر ئەدەبىياتىمۇ قەدىمىي دەۋر ۋە ياشناپ كېلىۋاتقان ئەدەبىياتتۇر. قايسىنى قايسىگە سېلىشتۇرىمىز؟ قاشتېشىنىڭ قەدىمىيلىكى - ئۇيغۇر ئەدەبىياتىنىڭ قەدىمىيلىكىگە تىمسالىدۇر. ئۇيغۇر ئەدەبىياتىنىڭ يېڭىلىقى - قاشتېشىنىڭ دائىمىي يېڭىلىقىغا تەققاستۇر.

ئەمما، شۇنچە ئۇزۇن تارىخىي جەرياندا ھېچكىم بۇ ئەدەبىياتقا مەتبەئە - نەشرىيات قۇرۇپ بېرەلمىدى. سەلتەنەتلىك شاھلار خەتتات - كاتىپلارنى ياللاپ، ئەدەبىياتىمىز نەمۇنىلىرىنى ئېغىزدىن يېزىققا ئالغان بولۇشى، نۇسخا - نۇسخا كۆچۈرگەن بولۇشى مۇمكىن. لېكىن ئۇ چاغلاردا تېخى مەتبەئە - نەشرىيات قۇرۇش مۇمكىنچىلىكى يوق ئىدى. كېيىنرەك ئىدىقۇتتا دەسلەپكى مەتبەئە مەيدانغا كەلدى. بۇددا نوملىرى كۆپەيتىپ بېسىلغان بولسىمۇ، گېزىت - ژۇرنال تەسىس قىلىنمىدى. شۇنداقسىمۇ ئۇيغۇر ئەدەبىياتى تەرەققىي قىلىشتىن توختاپ قالدى. مىڭلىغان شائىر - يازغۇچىلار مەيدانغا كەلدى. پەقەت خوتەن ھەققىدە يازغان، خوتەندە تۇرغان، خوتەندە ياشىغانلارنى مىسالغا ئالساق، ھەزرىتى مىر ئەلشىر «ناۋايى»، بابارەھىم «شاھ مەشرەپ»، مەھمەت سىدىق «زەلىلى»، «نۆۋبەتتى»، «قەلەندەر»، «مەھزۇن خوتەنى»، ئەخمەتشاھ «قاراقاشى»، «قارى»، توختاخۇن «غېربىي»، ئىسمائىل ھاجىم، مەھمەت قاسىم تۇردى ئوغلى «زوھۇرى»، مەتروزاخۇن داموللام «شەھىدى»، ساۋۇت ئاخۇن ئوغلى «داۋۇت»، قادىرخان خوجا «يېتىمى»، مەھمەت تۇردى ئاخۇن «ھەزنى»، موللا ئىمىن «تەسپايى»، «فەنايى»، تېخى يېقىندىلا باقىي ئالەم سەپىرىگە ئاتلانغان مەھمەت ئابدۇللا بەگ ھاجىم... قاتارلىق كلاسسىكلارنىڭ مۇبارەك ناملىرىنى زىكرى قىلىپ ئۆتۈش مۇمكىن. شۇنداقسىمۇ ئەدەبىياتىمىز خۇددى كۆزى ئېچىلمىغان بۇلاق مەۋج ئۇرۇپ چىقالمىغاندەك، قېنى يوق ئېقىن داللىغا سىڭىپ كەتكەندەك، راسا دولقۇنلىنالمىدى. تار دائىرىدىكى موللا - ئۆلىمالارنىڭ ئىجاد قىلىشى ۋە تەسەررۈپ قىلىشى بىلەنلا چەكلىنىپ قالدى. مۇشۇ ئەسىرنىڭ 40 - يىللىرىغا كەلگەندە ئۆلكە مەركىزىدە گېزىت، گېزىتلەرنىڭ ئەدەبىيات بېتى ۋە ئەدەبىي ئۇنىۋېرسال ژۇرناللارنىڭ پەيدا بولغانلىقى مەلۇم. ئەمما بىزنىڭ خوتەندە...

خوتەن قاشتېشى بەكمۇ قەدىمىي. ئەمما ئەدەبىي ژۇرنال «قاشتېشى» نىڭ يورۇق جاھانغا نازىل بولۇشى - مىلادى 1978 - يىلىدىن كېيىنكى ئىش. ئۇ، ئۇيغۇرلار خوتەننى يۇرت قىلىپ ئاچقاندىن بېرىكى نەچچە مىڭ يىل جەريانىدا، مۇشۇ ئەتلەستەك گۈزەل، زىلچا گىلەمدەك كۆركەم دىياردا تۇنجى نەشر قىلىنغان ژۇرنال. دۇنيادا تۈرلۈك مەزمۇندىكى، تۈرلۈك قەرەلىدىكى، تۈرلۈك شەكىلدىكى، تۈرلۈك تىراژدىكى ژۇرناللارنىڭ ھەر قايسى جايىلاردا نەشر قىلىنىپ كەلگىنىگە 3 - 4 يۈز يىل بولغان بولۇشى مۇمكىن. لېكىن بىزدە، بىزنىڭ خوتەندە ئەدەبىي قەرەللىك ژۇرنالنىڭ چىقىرىلىشى تېخى ئەمدى. بۇنى بىر تارىخىي

مۇقەررەلىك، تارىخ چاقى يۇقىرىغا دومىلاپ، خوتەندە ئەدەبىي ژۇرنال چىقىرىلىدىغان نۇقتىغا يېتىپ بارغان دەپلا ئۆتكۈزۈۋېتىش - ئاقىلانلىق ئەمەس. بۇنى ئوبدانلا تەرىپلەشكە، مەدھىيەلەشكە توغرا كېلىدۇ. تۇنجى سانى چىقىرىلغاندىلا، «ئات تويى» نى ئۆتكۈزۈشمىز، تەنتەنە قىلىشمىز كېرەك ئىدى. ھەيھات، بۇتەنتەنە 100-سانداقلىنىسىمۇ كېچىكمەس. . . .

قاشتېشى نۇرلىنىپ، قىممىتىگە قىممەت قوشۇلدى. ئەدەبىياتىمىز يۈرۈڭقاش ۋە قاراقاشتەك ئېقىن ھاسىل قىلدى. ئون قېتىم ئون = يۈز - سان «قاشتېشى» قولمىزدا تۇرۇپتۇ. نەشرىيات - مەتبۇئاتچىلىق گۈللەنگەنلىكىنىڭ دەلىلى بولپتۇ. بۇنى مۇشۇ بىر ئەۋلاد خوتەن قەلەمكەشلىرىنىڭ ئامىتى دەيمى، يەنە نېمە دەيمىز؟ شۇنداق، مەن ھەقىلىق يوسۇندا ۋارقىرايمەنكى 100 سانىغا مۇبارەك «قاشتېشى»! سەن ئېسىل، نۇرلۇق، سۈزۈك، «قاشتېشى» بولۇشقا مۇناسىپ.

3

قاشتېشى - ئەسىرلەردىن بېرى خان - خاقانلارنى، خانىش - دىلرەبالارنى، باي - زەردارلارنى، سودىگەر - كارۋانلارنى، سەيياھ - تەۋەككۈلچىلارنى، نامراتلارنى ھەتتا خۇدا بەرگەنگە شۈكرى قىلىدىغان مۇمىنلەرنىمۇ پەرۋانە نەزىرىدىكى ئۆتتەك ئۆزىگە جەلپ قىلىپ كەلدى. ئىنسانىيەت ئالىمىدە ئۇنىڭغا قىزىقمىغان، ئۇنىڭ پېشىگە چۈشمىگەن، ئۇنىڭغا ئېرىشىشنى چۈشەنمىگەن ھېچكىم قالمايدى. تارىختا خاتىرىلىنىشىچە، «سەئىدىيە» نىڭ ئەڭ شۆھرەتلىك شاھى ئابدۇرېشىتخان «مەلىك ئاۋات» نىڭ يۇقىرى تەرىپىگە، غايەت زور قاشتېشىنى كۆزدىن كەچۈرگىلى چىقىپ، قايتىشىدا «جامەدار» دېگەن يەردە «شامال» تېگىپ قازا قىلغانىكەن. «شامال» تېگىپ قازا قىلىدىمۇ؟ ياكى ئاشۇ چوڭ قاشتېشىنى ئوردىغا يۆتكەپ كېتىشكە ئامال تاپالمىغانلىقتىن «ھەسرەت چېكىپ» ئۆلۈپ كەتتىمۇ؟ - بۇنىڭغا ھازىر بىر نېمە دەيمەك تەس. ئېيتىلىشىچە مانجۇلار دىيارىمىزنى تەسەررۇپقا ئالغاندىن كېيىن، ئاشۇ چوڭ قاشتېشىنى پارچىلاپ، خانىبالىققا يۆتكەپ كېتىپتۇ. «يۈنىنىڭ توپاننى تىزگىنلىشى» دېگەن مەشھۇر ئويما ھەيكەل ئاشۇ قاشتېشىنىڭ بىر پارچىسىدىن ئويۇلغانىمىش. كېيىنكى چاغلاردا فېئودال بەگ - دورغىلار پۇقرالارنى يۈرۈڭقاش ۋە قاراقاش دەريالىرىنىڭ قىنىغا قاتار تىزىپ، سەپ - سەپ ماڭغۇزۇپ، قاشتېشى تەرگىلى سالغانىكەن. ئاشۇ قامچا - توقماق ئاستىدىكى قاشتېشى يۈرۈشىدە، پۇقرالارنىڭ يالاڭ ئاياغ پۈتلىرىدىن قانلار تامىدىكەن. ھېرىپ ھالىدىن كېتىدىكەن، تالايىلار ئۆلۈپ، جەسەتلىرى تاشلار ئارىسىدا قالىدىكەن. . . .

قانداقلا بولمىسۇن، تارىختىن بۇيان، خوتەن قاشتېشى خوتەندە تالايلىغان قاشتېشى ئويما ئۈستىلىرىنى مەيدانغا چىقاردى. ئۇلار ئەڭ ئېسىل قاشتېشى ئويما ئەسەرلىرىنى ئىجاد قىلدى. خەۋەردار ئەربابلارنىڭ سۆزلەپ بېرىشىچە، بۇ ئەسەرلەرنىڭ بىر قەدەر كېيىنكىسى (ئەڭ ئاخىرقىسى ئەمەس)، 1965 - يىلى ئۆكتەبىردە مارشال خې لوڭغا سوۋغا قىلىنغان قاشتېشى شاھمات ھېسابلىنىدىكەن. ئەڭ ئېسىلى قايسى؟ مەشھۇر رەسسام، پروفېسسور غازى ئەمەت لايىھىلەپ ئىشلەتكەن «خەلق زالىنىڭ شىنجاڭ ئۆيى» نى زىننەتلەشكە ئىشلىتىلگەن، ئۇيغۇر رەققاسىنىڭ قاشتېشى ھەيكىلى ئەڭ ئېسىلى ھېسابلىنامدۇ؟ مېنىڭچە، يۇقىرىقىلاردىنمۇ ئېسىلرەكلىرى بولۇشى مۇمكىن. لېكىن بۇ بىز قەيت قىلماقچى بولغان مەسىلە ئەمەس. بىزنىڭ نەزىرىمىزدە يەنىلا ئاشۇ تەڭداشسىز ئېسىل قاشتېشى ئويىمىلارنى ياراتقان خوتەن ئۈستىلىرى تۇرىدۇ. قاشتېشى ئېسىل نەرسە. قولى ئەپچىل ئۈستىلارنىڭ تاراشلىشىدىن ئۆتكەندىن كېيىن تېخىمۇ ئېسىل نەرسىگە ئايلىنىدۇ. تەبىئىي گۈزەللىك، سەنئەت گۈزەللىكىگە ئېرىشتۈرۈلسە، يەنىمۇ گۈزەل بولمايتتىمۇ ئەمەس!؟ روشەنكى، قاشتېشى ئۈستىلارنى ياراتتى. ئۈستىلار قاشتېشىنى يەنىمۇ گۈزەللىككە ئىگە قىلدى. ئېسىل، سۈزۈك، نۇرانە. . . .

«قاشتېشى» مۇ خۇددى قاشتېشىغا ئوخشاشلا، بىر تۈركۈم «ئۈستىلار» نى مەيدانغا چىقاردى. ئۇلار شائىر - يازغۇچىلارنى، خەتتات - نەققاشلارنى، رەسسام - فوتوگرافلارنى،

نامسىز قەھرىمان - تەھرىرلەرنى ئۆز ئىچىگە ئالدى. تەھرىرلەردىن جاپپار ئەمەت ئاكىنى، روزى سايىتىنى، ئابدۇرېھىم ئېلاجىنى، مەتقاسىم ئابدۇراخماننى، ئابدۇخېلىل ئابدۇخېيىرىنى، ئەسكەت ئابدۇقادىرىنى، تۇرسۇنجان مۇھەممەت، دىلىنۇر ئابلىز، مەتسېلىم مەتقاسىملارنى ساناش مۇمكىن بولسىمۇ، «قاشتېشى» ئارقىلىق نۇرلانغان باشقا ئۇستىلارنىڭ ھەددىنى ئېلىش مۇمكىن ئەمەس. ئۇلار خوتەن دىيارىغا خوتەن ئاسمىنىدىكى يۇلتۇزلار دەك چېچىلغان. «قاشتېشى» ئارقىلىق خوتەن ئاسمىنىدىكى 15 كۈنلۈك تولۇن ئايدەك نۇرلانغان. قېنى قايسىسى مېنىڭ كۆككە كۆتۈرۈلۈشۈم «قاشتېشى» ئارقىلىق بولمىغان دېيەلەيدۇ؟ «قاشتېشى» نىڭ نۇرى ماڭا چۈشمىگەن دېيەلەيدۇ؟ راست «قاشتېشى» سىزمۇ خوتەندىن ئىبارەت ئۇيغۇر ئەدەبىياتى ئاسمىنىڭ كىچىككىنە بۇرچىكىدە بالقىپ باقمىدىغانلار چىقىشى مۇمكىن ئىدى. ھەتتا تۇرغۇن يۇلتۇزلارغا ئايلىنىدىغانلارمۇ چىقىشى مۇمكىن ئىدى. شۇنداقتىمۇ «قاشتېشى» نىڭ پەيلىشى، ئەللى ئېيتىپ ئەركىلىتىشى، ئۇچۇرما قىلىشى، مۇشۇ دەۋر خوتەن قەلەمكەشلىرىنىڭ پېشانىسىگە پۈتۈلگەن ئەمەت. ئۇلارنىڭ مۇتلەق كۆپلىرىنىڭ مۇبارەك نامى ئەڭ دەسلەپ «قاشتېشى» سەھىپىسىدە قوغۇشۇن ھەرپ بىلەن بېسىلىش شەرىپىگە مۇشەررەپ بولغان. ئاشۇ سەھىپە ئارقىلىق ئاستا - ئاستا تونۇلغان. تونۇلغانلارنىلا سەھنىگە چىقىرىدىغانلار ئۈچۈن ئەمدى ئۇلار يەنە ناتونۇش ھېسابلىنارمۇ؟ ئۇلار خېلى تونۇلۇپ قالدى. نام تەخەللۇسى «قەشقەر»، «ئاقسۇ»، «بوستان»، «تۇرپان»، «قۇمۇل»، «تەڭرىتاغ»، «قاراماي»، «ئېلى» ھەتتا «تارىم»، «مەدەنىيەت» لەردىمۇ كۆرۈنىدىغان بولدى. تەجرىبىگە، ماھارەتكە ئىگە بولدى. شۇنداق قىلىپ، بالقىپلا ئۇچۇپ قېلىشتەك قىسمەتتىن قۇتۇلۇپ قالدى. ئۇلارنى ئاشۇ پاجىئەدىن قۇتۇلدۇرۇپ قالغىنى «قاشتېشى» ئەمەسمۇ؟ «قاشتېشى» نى «سەكرەش تاختىسى»، كۆككە ئۆرلەش «پەغىزى» دەپ مەدھىيىلىمەي ئىلاجىمىز يوق. بۈگۈنكى «قاشتېشى» ئارقىلىق نۇرلانغانلارنى يۈزلەپ ساناش مۇمكىن. ئىلگىرى - كېيىن «قاشتېشى» سەھىپىسىدە نامى كۆرۈنگەنلەر ھەتتا تۆت خانلىق سانغا يېتىشمۇ مۇمكىن. كىچىككىنە خوتەن دىيارى ئۈچۈن ئېيتقاندا، بۇ ئىنتايىن چوڭ سان. نەچچە مىڭ يىللىق تارىخنىڭ ھەر قايسى دەۋرلىرىدە زادىلا كۆرۈلۈپ باقمىغان سان. دەۋرىمىزدىن ئىلگىرىكى، ھازىر بىزگە مەلۇم بولغان بارلىق خوتەن قەلەمكەشلىرىنى جەملىگەندىمۇ بۇ سانغا تەڭ بولالمايدۇ. . . گېپىمىزنى خۇلاسەلىساق، «قاشتېشى» ئۆز ئەتراپىدا تالاي ئۇستىلارنى يېتىشتۈردى. تالاي ئۇستىلار بولسا، «قاشتېشى» غا ھۆسن قوشتى.

«قاشتېشى» نىڭ قىممىتى، ئۇنىڭ گۈزەل دىلبەرنىڭ مامۇق كۆكىسى ئۈستىدە چاقناپ تۇرۇشىدىلا ئەمەس، بەلكى مىڭلاپ كۆزلەرنىڭ يەۋەتكۈدەك تىكىلىشىدىمۇ ئەكس ئېتىدۇ. ئوخشاشلا «قاشتېشى» نىڭ قىممىتىمۇ، يۈزلەپ ئۇستىلارنى يېتىشتۈرگەنلىكىدىلا ئەمەس، بەلكى ئونمىڭلاپ، «تىكىلىپ قارايدىغانلار» نى يېتىشتۈرگەنلىكىدىدۇر. خېرىدارنىڭ بولمىسا، زىيانلىغىغا نە كېرەك. . . بىر ئەدەبىي ژۇرنال ئۈچۈن ئېيتقاندا، ئۇنىڭ ۋەزىپىسى ئاپتورلارنىڭ ئەسەرلىرىنى ئېلان قىلىپ بېرىشلا، دەپ قارالسا، كەمتۈك بولۇپ قالىدۇ. ئەڭ مۇھىم ۋەزىپىسى، سەھىپىسىدىكى ئەسەرلىرىنىڭ ئېسىللىكى ئارقىلىق تومەنلەپ ئوقۇرمەنلەرنى جەلپ قىلىشتۇر. بىزنىڭ خوتەندەك نامرات، قالاق، ئاق رايون ئۈچۈن ئېيتقاندا، بىزنىڭ خوتەنلىكلىرىمىزدەك ساۋاتسىزلىرى كۆپ، كىتاب ئوقۇمايدىغانلىرى كۆپ، نادانلىرى كۆپ، ئېتىقادى مول ئەمما ئەقىلسىزلىرى كۆپ خەلق ئۈچۈن ئېيتقاندا، ئوقۇرمەنلەرنى يېتىشتۈرۈش، كىتابخۇمارلارنى يېتىشتۈرۈش، تېخىمۇ مۇھىم ۋەزىپە. مۇشۇ ۋەزىپە ئەمەلگە ئاشقاندىلا، ئاندىن ئەدەبىيات ئەسلى مەقسىتىگە يەتكەن بولىدۇ ياكى يېقىنلىشىدۇ. «قاشتېشى» بۇ جەھەتتە ئاجايىپ زور مىقداردىكى زۆرۈر خىزمەتلەرنى ئىشلىدى. ژۇرنال سەھىپىلىرىنى ھەر خىل يوللار ئارقىلىق تەشۋىق قىلدى. ئىقتىسادىي ئەھۋالى خېلىلا ناچار ھالەتتىمۇ ژۇرنال باھاسىنى ئۆستۈرمىدى. ھەتتا «ئوقۇيمەن» دېگۈچىلەرنىڭ قولىغا ئاپىرىپ بەرگەنچىلىك قىلدى. نەتىجىمۇ كۆرۈلدى. خوتەندە ئونمىڭلاپ



ئوقۇرمەنلەر، كىتابخانلار پەيدا بولدى. قورسقى پېرىم توق، كىيىمى تېخى ياماقىن قۇتۇلالمىغان دېھقانلىرىمىزدىن مىڭلاپ كىتابخۇمارلارنىڭ چىققىنى بىزنى ئەڭ خۇشال قىلىدۇ. «قاشتېشى» نىڭ تىراژى زادىلا ئازىماي كەلگەنلىكى - بۇنىڭ پاكىتى.

«قاشتېشى قىممەت، ئەمما «قاشتېشى» ئەرزان. قاشتېشى زوقلاندىرالايدۇ. «قاشتېشى» بولسا زوق بېرىپلا قالماستىن تەربىيىلىيەلەيدۇ. بىلىمگەننى بىلدۈرەلەيدۇ. نىشان كۆرسىتەلەيدۇ. يول باشلىيالايدۇ. پەقەت سەن ئەستايىدىل ئوقۇساڭ، چوڭقۇر مۇتائىلە قىلىپ، تېگى - ماھىيىتىنى چۈشەنسەڭلا، ئۇنىڭدىن نەپ ئالالايسەن.

قاشتېشى نۇرلىنىدۇ. «قاشتېشى» نۇر چاچىدۇ. ساڭا نۇر قوبۇل قىلغۇچى كېرەكمۇ ياكى نۇر چاچىدىغىنى؟ خوتەنلىكلىرىم، ئىككىدىن بىرىنى تاللىۋال، دەپ سېنى تەڭلىككە سالغۇم يوق. لېكىن كېيىنكىسىگىمۇ كۆز قىرىغىنى سېلىپ قوي. «قاشتېشى» قارا قۇرۇمدىن، يۇرۇڭقاش ۋە قاراقاش دەريالىرىدىن تېپىلمايدۇ. تاغ كېزىپ، دەريا كەچكەنگە ئۇچراۋەرمەيدۇ. ئۇنىڭدىن تېخى ئەمدىلا 100 سان چىقتى.

4

قاشتېشى نۇرلىنىدۇ. «قاشتېشى» نۇر چاچىدۇ. نۇر چېچىلغان يەرگە پەرۋانە ئۆزىنى ئۇرىدۇ. چۈنكى ئۇ، ئاشۇ مۇبارەك نۇر ئىچىدىن ھەقىقەتنىڭ جامالىنى تاپماقچى.

مەن، قاشتېشى ئەتراپىدىن كۆرە، «قاشتېشى» ئەتراپىدا كۆپرەك چۆرگىلەپ يۈرگەن پەرۋانلارنىڭ بىرى بولغانلىقىم سەۋەبلىك، دەسلەپ ۋە ھازىرمۇ ئۇنىڭ ئەڭ قىزغىن ئوقۇغۇچىسىمەن. كېيىنكى چاغلاردا ئۇنىڭ سەھىپىلىرىنى دوراپ، ئۇنى - بۇنى جىجابۇ باقتىم. ئەڭ دەسلەپكى يازمام «قاشتېشى» دا ئېلان قىلىندى. ھازىرغىچە ئېلان قىلىنغان نەرسىلىرىمنىڭ ئەڭ ئاخىرقىسىمۇ «قاشتېشى» دا ئېلان قىلىندى. يازمىلىرىمنىڭ مۇتلەق كۆپ قىسمىنى، «قاشتېشى» ئېلان قىلىپ بەردى، دەسەم، ھەرگىز مۇبالىغە بولمايدۇ. 86 - يىلى 4 - ئايدا، خوتەن ناھىيىسىنىڭ بۇزاق يېزىسىدا بىر قانچە دېھقان ماڭا: «سەلە بىز دېھقانلارنىڭ يازغۇچىسى» دېگەن گەپنى قىلغان. ئەگەر مۇشۇ گەپ توغرا بولسا، مەن ھەقىقەتەنمۇ «يازغۇچى» ئاتىلىشقا مۇۋاپىق كەلسەم، ئەمدى شۇنداق دېيىشكە بولىدۇكى، مەن «قاشتېشى» يېتىشتۈرگەن يازغۇچى!

«قاشتېشى» يېتىشتۈرگەن يازغۇچى نېمىلەرنى يازدى؟

كۆپ قىسىم يازمىلىرىدا، گۈزەل ئەخلاقى تەرغىب قىلىپ، ناچار ئىللەتلەرگە پوزىتسىيىسىنى ئىپادىلىدى. خەلقىمىزنىڭ ئىشچان، چىداملىق، قەيسەر، ئاددىي - ساددا، بىر سۆز، ھالال، توغرا، ئەركىنلىك سۆيەر روھىنى مەدھىيىلەپ، ئايرىم كىشىلەردىكى ھەسەتخورلۇق، قىزىلكۆزلۈك، چىدامسىزلىق، ھورۇنلۇق، ئەخمەقلىق، نادانلىق قاتارلىق ئىللەتلەرنى سۆكتى. ئادىللىق، ھەققانىيلىق، توغرىلۇق، پىرىنسىپچانلىقنى تەكىتلەپ، خىيانەتچىلىك، پارخورلۇق، ئالدامچىلىقنى قامچىلىدى.

نەتىجىسى قانداق بولدى؟ كىشىلەر نېمە مەنپەئەت ئالدى؟ - بۇ ھەقىقەتەنمۇ ئويلىشىپ كۆرۈشكە تېگىشلىك مەسىلە. «قاشتېشى» نىڭ نەشىر قىلىنىشى 100 سانغا توشقان پەيتتە، 14 يىلدىن بېرى «قاشتېشى» سەھىپىلىرىگە ئىشتىراك قىلىپ كەلگەن مەن ئۈچۈن، يازمىلىرىمنىڭ ئىجتىمائىي ئۈنۈمى توغرىسىدا بىر قېتىم ئەستايىدىل ئويلىشىپ كۆرمەي بولمايدۇ.

«قاشتېشى» يېتىشتۈرگەن يازغۇچىنىڭ ئىجادىيىتىدە نۇرغۇن نۇقسانلارنىڭ ساقلىنىشى، ھەرگىزمۇ «قاشتېشى» نىڭ گۈزەل، سۈزۈك، نۇرانە ئوبرازغا كۆلەڭگۈ چۈشۈرەلمەيدۇ. ئۇنىڭ جامالىدا داغ ياكى دەز پەيدا قىلىشى، تېخىمۇ مۇمكىن ئەمەس. . . .

قاشتېشى قوبۇل قىلغان نۇرنى ئەكس ئەتتۈرىدۇ. «قاشتېشى» قوبۇل قىلغان نۇردىن يۈز ھەسسە كۈچلۈكرەك نۇر تارقىتىدۇ. كۈچلۈك، ھارارەتلىك، يارقىن ئاپتاپ ھاسىل قىلىدۇ. يۈز قېتىملىق ئاپتاپ تۈمەن قەلبىلەرنى ئىللىتىتى. يەنە يۈز قېتىملىق ئاپتاپ مىليون قەلبىلەرنى ئىللىتسا ئەجەب ئەمەس. «قاشتېشى» مەڭگۈ نۇر چاچسۇن!

تەھرىرى: مەتقاسىم ئابدۇراخمان

تەھرىرى: مەتقاسىم ئابدۇراخمان

مۇھەممەتتوختى ئەخمەت

## 100 شاخ چىقارغان خاسىيەتلىك چىنار

— «يېڭى قاشتېشى» نىڭ 100 سان نەشر قىلىنغانلىقى مۇناسىۋىتى بىلەن

كىتاب كۆيدۈرۈشىمۇ ئۆزىنىڭ تراگېدىيىلىك مەزمۇن دائىرىسىگە ئالغان ئاتالمىش «مەدەنىيەت زور ئىنقىلابى» ئاخىرلىشىپ، ئىلگىرى ئون يىل چۆلدەرەپ قالغان شىنخۇا كىتابخانىلىرىنىڭ ئىشكاپلىرىغا ئەمدىلەتن نەشرىدىن چىققان كىتابلار تىزىلىۋاتقان، ئۇيغۇر تىل - يېزىقىدا «تارىم»، «قەشقەر ئەدەبىياتى» قاتارلىق بىر نەچچە ژۇرنالدىن باشقا ئەدەبىي ژۇرناللار تېخى مەۋجۇت بولمىغان 70 - يىللارنىڭ ئاخىرقى چاغلىرى ئىدى. بىز ئۇ ۋاقىتتا قەشقەر پېداگوگىكا ئىنىستىتۇتىنىڭ تىل - ئەدەبىيات فاكولتېتىدا ئوقۇۋاتاتتۇق. ئۆگىنىۋاتقان كەسپىمىز ئەدەبىيات بولغىنى ئۈچۈنمۇ، ساۋاقداشلار ھەممىمىز دېگۈدەك قىيىنچىلىققا بەرداشلىق بېرىپ تېجىگەن ئازغىنە پۇللىرىمىزنى ئەدەبىي كىتاب - ژۇرنال سېتىۋېلىشقا سەرپ قىلاتتۇق. كىتابخانا ۋە پوچتخانىنىڭ گېزىت - ژۇرناللارنى پارچە سېتىش ئورنى بىزنىڭ دائىملىق «سودا مەركىزى» مەز ئىدى. ئۇ چاغلاردا كىتاب - ژۇرناللارنىڭ تۈرى ھازىرقىدەك ئۈنچۈۋالا كۆپ بولمىغىنى ئۈچۈنمۇ، ئېيتاۋۇر، يېڭى نەشرىدىن چىققانلىكى ئەدەبىي كىتاب - ژۇرناللارنىڭ كۆپىنچىسىنى سېتىۋېلىشقا (ھەتتا ئىقتىسادىي جەھەتتىن قۇربىمىز يېتىشىمگەنلىرىنى كۆچۈرۈۋېلىشقا) ئۈلگۈرەتتۇق. مانا شۇنداق قىزغىنلىق ۋە ھېرىسمەنلىك كەيپىياتىدا يۈرگەن كۈنلىرىمىزدە، يېڭى بىرخۇش - خەۋەر بىزنىڭ قەلبىمىز سەھنىسىدە تەنتەنە قوزغىدى. بۇ، 1979 - يىلنىڭ كۈز پەسلى ئىدى. بىر كۈنى بىز مەكتەپ قورۇسىدىكى ئالمىلىق باغدا ئىختىيارىي ئۆگىنىش قىلىۋېتىپ، قانداقتۇر بىر ژۇرنالنى ۋارقىلىغانچە بىز تەرەپكە كېلىۋاتقان ئاتاقلىق يازغۇچى، دراماتورگ سەمەت دۇگايلى (ئۇ چاغدا شۇ مەكتەپنىڭ ئوقۇتقۇچىسى ئىدى) نى كۆرۈپ، ئىختىيارسىزلا ئۇنىڭ ئەتراپىغا ئولتۇرۇلدىق. چۈنكى، بىز بۇ ئوقۇتقۇچىمىزنىڭ سۆھبىتىگە ھەر دائىم داخىل بولۇشقا بەكمۇ خۇشتار ئىدۇق. ئەمما نېمىشقىدۇر بۇ قېتىمقى سۆھبەت جەريانىدا مېنى بەكرەك قىزىقتۇرغىنى مۇئەللىمنىڭ قولىدىكى قېنىق جۈزەرەك مۇقاۋىلىق ژۇرنال بولدى. چۆرىدىشىپ تۇرغان ئاشۇ ئەپسىز شارائىتتىمۇ قىيپاچ قاراپ يۈرۈپ، ژۇرنال مۇقاۋىسىدىكى «كوئىنلۇن ئەدەبىياتى» دېگەن خەتنى ئوقۇدۇم - دە، قىزىقىشىم تېخىمۇ ئەۋجىگە كۆتۈرۈلدى. چۈنكى، بىز شۈكەمگىچە مۇنداق نامدىكى ژۇرنال بىلەن تېخى ئۇچراشمىغانىدۇق. مەن يېقىندا، خوتەن ۋىلايىتىدىمۇ ئەدەبىي ژۇرنال تەسىس قىلىنماقچى بولغانلىقىدىن خەۋەر تاپقان بولساممۇ، ژۇرنالنىڭ نامى نېمە دەپ بېكىتىلگەنلىكىنى بىلمىگەنم، يەنە كېلىپ مۇئەللىمنىڭ قولىدىكى ھېلىقى ژۇرنالنى نەشر قىلغان ئورۇننىڭ ئادرېسىنى ئوقۇشقا مۇۋەپپەقىيەت بولالمىغانلىقىم ئۈچۈن، دەرگۇمان ۋە ئىزتىراپ ئىلكىدە پىكىرى - خىياللىم شۇ ژۇرنالدا قالدى.

— مۇئەللىم، ژۇرناللىرىنى كۆرۈپ باقسام بولامدۇ؟ — دېدىم مەن ئاخىرى، سەل

ھودۇقۇپراق.

— نېمىشقا بولمايدىكەن؟ ھەتتا سىزگە تەقدىم قىلىۋېتىشىم مۇمكىن. يەنە كېلىپ بۇ تېخى سىزنىڭ يۇرتىڭىزدا تۇنجى نەشر قىلىنغان ئەدەبىي ژۇرنال، — سەمەت مۇئەللىم ژۇرنالنى بىر ۋاراقلاپ قويۇپ، سۆزىنى داۋام قىلدى، — ھازىرلا خەت - چەك بۆلۈمىدىن

تاپشۇرۇۋالدىم. مۇنداق بولسۇن، كەچكىچە كۆرۈپ چىقىپ ئەتە سىزگە بېرەي.  
 مەن ئەتتىنى ئەقەززالىق بىلەن كۈتۈشكە مەجبۇر بولدۇم. بىراق، ھايال ئۆتمەيلا:  
 «ئەمىسە، ژۇرنالنى بەرمەيلا، دېگىلى بولامدۇ، ئوقۇتقۇچىغا؟ بوپتولا، پوچتىخانغا بېرىپ  
 باقمىيەنمۇ؟» دېگەن خىيال كۆڭلۈمدە كەچتى - دە، دەرھال قۇمدەرۋازا پوچتىخانىسىغا  
 چاپتىم. ئەپسۇس، گېزىت - ژۇرناللارنى پارچە سېتىش ئورنىدىكى خادىم ئاللىقاچان ئىشتىن  
 چۈشۈپ كەتكەنلىكى. روھىم چۈشكەن ھالدا مەكتەپكە قايتىپ كەلدىم.  
 ئەتتىسى ئەتىگەندە ئەمدىلا سىنىپقا كىرىپ كېتىۋاتسام، ئوقۇتۇش بىناسىنىڭ كارىدورىدا  
 سەمەت دۇگايلى مۇئەللىم چاقىرىپ قالدى، مەن ئالدىراپ يېنىغا باردىم، ئۇ ھېلىقى  
 ژۇرنالنى تۇتۇپ تۇراتتى.

— ژۇرنالنى كۆرۈپ بولدۇم. تۇنجى سان بولۇشىغا قارىماي، خېلىلا سۈپەتلىك  
 ئىشلىنىپتۇ. تۈنۈگۈنكى ۋەدەم بويىچە بۇنى سىزگە بېرەي دەپ ئالغاچ كەلدىم، — دېدى.  
 دە، ژۇرنالنى ماڭا بەردى.

— رەھمەت، مۇئەللىم، تېخى مەن سىلىدىن ئېلىۋېلىپ يۈرمەي دەپ تۈنۈگۈن كەچتە  
 پوچتىخانغىمۇ بېرىپ باقتىم... — دېدىم يوشۇرماي.

— تېخى بۇ ژۇرنال پوچتىخانغا سېلىنمىدىغۇ دەيمەن، ماڭا ئايرىم ئەۋەتىپتىكەن.  
 مەن مۇئەللىمنىڭ گېپىدىن بۇ تۇنجى سان ژۇرنال سىرتقى جايلاردىكى بىر قىسىم  
 ئەدىبلەرگىلا ئەۋەتىلگەنلىكىنى ئۇقتۇم. مەن مۇئەللىمگە چوڭقۇر مىننەتدارلىق بىلدۈرۈپ،  
 سىنىپقا ماڭغاچ «كوئېنلۇن ئەدەبىياتى» نامىدا نەشر قىلىنغان ھېلىقى تۇنجى سان ژۇرنالنى  
 ئىشتىياق بىلەن ۋاراقلاشقا باشلىدىم. مېنى ھەممىدىن بەكرەك خۇشال قىلغىنى ئەدەبىي  
 مۇھىتىمىزغا يېڭىدىن بىر تۈپ ھىممەتلىك چىنار كۆچىتىنىڭ قوشۇلغانلىقى، يەنە كېلىپ  
 ئۇنىڭ ئانا دىيارىمىز يۇرۇڭقاش ۋادىسىدا تىكىلگەنلىكى بولدى. شۇ كۈنى ھەر بىر دەرس  
 ئارىلىقىدىكى ئىستراھەت ۋاقتلىرىدا بۇ ژۇرنال تالاش - تارتىش بىلەن قولدىن - قولغا  
 ئۆتۈشكە باشلىدى. ئاخىرى بولماي، ئىختىيارى ئۆگىنىش ۋاقتىدا ھەممەيلەن ئاللىقى باغقا  
 يىغىلىپ، بىرەيلەننىڭ ئۈنلۈك ئوقۇشىدا كۈلپەكتىپ ئاڭلىدۇق. بىر نەچچە قېتىملىق  
 ئىختىيارى داۋاملاشقان بۇنداق خالىس ئوقۇش يىغىلىشىدا، تاكى بۇ ژۇرنالنىڭ نەشر  
 قىلىنغانلىقى مۇناسىۋىتى بىلەن خوتەن ۋىلايىتىنىڭ شۇ ۋاقىتتىكى ۋالىيسى نۇرمۇھەمەت  
 خۇداپەردىنىڭ يېزىپ بەرگەن بېغىشلىمىسىدىن تارتىپ، ئاخىرىدىكى «ئاپتورلار دىققىتىگە»  
 قەدەر ھەممىنى ئوقۇپ تۈگەتتۇق؛ ئەينى چاغ ئەدەبىيات خاھىشى ۋە شۇ ۋاقىتتىكى سەۋىيە  
 چۈشەنچىمىزگە يارىشا ھەر بىر ئەسەرگە قارىتا تەسىراتلىرىمىز ھەققىدە پىكىرلەشتۈق؛ شۇ  
 ساندا نامى ۋە ئەسەرلىرى ئېلان قىلىنغان نۆۋىتى، ئەھمەدشاھ قاراقاشتىن تارتىپ بارلىق  
 ئاپتورلار بىلەن غايىبەنە دىدارلاشتۇق. شۇنىڭدىن كېيىنكى بىر نەچچە كۈن ئىچىدىمۇ بۇ  
 ژۇرنالغا «ئارام» بولمىدى. نۆۋىتى، ئەھمەدشاھ قاراقاش - قاتارلىق كلاسسىكلارنىڭ شۇ  
 ژۇرنالدا ئېلان قىلىنغان تەرجىمىھالى ۋە ئەسەرلىرىنى كۆرۈۋېلىشلار ئارقىمۇ ئارقا داۋام  
 قىلىپ، ژۇرنال نەچچە كۈندىن كېيىن سەل يېتىدىن چۈشكەن ھالدا قولۇمغا قايتىپ كەلدى.  
 دېمەك، مەن بۇ خاسىيەتلىك چىنار بىلەن تۇنجى قېتىم ئەنە شۇنداق يۈز كۆرۈشكەندىم.  
 شۇنىڭدىن بۇيان، تۇنجى يىلى «كوئېنلۇن ئەدەبىياتى» نامى بىلەن ئىككى شاخ چىقارغان  
 مەزكۇر چىنار، كېيىنكى يىلىدىن باشلاپ «يېڭى قاشتېشى» نامى بىلەن يىلىغا دەسلەپ  
 تۆتتىن، كېيىن ئالتىدىن شاخ چىقىرىش ئاساسىدا 19 يىللىق ئۆسۈش جەريانىنى باشتىن  
 كەچۈردى. مانا ھازىر 20 - ئەسىر مۇساپىسىنىڭ 1998 - مەنزىلى كۆرۈنۈپ، ئايلار قەدىمى  
 ئۈچتىن ھالقىغان تېز سۈرئەتلىك سەپەر ئۈستىدە بۇ خاسىيەتلىك چىنارنىڭ بېجىرىم 100  
 شاخ بىلەن زىننەت تاپقان زەبەردەست گەۋدىسىنى تەبىرىكلەۋاتىمىز.

يوقلۇقتىن بارلىققا كېلىپ كۆركەم شاخلىغان مۇشۇ خاسىيەتلىك چىنارنىڭ سايىسىدىن بەھرىلەنگەن يۈز مىڭلىغان تەشنىا دىللار ئۇنىڭغا ئاپىرىن - تەھسىن ئوقۇماي قالمايدۇ. چۈنكى، بىز مۇشۇ چىنار ئەتراپىغا مۇجەسسەملەنگەن كىچىككىنە ئەدەبىي مۇھىت ئارقىلىقمۇ ئۆۋبىتى، موللا بلال ئىبنى يۈسۈپ خوتەنى، مەھزۇنى، موللا نىيازى، ئەھمەدشاھ قاراقاشى، موللا ئىسمەتۇللا بىننى نېمەتۇللا مۆجىزى، دىلبەر دورغا، مېرھەسەن سەدائى... قاتارلىق كلاسسىكلار بىلەن دەسلەپكى قەدەمدە تونۇشۇش پۇرسىتىگە ئېرىشكەندۇق؛ «تەۋارىخى مۇسقىيۇن»... قاتارلىق نادىر ئەسەرلەر ۋە ئەدەبىي نامايەندىلەردىن پارچىلار ھەمدە خېلى بىر قىسىم خەلق ئېغىز ئەدەبىياتى مىراسلىرى بىلەن تۇنجى قېتىم ئۇچراشقاندىق؛ دەۋرىمىزدىكى بىر قىسىم ئەدەبىلەرنىڭ مېھنەت مېۋىلىرىدىن ھۇزۇرلانغاندۇق؛ سەركەردە ئەدەبىلەر ئىزىدىن ساناقسىز يېڭى ئىجتىھات ئىخلاسەنلىرىنىڭ بەيگىگە چۈشۈپ يېتىلىۋاتقانلىقىنى بايقىغان ۋە كۆرگەندۇق. مانا ھازىر بولسا ئەينى ۋاقىتتا دەسلەپكى ئىقتىدارىنى مۇشۇ چىنار سايىسىدىكى كىچىككىنە ئەدەبىي مۇھىت ئىچىدە بىخاندۇرۇپ، يىللار سېرى يېتىلگەن ۋە يېتىلىۋاتقان كۆپلىگەن ئەدەبىلەرنىڭ ئاپتونوم رايون، ھەتتا مەملىكەت دەرىجىلىك گېزىت - ژۇرناللاردا، نەشرىيات ئەپكارلىرىدا ئۆز قابىلىيىتىنى نامايىش قىلىۋاتقانلىقىدىن، دۇنياغا، كەلگۈسىگە، زامانىۋىلىشىشقا يۈزلىنىۋاتقانلىقىدىن، سۈپەتلىك توپلام - كىتابلىرىنىڭ نەشر قىلىنىۋاتقانلىقىدىن، دەسلەپتە ئاددىي ھېكايە - قوشاق توقۇش بىلەن ئەدەبىيات ساھەسىگە كىرىپ كېلىپ، ھازىرقى ۋاقىتتا ياراملىق يىرىك ئەسەرلەر بىلەن كىشىلەرنىڭ دىققىتىگە، ھۆرمىتىگە ئائىل بولۇۋاتقانلىقىدىن ئىپتىخارلىنىپ سۆيۈنمەكتىمىز. «يېڭى قاشتېشى» نىڭ تۇنجى سانىنى ۋاراقلىساق، ئۇنىڭدا چوڭراق ھەجىملىك سائالغىنى بىر - ئىككى ھېكايە، نەسر ۋە سۆز تاللىشىش بولغان بولسا، بۈگۈنكى كۈنلەردە بۇ ژۇرنالدا پۈۋېست، داستانلار خېلى سالماققا ئېرىشىپ قالدى. دېمەك، «يېڭى قاشتېشى» نىڭ يوقلۇقتىن بارلىققا كېلىپ يىللىرى راۋاج تېپىش بىلەنلا قالماي، ئاپتورلار قوشۇننىڭ زورايغانلىقى ھەمدە ئەسەرلەر سۈپەت ۋە زىننىتىمۇ بارغانسېرى ئېشىپ، كەڭ كىتابخانلارنىڭ قىزىقىشىغا ۋە يۇقىرى باھاسىغا ئېرىشىۋاتقانلىقىمۇ كىشىنى ھەقىقەتەن خۇشال قىلىدۇ.

ھەر قانداق بىر كەسىپتە ئىقتىدارنىڭ تاكامۇللىشىشى - تىرىشچانلىق، يېتەكلەش ۋە شارائىتىنى ئالدىنقى شەرت قىلىدۇ. بۇ ئۈچ شەرت ئورگانىك مۇناسىۋەتكە ئىگە بولۇپ، بىر - بىرىنى تەقەززاق قىلىدۇ، بىر - بىرىنى تولۇقلايدۇ، بىر - بىرىگە تۈرتكە بولىدۇ، بىر - بىرىنى ئىلگىرى سۈرىدۇ. مۇبادا يېتەكچىلىك ۋە شارائىت بولۇپ، تىرىشچانلىق بولمىسا، نەتىجىگە ئېرىشكىلى بولمايدۇ. ئوخشاشلا، تىرىشچانلىققا بولۇپ، ئۇ كونكرېت ئىلھام بېرىپ يېتەكلەشكە ھەمدە ماھارەتنى چېنىقتۇرىدىغان مەيدان شارائىتىغا ئېرىشەلمىسە، ئۇنىڭ ئۈنۈمى مۇكەممەل بولماي قالىدۇ. ئەدەبىي ئىجادىيەتتىمۇ شۇنداق. يېڭىدىن سەپكە قېتىلىۋاتقان ئاپتورلارغا نىسبەتەن ئېيتقاندا، ئىجادىي مېھنەت مېۋىلىرىنىڭ گېزىت - ژۇرنال سەھىپىسىدە روياپقا چىقىپ تۇرۇشى ئۇلارغا ئىلھام - مەدەت بېرىپ، تىرىشچانلىقىنى ئۇلغايتىدۇ. مۇبادا «يېڭى قاشتېشى» قاتارلىق يەرلىك ژۇرناللار تەسىس قىلىنماي، ھەممەيلەن «تارىم» ژۇرنىلىغا ۋە «شىنجاڭ ياشلىرى»، «شىنجاڭ گېزىتى» قاتارلىق بىر قانچە گېزىت - ژۇرناللارنىڭ ئەدەبىيات بەتلىرىگە كەپلىشىۋالدىغان ھالەت بولغان بولسا، ئاشۇ گېزىت - ژۇرناللارنىڭ تەھرىر بۆلۈملىرى ئاپتورلارنىڭ مېھنەتىنى قەدىرلەش نۇقتىسىدىن ھەر قانچە تىرىشىپ باققان ھالەتتىمۇ، ئۇ گېزىت - ژۇرناللارنىڭ چەكلىك بەت - سەھىپىلىرى ۋە ئەسەرلەرگە قويىدىغان سۈپەت ئۆلچىمى ھەممەيلەننىڭ ئارزۇسىنى قاندۇرۇپ كېتەلشى تەس ئىدى. مانا بۇنىڭ ئۆزى شارائىت مەسىلىسىنى كۆرسىتىدۇ. «يېڭى قاشتېشى» ژۇرنىلى

ئاپتونوم رايون دەرىجىلىك گېزىت - ژۇرناللارغا يېقىندىن ھەمكارلىشىپ، ئاپتورلار ئۈچۈن ياخشى شارائىت يارىتىشتا ھەقىقەتەن قىممەتلىك رول ئوينىدى. بۇنى تۆۋەندىكى باياندىن قىسمەن بولسىمۇ كۆرۈۋېلىش مۇمكىن: بۇ ژۇرنال تەسىس قىلىنغان دەسلەپكى بىر نەچچە يىل ئىچىدە، تەھرىر بۆلۈمى كەڭ ئاپتورلارغا نىسبەتەن ئىلھام بېرىش، ئۆستۈرۈش - يېتەكلەشنى نىشان قىلىپ، يېڭىدىن سەپكە قېتىلىۋاتقان ئاپتورلارنىڭ ئەسەرلىرىگە قارىتا ھەددىدىن زىيادە يۇقىرى سۈپەت ئۆلچىمى قويماي، مەلۇم نىسبەتتە ئېلان قىلىش يولى بىلەن ئۇلارنىڭ تىرىشچانلىقىنى قوزغاشنى ئۆز خىزمىتى قاتارىدىكى يەنە بىر مەزمۇن قىلغان بولسا، ئاپتورلار سانى ۋە ساپاسىنىڭ ئۆسۈپ بېرىشى نەتىجىسىدە، كېيىنكى ۋاقىتلاردا ئەسەرلەرنىڭ سۈپەت تەلپىنى تەدرىجىي يۇقىرى قويۇپ، پېشقەدەم ۋە سەركەردە ئەدىبلەرنى ئۆرنەك قىلغان ھالدا باشقىلارنى يېتەكلەپ ئۆستۈرۈش يولىنى تۇتقانلىقى بىر خىل پەرۋىش مەنزىرىسىنى ئەكس ئەتتۈردى. بولۇپمۇ ۋىلايەت بويىچە يىلدا بىر نۆۋەت ئەدىبلەر يىغىلىشى ئۆتكۈزۈلۈپ، مۇنەۋۋەر ئاپتورلار ۋە ئەسەرلەرنى مۇكاپاتلاش، ئەسەرلەر ئۈستىدە مۇھاكىمە قىلىش، نۆۋەتتىكى ئەمەلىي ھەۋاللارغا ئاساسەن ئىجادىيەت تېمىلىرى ئۈستىدە پىكىر - سۆھبەتلەرنى ئۇيۇشتۇرۇش سورۇنلىرىنىڭ تۈزۈلۈپ تۇرغانلىقى، يىل ئىچىدىكى مۇۋاپىق پەيتلەردە ئاپتورلارنى يېزا - قىشلاق، زاۋۇت، كان - كارخانىلارنى ئېكسكۇرسىيە - زىيارەت قىلىشقا كولىكتىپ قاتناشتۇرۇپ، ئىشلەپچىقىرىش، تۇرمۇشقا چوڭقۇر چۆكۈش ئىمكانىيىتى يارىتىلىپ تۇرغانلىقى، ناھىيە، شەھەر - يېزىلارنىڭ تارقاق بولۇشىدەك ئەھۋالنى چىقىش قىلىپ، تەھرىر بۆلۈم خادىملىرىنىڭ بەلگىلىك مۇددەتتە چەت جايلارغا بېرىپ، شۇ يەردىكى ئاپتورلار بىلەن ئىجادىيەت سۆھبىتى ئۆتكۈزۈپ تۇرغانلىقى، نەتىجىلەر مۇئەييەنلەشتۈرۈلۈپ، يېتەرسىزلىكلەر كۆرسىتىپ بېرىلگەنلىكى... قاتارلىق ئەدەبىي - ئىلمىي پائالىيەتلەر ئاپتورلارنى ئۆزئارا يۈزتۈرانە تونۇشۇش، تەجرىبە ئالماشتۇرۇش، ئۆلگە قىلىش، ئىلگىرى چامداش شارائىتىغا ئىگە قىلدى. مۇشۇنداق شارائىت يولىدا يۇقىرى - تۆۋەن چېپىپ خالىس ئىزدەنگەن، تاپا - مالا مەتلەرگە ئۈن - تونۇش بەرداشلىق بەرگەن تەھرىر بۆلۈم خادىملىرىنىڭ بۇ جەھەتتىمۇ باشتىن كەچۈرگەن جاپالىق ئەمگەكلىرىنى يۇقىرى باھالىماسلىق - ئادىللىق بولماس. لىلا گەپنى قىلغاندا، ياخشى ئىمكانىيەتلەرنىڭ يارىتىلىشى بىلەن، ئاپتورلىرىمىز بۇ سەھنىدىن ئۈنۈملۈك پايدىلىنىپ، ئۆزلىرىنىڭ ئىجتىھات ئىقتىدارىنى ئۆستۈرۈپ بارغانلىقى، خېلى بىر قىسىم يېڭى ئەدىبلەرنىڭمۇ ئاپتونوم رايونىمىز بويىچە كۆزگە كۆرۈنگەن ئاپتورلار قاتارىدىن ئورۇن ئالغانلىقى، بارلىق ئاپتورلارنىڭ تۈرلۈك ژانىردىكى ئەدەبىي ئەسەرلەر ئارقىلىق دەۋر قىياپىتىنى، شىنجاڭ، جۈملىدىن خوتەن روھىنى ئەكس ئەتتۈرگەنلىكى، خوتەننى، خوتەن خەلقىنى تەشۋىق قىلىپ كەڭ جامائەتچىلىككە تونۇشتۇرغانلىقى، دەۋرنىڭ تەرەققىيات قەدىسىگە زىچ ماسلىشىپ، رەڭدار ئىجتىھات مېۋىلىرىنى بارلىققا كەلتۈرگەنلىكى ۋە ئىزچىل ئۆسۈپ بارغانلىقى ئەلۋەتتە مۇشۇنداق ئۈنۈملۈك شارائىت بىلەن مۇناسىۋەتلىك. شۇڭا، بۇ ژۇرنالنى، يەرلىك پارتكوم، مەمۇرىي مەھكىمە ۋە مۇناسىۋەتلىك تارماقلارنىڭ بۇ ژۇرنالغا بولغان يېتەكچىلىك رولىنى، ژۇرنال تەھرىر بۆلۈمىنىڭ جاپالىق خىزمەتلىرىنى ھەرگىز تۆۋەن مۆلچەرلىگىلى بولمايدۇ. چىنار - ئورمان تىپىدە غولى ئەڭ مۇستەھكەم، ئۆمرى ئەڭ ئۇزۇن دەرەخلەرنىڭ بىرى. ئۇ قانچە ئۆسۈپ شاخلىغانسېرى، شۇنچە كۆركەم ۋە بەھەيۋەتلىشىدۇ، ئۇنىڭ سايىسىدىن مەنپەئەتلەنگۈچىلەر - ھۇزۇرلانغۇچىلار شۇنچە كۆپ بولىدۇ. بىز «يېڭى قاشتېشى» دىن ئىبارەت بۇ كۆركەم چىنارنىڭ تېخىمۇ باراقتان بولۇپ شاخلاپ، توختاۋسىز ئۆسۈپ، خەلقىمىزنىڭ مەنئۇيىتىگە يېڭى ھاياتنى كۈچ بىلەن مەڭگۈ ھۇزۇر بېرىشىگە، ئەدەبىياتىمىز باھارىدا مەڭگۈ بېجىرىم قەد كېرىپ تۇرۇشىغا نىلە كەداشمىز.

1998 - يىلى 23 - فېۋرال، خوتەن

تەھرىرى: مەتقاسىم ئابدۇراخمان

ئەنۋەر ھوشۇر

## «قاشتېشى» جۇلاسىدىن ھېكايە ئىجادىيىتىگە بىر نەزەر

«يېڭى قاشتېشى» ژۇرنىلى 18 يىللىق مۇساپىنى بېسىپ ئۆتۈپ «99 نومۇرلۇق» نەتىجە بىلەن «ياشلىق» بوسۇغىسىغا قەدەم قويدى. ئۇ بۇ جەرياندا «ئۈچ دەريا» ۋادىسىدا ئەھيا قىلىنغان تۇنجى مەدەنىيەت باغچىسى بولۇش سۈپىتى بىلەن خوتەن ئەدىبلىرىنىڭ ئىللىق ئائىلىسى، بۆشۈكى، دىلكەش دوستى ۋە مەكتىپى بولۇپ كەلدى. بۇ باغچىنىڭ قاراقۇرۇمنىڭ سۈرلۈك ئېقىنلىرىدا تاشتىن - تاشقا ئۇرۇلۇپ پىشقان، قاشتېشىدا پاكلانغان ئەلۋەك زىلال سۈيىدە چايقىلىپ خەلقنىڭ ئوتىدا كۆيۈپ، سۈيىدە ئېقىشتىن ئىبارەت ئۇلۇغلۇق روھىدىن ئوزۇقلانغان، ئىرادىسىنى تاۋلىغان نۇرغۇن ياش بوغۇنلىرى يىللارنىڭ ئۆتۈشى بىلەن، جاپالىق مېھنىتى بەدىلىگە كەلگەن قايىل قىلارلىق نەتىجىلىرى بىلەن ئۇيغۇر ئەدەبىياتىنىڭ سەركىلىرىدىن بولۇپ قالدى. ھازىر خوتەن ئەدىبلىرىنىڭ پۈتكۈل ئۇيغۇر ئەدەبىياتى مەنزىرىسىدە مەيلى ئەسەرلىرىنىڭ سانى ياكى سۈپىتى جەھەتتىن بولسۇن ئېغىر سالماقنى ئىگىلەيدىغىنى ھەممە ئېتىراپ قىلىدىغان پاكىتقا ئايلاندى. ئەلۋەتتە بۇنى زور تۆھپە، يەنە كېلىپ ئاساسلىقى «يېڭى قاشتېشى» نىڭ تۆھپىسى دېيىش كېرەك.

ئادەم ھاياتلىق سەپىرىدە ئۆزى نىشان قىلغان مەلۇم مەنزىلگە يەتكەندە ئارقىسىغا قارايدۇ. بۇنداق قىلىشتىكى مەقسەت ئۆزىگە ياستۇق ھازىرلاش بولماستىن، بەلكى كېيىنكى مەنزىلى ئۈچۈن كۈچ ۋە ئەقىل توپلاشتىن ئىبارەت. شۇنىڭغا ئوخشاش «يېڭى قاشتېشى» ژۇرنىلى «ياشلىق» مەنزىلگە يېتىپ، ئۈچۈرما بولۇش ئالدىدا تۇرغان مۇشۇ كۈنلەردە، ئۇ بېسىپ ئۆتكەن تارىخىي ئىزلارغا كۆز يۈگۈرتۈش - تەجرىبە - ساۋاقلارنى يەكۈنلەش مەلۇم ئىجابىي ئەھمىيەتكە ئىگە. تۆۋەندە مەن ئۆزۈمگە بىر قەدەر تونۇش بولغان ھېكايە ئىجادىيىتى ھەققىدە ھېس قىلغانلىرىمنى ئوتتۇرىغا قويۇپ ئۆتىمەن.

«يېڭى قاشتېشى» نىڭ دەسلەپكى سانلىرىنى ۋاراقلىغىنىمىزدا، كۆزىمىزگە ئەڭ كۆپ چېلىقىدىغىنى شېئىر، ئۇنىڭدىن قالسا تەرجىمە ھېكايە بولۇپ، ئىجادىي ھېكايىلەر ناھايىتى ئاز ھەتتا يوقنىڭ ئورنىدا ئىدى. مەسىلەن: 1980 - يىلى چىقىرىلغان تۆت سان ژۇرنالدا ئاران بەش پارچە قىسقا ھېكايە ئېلان قىلىنغان. بىز بۇنىڭدىن 80 - يىللارنىڭ ئالدى - كەينىدە خوتەندە مەخسۇس ھېكايە ئىجادىيىتى بىلەن شۇغۇللىنىدىغانلارنىڭ بارماق بىلەن سانىغۇدەكلا ئىكەنلىكىنى، قوشۇندىن سۆز ئېچىشنىڭ ئەسلا مۇمكىن ئەمەسلىكىنى ھېس قىلالايمىز. يەنە بىر تەرەپتىن بۇ دەۋردە ھېكايە ئىجادىيىتىگە كىرىشكەنلەر شۇ ۋاقىتنىڭ ھەۋەسكارلىرى بولۇپ (بۇلاردىن نۇرغۇن يازغۇچىلار، مەسىلەن: مەرھۇم قاھار جېلىل، جالالىدىن بەھرەم، ئەبەيدۇللا ئىبراھىم قاتارلىقلار يىرىك نەتىجىلىرى بىلەن ئالدىنقى قاتاردىكى يازغۇچىلاردىن بولۇپ قالدى)، ئەسەرلىرىنىڭ سانى ئاز بولۇشىغا قارىماي، سۈپىتىمۇ دېگەندەك ئەمەس. شۇڭا بىز بۇ مەزگىلدىكى ھېكايە ئىجادىيىتى ھەققىدە كۆپ بىر نەرسە دېيەلمەيمىز. لېكىن، بىز ئاشۇ ئىجادكارلارنىڭ چاتقارلىقتىن ئېچىپ بەرگەن تۇنجى چېغىر يولىنى قەدىرلەيمىز. دەسلەپكى ئىزدىنىشلىرىنىڭ تارىخى قىممىتىگە يۇقىرى باھا بېرىمىز. ھەمدە شۇنداق قىلىشنى زۆرۈر دەپ قارايمىز.

جالالىدىن بەھرامنىڭ «روزىمەت خۇشال» (83 - يىللىق 4 - سان)، مەمتىمىن ئابدۇۋېلىنىڭ «ساقال ھەققىدە پاراڭ» (83 - يىللىق 3 - سان)، مەتتۇرسۇن سۇلايماننىڭ «قارشى ئېلىش» قاتارلىق ھېكايىلىرىنىڭ ئېلان قىلىنىشى ھەمدە نۇرمۇھەمەت توختى،

مەتقاسم ئابدۇراخمان، ئوبۇلقاسم توختى، ئابدۇقادىر سادىر، تىلىۋالدى ھوشۇر، مەمتىمىن قۇربان قاتارلىق يېڭى كۈچلەرنىڭ ئارقا - ئارقىدىن ئوتتۇرىغا چىقىپ، ئۆز ماھارەتلىرىنى كۆرسىتىشى - ھېكايە ئىجادىيىتىنى تەرەققىيات دەۋرىگە باشلاپ كىردى. جالالىدىن بەھرام «روزىمەت خۇشال» ناملىق بۇ ھېكايىسىدا يېڭىچە بەدىئىي دىت بىلەن روزىمەت خۇشالنىڭ يەرلەر شەخسىلەرگە يېڭىدىن ھۆددىگە بېرىلگەن ئالاھىدە تارىخىي شارائىتتىكى ھەقىقىي خۇشاللىقى بىلەن قايغۇسىنى يېزىش ئارقىلىق تۈگىمەس سىياسىي، ئىجتىمائىي ھەرىكەتلەر، كۈرەشلەر قاينىمىدا يۈرىكى مۇجۇلغان بىر ئەۋلاد ئۇيغۇر دېھقانلىرىنىڭ ئەينى ۋاقىتتىكى يېڭى سىياسەتتىن گۇمانلىنىش پىسخىكىسى بىلەن كۈچلۈك بېيىش - ئىنساندەك ياشاش ئارزۇسىنى ئەكس ئەتتۈرگەن. ئاپتور يۇقىرىقى ئاكتىپ ئىدىيىنى ئوتتۇرىغا چىقىرىشتا: تەييار ئۇقۇم، چۈشەنچىلەرگە تايانماستىن بەلكى، ئۇزۇن مۇددەت ھۆكۈم سۈرگەن «سول» چىل ئەدەبىياتىنىڭ يازغۇچىلارغا تايغان خىلمۇخىل رامكىلىرىنى دادىل بۇزۇپ تاشلاپ، بەدىئىي ئەدەبىياتنىڭ ئۆزىگە خاس قانۇنىيىتى بويىچە ئىش تۇتۇپ، روزىمەت خۇشالدىن ئىبارەت گۆش ھەم قېنى بولغان، ئۆزىگە خاس خاراكتېر خۇسۇسىيەتلىرى بىلەن كىتابخانلارنىڭ كۆز ئالدىدا نامايان بولىدىغان ئاق كۆڭۈل، ساددا دېھقاننىڭ مۇكەممەل بەدىئىي ئوبرازىنى يارىتىپ، جانلىق كەيپىيات ياراتقان. ئەسەردە ئاپتور يەنە روزىمەت خۇشال بىلەن قېرى قىز ئايپاشاننىڭ ساپ، سەمىمىي مۇھەببىتىنى يىپ ئۇچى قىلىپ تۇرۇپ، ئۇلارنىڭ ئىستىخىيلىك ھالدا قوشۇمچە ئىگىلىك ۋە تىجارەت بىلەن شۇغۇللىنىپ، تۇرمۇشنىڭ بېسىمىغا تاقابىل تۇرغانلىقىنى يېزىش ئارقىلىق، دېھقانلارنىڭ خاس يەرگە تايىنىپلا بېيىيالىمايدىغانلىقىنى، شۇڭا شارائىت ھازىرلاپ، قوشۇمچە ئىگىلىك ۋە تىجارەت بىلەن شۇغۇللىنىشىنىڭمۇ لازىملىقىدىن ئالدىن بىشارەت بەرگەن. بۇ ئەينى دەۋر رېئاللىقى ئۈچۈن ئېيتقاندا، ئالقىشلاشقا تېگىشلىك روھ، ئەلۋەتتە.

ھېكايىنىڭ قۇرۇلمىسى ئۆزگىچە، تىلى راۋان، شوخ بولۇپ، كىشىگە ئالاھىدە ئېستېتىك زوق بېغىشلايدۇ. بولۇپمۇ روزىمەت خۇشال ئوبرازى ناھايىتى مۇۋەپپەقىيەتلىك يارىتىلغان بولۇپ، ئۇ ئۆزىگە خاس خاراكتېر - خۇسۇسىيەتلىرى بىلەن خۇددى مەنتىياز، جامى ۋە باھاۋۇدۇن ھەقىقەتە تەلەپكەر ئەدەبىياتىنىڭ كۆز ئالدىدىن كەتمەيدۇ.

«ساقال ھەققىدە پاراك» ئەينى ۋاقىتتا يۇقىرى ئېستېتىك قىممىتى بىلەن زور غۇلغۇلا قوزغىغان، مەمتىمىن ئابدۇۋېلىنىڭ ئەتراپلىق، ئىنچىكە كۆزىتىش ئىقتىدارى بىلەن يېتىلگەن بەدىئىي ئىقتىدارىنى ئۆزىدە مۇجەسسەملەشتۈرگەن مۇنەۋۋەر ھېكايىلىرىنىڭ بىرى. ئاپتور بۇ ھېكايىدا ماددىي تۇرمۇشى يېڭى دەۋر تەرىپىدىن كاپالەتلەندۈرۈلگەن، لېكىن «ئۇ ئايدىن بۇ ئايغىچە چاچ - ساقاللىرىنى ياساتماي، كىيىم - كېچەكلىرىنى يۇيدۇرماي» ئەكسىچە چاچ - ساقاللىرىنى ياستىپ، كىيىم - كېچەكلىرىنى يۇيۇپ پاكىز، رەتلىك يۈرۈشنى چاكنىلىق دەپ قارايدىغان «مەن» نىڭ يۇمۇرلۇق ئوبرازىنى يارىتىش ئارقىلىق، ئۇيغۇر ھېكايىچىلىقىدا تۇنجى قېتىم يېزىلاردا بىرقەدەر ئومۇملىشىپ كەتكەن تازىلىققا ئەھمىيەت بەرمەي، پاكىز، رەتلىك ۋە چىرايلىق يۈرۈشكە سەل قارايدىغان يامان ئەدەتلەرنى ئاق كۆڭۈللۈك بىلەن تەنقىد قىلغان. ھېكايىنىڭ ھەجىمى قىسقا، تىلى چۈچۈك شۇنداقلا ئېغىز تىلىغا يېقىن بولۇپ، كىشىگە بىر خىل تەبىئىيلىك، ئازادلىك تۇيغۇسى بەخش ئېتىدۇ.

مەتتۇرسۇن سۇلايماننىڭ «قارشى ئېلىش» ناملىق ھېكايىسى تېما جەھەتتىكى ئۆزگىچىلىكى، ۋەقەلىكىنىڭ قىزىقارلىق، تىنىدىتىسىنىڭ كۈچلۈك ھەم ئەھمىيەتلىك بولۇشى بىلەن كىشىنىڭ دىققىتىنى ئۆزىگە تارتىدۇ. ئاپتور بۇ ھېكايىسىدا يېزا كادىرى خېلىلىنىڭ ۋەزىپە بىلەن تۆۋەنگە چۈشكەن قىسقىغىنە بىر نەچچە كۈن ئىچىدە يۇقىرىغا ياخشىچاق بولۇش كويىدا ئۆز خاھىشى بويىچە ئىش كۆرۈپ، دېھقانلارنى زور زىيانغا

ئۇچراتقانلىقىنى يېزىش ئارقىلىق، بىر قىسىم يېزا ئاساسىي قاتلام كادىرلىرىدا ساقلىنىۋاتقان يۇقىرىغا خۇشامەت قىلىپ ۋە ئۇنى ئالداپ، تۆۋەننى باسدىغان، خەلقنىڭ زىيىنى بەدىلىگە ئۆزىنى گەۋدىلەندۈرۈپ، ئۆسۈشنىلا ئويلايدىغان ناچار ئادەتلىرىنى قاتتىق تەنقىد قىلىدۇ. ھېكايىنىڭ قۇرۇلمىسى پۇختا، ۋەقەلەر ياخشى تاللانغان، كۆڭۈل قويۇپ تاۋلانغان بولۇپ، تىپىكلىك دەرىجىسىگە كۆتۈرۈلگەن. ئاپتور ئەسەردە خېلىلىنىڭ بەدىئىي ئوبرازىنى يارىتىشقا ئالاھىدە ئەجىر سىڭدۈرگەن بولۇپ، يېزىقچىلىققا كىرىشكەندە ئۇنى ئارتۇقچە باشقۇرۇۋالماي، ئۆزىنىڭ سۆز - ھەرىكىتى ئارقىلىق ئۆزىنىڭ خاراكتېرىنى ياراتقۇزغان. بۇ جەھەتتە ئۇقۇملاشتۇرۇش، مۇقىم خاراكتېر بېكىتىپ بېرىش، فورمۇلالاشتۇرۇش خاھىشىنىڭ تەسىرىنى يۇقتۇرمىغان. شۇڭا خېلىل ئوبرازى كىشىگە بىر خىل تەبىئىيلىك تۇيغۇسى بېرىدۇ.

يۇقىرىدا ئىسمى تىلغا ئېلىنغان ئۈچ نەپەر يازغۇچىنىڭ ھېكايىلىرىدىكى (باشقا ھېكايىلىرىنىمۇ ئۆز ئىچىگە ئالىدۇ) ئورتاق ئالاھىدىلىك شۇكى: بىرىنچى، يېزا تۇرمۇشىنى ئاساس قىلغان. تاللىغان تېمىسىنىڭ يېڭى ۋە ئىجادىي بولۇشىنى چىقىش قىلغان. ئىككىنچى، ئەسەرلەرنىڭ تۇرمۇش پۇرىقى قويۇق بولۇپ، كۈچلۈك يۇمۇرستىك خۇسۇسىيەتكە ئىگە قىلىنغان. ئۈچىنچى، تىلى شوخ، ئويناق، راۋان، سىمۋوللۇق مەنىگە باي بولۇپ، ئاز سۆز ئارقىلىق كۆپ مەنىنى بىلدۈرۈش ئۈنۈمىگە ئېرىشكەن.

نۇرمۇھەمەت توختى ئەتراپلىق تۇرمۇش بىلىمى، پۇختا ئىدىيىۋى تەييارلىقى بىلەن ئىجادىيەتكە كىرىشكەن تالانتلىق يازغۇچى بولۇش سۈپىتى بىلەن قىسقىغىنە بىر نەچچە يىل جەرياندا، ئىدىيىۋىلىك ۋە بەدىئىيلىك جەھەتتىن تويۇنغان، ئۆزگىچە تەمگە ئىگە بىر بۆلۈك ياخشى ھېكايىلارنى ئارقا - ئارقىدىن ئېلان قىلىپ، كەڭ كىتابخانلار ئارىسىدا زور غۇلغۇلا قوزغىدى ھەمدە ئۆزىنىڭ خېلى مۇكەممەل بولغان ئىجادىيەت دۇنياسىنى ياراتتى. ئۇنىڭ ھېكايىلىرىنىڭ تېما دائىرىسى كەڭ، تاللىغان تېمىلىرى يېڭى، قىزىقارلىق ۋە ئەھمىيەتلىك، ئىستىلىستىكىغا باي بولۇپ، روشەن خاھىشچانلىققا ئىگە. ئۇنىڭ ھېكايىلىرىنىڭ مۇتلەق كۆپ قىسمىنى مەسىلە ئوتتۇرىغا قويۇلغان ھېكايىلەر دېيىشكە بولىدۇ. ئۇ، تۇرمۇشنى كۆزەتكەندە، تەنقىق قىلغاندا، ئۇنىڭ يورۇق تەرىپىنى كۆرۈش بىلەن بىر ۋاقىتتا، قاراڭغۇ تەرەپلىرىنىمۇ نەزىرىدىن ساقىت قىلمىغان. يەنى كىشىلەر ئوتتۇرىسىدىكى ئىجتىمائىي مۇناسىۋەتلەرنىڭ تۈۋرۈكى بولغان چىن ئىنسانىي دوستلۇق، مۇھەببەت، ۋاپا، ساداقەت قاتارلىق گۈزەل پەزىلەتلەرنى مەدھىيلىگەندە (مەسىلەن: «ئالتۇن»، «قەتئەك دادام»، «قەتئەك بالام»، «سودىگەرنىڭ ئاشىقى» ھېكايىلىرى)، يەنە ئۇلار ئوتتۇرىسىدىكى خىلمۇخىل ناچار ئىللەتلەر - نادانلىق، كۆرەلمەسلىك، نەپسانىيەتچىلىك، بېكىتمىچىلىك، مەزەپچىلىك، چىرىكلىك، مىللىي پوچىلىق قاتارلىق خەلقنىڭ روھىيىتىنى خورۇتۇپ، ھالاكەت گىردابىغا ئىمتىزىۋاتقان مەنىۋى زەئىپلىك ئىللەتلىرىنى رەھىمسىزلارچە قاتتىق تەنقىد قىلىدۇ. ئۇنىڭ تەنقىد قىلىش سەنئىتى ئۆزگىچە ئالاھىدىلىككە ئىگە. يەنى ئۇ مەۋجۇت رېئاللىقتىكى يۇقىرىقىدەك ئىللەتلەر ئۈستىدە تەنقىد ئېلىپ بارغاندا، ھەرگىزمۇ ئىدىيىنى ھەممە بىلىدىغان ئوبىيكتىپ بايانلاردا ئوچۇقتىن - ئوچۇق يالىڭاچ ئوتتۇرىغا چىقارمايدۇ. ئۇزۇندىن - ئۇزۇنغا سوزۇلغان مۇھاكىمىلەرنىمۇ ئېلىپ بارمايدۇ. ئۇ پەقەت كىتابخانلارغا ئۇلار ئاڭلاشقا تەشنا بولغان ئەڭ يېڭى، ئەڭ قىزىقارلىق ھېكايىلەرنى سۆزلەپلا بېرىدۇ. كىتابخانلار ئەسەردە ئىپادىلەنگەن يوشۇرۇن ئىدىيىنى - كۈچلۈك تەنقىدىي خاھىشنى ھېكايىنى ئوقۇش جەريانىدا تەبىئىي ھالدا ھېس قىلىۋالىدۇ. ئاپتورنىڭ «باھاۋۇدۇن ھەقمۇھەمەت»، «يىگىرمە مىڭ باغاق»، «بەش تۈپ سەگۈ تېرەك»، «ئۇ دۇنيادىكى سوراق»، «قەدىمكى جەسەت»، «ناھىيىگە كەلگەن



ماۋتەي ھارېقىنىڭ تەقدىرى» قاتارلىق ھېكايىلىرى بۇنىڭ تىپىك دەلىلى. ئاپتور بۇ ھېكايىلەرنىڭ ھەر بىرىدە بىردىن ئىجتىمائىي مەسىلىنى ئوتتۇرىغا قويغان بولۇپ، مەۋجۇت رېئاللىققا نىسبەتەن ئاق كۆڭۈللۈك بىلەن تەنقىد ئېلىپ بېرىلغان.

مەنقاسىم ئابدۇراخمان شېئىر بىلەن ئىجادىيەتكە كىرىشكەن بولسىمۇ، لېكىن ئۇنىڭ ئىجادىيىتىدە ئاساس سالماقنى ئىگىلەيدىغىنى يەنىلا ھېكايە. ئۇنىڭ دەسلەپكى مەزگىلىدىكى ھېكايىلىرىنى ئەينى دەۋر رېئاللىقى ئاتا قىلغان. بۇ ھېكايىلەردە (مەسىلەن: «خامانغا خىزىر كەلدى» قاتارلىقلار) 80 - يىللارنىڭ دەسلەپكى مەزگىلىدىكى مەسۇلاتنى ئائىلىلەرگىچە كۆتۈرە بېرىش سىياسىتىنىڭ تۈرتكىسىدە بارلىققا كەلگەن يېزىلاردىكى زور ئۆزگىرىشلەر، دېھقانلارنىڭ ئىگىلىك تىكلەش يولىدىكى تىرىشچانلىقلىرى ۋە ئىزدىنىشلىرىنى ئىپادىلەپ، ئون يىللىق قالايمىقانچىلىقنىڭ خەلقكە كەلتۈرگەن تولدۇرغۇسىز زىيانلىرى ئۈستىدىن شىكايەت قىلغان. مەنقاسىم ئابدۇراخمان 80 - يىللارنىڭ كېيىنكى يېرىمىدىن باشلاپ ئۆزىگە قاتتىق تەلپ قويۇپ، نەزىرىنى تۇرمۇشنىڭ ئەڭ نازۇك تەرەپلىرىگە قارىتىپ، دىنىي خۇراپاتلىق ئىدىيىلىرى تەنقىد قىلىنغان بىر بۆلۈك ياخشى ھېكايىلەرنى ئارقا - ئارقىدىن ئېلان قىلدى. (مەسىلەن: «ھازىدارلار»، «پال قاپقىنىڭ بىرى»، «يەتتە يۇمۇلانغان سۇ» قاتارلىقلار). كېيىنچە بۇ ھېكايىلەر مەزمۇن جەھەتتىن بىر - بىرىنى تولۇقلاپ ۋە بېيىتىپ، بىر پۈتۈن مۇكەممەل ئىدىيىۋى سىستېمىنى ۋە ئۆزىگە خاس ئالاھىدىلىكلەرنى شەكىللەندۈردى. ئاپتورنىڭ مۇشۇ تېمىدا ئەڭ مۇۋەپپەقىيەتلىك چىققان ھېكايىسى «يەتتە يۇمۇلانغان سۇ» (89 - يىللىق 4 - سان) دۇر. ئاپتور بۇ ھېكايىدا «مەن» نىڭ كۆرگەن - ئاڭلىغانلىرى ۋە بىۋاسىتە كەچۈرمىشلىرىنى يېزىش ئارقىلىق، خەلقىمىز ئارىسىدا ھېلىھەم ساقلىنىپ كېلىۋاتقان «يەتتە يۇمۇلانغان سۇ ھالال»، «قۇلاق ئاڭلىمىسا، كۆز كۆرمىسە ھالال» دەپ قاراپ، بۇلغانغان پاسكىنا سۇلارنىمۇ ئېچىۋېرىدىغان ناچار ئىستېمال ئادىتىنى تەنقىد قىلىدۇ. گەرچە ھېكايە ئۈمىدىسىز كەيپىياتتا ئاخىرلاشقان بولسىمۇ، لېكىن ئۇ كىشىنى چوڭقۇر ئويغا سالىدۇ، ئەپسۇسلاندۇرىدۇ.

يازغۇچى يېقىنقى بىر مەزگىلدىن بۇيان دىققەت - ئېتىبارنى كۆپرەك نۆۋەتتىكى كىشىلەرنىڭ رېئالىنى مۇناسىۋەتلىرىگە قارىتىپ، خىلوخىل تېمىلارغا بېغىشلىغان «ئارخېمىدىنىڭ پىشاڭى»، «كاتىپنىڭ مونولوگى»، «يېڭى نەزەرىيە» قاتارلىق ھېكايىلەرنى ئارقا - ئارقىدىن ئېلان قىلىپ، ئوخشىمىغان نۇقتىلاردىن نۆۋەتتىكى كىشىلەرنىڭ ئىدىيىسى، كەيپىياتى، ئارزۇ - ئۈمىدلىرى ئۈستىدە ئىزدىنىش ئېلىپ باردى. ئۇنىڭ بۇ مەزگىلدىكى ھېكايىلىرى مۇكەممەل قۇرۇلمىغا، باي ئىدىيىۋى مەزمۇنغا، كۈچلۈك خاھىشچانلىققا ئىگە بولۇپ، ئاپتورنىڭ ئىجادىيەتتە كۈنسېرى يۈكسىلىۋاتقانلىقىدىن، پىشۋانغانلىقىدىن دېرەك بەردى.

90 - يىللارنىڭ ئالدى - كەينىدە ئەدەبىي ئىجادىيەتكە ئوتتەك ئىشتىياق باغلىغان، بىر قەدەر يۇقىرى مەدەنىيەت سەۋىيىسىگە ئىگە، بەدىئىي تالانتى ئۇرغۇپ تۇرىدىغان ماخمۇت سىدىق، ئالىمجان رەجەپ، ئابدۇرشات مۇساجان، مەتسىلىم مەنقاسىم، تۇرسۇنجان مۇھەممەت، ئايىمۇھەممەت، مۇتەللىپ سەيپۇللا، ئالتۇنكۈل رەجەپ، قەيسەر ئابدۇقادىر، داۋۇت مەتنىياز، غوجى ئابدۇللا ناسىر، مەمەتجان مەتسەيدى، ئاتاۋۇلا تۇرسۇنئوختى، ئابدۇللا تۇرسۇن، ماھىنۇر ئىسمايىل، ھېببە مەمەتئېيسا، ئىمىن تۆمۈر قاتارلىق ياشلار «يېڭى قاشتېشى» ئېكىنىزارلىقىدا ئارقا - ئارقىدىن پەيدا بولۇپ، بەس - بەستە ئوتا سۈرۈپ، بىر بۆلۈك تەملىك ھېكايىلىرى بىلەن ئۆزلىرىنىڭ ئۈمىدكە تولغان كەلگۈسىدىن بىشارەت بەردى. بۇلار ئىچىدە ماخمۇت سىدىق ھېكايە ئىجادىيىتىدە ئەڭ زور ئۇتۇق قازىنىۋاتقانلارنىڭ بىرى. ئۇنىڭ ھېكايىلىرىنىڭ سانى كۆپ بولۇپلا قالماي، سۈپىتىمۇ يۇقىرى. ئۇ ئېلان قىلغان نۇرغۇن ھېكايىلەر ئىچىدە «پارچە - پۇرات ئىشلار» ھېكايىسى (1997 - يىللىق 6 - سان) نىڭ مۇۋەپپەقىيىتى گەۋدىلىك بولۇپ، ئۇنى خۇددى ئاپتور ئۆزى ئېيتقاندەك

«ۋىجدانى بىلەن يېزىپ چىققان» ھېكايە دەپىشكە بولىدۇ. ھېكايىنى ئوقۇغانلارغا ئايانكى، دەرۋەقە ئاپتورنىڭ يازغىنى ھەقىقەتەنمۇ تۇرمۇشتىكى «پارچە - پۇرات ئىشلار». لېكىن ئاپتور ئاشۇ پارچە - پۇرات ئىشلارنى يازغاندا بەزى ئاپتورلاردەك تۇرمۇش پاكىتلىرىنى ئۆز پېتىچە ئىپادىلەپلا بولدى قىلماستىن، بەلكى ئۇنى تىپىكلىك دەرىجىسىگە كۆتۈرۈپ، ئاشۇ تىپىك تەپسىلاتلاردا ئۆزىنىڭ نۆۋەتتىكى رېئالنى مۇناسىۋەتلىرى ھەققىدىكى ئىدىيىسى ۋە كۆز قارىشىنى ناھايىتى ئۈستىلىق بىلەن ئىپادىلىگەن. ئەسەردىكى تەپسىلاتلار چىن، تىپىك شۇنداقلا ئەھمىيەتلىك، مۇلاھىزىلەرنىڭ سالمىقى ئېغىر بولۇپ، ئاپتورنىڭ مەسىلىلەرنى كۆزىتىش، ئىپادىلەش، بىر تەرەپ قىلىش، تۇرمۇش چىنلىقىنى بەدىئىي چىنلىق دەرىجىسىگە كۆتۈرۈش ۋە ئوبراز يارىتىش سەنئىتى جەھەتتىكى قابىلىيىتى كىشىنى قايىل قىلىدۇ ھەمدە ئۈمىدلىنىدۇ.

تۇرسۇنجان مۇھەممەت مول ئىجادىيەت مېۋىلىرى بىلەن كىتابخانلارنىڭ ئېستېتىك ئېھتىياجىغا يېقىندىن ماسلىشىپ خېلى يۇقىرى ئۈنۈم قازىنىۋاتقان تىرىشچان يازغۇچىلارنىڭ بىرى. ئۇنىڭ مۇتلەق كۆپ ساندىكى ھېكايىلىرى، شۇنداقلا ئەڭ ياخشى ھېكايىلىرى مەزكۇر ژۇرنالدا ئېلان قىلىنغان بولۇپ، ئۇنىڭ قەدەم ئىزلىرىغا نەزىرىمىزنى ئاغدۇرغىنىمىزدا بۇ ياش يازغۇچىنىڭ جاپالىق ئىزدىنىش، تىنىمسىز ئىشلەش، ئۆز - ئۆزىنى ئىنكار قىلىش، ئۆزىنى كامال تاپقۇزۇش روھىدىن تەسەرلەنمەي تۇرالمىمىز. ئۇنىڭ ھېكايىلىرىنىڭ تېمىدا دائىرىسى كەڭ، قىزىقارلىق بولۇپ «قارا مۈشۈك» (96 - يىللىق 1 - سان) ھېكايىسىنى ئۇنىڭ كۈنسېرى يېتىلىۋاتقان بەدىئىي ئىقتىدارىنى ئەڭ ياخشى جارى قىلدۇرغان مۇنەۋۋەر ھېكايىلىرىنىڭ بىرى دەپىشكە بولىدۇ. ئاپتور بۇ ھېكايىدا يېزا باشلىقى تۈردى شاھ بىلەن زاپخوز توختىمەتنىڭ بەدىئىي ئوبرازىنى مۇۋەپپەقىيەتلىك يارىتىش ئارقىلىق بىر بۆلۈك ئاساسىي قاتلام رەھبىرىي كادىرلىرىدا ساقلنىۋاتقان چىرىكلىك ھادىسىلىرىنى قاتتىق تەنقىد قىلىدۇ. ھېكايىنىڭ قۇرۇلمىسى پۇختا، قىزىقارلىق، تىپىك؛ تىلى راۋان، چۈچۈك، بولۇپمۇ ھېكايە ناھايىتى ياخشى ئاخىرلاشتۇرۇلغان بولۇپ، كىشىگە ئالاھىدە بەدىئىي زوق بېغىشلايدۇ.

مەتسىلىمنىڭ ھېكايىلىرىمۇ ئۆزگىچە تەمگە ئىگە. ئۇنىڭ مۇتلەق كۆپ ساندىكى ھېكايىلىرى يېزا تۇرمۇشىنى ئاساس قىلغان بولۇپ، تۇرمۇش پۇرىقى قويۇق. «ۋاپا مېھرى» (89 - يىللىق 5 - سان) ھېكايىسىنى ئۇ ئېلان قىلغان بىر قاتار ھېكايىلەر ئىچىدە ئالاھىدە كۆزگە تاشلىنىپ تۇرىدىغان ئېسىل ھېكايە دەپىشكە بولىدۇ. ئاپتور بۇ ھېكايىسىدا دۆڭباغ يېزىشنىڭ «قىزىلگۈلى» زۆرەم بىلەن مېيىپ يىگىت ئېيسانىڭ ئەگرى - توقاي مۇھەببەت شەرگۈزەشتىسىنى يېزىش ئارقىلىق چىن ئىنسانىي مۇھەببەتكە قىزغىن مەدھىيە ئوقۇيدۇ. ھېكايىنىڭ ۋەقەلىكى ئەگرى - توقاي، جىددىي، لىرىكىغا باي بولۇپ، ئوقۇغان كىشىنى قاتتىق ھاياجانلاندۇرىدۇ ھەمدە تۇرمۇش، مۇھەببەت، ۋاپا، ساداقەت ھەققىدە چوڭقۇر ئويغا سالىدۇ.

يىغىنچاقلىغاندا، «يېڭى قاشتېشى» ژۇرنىلىنىڭ 19 يىللىق ھېكايە ئىجادىيىتى سەھىپىسىگە كۆز يۈگۈرتكىنىمىزدە نەتىجىلەر زور سالماقنى ئىگىلەيدۇ. لېكىن يېتەرسىزلىكلەرمۇ يوق ئەمەس. ئومۇملاشتۇرغاندا: بىرىنچى، ھېكايىلەرنىڭ تېمىدا دائىرىسى بىر ئاز تار، ئەھمىيەتلىك تېمىلار ئاز. ئىككىنچى، بىر قىسىم ياش يازغۇچىلارنىڭ ئەسەرلىرىدە تىل ئىشلىتىش جەھەتتە مەسىلە بار. ئۈچىنچى، نوقۇل ھالدا ۋەقەلىك قوغلىشىپ، پېرسوناژلارنىڭ ئىچكى دۇنياسىنى ئېچىشقا سەل قارايدىغان ئەھۋاللار بىر قەدەر گەۋدىلىك. لېكىن بۇلار يېتىشتۈرۈۋالغىلى، ئەمەلىيەت جەريانىدا تولۇقلىۋالغىلى بولىدىغان ئايرىملىق بولۇپ، بىر پۈتۈن ھېكايە ئىجادىيىتىنىڭ ئومۇمىي گەۋدىسىگە چوڭ تەسىر كۆرسىتىپ كېتەلمەيدۇ.

1998 - يىل 6 - مارت

تەھرىرى: مەتقاسىم ئابدۇراخمان

«يېڭى قاشتېشى» غا مەدھىيە

(خوتەن «يېڭى قاشتېشى» ژۇرنىلىنىڭ 100 سان چىقىرىلغانلىقىغا تەبرىك)

بۇلبۇللار جەم بولغان كەڭ مۇرغىزارى،  
ئىلھامنىڭ سەھنىسى يېڭى قاشتېشى.

قەلەمكەش دوستلارغا سەن بولۇپ باغۋەن،  
ئۆستۈردۈڭ باغرىڭدا بىر يېڭى چىمەن.  
ئېچىلدى ئۇنىڭدا گۈللەر رەڭمۇرەڭ،  
ئەدىبلەر گۈلشىنى يېڭى قاشتېشى.

چىققاندا ئاسماندا نۇرانە چولپان،  
چىقىپسەن ئون توققۇز باھاردا يۈز سان.  
شائىرنىڭ قۇتلۇقلاپ تويۇڭنى شۇئان،  
مەدھىيە يوللىدى، يېڭى قاشتېشى.

1998 - يىلى 2 - ئاينىڭ 20 - كۈنى

تەھرىرى: مەتقاسىم ئابدۇراخمان

يېڭى دەۋرىمىزنىڭ ئەركىن ساداسى،  
خەلقىمىزنىڭ ئۆلپىتى يېڭى قاشتېشى.

يۈكسىلىش، ئۆرلەشنىڭ جاھاننامىسى،  
يۇرتۇمنىڭ زىننىتى يېڭى قاشتېشى.

ئىسلاھات دەۋرىنىڭ گۈل - غۈنچىسى سەن،  
قاشتېشى يۇرتىنىڭ زەر - ئۈنچىسى سەن.  
كوئېنلۇن باغرىنىڭ كەڭ زىلچىسى سەن،  
روھىيەت بۇلقى يېڭى قاشتېشى.

سەن يىپەك يۇرتىنىڭ چىمەن گۈلزارى،  
ئەدىبلەر بېغىنىڭ كۆركى، تۇمارى.

ئابدۇللا سۇلايمان

ئاتكەرتكىغا يېزىلغان شېئىرلار

مۇنا دوستۇڭ، قوبۇل ئەت ھەتتا بۇغداي سۆزىنى،  
مەقبۇل كۆرۈپ ئۇ پىشقان بۇغداي نېنى ئورنىدا.  
مەيلى، ئۇنىڭ مېجىزى، ئوخشىمىسا ئۇزۇڭگە،  
بولمايدىغۇ سېغىزخان شاراقلشى تورنىدا.  
مېڭدۈرمۈن دوستۇڭمۇ ئۆز يولىدا، زورلىما،  
ھەر كىم ئەركىن ھېس قىلغاي ئۆزىنى ئۆز قوينىدا.

ئىنسان ئۆمرى دېيىلسە قىزىقارلىق بىر كىتاب،  
ئەپسۇس گويى باب، قىسىم قۇرنىڭ كۆپ چېكىتى.  
مىمال ھايات ئوخشىما دىرامىغا، (ئوينالغان)،  
مۇقەررەرلىك — توقۇنۇش ئۇنىڭ ئۆتەڭ - بېكىتى.  
ئەپسۇستا بار سېھرى كۈچ، (بىغا، كۈلكە مۇجەسسەم)،  
ئۈمىدسىزلىك ۋە ئۈمىد بۇ تۇرمۇشنىڭ بەركىتى.

3

سالما ئۇرۇق، ئۈنمىگەي پەرشانلىق، گۇماندىن،  
ئەتلىك تۇپراق، سۈيى مول ئىرادىنىڭ يېرىگە.  
يۈرەكسىزلىك ئورنىنى ئىگىلىسە جاسارەت،  
ئايلىنىدۇ چال ھەتتا نەۋقيراننىڭ بېرىگە.

مەشەتكە ئىنتىلىپ زور قىزغىنلىق ئىچىدە،  
قوغلىشىدىن بەختنى، ئالدىرايدىن، تاپىدىن.  
بىلىشىمۇ گەر ئايرىم دەپ بەخت بىلەن نىمەتنى،  
ئۇنى زورلاپ ھاياتنىڭ ھالقىسىغا چاتىدىن.

7

ھەر ئىنساننىڭ ئۆز رىقى - لوقىسى بار يەيدىغان،  
بەزىسىنىڭ تويىسىمۇ ئۆزى، كۆزى تويمايدۇ.  
ئېلىپ بارار نەپەرتلىك يولغا نەپى غالىبلىق،  
يار لېۋىدە تۇرغاننى بىراق ئۆزى تويمايدۇ.  
تويمايلىقتا تويمايلىق ئەمەس بانا - سەۋەبكار،  
ھاياتلىقنى دائىما خۇبى - پەيلى قويمايدۇ.

گەر تېخىلماي مەسئۇلىيەت، ئۆزلۈك پېتى تۇرغان پەيت،  
پەرۋازنىڭ شۇ، بۈيۈكلۈك ئارا قانات قاقىدىن.

4

بىر گۈل گوييا جاناننىڭ - غۇنچىلىغان - شاخلىغان،  
بىر سېنىڭلا ئەجرىڭدە چاچالايدۇ خۇشپۇراق.  
سەل ئۆزۈڭ بىر دەرخ، جاناننىڭمۇ - پەرۋىشىمۇ،  
تىكلەپ مۇبات، ئەتراپقا سوزالمىدىن غول - پۇتاق.  
مۇھەببەتنى جاناننىڭ ئارتۇق بىلىم ھەممىدىن،  
سەن قارايدىن سۆيگۈگە سەرگۈزەشتە دەپ، بىراق.

ئىككى دۇنيا - مۇھەببەت بىلەن نىكاھ ئەسلىدە،  
قىلار ھەتتا مۇھەببەت نىكاھنى گام قەتلىشىم.  
دەملەنگەن بىر پىيالە چايدۇر گوييا مۇھەببەت،  
ئۇنى ئۇزۇن ساقلىسا بولار ھەممىسىمۇ ۋە بەتتام.  
نىكاھمۇ ھەم مەھلى ئېچىغان مەي بىر كوزا،  
ساقلانغانچە ئۆزگەرەر خۇشپۇي تەمگە ئۇ تامام.

8

كۆپلۈك قىلار بىر دۈشمەن، ئازلىق قىلار مىڭبىر دوست،  
ئاققان سۈدەك تېز ئۆتكەن بۇ ئۆتكۈنچى ھاياتتا.  
ئارتۇقزۇغىنى دەرد - ئەلەم، بىر دۈشمەننىڭ قىلمىشى،  
پەرۋازلىرىڭ جەۋلانى دوستلار تاققان قاناتتا.  
بولسا مەدەت ئىزنىڭغا دائىم ئاشۇ دوستلىرىڭ،  
سەنمۇ ئادىل ھوشۇردەك يۈگۈرەيسەن سىم تاناپتا.  
تەھرىرى: *دىلىنۇر ئابلىم*

ئۆزگەرتىدۇ ھەممىتى ۋاقىت، شۇنداق تەخىرىمىز،  
بىراق ئانا ھۆرمىتى - مۇھەببىتى ئۆزگەرمەس.  
ساقلىقى ھەم ئالغىلى بولار بارچە دۇنيانى،  
ئاڭا بەرگەن سۆيگۈنى ساقلىق، ئالماق بەكمۇ تەس.  
دەسلىپىدە قان بىلەن بۇ ۋۇجۇدقا كىرگەن ئۇ،  
چىققاندىمۇ جان، كېتەر روھقا بولۇپ ھەسەنەپەس.

6

قورۇق چۈشەر يۈرەككە، يوقالغاندا قىزغىنلىق،  
(بىللار گەرچە سالىمۇ قورۇق - سىزىق تېرىگە).

### نامانجان تۇرسۇن

### ئىشقىلار

ياغرىتىپ ئۆتسەم سەھەردە ئىزگۈ كۈي،  
ئاڭلىدى كىم، قىلدى كىملىرى كارىنى؟  
بىلىمىدىم، كۆيگەن گۇناھمۇ سۆيگۈدە،  
كىمگە ئېيتاي بۇ كۆڭۈل دىشۋارىنى؟

ئەسەبىيلىشىش  
تارا دەپ قالماڭ، دۇتارنىم تارىنى،  
تارا قىلدىم بۇ يۈرەكنىڭ بارىنى.

نالە قىلدىم ئاشقىنى بۇلبۇل كەبى،  
ئىزدىدىن گۈلزار ئارا رەبھانىنى.  
سۆيىمىسە ئالسۇن يۈرەكنىڭ ئىلكىدىن،  
تۇنجى رەت سالغان ئوتىنى - بارىنى!

### سۈكۈتتىكى ئىلتىجا

يار قۇلاق سال، ئاشقىنىڭ زارىغا،  
نە شىپادۇر، بۇ كۆڭۈل دىشۋارىغا؟  
گەر بۇ جاننى ئەيلىمەك بولساڭ شىكار،  
ياخشى، ئاسقىن مېنى كانارىغا.  
كۆيدۈرۈپ، باغرىنى گۈلخان ئەيلىدىڭ،  
سېغىنىشنىڭ ئوت يېقىپ چاۋارىغا.  
ياكى، بىلىدىڭمۇ ئەقىدەمنى مېنىڭ -  
ئوخشىتىپ زاك مالچىنىڭ تازارىغا.  
سۆيىمىڭ، ساتقىن قولىمدىن بېتىلەپ،  
ئاپىرىپ ئىشقى - كۆيۈك بازارىغا.  
سۆيگۈ دەپ تارتقان ئەلەم بولما گۇناھ،  
نە ئەجەب، قالسام تېخى سارايىغا.

### مەڭگۈلۈك ئىزدەش

يارنى ئىزدەپ سايدا پۇتقا پاتتى تاش،  
قاچتى ئۇيغۇ كۆزلىرىمدىن، قاتتى باش.  
تاغقا ياماشتىم، دېڭىزغا شۇڭغىدىم،  
ھېچ دېرەك بولماي، كۆزۈمگە كەلدى ياش.  
ياپېشىل ياپراقسىمۇ يەتتى خازان،  
قوغلىشىپ ئۇتتى پەسىللەر ئالدىراش.  
ئىزلىرىم يوق جاي زېمىندا قالدى،  
يار ئۈچۈن بەردىم رىيازەتكە چىداش.

بىلىدىم، بارىغا كەتكەنمۇ چىقىپ،  
ئېيتقىننا، يارىنى كۆردىڭمۇ قۇياش؟

### ئۇنىسىز ھايجانلىنىش

لەڭلىرىڭدە پىستە چاقسام ماڭ قىلىپ،  
بېرىلىپ كەتكەيمۇ باغرىم «ژاك» قىلىپ.  
ئەي جانان، شۇ چاغ قانامەنمۇ ساڭا،  
تاقسام دائىم سېنى ئىزناڭ قىلىپ.  
ئۇيقۇسىزەن ساڭا كۆيگەندىن بېرى،  
قويدىڭا، ئىشقىڭدا سەن غەمناڭ قىلىپ.  
سەن قېچىپ، كۆڭلۈمدە قوغلاپ ئۇتتى يىل،  
ئۆز - ئۆزۈڭنى يۈرمىگەن ئەخمەق قىلىپ.  
چاقىرار پىنھانغا نامان، بېرى كەل!  
سۆيگۈ بىزنى قويغۇسى ئامراق قىلىپ.

### بىر كۆرۈپ كۆيۈپ قېلىش

كۈلۈپ بىر دىلرەبا، ئۇنلۇق نىگاھ قىلدى،  
مېنى مەجنۇن سىياتكى، ئاھۇ - ژاھ! قىلدى.  
ۋىسال ئىزدەپ، ئىشقى مەھراسىنى كەزىم،  
يولۇمنى تۇستىيان، كىمدۇر ئاگاھ قىلدى.  
نېمە قورقۇش دېگەنلەر مەن ئۈچۈن شۇ دەم؟  
ئېلىپ قورشاۋ قېتىغا گاھى - گاھ، قىلدى.  
تاياق تەگكەنچە ئاغرىش يوق، ھوزۇرلاندىم،  
توسۇپ جىسمى بىلەن دىلدار پاناھ قىلدى.  
تەھرىرى: مەنقاسىم ئابدۇراخمان



# ستۇدنتلار ياتقى

(پوۋىست)

تەلۋىلەرچە كىتاب ئوقۇۋەرسەڭ ساراڭ بولۇپ قالسىەن. ئەمدى مەن سېنى سۆزلىتىمەن.

— سۆزلىمىسەمچۇ؟

— بىلەمسەن، بىز سەن بىلەن بىر ياتاقتا يېتىپ، بىر ئۈستەلدە ئولتۇرۇپ ئوقۇۋاتقىلى تۆت يىل بولدى. بۇ گۈزەل ھەم زېرىكىشلىك، مەنىلىك، ئەمما تەكرار ھاياتىمىزنىڭ، ئوچىقىنى دېسەم، ئالىي مەكتەپ ھاياتىمىزنىڭ ئاخىرلىشىشىغىمۇ ئاز قالدى. بىز كۆرۈنۈشتە ناھايىتى يېقىن دوستلاردىن، ئەمما ماھىيەتتە بىز دوست ئەمەس، چۈنكى مەن سېنى ھەقىقىي چۈشەنمەيمەن. . . . — ئۇلار سۆزلەشكەچ بىنادىن چۈشتى.

كەچكى شەپەق ئوقۇتۇش

ئوقۇتۇش بىناسىنىڭ پاكىز، يورۇق كارىدورىدا ئۈچ يىگىت تەكشى قەدەملەر بىلەن كەلمەكتە. ئۇرۇق، قارىراق كەلگەن يىگىت، ئوتتۇرىدىكى ئېگىز بوي، كەڭ يۈزلۈك تۇرقىدىن سالماقلىق، ئېغىر — بېسىقلىق چىقىپ تۇرىدىغان بۇغداي ئۆلك دوستىغا ياندېشىپ قىزىرىپ سۆزلىمەكتە. — ئېيتقىنا، مەمۇر سەن بۈگۈنكى مۇنازىرىدە تازا قىزغىن ئەمەس، نېمىشقا ئۇنداق قىلىسەن؟

— بۇ ئاسانلا ھەل قىلغىلى بولىدىغان مەسىلە ئەمەس.

— سېنىڭ شۇنداق دەيدىغانلىقىڭنى بىلەتتىم. سەن جىق نەرسىلەرنى ئويلايسەن، ئەمما سۆزلىمەيسەن. مەمۇر — ئويلاۋېرىپ سۆزلىمىسەڭ «ئەلا» ① دەك

① «ئىزدىنىش» رومانىدىكى پېرسوناژ.

بىناسىنىڭ ئېگىز ئۆگزىسىدىن ھالقىپ،  
بىنا ئالدىدىكى باغدا يوپۇرماقلار ئارىسىدىن  
مارىشپ تۇرغان ئالمىلارنىڭ مەڭزىدە،  
قارشى تەرەپتىكى زالىنىڭ كاھىشلىق  
تاملىرىدا جىلۋە قىلاتتى. ئالما دەرەخلىرى  
تۈۋىدىكى تاش ئورۇندۇقلاردا رەڭگارەڭ  
كېيىنگەن ئوقۇغۇچىلار جۈپ - جۈپ بولۇپ  
ئولتۇرۇپ بەزىسى دەرس تەكرارلىسا،  
بەزىسى بوش ئاۋازدا پاراڭ قىلىشۋاتاتتى.  
ھېلىقى ئۈچ يىگىت ياتاق بىناسى  
تەرەپكە بۇرۇلىدىغان يولغا چۈشتى. قىزغىن  
سۆزلەۋاتقان قەزىر ئەمدىلىكتە ئالمىلىق  
باغنىڭ كۆك سىرلانغان تۆمۈر ۋادەكىنى  
پات - پات تۇتۇپ قويۇپ، جىم مېڭىۋاتاتتى.  
ئۇلار باغنىڭ دوقمۇشىغا كەلگەندە،  
قەزىر يەنە قايناشقا باشلىدى.

— قاراڭلار ئاۋۇ ئىككىسىنى،  
ئۇلارنىڭ نەرى ئالدىسى مەكتەپ  
ئوقۇغۇچىسى؟ — ۋادەككە يېقىن  
جايدىكى بۆككەدە شاخلاپ كەتكەن ئالمىنىڭ  
دالدىسىدىكى تاش ئورۇندۇقتا بىر يىگىت  
قېشىدىكى قىزنىڭ مۇرىسىگە قولىنى  
ئارتىۋېلىپ، قىزنىڭ قۇلىقىغا بىر  
نېمىلەرنى پىچىرلاۋاتاتتى.

— ھەر قانچە بولسىمۇ شۇنچىۋالا  
قىلىشىپ كېتەمدۇ؟ كۆپ - كۈندۈز  
تۇرسا...

— بولدى قىل قەزىر، نېمانچە  
قايناپسەن؟ بۈگۈن سەن نېمە بولدۇڭ؟ بەك  
ھاياجان بولۇپ كېتىپسەن، يۈرە ياتاققا  
چىقىمىز، — مەمۇر قەزىرنىڭ مۇرىسىگە  
قولىنى قويۇپ ئۇنى ياتاققا ئۈندىدى.

سېنىپتىن چىققاندىن بېرى گەپ  
قىلماي كېلىۋاتقان پاكار، قارا، ئورۇق  
كەلگەن خالىمۇرات ئۇلارغا قاراپ، — ياتاققا  
دەيسىلەرغۇ، تاماق يېمەيمىزمۇ؟ قورىسقىم  
غولدۇرلاۋاتقىلى نەۋاخ، ھېلىقى لەنتى  
تاپشۇرۇقتى ئىشلەيمەن دەپ چۈشتىمۇ تاماق  
يېمىدىم، — ئۇ كىرلىشىپ كەتكەن  
گۆش رەڭ بوغما چاپىنىنىڭ يانچۇقىدىن  
تاماكىسىنى چىقىرىپ قارىداپ كەتكەن

لەۋلىرىگە قىستۇردى.  
مەمۇر خالىمۇراتقا قاراپ كۈلۈپ قويدى  
ۋە — ھە راست تاماق يەيلى، بۈگۈن ماڭا  
چەك كەلگەن، سىلەرنى مەن مېھمان قىلاي  
يۈرۈڭلار سىرتقا چىقىمىز، — ئۇ يەنە بىر  
قولىنى خالىمۇراتنىڭ مۇرىسىدىن  
ئارتىلىدۇرۇپ ئۇنى قۇچاقلىدى. ئۇلار ئۈچى  
قۇچاقلاشقىنىچە مەكتەپ دەرۋازىسى تەرەپكە  
يۈرۈپ كەتتى. ئىككى دوستىنىڭ  
مۇرىسىدىن قۇچاقلاپ كېتىۋاتقان مەمۇر  
خۇددى يېڭىدىن ئۈچۈرما بولغان بالىلىرىنى  
قاننى ئاستىدا مۇھاپىزەت قىلىپ  
كېتىۋاتقان ئانا قۇشقا ئوخشايتتى.

× ×  
كەچلىرى ئوقۇغۇچىلار ياتقى ئىنتايىن  
جانلىنىپ كېتىدۇ. ياتاقلاردىن  
ئاڭلىنىۋاتقان كۈلكە - چاقچاقلار،  
ۋارقىراش - جارقىراشلار، ھەر خىل تىل،  
ھەر خىل ئاھاڭدىكى ناخشىلار، كەچلىك  
مۇزاكىرىدىن يېنىپ پۈت، پايپاقلرىنى  
يۇيۇۋاتقانلارنىڭ يۇقىرى بېسىم بىلەن  
چۈشۈۋاتقان تۇرۇبا سۈيىگە تەڭكەش قىلىپ  
ئىسقىرتىشلىرى... ياتاق بىناسىنىڭ  
كارىدورلىرىدا ئاجايىپ شاۋقۇنلۇق  
سىمفونىيە ھاسىل قىلاتتى.

تۆت يۈز يىگىرمە ئىككىنچى ياتاق  
تۆتىنچى قەۋەتنىڭ ئەڭ چېتىدە ئىدى.  
خالىمۇرات ياتاقنىڭ ئىشىكىنى ئوچۇق  
قويۇپ، دېرىزە تۈۋىدىكى كارىۋاتتا ئوڭدا  
يېتىپ تاماكا چېكىۋاتاتتى. تۆت جۈپ  
كارىۋاتلىق ئوغۇللار ياتاقنى، كارىۋات  
بېشىدىكى ئارىلىقلارغا ئورۇنلاشتۇرۇلغان  
چامادانلار، ساندۇقلار كارىۋات ئاستىلىرىدە  
دىن كۆرۈنۈپ تۇرىدىغان قەغەز ساندۇقچىلار  
بىلەن خېلىلا ئارچۇقتەك كۆرۈنەتتى.  
كارىۋاتلاردىكى يوتقان - كۆرپىلەرنىڭ  
بەزىسى رەتلىك يىغىلغان، بەزىسى  
يىغىلمىغان، تاملارغا چاپلانغان كىنو  
چولپانلىرى، پۈتۈپ چولپانلىرىنىڭ،  
ئارتىسلارنىڭ رەسىملىرى، ئانچە - مۇنچە  
تاماكا قالدۇقى تاشلانغان پول، دېرىزە  
تەكچىسىدىكى رەتلىك تىزىلغان قاچا -  
قۇچىلار، چايدان، چىش چوتكىلىرى

ئوخشاماسەن ئاداش» دەپ قويدى. شۇنىڭ بىلەن خالمۇرات ئۈستىدىكى چاقچاق باشلىنىپ كەتتى. دائىم قىزىق - قىزىق لەتىپە، يۇمۇرلارنى توقۇپ يۈرۈپ «نەسەردىن ئەپەندى II» دەپ لەقەم ئالغان نەسەردىن خالمۇراتنىڭ مەستلىكىنى بىلىپلا كارىۋاتلار ئارىسىدىكى تارچۇقتا توختىماي مېڭىپ تۇرۇپ، قوللىرىنى سۆزلىرىگە ماس ھەرىكەتلەر بىلەن پۇلاڭلىتىپ سۆزلەشكە باشلىدى:

— قاراڭلار ئاغىنىلەر، مۇنداق بوپتۇ: ساۋاقدىشىمىز خالمۇرات قېيىۋىمجان بۇ يىل ئالتىنچى ئايىنىڭ بىرىنچى كۈنى يۇرتىدىكى باشلانغۇچ مەكتەپتە ئوقۇتقۇچىلىق قىلىدىغان مۇھەببىتىنىڭ بايرىمىنى تەبرىكلەپ شۇنداقلا، ئۇنىڭدىن ئايرىلىپ قالغانلىقىنىڭ بىر يىللىقىنى خاتىرىلىگەچ «ھاماقەتلەر مەيخانىسى» دا، كېچىسى باغچىدا تۇنەيدىغان ماكانسىز دوستلىرى بىلەن ئولتۇرۇشۇپ قاپتۇ دېمەمسىلەر؟ ھە... شۇنداق قىلىپ بالىلار بايرىمىنىڭ خۇشاللىقىنى ھېلىقى نازىنىنىڭ ھەسرەتلىگە قوشۇپ تازا ئىچىپتۇ. نى چاغ بولغان بىر ۋاقىتتا مەيپۇرۇش تۇڭگان ئۇنى قاۋاقخانىدىن ھەيدەپ چىقىرىپتۇ. قارىسا ھېلىقى ناماكان دوستلىرى يول ياقىسىدىكى سېسىق سۇ خەندىكىگە قۇسۇشۇۋاتقىدەك. بىزنىڭ خالمۇرات پالۋانچۇ - «قويەۋاي سەنلەرنى، مەنچىلىك ئىچىشلەيدىكەنەن، ئاكاڭ قارىغاي ئون سەككىز ئاپقۇر ئىچىپمۇ تۆت يۈز يىگىرمە ئىككىنچى ياتاققا بارالايدۇ جۇمۇ!» دېگىنىچە «مەن مەست ئەمەس، يول ئېگىز - پەس»، «ئاج ئانا ئىشىكىڭنى مەست بولغان بالاك كەلدى» دېگەن ناخشىنى ئوقۇپ دەلدە ئىشىگىنىچە كوچىلارنى ئالا قويماي چىڭداپ، مەي ئىلاھىغا چوقۇنۇپ ئاسغالت يولغا نەچچە قېتىم سۆيۈپ، ھېلىقى مۇئەللىم قىزچاقنى ئەسلەپ، سىم تاناپ تۈۋرۈكلىرىنى بىرمۇ بىر قۇچاقلاپ دېگەندەك ناھايىتى جاپالىق ھالدا مەيخانىدىن مەكتەپكىچە بولغان يىگىرمە بەش مىڭ يوللۇق بۈيۈك ئۇزۇن سەپەرنى بېسىپ، مەكتەپ ئالدىغا كەپتۇ، ھە... مەكتەپنىڭ ئالدىغا كېلىپ شۇنداق قارىسا ئالدىدىن

سېلىنغان كورۇشكىلار... مانا بۇ توقىنىنچى يىللاردىكى ئالىي مەكتەپ ئوقۇغۇچىلىرىنىڭ ياتقى.

قەزىر قاپقى تۈرۈلگەن ھالدا ياتاققا كىرىپ كەلدى. ئۇ، قولتۇقىدىكى قېلىن كىتابنى دېرىزىنىڭ سول تەرىپىدىكى كارىۋاتقا تاشلىدى. ئۇ، ئېغىزدىن قويۇق ئىس چىقىرىپ ئۈستىدىكى كارىۋاتنىڭ سىملىرىغا تىكىلگىنىچە ياتقان خالمۇراتقا يېقىن كېلىپ، ئېڭىشىپ پۇراپ باقتى ۋە ئۇدۇلدىكى كارىۋاتتا ئولتۇرۇپ قايناشقا باشلىدى.

— يەنە ئىچىۋاپسەنغۇ؟ بۈگۈن كەچلىك مۇزاكىرىگە كىرمىدىڭ، نەگە كەتتىكىن دەپسەم ئەسلىدە قاۋاقخانىدا يۈرۈپتىكەنەن - دە؟ خىجىل بولساڭچۇ؟... قويه سېنى، ھە - تاماكاڭدىن بىر تال بەرمەسەن؟ خالمۇرات قىزىرىپ كەتكەن كۆزلىرى بىلەن قەزىرگە يەر تېگىدىن قاراپ قويۇپ تىكىلىنىپ ئولتۇردى. ئۇ خېلى ئاۋارە بولۇپ، تاماكىسىنى تاپتى ۋە بىر تال ئېلىپ قەزىرگە سۈندى.

— سەرەڭگە ئىنىمۇ بەرمەسەن؟

— ئاۋۇ بەردە.

قەزىر تاماكىنى تۇتاشتۇرۇپ قاتتىق شورىدى. خالمۇرات ئېغىر پۇشۇلدىغىنىچە يەرگە قاراپ ئولتۇراتتى. ئۇ بېشىنى كۆتۈرۈپ قەزىرگە قارىدى ۋە ئەيسە - كار تەلەپپۇزدا، - ئىچىم پۇشۇپ... كەچۈرگىن، ئازراق ئىچتىم، راست بەك ئىچىم پۇشۇپ كەتتى...

— مېنىمۇ ئېلىۋالساڭ بوپتىكەن،

مەنىمۇ بىر ئىچەركەنمەن بۈگۈن...

خالمۇرات بىردىنلا جانلاندى:

— ياتاققىلا ئېلىپ كىرەيمۇ - يا،

بەش مىنۇتتىلا كىرىمەن.

— بولدىلا، كەچ بولۇپ كەتتى، مەمۇر

كىرمەيدىغۇ؟

ئۇلار شۇ تەرىقىدە پاراڭلىشىۋاتقاندا باشقا ياتاقداشلارمۇ بىر - بىرلەپ ياتاققا كىرىشكە باشلىدى. خالمۇرات بىلەن ئۇدۇل كارىۋاتتا ياتىدىغان غالىب بۈگۈن ئالاھىدە خۇشخۇي، زۇۋاندازلىق بىلەن خالمۇراتقا - «بۈگۈنمۇ ئەرىشىنى مالىمان قىلغان»



مەكتەپ ئامانلىق ساقلاش بۆلۈمىنىڭ  
 ھېلىقى ئۈزۈتتۈرۈپ ساقچىسى ئىككىيلەن  
 بىلەن كېلىۋاتقۇدەك. شۇنىڭ بىلەن بىزنىڭ  
 بۇ قەھرىمانىمىز تۆت يۈز يىگىرمە  
 ئىككىنچى ياتاقنىڭ دانىشمەن ھاراق  
 چىمپىيىنى ئەقلىنى ئىشقا بۇيرۇپتۇ - دە،  
 غاپلا قىلىپ يول ياقىسىدىكى ئەخلەت  
 تۇڭنىڭ ئىچىگە كىرىۋاپتۇ. بۇ گۈزەل  
 دۇنيادا ئۇنى شۇنداق شېرىن بىر ئۇيقۇ  
 تۇتۇپتىكى، مەستتۇ - مۇستەغرىتچىلىك  
 ئىچىدە چۈش دېڭىزغا غەرق بولۇپ  
 كېتىپتۇ. بىر ۋاقىتتا ئۇيقۇدىن ئويغىنىپ  
 قارىسا تاڭ يورۇپ كەتكەن، كىشىلەر  
 يولدىن ئۆتۈۋاتقان، ئۇنىڭ مەستلىكى سەل  
 يېشىلىپ كەتكەن بولغاچقا، خىجىل بولۇپ  
 قېلىپ، چىقايىمۇ - چىقايىمۇ دەۋاتسا ھېلىقى  
 سۇلتان مامۇت ئاشخاننىڭ تاغجىغى بىر  
 چىلەك يۈندە ئارىلاش ئەخلەتنى ئۇنىڭ  
 بېشىغا تۆكۈۋېتىپ، ئەخلەت تۇڭنىڭ  
 قاپقىنى يېپىپلا كېتىپ قاپتۇ. قانداق  
 قىلىش كېرەك؟ بۇ ئاداش نۆۋەتتىكى  
 پالاكەتچىلىكنى ۋە بۇنىڭدىن قانداق قۇتۇلۇش  
 مەسلىسىنى قىزغىن مۇھاكىمە قىلىۋاتسا  
 مۇھىت تازىلىق ئىدارىسىنىڭ ئەخلەت  
 توشۇش ماشىنىسى يېتىپ كېلىپ، جالاق -  
 جۇلۇق، شالاق - شۇلۇق قىلىپلا بۇ ئاداشنى  
 كوزۇپتىكى ئەخلەت دېڭىزغا تاشلاپتۇ.  
 شۇنىڭ بىلەن ئۇ شەھەرنىڭ جەنۇبىدىكى  
 تاغنىڭ باغرىدا قاماقتىن قۇتۇلۇپ، شۇ  
 ئەتراپتا ئولتۇراقلىشىپ قالغان ماڭغىيۇر -  
 دىن بىرسىنىڭ كونا كىيىمىنى ئارىيەت  
 ئېلىپ كىيىپ، ئەتىسى كەچتە ۋەتەنگە يەنى  
 تۆت يۈز يىگىرمە ئىككىنچى ياتاققا قايتىپ  
 كەلگەن گەپ.

نەسىردىننىڭ بۇ ئۇزۇن چۆچىكى  
 ئاياغلاشقاندا ساۋاقداشلار قورساقلىرىنى  
 تۇتۇپ، ئۈچەيلىرى ئۈزۈلگۈدەك كۈلۈشۈپ  
 كەتتى. ياتاققا كېيىنرەك كىرىپ قەزىرنىڭ  
 قېشىدا ئولتۇرغان مەمۇرمۇ يوتىسىغا  
 شاپىلاقلاپ كۈلۈپ كەتتى ۋە ئاران - ئاران  
 توختاپ:

— ھەي نەسىردىن II، بۇ گەپنى  
 نەدىن تاپقانەن؟ — دېدى.  
 — بەك ئاشۇرۇۋەتسىمۇ قانداق؟

— يامان نېمىدە بۇ.  
 — ھېلىقى ساقچىدىن قورقۇپ ۋاي -  
 ۋاي، ھا... ھا... ھا...  
 ئۇلار كۈلۈشەتتى. خالىمۇراتمۇ  
 خىرىلداپ كۈلگىنىچە «ھەي ۋالاقىتە ككۈرۈپ  
 سەن چوقۇم ئېغىزىڭدىن جان بېرسەن  
 جۇمۇ؟» — دېدى - دە، ئايىغىنى سېلىپ  
 ئۈستىدىكى كارىۋاتقا چىقىپ كىيىملىرى  
 بىلەنلا يوققان ئۈستىگە ئۆزىنى تاشلىدى.  
 تەبىئىيىكى بۇنداق پاراڭلار ئوقۇغۇچىلار  
 ياتقىدا ھەر ئاخشىمى داۋاملىشىدۇ. ياتاققا  
 ئىلگىرى - كېيىن كىرگەنلەر گامھىسى  
 ئاياغلىرىنى مايلسا، گامھىسى چىش  
 چونكىلاش ئۈچۈن سۇخانىغا چىقىپ  
 كېتىدۇ. بىرلىرى داسقا سۇ ئېلىپ كىرىپ  
 پۇتىنى يۇيىدۇ. بىرلىرى كارىۋاتتا يېتىپ  
 دەرس تەكرارلايدۇ ياكى كىتاب ئوقۇيدۇ.  
 ئۇنىڭغىچە بولغان ئارىلىقتا بۈگۈن ئۆتكەن  
 دەرس ياكى قانداقتۇر بىر مەزمۇن، قايسى  
 بىر مۇئەللىم ياكى قايسى ئوقۇغۇچىنىڭ  
 ھاراق ئىچىپ يىقىلىپ قالغانلىقى،  
 كىملىرىنىڭ ئۇرۇشۇپ قان بولۇشۇپ  
 كەتكەنلىكى، قايسى بىر فاكۇلتېتتە  
 قانداقتۇر بىر ئوقۇغۇچىنىڭ ھەيدەلگەنلىكى،  
 بۈگۈنكى خەلقئارا سىياسىي ۋەزىيەت،  
 گېزىت - تېلېۋىزىيە خەۋەرلىرى،  
 ھاۋارايى، ئاشخاندىكى تاماق ئەھۋالى،  
 كىمگە خەت كەلگەنلىكى، كىمگە  
 كەلمىگەنلىكى، ئائىلە ئەھۋاللىرى...  
 ئىشنى قىلىپ قەدىمدىن تارتىپ ھازىرغىچە،  
 ئاسماندىن - زېمىنگىچە، خىلمۇ خىل  
 پاراڭلارنىڭ ھەممىسى بولۇپ ئۆتىدۇ.  
 ئاندىن ساۋاقداشلار بىر - بىرلەپ ئۇخلاشقا  
 باشلايدۇ. ياتاق بىناسىنىڭ كارىدورىمۇ  
 جىمىپ قالىدۇ. ئەمدىلىكتە قانداقتۇر بىر  
 ياتاقتا بىرلىرىنىڭ گىتار ياكى دۇتارغا  
 تەڭكەش قىلىپ ئېيتقان ناخشىلىرى، ئانچە  
 مۇنچە ئىچىۋالغانلارنىڭ ياتاق ئىشىكىنى  
 تېپىپ ئېچىپ ھۆركىرەپ تۇرۇپ قاتتىق  
 يېپىشلىرى، بەزى چاغلاردا مەستلەرنىڭ  
 قاتتىق ھۆركىرەشلىرى ئاڭلىنىپ ئاستا -  
 ئاستا تىنچىيدۇ. بۇنداق ۋاقىتلاردا يەنە  
 بەزى ياتاقلاردا بىر ئىككىسىنىڭ پەس ئاۋازدا  
 قىلىشقان پاراڭلىرى بىلەن، بەزى

مەمۇر بۇ سۆزلەرنى قىلىپ بولۇپ، ئاستا ئورنىدىن تۇرۇپ، غۇۋا ئاي نۇرسىدا تىمىسقىلاپ يۈرۈپ موخۇركا ئوراپ تۇتاشتۇردى. ياتاقتا بىر دەم جىمجىتلىق ھۆكۈم سۈردى. قەزىر كارىۋاتتى خىچىرلى- تىپ يېنىچە ياتتى. ئۇ ئۆزىگە سۆزلەش نۆۋىتى كەلگەنلىكىنى ھېس قىلىپ گەپ باشلىدى.

— سەن، مەسىلىگە بەك چوڭقۇر قاراپ كېتىپسەن مەمۇر، باشتىكى گەپلىرىڭ بىر ئاز ئورۇنلۇق. ئەمما، كېيىنكى گەپلىرىڭ ئۈچۈن باش قاتۇرۇش ھاجەتسىز، چۈنكى پۈتۈن بىر خىل روھىي ھالەت يەنى دەۋر ئېڭى ۋۇجۇدقا چىقىپ قالسا بۇ خىل ھالەتنى مەيدانغا كەلتۈرگەن شۇ جەمئىيەت ئۆزگەرتىمىسە ئۇنى شەخسىي تىرىشچانلىقلار ھەل قىلالمايدۇ. جەمئىيەتتىكى بەزى ئىشلارنى بىر نەچچە پارچە ماقالە يېزىش، گېزىت - ژۇرناللاردا تەشۋىق قىلىش ئارقىلىق ئاسانلا ھەل قىلىپ تۈگەتكىلى بولمىسا كېرەك. سېنىڭ «ئۆزگىچە زامان» دېگىنىڭگە بىر ئاز قوشۇلمەن. بىراق شۇنى ئۈنۈتمىغىنىكى ھازىرقى دۇنيا، بۈگۈنكى زامان ھەر كۈنى دېگۈدەك يېڭى - يېڭى ئۆزگىچىلىكلەر ئىچىدىن تۇغۇلۇۋاتىدۇ. شۇڭا، جەمئىيەتتىكى بەزى مەسىلىلەر ئەڭ قىسقىسى ۋاقىتقا مۇناسىۋەتلىك. ئىجتىمائىي ئاڭنىڭ تەرەققىياتىغا، مەنۋىيەتنىڭ يۈكسىلىشىگە مۇناسىۋەتلىك.

— كۈنكۈرتىراق مەسىلىلەر ئۈستىدە سۆزلىشىلى.

— سەن باشتا، قىزلار مۇرەككەپ مەزمۇنلۇق كىتابقا ئوخشايدۇ، ئۇلارنى چۈشىنىشتىن قورقىمەن دېدىڭ، ئەمەلىيەتتە قىزلارنى كىتابقا ئوخشىتىشنىڭ توغرا ئەمەس. چۈنكى يەنە كېلىپ مۇرەككەپ مەزمۇنلۇق كىتاب بولمايدۇ.

— نېمىشقا شۇنداق بولمايدىكەن؟

— توختاپ تۇر، كىتابتا يېزىلغان نەرسىلەر قالايىمقان بولسا، بەزى جايلىرى تۇرمۇش مەنتىقىسىگە ئۇيغۇن بولمىسا، شەيئىلەر تەرەققىياتىنىڭ قانۇنىيىتىگە ئۇيغۇن ئەمەستەك بولۇپ قالسا بۇ كىتاب بىزگە مۇرەككەپتەك بىلىنىدۇ. ئەمما بەزى

بىرلىرىنىڭ ناھايىتى قىزىق روماننىڭ ئاخىرىسىنى ئوقۇۋېلىش ئۈچۈن ياققان شامنىڭ يورىقى، بەزىلەرنىڭ يېنىك خورىكى، سائەت ئون ئىككى - بىرلەردە پۈتۈن جاھان ئۇيقۇغا كەتكەندەك بولىدۇ. ئالىي مەكتەپتە كەچلىك ھەرىكەت تەرتىپى مانا مۇشۇنداق.

تۆت يۈز يىگىرمە ئىككىنچى ياتاقتىكى ساۋاقداشلارمۇ بىر - بىرلەپ ئۇيقۇغا كەتتى. پەقەت قەزىر بىلەن مەمۇرلا ئۇخلىمىغان. ئۇلار بوش ئاۋازدا پاراڭلىشىدۇ. ۋاتاتتى. ئۇلار باشتا كۈندىلىك ئادەت پاراڭلىرىنى قىلىشتى. بۈگۈن مەمۇر قەزىرنىڭ روھىي ھالىتىدىن قانداقتۇر بىر غەيرىلىكىنى سېزىپ قالغاچقا، ئۇنى «راھىلە بىلەن خاپا بولۇشۇپ قالدىمۇ نېمە؟» دەپ ئويلاپ پاراڭنى تەبىئىي ھالدا قىزلار تەرەپكە بۇردى.

— مېنىڭچە قىزلار كىرىش سۆزى ياكى قىسقىچە مەزمۇنى ھەتتا مۇقەددىمە خاتىمىسىمۇ يېزىلمىغان مۇرەككەپ بىر كىتابقا ئوخشايدۇ. ۋاھالەنكى بۇ كىتاب ئوغۇللار تەرىپىدىن ئوقۇلۇپ چۈشىنىلىشى خالىمايدۇ. شۇڭا ئۇلار ئۆزلىرىنى چۈشەنگەن، بىلىۋالغانلاردىن قاچىدۇ. شۇڭا، مەن قىزلارغا ئارىلىشىشتىن قاچىمەن. توغرىسى قىزلارنى چۈشىنىپ قېلىشتىن قورقىمەن. ئۇنىڭ ئۈستىگە رېئاللىقتىكى قىزلار بىز ئوقۇغان كىتابلاردىكى، بىز كۆرگەن كىنولاردىكى قىزلارغا ئوخشىمايدۇ. باشقىچە قىلىپ ئېيتقاندا، بىزنىڭ ھازىرقى قىزلىرىمىز ئۆزگىچە بىر دەۋردە ياشاۋاتىدۇ. چۈشىنىش، ئايرىۋېلىش قىيىن بولغان بۇ زامان ماھىيىتى، ماكان چەكلىمىلىكى پۈتۈن قىزلاردا، ياق - پۈتۈن بىر خەلققە ئۆزگىچە بىر روھىي ھالەتنى پەيدا قىلماقتا. روشەنكى، بۇ ھالەت كېيىنچە ئىجتىمائىي قۇرۇلمىمىز ۋە ئاڭ تەپەككۈرىمىزدا ئۆزگىرىش پەيدا قىلىشى مۇمكىن. گەرچە مەن ھازىر بۇ ھالەتنى تازا ئېنىق شەرھىلىمىگەن بولساممۇ، لېكىن يەنە مۇشۇ ئومۇمىي ھالەتنىڭ ئاقىۋىتىنى تەسەۋۋۇر قىلىشتىن ئەنسىرىمەن...

مۇمكىن، بولمىسا ئۇنى چۈشىنىپ نېمە قىلاتتىڭ؟ سېنىڭ بۇ يەردە قىزلارنى چۈشىنىشتىن قېچىشىڭ قەلبىڭدە تويدۇرماستىن بىخ سۈرۈۋاتقان مۇھەببەتتىن قېچىش. ئەمما، بۇ بەك خەتەرلىك ئەھۋال دوستۇم. سەن ئۇنىڭدىن قانچە قاچقانسىرى ئۇ سېنى شۇنچە تېز قوغلايدۇ. مەن بىر كىتابتىن: «مۇھەببەت خۇددى قىزىل چىقىش كېسىلىگە ئوخشاش ئادەم ھاياتىدا چوقۇم بىر قېتىم يۈز بېرىدۇ. ۋاھالەنكى، ياشنىڭ چوڭىيىشىغا ئەگىشىپ بۇ كېسەل شۇنچە ئاسان ساقايميدۇ» دېگەن گەپنى ئوقۇغان. دېمەك ئۇنىڭدىن قېچىش پۈتۈنلەي ھاجەتسىز. بەلكى قەلبىمزدىكى مۇھەببەت قانچە كۈچەيگەنسىرى بىز ئۇنىڭغا شۇنچە رايىشلىق بىلەن بويسۇنۇشىمىز كېرەك. مۇھەببەتكە ئۆزىمىزنى تاپشۇرۇشىمىز كېرەك. ئاندىن ئۇنىڭ ئازابىدىن قۇتۇلالايمىز. ھىجران دەمەن؟ ياق دوستۇم ھىجران ئازاب ئەمەس. ئۇ پەقەت ۋىسالنىڭ مۇقەددىمىسى. مۇھەببەت ھىجرانى بولغانلىقى ئۈچۈنلا شۇنچە تاتلىق. — بەك شائىرانە سۆزلەپ كەتتىڭمۇ ئاخىردا؟

— ياق ئاداش، بۇ شائىرانە سۆزلەر ئەمەس، بۇ مېنىڭ چۈشەنچەم. ئەمەلىيەتتىكى خۇلاسىسى. بىراق بۈگۈن مېنىڭ شائىر بولغۇم كېلىۋاتىدۇ. ئەيسۇس شائىر بولالغان بولسام كېچىچە ئۇخلىماي بىر داستان يېزىپ چىقاتتىم.

— ئەپكەل تاماكانى، مۇشۇ بىر نېمىگىمۇ ئۆگىنىپ قالدىغان ئوخشايەن. قەزىر مەمۇرنىڭ قولىدىكى يېرىم قالغان تاماكانى ئالدى. ئۇ يوتقاندىن بېلىگىچە سۇغۇرۇلۇپ چىقىپ، ئوڭىدىسىغا ياتقىنىچە تاماكانى قاتتىق - قاتتىق شوراشقا باشلىدى.

جىملىقنى يىراقتىكى زاۋۇتلارنىڭ تاراقلاشلىرى، ماشىنلارنىڭ يىراق - يىراقلاردىن گۈرۈلدەشلىرى ۋە ئۇيقۇغا كەتكەنلەرنىڭ ئېغىر - يېنىك پۇشۇلداسلىرى بۇزۇپ تۇراتتى. ئاپئاق ئاي نۇرى دېرىزىدىن شۇڭغۇپ كىرىپ، دېرىزە تۈۋىدىكى كارىۋاتتا ياتقان خالىمۇراتنىڭ

چاغلاردا ئەڭ مۇرەككەپ دېگەن نەرسىلەر بەك ئاددىي بولىدۇ. مەن ئەدەبىي كىتابلارنى كۆزدە تۇتۇۋاتىمەن جۇمۇ؟ دۇنيادا ئىنساندەك مۇرەككەپ نەرسە بولمىسا كېرەك، شۇنىڭ ئۈچۈن ئەدەبىياتتىكى ئىنساننىڭ ئۆز - ئۆزىنى چۈشىنىش يولىدىكى ئۇرۇنۇشلىرىنىڭ بىرى دېمەك بولىدۇ. ئويلاپ باق، فرانسىيە شائىرى ئېلۇتنىڭ «جەزىرە» دېگەن ئەسىرى ھازىر چۈشىنىش ئەڭ قىيىن بولغان ئەسەر دېيىلىۋاتىدۇ. بىراق مېنىڭچە بۇ پەقەت ئېلۇتنىڭ فرانسۇز تىلىنى ۋايىغا يەتكۈزۈپ ئىشلىتەلىگەنلىكىدىكى بەدىئىي ماھارىتىدىن باشقا نەرسە ئەمەس. شۇڭا بۇ ئەسەر باشقا تىللارغا تەرجىمە قىلىنغاندا ئەسلى تېكىستتىن ئىككى ھەسسە كۆپرەك ئىزاھات يېزىشقا توغرا كەلگەن. بولمىسا بۇ ئەسەر مەيلى قانداق ئېقىم، قانداق ئۇسلۇبتا يېزىلىشىدىن قەتئىينەزەر مۇرەككەپ ھېسابلانمايدۇ. شۇڭا سېنىڭ ئادەملەرنى كىتابقا ئوخشىتىشىڭ توغرا بولمىدى. ئۇنىڭ ئۈستىگە سەن باشتا رېئاللىقتىكى ئادەملەرنىڭ كىتابلاردىكى، كىنولاردىكى ئادەملەرگە ئوخشىمايدىغانلىقىنى ئۆزۈڭ دەيدىڭ. شۇڭا سېنىڭ بۇ جەھەتتىكى پىكرىڭدە زىتلىق بار. سەن ئەدەبىي كىتابلارنى ئوقۇۋەرمەي، پەلسەپە، تارىخ، ئېستېتىكا... قاتارلىقلارغا دائىر ئىلمىي كىتابلارنىمۇ كۆرگەن.

— بولدىلا، يەنە ئابستىراكتىنى ئوقۇملار دائىرىسىگە كىرىپ قالدۇق.

— مەمۇر، سېنىڭ «قىزلارنى چۈشىنىشتىن قورقۇمەن» دېگەننىڭ ئەمەلىيەتتە ئۆز - ئۆزۈڭدىن قورققانلىق. سەن ئۆزۈڭدىن قورقۇۋاتىسەن، چۈنكى، سەن ئېتىراپ قىلمىغىنىڭ بىلەن بەرىبىر، سەن بىر قىزنى چۈشىنىشكە تىرىشىۋاتقان ۋاقىتتا يەنە بىر تەرەپتىن، ئۆزۈڭمۇ سەزمىگەن ھالدا ئۆزۈڭنىمۇ چۈشەندۈرۈۋاتقان بولسىن. ۋاھالەنكى، چۈشەنمىگەن نەرسىنى چۈشەندۈرگىلىمۇ بولمايدۇ. دېمەك سەن ئۆزۈڭنىمۇ چۈشىنىپ قالغان. شۇڭا سەن ئۇ قىزنى چۈشىنىش جەريانىدا ئېھتىمال ئۇنى ياخشى كۆرۈپ قېلىشىڭ

بىرلەشمە سىنىپتا ئەللىككە يېقىن ئوقۇغۇچى جىمجىت ئولتۇرۇپ، كونسۇلتاتسىيە ئاڭلىماقتا. ئەللىك ياشلار چامىسىدىكى ئېگىز، تاتىراڭغۇ چىراي مۇئەللىم تەڭدىن تولىسى ئاقىرىپ كەتكەن چاچلىرىنى قولى بىلەن پات - پات تاراپ قويۇپ، مۇنبەرگە يېقىنراق بىر جايدا ساۋاقداشلارغا يېنىچە قاراپ ئولتۇراتتى. ئۇنىڭ ساقاللىرى پاكىز قىرىلغان، تاتىراڭغۇ يۈزىدە مەڭگۈ يوقالمايدىغان بىر تەبەسسۇم، سۆيۈنۈش ۋە مەمنۇنىيەت ئەكس ئېتىپ تۇراتتى.

مەمۇر ئاستاغىنە سەزدۈرمەستىن قەزىرگە قارىدى. قەزىر ئۈستەلگە تايىنىپ، ئوڭ قولى بىلەن ئېڭىكىنى يۆلگىنىچە ئاڭلىماقتا. ئۇ پۈتۈن دىققىتى بىلەن ئاڭلاۋاتقاندا ك قىلغىنى بىلەن بىراق مېڭىسىدە ئاخشام راھىلە بىلەن قىلىشقان پاراڭلار بىر - بىرلەپ ئۆتمەكتە ئىدى. ئاخشام قەزىر ئۆزى تەييارلىغان كونسۇلتاتسىيە ماقالىسىنى بىر قېتىم ئوقۇپ چىقىپ بەزى جايلارنى ئانچە - مۇنچە تۈزەتكەندىن كېيىن، كىتاب - ماتېرىياللارنى يىغىشتۇرۇپ تارتىمغا سالدى. ئۇ ئالدى تەرەپتە ئولتۇرغان راھىلەگە قاراپ بىردەم ئولتۇرغاندىن كېيىن، ئاستا ئورنىدىن تۇرۇپ راھىلەنىڭ قېشىغا باردى. راھىلەمۇ ماقالىسىنى يېزىپ بولۇپ، قېشىدىكى سېرىق چىراي قىز بىلەن خۇشال پاراڭلىشىپ ئولتۇراتتى.

- راھىلە، ماقالىڭىزنى يېزىپ بولدىڭىزمۇ؟

- ھەئە.

- خالىسىڭىز بىردەم ئايلىنىمىز - كىرسەك، - قەزىرنىڭ ئاۋازىدىن بىر خىل تەڭقىسلىق، ئىزتىراپ چىقىپ تۇراتتى. كۆزلىرى بولسا راھىلەگە ئۆتۈنۈش ئارىلاش بىر خىل قەتئىيلىك بىلەن تىكىلەتتى. راھىلە ئوڭايىسىزلا نغاندا ك بولۇپ قېشىدىكى ساۋاقدىشىغا قارىدى. ئۇ قىز «چىقمۇر دوستۇم» دېگەندەك بېشىنى لىڭشىتىپ كۈلۈپ قويدى ۋە قانداقتۇر بىر كىتابنى ئېلىپ ئوقۇشقا باشلىدى. قەزىر ئاللىقاچان ئىشىك تۈۋىگە بېرىپ بولغانىدى.

ساقاللىق يۈزى، ئېگىز قاڭشالىق بۇرنى ۋە چېكىسىگە يېپىلىپ چۈشكەن ئۆسكەلەك چاچلىرىدا ئوبىيەتتى.

مەمۇر ئورنىدىن تۇرۇپ كارىۋاتتا پۈتىنى ساڭگىلىتىپ ئولتۇرۇپ، مايكىسىنى كۆتۈرۈپ قويدى. ئۇ قەزىرنىڭ پۇرقىرىتىپ تاماكا چېكىۋاتقانلىقىغا قاراپ كۆيۈنگەن ھالدا:

- نېمە بولدۇڭ قەزىر، راھىلە بىلەن خاپا بولۇشۇپ قالدىڭمۇ نېمە؟ - ئۇنىڭ سۆزلىرىدىن سەمىمىيلىك، دوستىغا كۆيىنىش ھېسسىياتى چىقىپ تۇراتتى.

- شۇنداق، ئۇنىڭ بىلەن خاپا بولۇشۇپ قالدىم. ئەمما بۈگۈن سورىما، ئۇخلىلى، ۋاقىتمۇ بىر يەرگە بېرىپ قالدى، ئەتە كونسۇلتاتسىيە قىلىمىز ئەمەسمۇ، ئەتىگەن تۇرمىساق بولمايدۇ، - قەزىر تام تەرەپكە ئۇرۇلۇپ يوتقانغا پۈركەلدى.

مەمۇر ئېغىر تىنىپ قويۇپ ياستۇقىغا بېشىنى قويدى ۋە قانداقتۇر باش - ئاخىرى يوق خىياللارنى سۈرگىنىچە ئۇيقۇغا كەتتى.

x x

بۈگۈنكى كونسۇلتاتسىيە، ناۋايىنىڭ پەلسەپە ئىدىيىسىنى تەتقىق قىلىش بويىچە ئېلىپ بېرىلاتتى. ئاۋۋال بىر - ئىككى قىز ئاندىن نۆۋەت بويىچە قەزىر، مەمۇر، نەسرەدىن، غالىبلار ئۆزىنىڭ كونسۇلتاتسىيە ماقالىسىنى ئوقۇدى. ئەمدى نۆۋەت راھىلەگە كەلگەندى. راھىلە ئاقپىشماق، كەڭ يۈزلۈك زىلۋا قىز ئىدى. ئۇنىڭ تال - تال كىرىپكىلىرى ئاھۇنىڭكىدەك يوغان كۆزلىرىگە سايە تاشلاپ تۇراتتى. ئۇ ئۇزۇن چاچلىرىنى سىلىق تاراپ كەينىدىن بوغۇۋالاتتى. ئۇ ئادەتتە ئانچە مودا قوغلىشىپ كەتمىسىمۇ زىلۋا بويىغا ماس كېلىدىغان يارشىملىق كىيىملەرنى كىيىپ يۈرگەچكە، بىرلا قارىماققا ئاددىي - ساددا قىزلار دەك تەسىرات بېرەتتى. دېمىسىمۇ ئۇ ئېغىر - بېسىق، ئەخلاقلىق قىزلاردىن بولۇپ، سىنىپ بويىچە ئالدىنقى قاتاردىكى ئوقۇغۇچى ھېسابلىناتتى.

راھىلە ماقالىسىنى ئوقۇۋاتقاندا قەزىر پۈتۈن دىققىتى بىلەن بېرىلىپ ئاڭلاۋاتقاندا ك قىلاتتى. يورۇق - ئازادە،

تەسرەك. ئۇنىڭ ئۈستىگە سىز دېگەندەك ھازىرغىچە بىرەر مۇ چاغاتايچە لۇغەت تۈزۈلمىدى. بىزنىڭ كلاسسىك ئەدەبىياتىمىزدا چاغاتايچە يېزىلغان ئەسەرلەر بەك جىق، شۇڭا، بۇنىڭغا ئالاھىدە كۈچ چىقىرىشقا توغرا كېلىدىكەن. بىزمۇ مەمۇرلار بىلەن بىرلىكتە بىر مۇنچە كىتابلارنى كۆردۈك. كلاسسىك ئەدەبىيات تەتقىقاتى بىلەن شۇغۇللىنىدىغان ئۇستازلار بىلەن سۆھبەتلەشتۈك. بىزگىمۇ ئاسانغا چۈشىمىدى. ئەتە بىر مۇنچە ساۋاقداشلارنىڭ ئالدىدا ئوقۇيدىغان گەپ دەتتە تېخى. قانداق پىكىرلەر چىقارگىن، ساۋاقداشلار نېمىلەرنى سورىشارگىن، شۇلارنى ئويلاپ مەنمۇ جىددىيلىشىۋاتمەن.

— مەمۇر بىلەن ئىككىڭلار بەك يېقىن دوستلار. ھە؟ بەزى چاغلاردا ئىككىڭلار بېشىڭلارنى بىر يەرگە قىلىۋېلىپ بىر نېمىلەرنى دېيىشىپ كەتسەڭلار، سىلەرگە ھەۋىسىم كېلىپ، ئىچىم قايناپ كېتىدۇ. راھىلە بوش كۈلۈپ قويدى. ئۇنىڭ بۈگۈنكى بۇ ئوچۇق - يورۇقلۇقى قەزىرنى تېخىمۇ روھلاندۇردى.

ئۇلار پاراڭلاشقاچ ئاستا مېڭىپ كۈتۈپخاننىڭ يان تەرىپىدىكى ۋاسكىتبول مەيدانىغا كېلىپ، سېمونت پەشتاختا ئولتۇرۇشتى. مەكتەپ ئىچىدە كەچلىك سەيلىچىلەرمۇ خېلى كۆپىيىپ قالغانىتى. گۈللۈكلەردە، بىنالارنىڭ كەينىدىكى قاراڭغۇ جايلاردا، يوللاردا جۈپ - جۈپ يۈرۈشەتتى. ئەنە، قەزىرلەردىن سەل يىراقراق بىر جايدا بىر جۈپ قىز - يىگىت چىڭ چاپلىشىپ ئولتۇراتتى. راھىلە بىلەن قەزىر بىر ئاز ئارىلىق قالدۇرۇپ ئولتۇرۇشتى. ئۇلار ئارىسىدا بولىدىغان ئادەتتىكى پاراڭلارمۇ تۈگىگەندى.

— ئۆيىڭىزدىن خەت كېلىپ تۇرامدۇ؟

— ھەئە، خەت كېلىپ تۇرىدۇ.

گەپ يەنە ئۈزۈلۈپ قالدى. قەزىر ئويلايتتى. «راھىلە ئۆتكەندە دېگەن گەپلىرىمنى ئويلانغانىمىدۇ؟ نېمە دەپ جاۋاب بېرەر؟ مۇئامىلىسىغۇ خېلى ياخشى، بولمىسا قىزلار بىرسىدىن «سىزنى ياخشى كۆرىمەن، دېگەن گەپنى ئاڭلىسا بىر

راھىلە ئورنىدىن تۇرۇپ ئەتراپقا قارىدى. ھېچكىم ئۇنىڭغا دىققەت قىلمىغانىدى. بەزىلەر كىتاب ئوقۇۋاتقان، بەزىلەر خىيال سۈرۈۋاتقان، بەزىلەر خەت يېزىۋاتقان، ئىشنى قىلىپ ھەممە ئۆز ئىشى بىلەن، راھىلە چىقىۋېتىپ سىنىپنىڭ ئارقا تەرەپ بۇلىڭىدا ئولتۇرغان مەمۇرغا قارىدى. مەمۇر قوشۇمىسىنى تۇرۇپ، پۈتۈن زېھنى بىلەن بىر نېمە يېزىۋاتتى. راھىلە ئاستا تۇرۇپ ئىشىك تەرەپكە ماڭدى.

قەزىر بىلەن راھىلە سىرتقا چىققاندا ئەتراپ سۈترەك ئاي نۇرىغا چۆمگەندى. ئۇلار بىنا ئالدىدىكى ئالمىلىق باغنى ئايلىنىپ ئاستا مېڭىشتى، قەزىر گەپنى نەدىن باشلاشنى بىلەلمەي پات - پات ئاسماندا ئاستا تۇرۇپ كېتىۋاتقان ئايغا قاراپ قويايتتى. راھىلە بولسا قانداقتۇر بىر ناخشىغا بوش غىڭشىغىنىچە چېچىنىڭ ئۈچىنى ئويىناپ پەرۋاسىز كېتىۋاتتى.

قەزىر راھىلەنىڭ بۇنداق پەرۋاسىز ھالىتىگە نارازى بولغاندەك قاراپ قويۇپ گەپ باشلىدى. دېمىسىمۇ بىر قىز بىلەن بۇنداق ئايدىڭ ئاخشامدا ئۈن - تۈنسىز يۈرۈۋېرىشكە بولمايدۇ - دە.

— كونسولتاتسىيە تەييارلاش ئانچە ئاسانغا چۈشىمىدى - ھە؟ ...

— شۇنداق، - راھىلە تىنىمىسىز ئويىناۋاتقان چېچىنى ئارقىغا تاشلاپ سۆزلەپلا كەتتى. - قارىمامسىز، بولۇپمۇ ماڭا خېلىلا تەس چۈشتى. ئۆزىڭىز بىلىسىز، مەن شېئىرىيەتكە ئانچە قىزىقىپ كەتمەيمەن. ناۋايىنىڭ ئەسەرلىرى ھەممىسى دېگۈدەك شېئىر بولغاچقا، كۆرسىتىپ بېرىلگەن شېئىرلارنى بەك تەستە ئوقۇپ بولدۇم. ئۇنىڭ ئۈستىگە بىر قىسىم چاغاتايچە سۆزلەرنى ئۇنتۇپ قاپتىمەن. يا لۇغەت يوق بەك قىيىنلىقىم دەتتە، - راھىلە قوللىرىنى ھەرىكەتلەندۈرۈپ، قاش - كۆزلىرىنى ئويىتىپ، ئەركىن سۆزلەيتتى. قەزىر راھىلەنىڭ بۇ ھالىتىنى كۆرۈپ كۆڭلى سەل تىنچىدى بولغاي:

— راست، ناۋايىنىڭ شېئىرلىرى بەك يۇقىرى بەدىئىي سەۋىيە بىلەن يېزىلغان. تىلمۇ تاۋلانغان بولغاچقا، چۈشەنمەك

داۋاملىشىدىغانلىقىنى پەملىگەن ھەم ئۆزىنىڭ ئىچكى تەبىئارلىقى بولغاچقا، تارتىنمايلا قەزىر بىلەن سەيلىگە چىققاننى.



راھىلە قەزىرگە قارىدى. ئۇلارنىڭ كۆزلىرى بىر دەققە ئۇچراشتى. راھىلەنىڭ كۆزلىرى خۇددى رامزان ئايلىرىدىكى ئىپتىھار يۇلتۇزىدەك چاقناپ تۇراتتى. قەزىر بۇ كۆزلىرىدىن چەكسىز ساداقەت، دوستلۇق مېھرى ۋە سەمىمىيلىك ئارىلىشىپ كەتكەن بىر خىل ئىچ ئاغرىتىشتەك غەيرىي ھېسسىياتنى ئاپئاق ئايدىڭ ئاخشام بولۇشىغا قارىماي شۇنچە ئېنىق بايقىۋالدى.

— ئويلاندىم قەزىر، — راھىلە بىردەم تۇرۇۋالدى، قوللىرىنى تىزلىرى ئارىسىغا ئېلىپ مۇرىسىنى قىستى. ئۇ بېشىنى كۆتۈرۈپ ئاسمانغا قاراپ يۇلتۇزلاردىن مەدەت تىلىگەندەك ئېغىر بىر ئۆھ تارتتى — دە، داۋاملاشتۇردى، — ئويلاندىم، ئۇ كۈنى سىزنىڭ كەيپىياتىڭىز باشقىچىرەك ئىكەن، شۇڭا... — ئارىنى سۈرلۈك جىمجىتلىق باستى. گۈللۈكلەردىن، ئارچىلارنىڭ تۇۋىلىرىدىن بوش پىچىرلاشقان ئاۋازلار كېلىپ تۇراتتى.

— قەزىر، ئەسلى بىز بېقىن دوستلاردىن شۇنداقمۇ؟ — قەزىر بۇ سوئال-نىڭ ئۆزىدىن سورۇلۇۋاتقانلىقىنى ياكى

مەزگىل ئۇنىڭدىن قاچىدۇ. ئەمما راھىلە مەندىن ئۆزىنى قاچۇرمىدى، بۈگۈن نېمە دەرى؟ ئۇنىڭغا نېمە دەپسەم بولار؟...» قەزىر ئوڭايىسىزلىنىپ يانچۇقلىرىنى ئاقتۇردى. «ھەي، تاماكا چېكىشنى ئۆگىنىپ قويساممۇ بوپتىكەن، مۇشۇنداق ۋاقىتتا بىر تال چېكىۋېلىپ كەيپىياتىمنى ئوڭشىۋالاتتىم» قەزىر ئاخىرى قەتئىي نىيەتكە كېلىپ راھىلەگە كۆز قىرىدا قاراپ قويۇپ:

— راھىلە، ھە... ئۆتكەندە دېگەن گەپلىرىمنى ئويلىنىپ كۆردىڭىزمۇ؟ گەرچە ئۇلار ئوتتۇرىسىدا بۇ تۆت يىل جەريانىدا نۇرغۇن گەپلەر، كۈلكە - چاقچاق، پاراك - سۆھبەتلەر بولۇپ ئۆتكەن بولسىمۇ، ئەمما، كىشىلىك ھېسسىياتنىڭ يۇقىرى پەللىسى بولغان مۇھەببەتتىن ئىبارەت بۇ نازۇك مەسىلىگە كەلگەندە ئۇلارنىڭ پاراڭلىرى ھە دېگەندىلا يۈرۈشمەيۋاتاتتى. قەزىر توپتوغرا ئىككى يىل تېڭىرقاپ ئىزتىراپ چەكتى، ئازابلاندى. ئۇ راھىلەنى ياخشى كۆرەتتى. ئەمما قەلبىدە تۇنجى قېتىم جۇش تۇرغان يالقۇنلۇق سۆيگۈنى ئىزھار قىلىش، يۈرىكىنى راھىلەگە چۈشەندۈرۈش ئانچە ئاسانغا چۈشمىدى. مۇشۇ مەۋسۇملۇق ئوقۇش باشلىنىپ ئىككى ھەپتە ئۆتكەندە، قەزىر ئازراق ھاراق ئىچتى - دە، راھىلەنى سەيلىگە تەكلىپ قىلدى. ئۇ، ئىنتايىن تەسلىكتە بىر نېمىلەرنى دەپ قەلبىنى ئىزھار قىلدى. قىزلار ئادەتتە ھاراق ئىچىپ ئۆزىگە تەلەپ قويغان يىگىتلەردىن نەپرەتلىنىدۇ. ئۇلارغا ئاچچىقى كېلىدۇ. يىگىتلەرنىڭ ھاراق ئىچىۋېلىپ ئۆزىگە تەلەپ قويغانلىقىنى بىر خىل ھاقارەت دەپ چۈشىنىدۇ، بىراق راھىلە قەزىرگە ئۇنداق قارىمىدى، يا تىللىمىدى، يا سىلكىمىدى. ئۇ قەزىرنىڭ سۆزىنى جىم ئولتۇرۇپ ئاڭلىدى. ئادەتتە يىگىتلەرنىڭ ھاراق ئىچىۋالغاندا، كۆڭلىنىڭ ئىنتايىن نازۇكلىشىپ كېتىدىغانلىقىنى راھىلە بىلىدۇ، ئەيتاۋۇر ئۇ، «ئويلىنىپ باقاي» دەپلا كېتىپ قالدى. مانا بايا ئۇ سىنىپتىن چىققاندا بۈگۈن چوقۇم شۇ پاراڭنىڭ

خىجىلمەن... ئۇ ئېڭىشىپ ئولتۇرۇپ  
قوللىرىنى چاچلىرى ئارىسىغا تىققىنىچە  
جىمىپ قالدى.

راھىلە ئۆكسۈپ، ئېسەدەپ ئاستا -  
ئاستا ئەسلىگە كەلدى. ئاسماندىكى سۈزۈك  
ئەينەكتەك تولۇنئاي ئاپئاق نۇرلىرىنى  
سېخىيلىق بىلەن چاچقىنىچە خىرامان  
ئۈزەتتى. كىچىك بىر پارچە بۇلۇت قاپقارا  
بەستى بىلەن ئۇنىڭغا يېقىنلاشماقتا ئىدى.

— شۇنداق قەزىر، مېنى  
كەچۈرۈڭ، — راھىلە تېخىمۇ بوش ئاۋازدا  
سۆزلەيتتى. — ئەسلى سىز ماڭا بۇنداق  
تەلەپنى قويمىسىڭىز بولاتتى، مەن... مەن  
ئامالسىز قەزىر، سىزمۇ بىلىسىز،  
مۇھەببەت چاھچاق قىلىدىغان نەرسە ئەمەس،  
بەلكىم سىز مېنى چىن يۈرىكىڭىزدىن  
ياخشى كۆرەرسىز، ئەمما مەن... مەن  
نېمە دېسەم بولار... مەن باشقا  
بىرسىنى... — ئۇ يەنە ئۆكسۈپ كەتتى.  
— بولدى سۆزلىمەڭ، باشقا بىرسىنى  
ياخشى كۆرىسىز شۇنداقمۇ؟

راھىلە ئۈندىمەي بېشىنى لىڭشىتتى.  
— دېمەك مېنى ياخشى كۆرمەيدىكەن.  
سىز - دە؟ سىز... قەزىرنىڭ قەلبىنى  
غايىبانە بىر رەشك ئوتى ئۆرتەپ كەتتى.  
— ياق قەزىر، مەن سىزنى  
ھۆرمەتلەيمەن، سىز مېنىڭ ياخشى  
دوستۇم، مېنى چۈشىنىڭ، بىز دوست پېتى  
ئۆتۈپ كېتەيلى، بولامدۇ؟ — راھىلەنىڭ  
ئاۋازى شۇقەدەر بوش، شۇقەدەر مۇڭلۇق  
ئىدى، — سىزنىمۇ ياخشى كۆرىدىغانلار  
چىقىدۇ... —

ئاي بۇلۇتلار ئارىسىدا غايىب بولغانىتى.  
ئەتراپنى غۇۋا قاراڭغۇلۇق قاپلىدى. ئۇزاق  
جىمجىتلىقتىن كېيىن قەزىر ئېغىر بىر  
تىنىۋېلىپ ئورنىدىن تۈردى.

— تۇرۇڭ ياتىقىڭىزغا ئاپىرىپ  
قوياي، بەك كەچ بولۇپ كەتتى، — قەزىر  
جىممىدە ئولتۇرغان راھىلەگە قاراپ  
خۇرسىنغان ھالدا، — مەن يەنىلا سىزنى  
ياخشى كۆرىمەن... —

— ياق قەزىر، مەن مۇشۇ يەردە بىردەم  
يالغۇز ئولتۇرۇۋالاي، سىز كېتىۋېرىڭ.  
قەزىر ئامالسىز راھىلەنى يالغۇز قالدۇرۇپ،

راھىلەنىڭ ئۆز - ئۆزىگە سوئال  
قويۇۋاتقانلىقىنى بىلەلمەي راھىلەگە  
قارىغىنىچە ئولتۇرۇۋەردى.

— شۇنداق، بىز كىچىكىمىزدىن  
بىرگە ئويىناپ چوڭ بولغان دوستلاردىن  
بولمىساقمۇ، بىراق مەكتەپكە كەلگەن  
كۈندىن باشلاپ ئىنتايىن يېقىن دوستلاردىن  
بولۇپ ئۆتتۈق. بىز بۇ جايغا يىراق -  
يىراقلاردىن كېلىپ بىرلا غايە، بىرلا  
مەقسەت - ئىلىم ئېلىش، ياراملىق ئادەم  
بولۇشنى كۆڭلىمىزگە پۈكۈپ، ئاتا -  
ئانىلىرىمىز ۋە يۇرت، خەلقىنىڭ ئارزۇ -  
ئۈمىدلىرىنى ئېلىپ تاتلىق ھېسلا بىلەن  
ئالىي مەكتەپ قوينىغا كىردۈق... مەن  
كىچىكىمدىن تارتىپ يالغۇز ئىدىم. ئۇنىڭ  
ئۈستىگە ئەركە ئۆسكەن بولغاچقا، باشتا  
مەكتەپكە يېڭى كەلگەندە «تونۇمايدىغان  
بالىلار بىلەن قانداق چىقىشىپ ئۆتەرمەن»  
دېگەن ئەندىشە بىلەن ئاشۇ سىنىپقا كىردىم،  
ئەمما سىلەر، بولۇپمۇ سىز ۋە مەمۇر  
قاتارلىقلار ماڭا ھەقىقىي دوستلۇق ئاتا  
قىلىدىڭلار، دوستلۇقنىڭ نېمە ئىكەنلىكىنى،  
ھەقىقىي دوستلۇقنىڭ قانداق بولىدىغانلىقى -  
نى ھېس قىلدۇردۇڭلار. بۇنىڭ ئۈچۈن مەن  
سىلەردىن مەڭگۈ مىننەتدار بولۇپ  
ئۆتىمەن... —

ئۇ بوغۇزىغا بىر نەرسە قاپلىشىپ  
قالغاندەك سۆزلىيەلمەي قالدى.

قەزىر راھىلەنىڭ تىزلىرى ئۈستىدىكى  
قوللىرىنى ئاستا تۈتتى. ئۇنىڭ قوللىرى  
يۇمشاق ۋە ئىسسىق ئىدى. راھىلەنىڭ  
ۋۇجۇدىغا ئىللىق بىر ئېقىم تارقالدى، ئۇ  
تىترەپ كەتتى. قوللىرىنى قەزىرنىڭ  
قوللىرى ئارىسىدىن ئاستا سۇغۇرۇۋېلىپ  
يىغلامسىراپ، — ئۇنداق قىلماڭ قەزىر  
ئۆتۈنۈپ قالاي، مېنى كەچۈرۈڭ... — ئۇ  
بىردىنلا يىغلىۋەتتى، قوللىرى بىلەن  
يۈزىنى يېپىپ ئۆكسۈپ تۇرۇپ بېشىنى  
ئەگدى. قەزىر نېمە قىلىشنى بىلەلمەي  
قالدى. ئۇ ئۆزىنىڭ ئالدىراقسانلىق قىلىپ  
راھىلەنى رەنجىتىپ قويغانلىقىغا ئۆكۈندى،  
ئىچىدە ئۆزىنى كاپىدى.

— بولدى يىغلىماڭ راھىلە! بولدى  
قىلىڭ، مېنى كەچۈرۈڭ، ئالدىڭىزدا

— توختاپ تۇرۇڭلار، بايا مەمۇر ماقالىسىدا ناۋايىنىڭ پەلسەپە ئىدىيە سىستېمىسىنى ئۇنىڭ ئەسەرلىرىدىكى تراگېدىيىلىك ئامىللاردىن ئىزدەش كېرەك، — دەدى. ئۇنىڭدا ناۋايىنى ئۆز دەۋرىگە قويۇپ تەھلىل قىلغاندا ئۇنىڭ پەلسەپە ئىدىيىسىدە دىئالېكتىك ماتېرىيالىزمغا زىت بولغان پىكىرلەر كېلىپ چىقىدۇ، شۇڭا بۇنداق قىلىش توغرا ئەمەس. يەنە كېلىپ مېنىڭ دەپمەكچى بولغىنىم، ناۋايىنىڭ پەلسەپە ئىدىيىسىنى ئۇنىڭ ئەسەرلىرىدىكى تراگېدىيە ئامىلىدىن ئىزدەسەك بولمايدۇ. . .

— ياق نەسىردىن، — راھىلە ئۇلارغا يېقىنلىشىپ سۆز ئالدى، — مۇنداق دېسىڭىز بولمايدۇ. بىز كلاسسىك ئەدەبىي مىراسلىرىمىزغا مۇئامىلە قىلغاندا ئەلۋەتتە ماركسىزمنىڭ تارىخىي ماتېرىيالىزم ۋە دىئالېكتىك ماتېرىيالىزم نۇقتىئىنەزەرى بويىچە قاراپ تەتقىدى مۇئامىلە قىلىمىز. ئۇ سەل تۇرۇۋالدى، ئۇنىڭ كەڭ ئاق يۈزلىرى بىلىنەر — بىلىنمەس قىزاردى، ئەمما بىز ماركسىزدىن بۇرۇن ئۆتكەنلەر- نىڭ پەلسەپە قاراشلىرىنىڭ ھەممىسىنى، بۇ پەلسەپىگە ئۇيغۇنلاشتۇرمىز دېسەك ئانچە مۇۋاپىق بولماس. بۇنداق قىلىش مېنىڭچە جەمئىيەت ۋە ئىدىيىلەر تەرەققىياتىنىڭ لوگىكىسىغا خىلاپلىق قىلغان بولىمىز. سۆزسىزكى ھەر بىر قېتىملىق جەمئىيەت تەرەققىياتى ھادىسىسى روشەن ھالدىكى ئىدىيىلەر تەرەققىياتى بولدى. شۇڭا، بىز بۇ مەسىلىگە سىز دېگەندەك تومئاق ھالدا قارىساق بولمايدۇ. ھە . . . تۈنۈگۈن بۈگۈننىڭ ئۆلچىمى بولالمىغىنىغا ئوخشاشلا، بۈگۈنمۇ ئۆتمۈشنى ئۆلچەيدىغان قېلىپ بولالمايدۇ ئەلۋەتتە.

— سىز ماركسىزمنى چەتكە قاقماقچىمۇ راھىلە؟ — راھىلەنىڭ ئالدىدا ئولتۇرغان بىر ساۋاقداش بۇ سوئال بىلەن راھىلەنى تەمتىرتىپ قويدى.

— ياق، مەن ماركسىزمنى چەتكە قاقماقچى ئەمەسمەن. مەن . . . مەن پىكىرىمنى تازا ئېنىق ئوتتۇرىغا قويالمايۋاتىمەن. بىلىشىمىلەر، مەن

ئېغىر قەدەملىرىنى تەسلىكتە پۈتكەپ، پەشتاقىتىن چۈشۈپ ياتاق تەرەپكە ماڭدى. تۇنجى مۇھەببەتنىڭ تۇنجى زەربىسى ئۇنىڭغا ئېغىر كەلگەنتى.

قەزىر ئەسلىمىلەر قوينىدىن ئۈزۈپ چىققاندا، ئابدۇقادىر مۇئەللىم ساۋاقداشلار- نىڭ كونسۇلتاتسىيە قىلىش ئەھۋالىنى خۇلاسە قىلىۋاتاتتى.

— ئومۇمەن زور كۆپچىلىك ساۋاقداشلار كونسۇلتاتسىيە ئۈچۈن ئەتراپلىق ئىزدەنگەن، ماتېرىيال كۆرگەن، تىرىشچانلىق كۆرسەتكەن. ھە . . . ناۋايى كلاسسىك ئەدەبىياتىمىزدىكى مەشھۇر كىشى، ئۇنى بىزنىڭ كلاسسىك ئەدەبىياتىمىزنىڭ تۈۋرۈكى دېيىشكە بولىدۇ. شۇنىڭ ئۈچۈن ناۋايىنى تەتقىق قىلىش، جۈملىدىن ئۇنىڭ ئىدىيىسىنى شۇنداقلا ئۇنىڭ ئەسەرلىرىدىكى كامالەت نەمۇنىلىرىنى تەتقىق قىلىش كلاسسىك ئەدەبىيات تەتقىقاتىمىزدىكى بىر بوشلۇق . . . مەن بۇ قېتىمقى كونسۇلتات- سىيىنى ئاساسەن مۇۋەپپەقىيەتلىك بولدى، دەپ قارايمەن. ساۋاقداشلار بۇ تېما ئۈستىدە يەنە مۇھاكىمە ۋە مۇنازىرە ئېلىپ بارسا بولىدۇ. . .

دەرستىن چۈشۈش قوڭغۇرىقى چېلىندى. ئون نەچچە ئوقۇغۇچى سىنىپتا قېلىپ قىزغىن مۇنازىرە باشلىۋەتكەندى. مەمۇر، راھىلە، نەسىردىنلەر بۇ مۇنازىرىنىڭ ئەڭ ئاكتىپ ئىشتىراكچىلىرى ئىدى. قەزىر بىلەن خالمۇرات بولسا مۇنازىرىگە قۇلاق سېلىپ جىممىدە ئولتۇراتتى. قەزىر ئېھتىمال بايامقى ئەسلىمىلىرىنىڭ تەسىرىدىن قۇتۇلالمايۋاتقان بولسا كېرەك، چىرايى سۇلغۇن، كەيپىسىز ئىدى. خالمۇرات بولسا ئاخشامقى مەستلىكىنىڭ تەسىرىدە خارامۇش ئولتۇراتتى. قەزىر كېچىچە ئۇخلىيالمىغاچ- قىمۇ قارامتۇل سوزۇنچاق يۈزى پۈرۈشكەن، ئۆتكۈر كۆزلىرى خىرەلىشىپ ئولتۇرۇشۇپ كەتكەندى. ئۇنىڭ ئەلەس كۆزلىرىدىن بىر خىل ئىچكى ئازاب، ئىلاجسىزلىقتەك بىر خىل مۇڭ ئەكس ئېتىپ تۇراتتى.

نەسىردىن قىزىپ سۆزلەيتتى.



قەزىر باشتا ئۇيان - بۇياندىن سۆزلىدى. ئۇنىڭ سۆزلىرى تازا قولاشماي كېتىپ باراتتى. ئۇ بارا - بارا روھلىنىپ تېتىكلەشتى. ئەمدى ئۇ رەسمى مەسىلىنىڭ ئۆزىگە كۆچۈپ سۆزلەشكە باشلىدى.

— پەرھاد — شەرق خەلقلىرى تەپەككۈرىدىكى كامالەتكە يەتكەن چىن ئىنساننىڭ غايىۋى ئوبرازى. ئۇ ئىنسان جاسارىتىنى ئۆزىدە تولۇق مۇجەسسەملەش- تۈرگەن ئۆلمەس قەھرىمان، ئەسىرلەردىن بېرى چىن سۆيگۈ يولىدىكى ۋاپا ۋە ساداقەتنىڭ سمۋولى سۈپىتىدە كۈيلىنىپ كېلىۋاتقان بۇ سۆيۈملۈك قەھرىمان شەرقنىڭ ئالەمشۇمۇل بۈيۈك مۇتەپەككۈرى ناۋايى قەلىمى ئاستىدا ئۆزىدىكى چىن ئىنسانلىق خىسلەتلىرىنى تېخىمۇ يارقىن جۇلالاندۇرغانىدى. ناۋايى قەلىمى ئاستىدىكى پەرھادنىڭ يۇنانىستانغا سەپەر قىلىشى ۋە غارغا بېرىپ سوقرات بىلەن كۆرۈشۈپ تەلىم ئېلىشى ناۋايىنىڭ ئىنسان ھەققىدىكى تەپەككۈرىغا باشقىچە تۈس قوشقان. سوقرات پەرھادنى كۆرگەندىن كېيىن:

بىئىرۇر مىڭ يىلكى بولۇپ كوھىسارى،  
چېكەرەن ھەققىدە مىڭ زارى.

دەپ ئۆزىنىڭ ئۇزۇن يىللاردىن بېرى پەرھادنىڭ قەدىمگە ئىنتىزار بولۇپ كېلىۋاتقانلىقىنى ئېيتىدۇ ھەم ئۇنى ھەمراھلىرىدىن ئايرىپ ئېلىپ قېلىپ ھەقىقەت سىرلىرىدىن تەلىم بېرىدۇ.

قەزىر بىردىنلا توختىدى. سىنىپ ئىچى سۈكىناتقا چۆمگەن. ھەممەيلەن ئۇنىڭ ئاغزىغا قاراپ قالغانىدى. راھىلە بوينىنى قىسىپ ئۇنىڭغا قايىللىق ۋە قانداقتۇر بىر ئارمان نەزىرىدە قاراپ تۇراتتى. كارىدوردا بىرسى قانداقتۇر بىر خەلق ناخشىسىغا يۇقىرى ئاۋازدا توۋلىغىنىچە پەسكە چۈشۈپ كەتتى. قەزىرنىڭ مەردانە ئاۋازى سېنىپ ئىچىدە يەنە جاراڭلاشقا باشلىدى.

— بۇ ئۇچرىشىش ناۋايىنىڭ قەدىمكى يۇنان پەلسەپىسى بىلەن ياخشى تونۇشلۇقى بارلىقىدىن دېرەك بېرىش بىلەن بىرگە، بۈيۈك شائىر نېمە ئۈچۈن قەدىمكى يۇنان پەيلاسوپلىرىدىن سوقراتنى تاللاپ قالغاندۇ؟ دېگەن سوئالنىمۇ ئويغىتىشى تەبىئىي. شۇڭا

بۇنداق سورۇنلاردا تازا ياخشى پىكىر قىلالمايمەن، — راھىلە مۇشۇ گەپلەرنى قىلمۇتتى ئۆزىگە تىكىلىپ ئولتۇرغان مەمۇرغا لەپىدە بىر قاراپ ۋىلىدە قىزاردى ۋە دۈدۇقلاپ، — مەن... مەن مۇنداقچە ئېيتسام، ناۋايىنىڭ پەلسەپە ئىدىيىسىنى ئۇنىڭ ئەسەرلىرىدىكى تراگېدىيە ئامىلىدىن ئىزدىگەندىمۇ، ئۇنى ماركسىزم قېلىپىغا چۈشۈرۈۋالماي ئۆز دەۋرى نۇقتىسىدىن كۆزەتسەك دەيمەن.

مەمۇر سۆزلىمەكچى بولۇپ ئېغىزىنى ئۆمەللىشىگە، نەسىردىن يەنە سۆزلەپ كېتىپ ئۇنىڭغا يول بەرمىدى.

— ئەمىسە قەزىر ماقالىسىدا ناۋايىنىڭ «پەرھاد - شېرىن» داستانىدىكى پەرھادنىڭ يۇنان پەيلاسوپى سوقرات بىلەن ئۇچرىشىپ ئۇنىڭدىن تەلىم ئالغانلىقىدىن چىقىپ ناۋايى پەلسەپە ئىدىيىسىنى شەرھىلىدى. شۇنداقمۇ؟ ھە... ئەمىسە نېمە ئۈچۈن ناۋايى پەرھادنى سوقرات بىلەن ئۇچراشتۇرىدۇ؟ بۇ شەرق پەلسەپىسىنى يۇناننىڭ قەدىمكى ئودىئال پەلسەپىسىدىن ئوزۇق ئالغان دېگەنلىك بولمامدۇ؟... نەسىردىننىڭ سېرىق يۈزلىرى ۋە ياپراققەك تىترەپ تۇرىدىغان نېپىز لەۋلىرىدە ئۆزىنىڭ كارامەت بىر سوئالنى ئوتتۇرىغا قويغانلىقىدىن پەخىرلەنگەندەك تەكەببۇر كۈلكىسى نامايان بولماقتا ئىدى.

— بۇنىڭغا قەزىر ئۆزى بىر نېمە دەپ باقسۇن، — دېدى. ئارىدىن بىرسى:

— شۇنداق، قەزىر ئۆزى بىر نېمە دەپ باقسۇن، — دېدى يەنە بىر قىزمۇ بۇ پىكىرنى ياقىلاپ.

ھەممەيلەن قەزىرگە قاراشتى. قەزىر ئۆزىگە نىسبەتەن بۇنداق سوئالنىڭ قويۇلۇشىنى ئويلىمىغاچقىمۇ، تەرەپپال بىر نەرسە دېيەلمەي ئەتراپتىكىلەرگە قاراپ سەل ئوڭايىسىزلاندى ۋە مەمۇرغا قاراپ: — مەن نېمە دەيمەن؟ — دېدى. مەمۇر بولسا بېشىنى لىڭشىتىپ كۆزىنى قىسىپلا قويدى. نەسىردىن يەنە سوئالنى تەكرارلىدى: — سەن ماقالەڭدە دېگەندەك ناۋايى نېمە ئۈچۈن پەرھادنى سوقرات بىلەن ئۇچراشتۇردى؟

قەزىر سۆزىنى تۈگەتكەندە سىنىپ ئىچىدە يەنە بىر پەس جىمجىتلىق ھۆكۈم سۈردى. ھەممەيلەن ئويغا چۆمگەنىدى. قەزىر بەك ھاياجانلانغانلىقىدىن بولساكېرەك، تار پېشانىسىدە ئۇششاق تەر تامچىلىرى پەيدا بولغانىدى.

— ساڭا قايىلەن قەزىر، — نەسىردىن ھاياجانلىق ئاۋازدا سۆزلىگەچ ئۈستەل - ئورۇندۇقلار ئارىسىدىن ئۆتۈپ قەزىرنىڭ ئالدىغا باردى، — رەھمەت ساڭا! بىزنىڭ سىنىپىمىزدىنمۇ كەلگۈسىدە بىر ئالىم چىقىپ قېلىشىدىن ئۈمىد كۈتسەم بولغۇدەك، — ئۇ قەزىرنىڭ دولىسىغا بوش ئۇرۇپ قويۇپ «مۇنازىرە ئاخىرلاشتى» دېگەندەك شارىتىدە ئۇرۇلۇپ ئىشىك تەرەپكە ماڭدى.

— قەزىر، كىتابىنى بىكار ئوقۇماپسەن جۈمۈ؟

— سەندىن پەخىرلەنسەك بولغۇدەك! ساۋاقداشلار قەزىرگە ھەر خىل باھالارنى بېرىشىپ سىنىپتىن چىقىپ كەتتى. راھىلە ئاخىردا سىنىپتا قېپقالغان قەزىر، مەمۇر ۋە خالىمۇراتلارغا دەيدىغان قانداقتۇر بىر گېپى باردەك ئاغزىنى بىر نەچچە قېتىم ئۆمەللەپ توختاپ قالدى. قەزىر قوشۇمىسىنى تۇرۇپ بارماقلىرىدىن قاس چىقىرىپ ئۈستەلگە قاراپ جىم ئولتۇراتتى. راھىلە قەزىرگە بىر دەم قاراپ تۇردى - دە، كەسكىن بىر ھەرىكەت بىلەن كەينىگە ئۇرۇلۇپ سىنىپتىن چىقىپ كەتتى. ئۇنىڭ ئاياغ ئاۋازى خېلى ئۇزاققىچە ئاڭلىنىپ ئاستا - ئاستا غايىپ بولدى.

شەھەر ئاسمىنى سۈپۈزۈك، بىرەر پارچە بۇلۇتمۇ يوق، قۇياشنىڭ تال - تال نۇرلىرى ئېگىز بىنالارنىڭ دېرىزە ئەينەكلىرىدە، موكىدەك ئۆتۈشۋاتقان ماشىنىلارنىڭ پاكىز سۈرتۈلگەن گەۋدىلىرىدە، ئەينەكلىرىدە كۆزلەرنى چىقىپ جۇلالماقتا. پىيادىلەر يولىدا ئالدىراش كېتىۋاتقان ئادەملەرنىڭ ئاياغ تاۋۇشلىرى، كوچا ئاپتوبۇسلىرىنىڭ گۈرۈكىرىشلىرى، قوڭغۇزدەك ئۆتۈشۋاتقان كىچىك ماشىنىلارنىڭ سىگناللىرى، كوچا ئېغىزلىرىدا تۇرۇپ قوللىرىدا ھەر خىل نەرسىلەرنى ئېلىۋېلىپ سېتىقچىلىق قىلىۋاتقان ئۇششاق تىجارەتچىلەرنىڭ

نەسىردىننىڭ سوئالمۇ ئورۇنلۇق. ئويلاپ بېقىڭلار! مېنىڭچە پەرھادنىڭ ئۆز سەپىرىدە ياۋۇزلۇقتىڭ تىمسالى بولغان ئەجدىھا ۋە قاراڭغۇ - زۇلمەتنىڭ سىمۋولى بولغان ئەھرەمەن بىلەن ئېلىشىپ، ئۇلارنى مەغلۇپ قىلىپ يۇنانغا بارغاندىن كېيىن، ئۇ يەردە پىلاتون ۋە ياكى يۇنان پەلسەپىسىنىڭ يۇقىرى چوققىسى بولغان ئارستوتېل بىلەن ئەمەس، بەلكى سوقرات بىلەن ئۇچراشتۇ. رۇشنىڭ سەۋەبى نېمىدۇر؟ ھالبۇكى بۇ ناۋايىنىڭ تەپەككۈر دۇنياسىدىكى بىر سىر، بىز ئۈچۈن بىر «تىلىم» دۇر.

ناۋايىنىڭ نەزىرىدە «يۇنان پەلسەپىسى ئىنسانىيەتنىڭ كامالەتكە قاراپ ئىلگىرىلەش يولىدا قولغا كەلتۈرگەن بىر چوققا» بولۇپ، كائىنات ۋە ئىنسان سىرلىرىنى ئاچىدىغان ئاچقۇچلاردىن بىرى ئىدى. شۇڭىمۇ ناۋايى مەنۋى دۇنياسىنىڭ سىرلىرى ئۈستىدە ئىزدىنىۋاتقانلاردىن بىرى؛ «پەرھادنىڭ يۇنانىستانغا سەپەر قىلىشى ئۇنىڭ ئۆزىنىڭ ئىنسانلىق سىرلىرىنى چۈشىنىش، ھەقىقەتنى بىلىش يولىدىكى ئۇرۇنۇشتۇر» دەپ ناھايىتىمۇ توغرا ئېيتقان. قەدىمكى يۇناننىڭ ئاتاقلىق پەيلاسوپى سوقرات ئىنساننىڭ ئۆزىنى - پەيلاسوپى بىلىش تارىخىدا دەۋر بۆلگۈچ ئەھمىيەتكە ئىگە بولغان. مەلۇمكى ناۋايىنىڭ پۈتۈن ئەسەرلىرى چوڭقۇر ئىنسانپەرۋەرلىك روھى بىلەن سۇغۇرۇلغان بولۇپ، شائىر ئۆز ئىجادىيىتىدە ئىنساننى مەركىزىي ئورۇنغا قويۇپ تۇرۇپ پۈتۈن دىققەت - ئېتىبارىنى ئىنسان ۋە ئۇنىڭ بەخت - سائادىتىگە قاراتقان. مانا مۇشۇ ئىدىيىنى يۈكسەك پەللىگە كۆتۈرۈش يولىدا ئۆزلۈكسىز ئىزدەنگەن. شائىرنىڭ پەرھادنى يۇنانغا ئەۋەتىشى ۋە سوقرات بىلەن ئۇچراشتۇرۇپ ئۇنىڭدىن تەلىم ئالدۇرۇش - نىڭ سەۋەبىمۇ مانا شۇنىڭدا بولسا كېرەك، — دەپ قارايمەن. يەنە بىر تەرەپتىن ناۋايىنىڭ ئەسەرلىرى كۆپ ھەم مۇرەككەپ، ئۇنىڭ پارس تىلىدا يېزىلغان ئەسەرلىرىمۇ ئاز ئەمەس، بىز بۇ ئەسەرلەرنىڭ ئەرەب، پارس تىلىدا يېزىلغانلىرىنى ئوقۇيالمىساقمۇ لېكىن چاغاتايچە يېزىلغانلىرىنى بىر ئامال قىلىپ چۈشىنىشكە تىرىشساق ناۋايىنىڭ پەلسەپە ئىدىيىلىرى تېخىمۇ ئايدىڭلىشىشى مۇمكىن.

خېرىدار چاقىرىپ ۋاقىراشلىرى، شەھەرنى ئەتىگەندىلا قاينام - تاشقىنلىق ھالەتكە كەلتۈرگەنىدى. بۈگۈن شەنبە بولغاچقا كوچىلاردا ئادەملەر ئادەتتىكىدىن كۆپرەك ئىدى.

قەزىر ئەتىگەندىلا كوچىغا چىقىپ مەقسەتسىز ھالدا ئايلىنىۋاتاتتى. ئېھتىمال بۈگۈنكى سۈزۈك، يېقىملىق ھاۋا ئۇنىڭ مەيلىنى تارتقان بولسا كېرەك. ئۇ ئەتىگەندىلا ھېچكىمگە بىلىندۈرمەي ياتاقىدىن چىقتىدە ئىختىيارسىز شەھەر مەركىزىگە قاراپ ماڭدى. مانا ئۇ بىر نەچچە كوچىنى بېسىپ ئۆتتى. كوچا ئاپتوبۇسلىرىغىمۇ چىقىمىدى. ئۇ ھېچنېمىنى ئويلىمايتتى. ھېچنېمىنى خىيال قىلمايتتى. ئۇ ئىككى قولىنى كۆڭۈل قويۇپ دەزماللانغان قارا شىمىنىڭ يانچۇقىغا سېلىپ خىرامان ماڭاتتى. بوش سوقۇۋاتقان نەمخۇش شامال ئۇنىڭ قاپقارا پارقىراق چاچلىرىنى ئۇچۇراتتى، ئالدىغا بايراقنىڭ رەسىمى چۈشۈرۈلگەن ئايئاق كالتە يەك كۆڭلىكى تەپسىز ئاپتاپتا تېخىمۇ ئاق كۆرۈنەتتى.

قەزىر كېتىۋېتىپ قاتالتىردىن ياسالغان كىچىك بوتكىدىن بىر قاپ سەرەڭگە سېتىۋالدى ۋە بىر تال ئېلىپ لەۋلىرىدە يورغىلاقمىچە يۈرۈپ كەتتى. ئۇ پات - پات توختاپ يول بويىدىكى دۇكانلارنىڭ ھەر خىل يېزىقتا يېزىلغان ۋىتسىكىلىرىنى ئوقۇيتتى. تۆمۈر دوسكىلارغا سىزىلغان نەشۋىقات رەسىملىرىنى كۆرەتتى. ئەمما ئۇنىڭ مەزمۇنىنى ئويلاپ قويمىتتى. ئۇ ئازراق ماڭغاندىن كېيىن ئالدىغا كىچىككىنە بىر لاتىنى سېلىپ قويۇپ ئىغاڭلىغىنچە بىر نېمىلەرنى دەۋاتقان ئورۇق، جۈدەڭگۈ، ساقاللىق بوۋايغا بىر نەچچە موچەن پارچە پۇل تاشلاپ بەردى. ئۇ چوڭ يولدىن ئۆتۈپ كىنوخانا ئالدىدا ئىختىيارسىز توختىدى. ئۇنىڭ كۆزى پۈتۈن تام بويلىتىپ چاپلانغان كىنو رەسىملىرى ئىچىدىكى بىر رەسىمدە توختىدى. رەسىمدە ئىگىز پاشنىلىق قىزىل ئاياغ كىيگەن بىر ئايالنىڭ چاتىرىقى ئارىسىدىن سېرىق چاچلىق ئېگىز بىر ئەرنىڭ بېشى ساڭگىلاپ تۇراتتى، قەزىر ئىختىيارسىز كۈلۈپ تاشلىدى. ئۇ يەنە مېڭىشنى داۋاملاشتۇردى. چوڭ كوچىنىڭ ئوتتۇرىسىدىن كېسىپ ئۆتىدىغان ئاق سىزىقلىق ئۆتۈشمە يولغا كەلگەندە چوڭ

يولنىڭ كېسىشكەن جايدىكى مۇناردا قىزىل چىراغ ياندى. ماشىنىلار بىرىنىڭ كەينىدىن بىرى توختاپ كەتتى. قەزىر يولدىن ئۆتتى، ئۇنىڭ ئارقىسىدا توختاپ تۇرغان ئادەملەر ئاقەتسىزلىك بىلەن تېز - تېز ئۆتۈشكە باشلىدى. ئۇ ئەمدى ماڭاي دەپ تۇرغاندا كالتا چاچ بىر خەنزۇ قىز ئۇنى سوقۇپلا ئالدىغا ئۆتۈپ بالداق - بالداق ئاق سىزىقلارغا بىرمۇ بىر دەسسەپ يولنى كېسىپ ئۆتتى. قەزىر ئىختىيارسىز ئۇنىڭ كەينىدىن ماڭدى. پىيادىلەر يولغا چۈشكەندە ھېلىقى قىز قايرىلىپ ئۇنىڭغا قاراپ قويدى. ئۇنىڭ چىنىدەك پارقىراپ تۇرغان يۈزىدىن ھېچقانداق ئىپادىنى بىلگىلى بولمايتتى، ئەمەلىيەتتە ئۇ كەينىگە قانداق تېز قارىغان بولسا ئالدىغا شۇنداق تېز ماڭغاچقا بىرەر ئىپادىنى بىلىپ ئۆلگۈرۈشمۇ مۇمكىن ئەمەس ئىدى. قەزىر ئۇ قىزنىڭ كالتە يوپكىسىغا لىققىدە كەلگەن كاسسى ۋە ئايئاق يوتىسى ئەتراپىدا پىلتىڭلاپ تۇرغان كىچىككىنە سومكىسىغا قاراپ يەنە بىر قېتىم كۈلۈۋەتتى.

ھاۋا بارغانچە قىزىشقا باشلىدى. كوچىلاردىن بېنىزىن پۇرىقى ئارىلاش قاراماي پۇرىقى كېلىشكە باشلىدى. يول بويىدىكى دەرەخلەرنىڭ يوپۇرماقلىرى ئىسسىق شامالدا ھورۇنلۇق بىلەن تەۋرىنەتتى.

قەزىر چۈشكە يېقىن شەھەر مەركىزىدىكى مەيدانغا يېتىپ كەلدى. ئۇ يانچۇقىدىن ئالا يېشىل قول ياغلىقىنى چىقىرىپ پېشانىسىدىكى تەرلىرىنى سۈرتتى. شۇ چاغدا ئۇنىڭ ئالدىغا ئون ئۈچ - ئون تۆت ياشلاردىكى بىر بالا كېلىپ «تامماكا ئالامسىز؟» دېدى. بالىنىڭ دۈڭمىلەك كۆزلىرى، ئۇنىڭ مايكىسىدىكى بايراقنىڭ رەسىمىگە چۈشكەنىدى. قەزىر بالىنىڭ بويىغا ئېسىۋالغان تەنزىسىدىن خىللىمايلا بىر قاپ تاماكنى ئالدى. بالا ئۇنىڭ ئاشقان پۇلىنى قايتۇرغاچ ئۇنىڭ مايكىسىدىكى بايراققا يەنە بىر قېتىم قارىدى ۋە، - ئاكا مايكىڭىزنى نەدىن ئالغان؟ - دېدى.

- سانائەت ماللىرى ماگىزىنىدىن. - بالا قېتىپ قالدى. قەزىر مەيداننىڭ ياقىسىدىكى چوڭ دەرەخنىڭ سايىسىگە كېلىپ ۋادەك. ئۈستىگە چىقىپ ئولتۇردى. قىزىل قاپلىق تاماكا تېخىچە ئۇنىڭ قولىدا ئىدى. ئۇ ئاغزىدىكى سەرەڭگە تېلىنى

نېمىشقىكىن ئۇ مەكتەپكە كەلگەن تۆت يىلدىن بېرى ئانىسىنى بىر قېتىمىمۇ تىلغا ئېلىپ باقمىدى، باشقىلار ئاتا - ئانىلىرى، ئائىلىسى ئۈستىدە پاراڭلىشىشقا باشلىسا ئۇ، ئۇلاردىن يىراق كېتىپ دەرھال تاماكا تۇتاشتۇرۇپ ئۇن - تىنسىز چېكىشكە باشلايتتى. ئۇ سىنىپتىكى ئەڭ پېشقەدەم بەڭگىلەردىن ئىدى. شۇنداقتىمۇ سىنىپنىڭ ئەڭ ماھىر گىتار چولپىنى ئىدى. ئۇ گىتارنى ئانچە ياخشى چالالمىسىمۇ بىراق ناخشىنى بەك يېقىملىق ئېيتاتتى. شەنبە كۈنلىرى ياتاقتا گاھى - گاھىدا ئۇيۇشتۇرۇلىدىغان ئولتۇرۇشلاردا خالمۇرات بولمىسا بولمايتتى. ئۇ گىتارغا تەڭكەش قىلىپ ناخشا ئېيتسا ئانچە - مۇنچىدىن ئىچىپ ھاياجانلانغان ساۋاقداشلارنىڭ بىرلىرى يىراقتىكى ئاتا - ئانىسىنى، چەت يېزىدا قالغان سۆيگىنىنى، ياكى قانداقتۇر بىر ئىشلارنى ئەسلىپ مۇڭلۇق ئاھاڭلار بىلەن ئۇنىڭغا جۈر بولاتتى.

ئالىي مەكتەپ ھاياتىنىڭ ئۈچىنچى يىللىقىغا قەدەم قويغان يىلى ئوقۇش باشلىنىپ ئىككى ھەپتە ئۆتكەندە خالمۇراتنىڭ ئائىلىسىدىن جىددىي تېلېگرامما كەلدى. ساۋاقداشلار نېمە بولغانلىقىنى بىلمەيلا قالدى. خالمۇرات يۇرتىغا كەتتى. بىر ھەپتە ئۆتۈپ ئۇ يەنە قايتىپ كەلدى، شۇ كۈندىن باشلاپ خالمۇراتنىڭ شوخلۇقلىرى قايىقلارغىدۇر غايىب بولدى. ئۇ بارا - بارا ھېچكىمگە ئارىلاشماي يالغۇز يۈرۈپ تاماكىنى ئۇلاپ - ئۇلاپ چېكىدىغان، ھېچكىمگە گەپ قىلمايدىغان بولۇۋالدى. ئۇ دائىم كۈتۈپخاننىڭ پەشتىقىدا ياكى مەكتەپ ئىچىدىكى خىلۋەت جايلاردا يالغۇز ئايلىنىپ يۈرۈپ تاماكا چېكىتتى. كېيىنچە ئۇ ھاراققا ئۆگىنىپ قالدى. ھەر كۈنى كەچتە ھاراقنى بولاق ئىچىپ ياتاققا كىرەتتى - دە، تورۇسقا تىكىلگىنىچە جىممىدە يېتىپ ئۇيقىغا كېتەتتى. ئۇنىڭ نەچچە قېتىم مەستلىكتە يېقىلىپ باش - كۆزلىرى يېرىلىپ ياكى باشقىلار بىلەن ئۇرۇشۇپ ئېغىز - بۇرىندىن قان ئاققان ھالدا ياتاق باشقۇرۇش بۆلۈمىدە رىگە جەرىمانە تۆلەپ يېرىم كېچىلەردە ياتاققا كىرگەن ۋاقىتلىرىمۇ بولغان. بۇنداق ۋاقىتلاردا قەزىر بىلەن مەمۇر ئۇنىڭ كىيىملىرىنى سالدۇرۇپ، قۇسۇقلىرىنى

تاشلىۋېتىپ، تاماكىنىڭ ئاغزىنى تەسلىكتە ئاچتى ۋە بىر تال ئېلىپ تۇتاشتۇردى، ئۇ تاماكا چېكىپ ئادەتلەنمىگەچكە بىر شوراپلا قاتتىق يۈتلىپ كەتتى. ئۇ يەنىلا ھېچنېمىنى ئويلىمايتتى، ھېچنېمىنى خىيال قىلمايتتى. ئۇ دەرەخ سايىسىدە ئولتۇرۇپ مەيداننىڭ ئوڭ تەرىپىدىكى چوڭ يولدىن ئۆتۈشۋاتقان ماشىنىلارغا، بالىلىرىغا چوڭ مۇز تۇتقۇزۇپ ئامال بار سايە جايلار بىلەن مېڭىشىۋاتقان پىيادىلەرگە ۋە قارشى تەرەپتىكى ئېگىز بىنانىڭ دېرىزىلىرىگە قاراپ ئولتۇرۇۋەردى.

كۈچلۈك ھارارەت تارقىتىۋاتقان قۇياش ئاستا - ئاستا غەربكە قىيىلىدى. ئاچلىقتىن ئىبارەت تەبىئىي سەزگۈ ئۇنى ئويلاشقا مەجبۇر قىلدى. ئۇنىڭ يادىغا مەكتەپ ئاشخانىسى ۋە ئاشۇ سۆيۈملۈك ياتاقتىكى ھەر خىل مەجەزلىك سۆيۈملۈك ساۋاقداشلىرى كەلدى. قەزىر تۇرۇپلا خالمۇراتنى ئويلاشقا باشلىدى.

خالمۇرات مەكتەپكە كەلگەن دەسلەپكى يىللىرى، بەكمۇ خۇش پېئىل، چاقچاقچى قىزغىن بالا ئىدى. ساۋاقداشلىرىغا يېقىملىق ئىنچىكە ئاۋازى بىلەن كۈلكىلىك چاقچاقلارنى قىلىپ مەيۈندەك چاققان ھەرىكەتلەرنى قىلىپ تىنچماي يۈرەتتى. ئۇ ئوغۇل بالا بولسىمۇ، لېكىن ئۇنىڭ كۆزلىرى خۇددى ھىندى قىزلىرىنىڭكىدەك چىرايلىق ئىدى. ئۇنىڭ ئۇزۇن قايىرما كىرىپىكلىرى قىزلارنى مەھلىيا قىلىۋالاتتى. شۇڭا ئۇ قىزلارنىڭ ئالدىغا بارسا شوخ قىزلار ئۇنى تۇتۇۋېلىپ «كۆزۈڭنى بىر قېتىم يۇمۇپ ئېچىپ بەر» دەپ تۇرۇۋالاتتى. ئۇنى غىدىقلاپ كۈلدۈرەتتى. ئۇنىڭ بويى سىنىپتىكى قىز - ئوغۇل ھەممەيلەننىڭكىدىن پاكار بولغاچقا ھەممەيلەن ئۇنى تىرىكتۈرۈپ «بالا مۇرات» دەپ چاقىراتتى.

خالمۇرات قەزىر بىلەن بەك چىقىشىپ ئۆتەتتى، قەزىردىن خۇددى ئۆز ئاكىسىدىن ئەيمەنگەندەك ئەيمىنىپ تەپتاراتتى. گاھىدا بىر دەمدە ئۇرۇشۇپ بىردەمدە ئەپلىشىپ قالاتتى. خالمۇراتنىڭ مەجەزى ئىتتىك بولغان بىلەن ئىچى كۈچلۈك بولغاچقا ھېچكىمگە ھال ئېيتمايتتى. غۇرۇرغا تەگكەن ھەر قانداق ئادەمگە قاتتىق رەددىيە بېرەتتى، ئۇنىڭغا قەتئىي يېقىنلاشمايتتى.

سېتىۋالغان تاماكىسىدىن بىر تال ئېلىپ تۇتاشتۇردى. ياتاقتا ھېچكىم يوق ئىدى. ئېھتىمال، باشقىلار تانىسىغا ياكى كىنوغا كەتكەن بولۇشى مۇمكىن. چۈنكى شەنبە، يەكشەنبە كۈنلىرى مەكتەپ بەك زېرىكشەلمەك بولىدۇ.

قەزىر قىمىر قىلماي ياتاتتى، قوشنا ياتاقلاردىن نەي بىلەن ئورۇندالغان قانداقتۇر بىر چەت ئەل مۇزىكىسى بوش ئاڭلىنىۋاتاتتى. قەزىر ئۆزىچە مۇڭلىنىپ قالدى. بۇ ياتاق، ياتاقتىكى ھەر بىر كارىۋات، كارىۋاتلارنىڭ كۈمۈش رەڭ سىرلىرى، ساۋاقداشلارنىڭ بەزىسىنىڭ يىغىلغان، بەزىسىنىڭ يىغىلمىغان يوتقان - كۆرىپىلىرى، دەپرىزە تەكچىسىدىكى تاماق قاچىلىرى، چايدان، چىش چوتكىسى سېلىنغان ئىستاكانلار، ھەتتا تورۇسقا ئېسىلغان، چاڭ - توزان قونۇپ كىرلىشىپ كەتكەن لامپا... ئۇنىڭ ئۈچۈن تولىمۇ سۆيۈملۈك، خۇددى شائىرنىڭ ھېسسىياتىدەك يېقىملىق، تاتلىق بىلىنىپ كەتتى. ئۇنىڭ كۆزى تويۇقسىز ئىشىكنىڭ ئوڭ تەرىپىدىكى بۇلۇڭ تورۇستا يوغان بىر ئۆمۈچۈكنىڭ خۇددى تىنچ كۆل سۈيىگە چولتۇك قىلىپ چۈشكەن تاشتىن ھاسىل بولغان دولقۇن چەمبىرىكىدەك يۇمىلاق چەمبىرەك ھاسىل قىلىپ تۇر تۇتۇۋاتقانلىقىغا چۈشتى. ئۆمۈچۈك شۇ ھالەتتە بىردەم توقىغاندىن كېيىن چەمبىرنىڭ دىئامېتىرىدەك بىر خىل سىزىقنى بويلاپ چەمبىرەك سىمان نەپىس تۈرنىڭ مەركىزىگە كەلدى ۋە تۈگۈلۈپ دۆڭلەكلىشىپ ياتتى. قەزىر ئىختىيارسىز ھالدا كىنو خانى ئالدىدىكى تامغا چاپلانغان رەسىمدىكى ئايالنىڭ پۇتلىرى ئارىسىدىن بېشىنى ساڭگىلىتىپ تۇرغان سېرىق چاچ ئەرنى، ھېلىقى ئۆزىنى سوقۇپ ئۆتۈپ لاپ قىلىپ بىر قاراپ قويغان خەنزۇ قىزنىڭ يۇمىلاق كاسسى يېنىدا پۇلاڭلاپ كېتىۋاتقان كىچىك پارقىراق سومكىسىنى ۋە ئاۋۇ بۇلۇڭدا تىنىمىسىز تور توقۇپ ئەمدىلا جىمىپ قالغان ئۆمۈچۈك قاتارلىقلارنى ئويلاپ يەنە بىر قېتىم كۆلدى. ئۇنىڭ بۇ كۆلكىسىنى ھېچكىم كۆرمىدى، كۆرسىمۇ ھېچنېمىنى چۈشىنەلمەيتتى.

(داۋامى كېيىنكى ساندا)

تەھرىرى مەتقاسىم ئابدۇراخمان

ئادالەت كارىۋاتىغا ياتقۇزۇپ قوياتتى. كېيىنچە ئۇ ھاراققا تېخىمۇ بېرىلىپ كەتتى، ئۇ تولا ۋاقىتلاردا دەرسكە قاتناشمايدىغان بولۇۋالدى. شۇنىڭ بىلەن ئوقۇتقۇچىلاردىن نەتىقە ئاڭلىدى، فاكولتېتتىن ئاگاھلاندى. رۇشمۇ بېرىلدى. ئۇنىڭ ئۆيىدىن پۇل ئاز كېلىدىغانلىقىغا قارىماي ھاراقتىن ئۆزىنى تارتالمىدى. مەكتەپ ئىچى ۋە سىرتىدىكى بىر مۇنچە بونكا، قاۋاقخانلاردا ئىسمى «نېسى دەپتىرى» گە يېزىلغانىدى. ئۇنىڭ ئوقۇغۇچىلىق كىنىشكىسى ھەرقايسى بونكا قاۋاقخانلاردا سەييارە يۆتكىلىپ يۈرەتتى. شۇڭا ئۇ كۆپىنچە ۋاقىتلاردا تاسمىسىنى چىڭىتىپ ئاچ - ئاچلا يۈرەتتى. ئەمما يەنىلا ھېچكىمگە بىر نېمە دەپەيتتى، ھېچكىمدىن قەرز سورىمايتتى. مەكتەپتىن تاماق پۇلى تارقانغان كۈنلىرى ئۇ ياتاقداشلىرىنىڭ ھەممىسىنى مەردلىك بىلەن مېھمان قىلاتتى. ئۇنىڭ ئاچ قالغان كۈنلىرىدە تولا ۋاقىتلاردىكى تامىقى قەزىر بىلەن مەمۇردىن بولاتتى. يەنە شۇنداق بولۇشىغا قارىماي ساۋاقداشلارنىڭ ھەممىسى ئۇنى ياخشى كۆرەتتى.

خالمۇرات كەيىپى چاغ ۋاقىتلاردا يۈرتىدىكى بىر يېزىدا باشلانغۇچ مەكتەپتە ئوقۇتقۇچىلىق قىلىدىغان قانداقتۇر چىرايلىق قىزنىڭ گېپىنى قىلاتتى. ئۇنىڭ ئەڭ جىق سۆزلەيدىغان ۋاقىتلىرى مۇشۇ چاغدا بولاتتى. قەزىر مۇشۇلارنى ئويلاپ خالمۇراتنىڭ ئاچ قالغان ۋاقىتلاردىكى ھەسرەتلىك قوي كۆزلىرىنى كۆز ئالدىغا كەلتۈرۈپ، ئۆزىنىڭ قورسىقىنىڭمۇ تازا ئاچقانلىقىنى ھېس قىلىپ خالمۇراتقا تېخىمۇ ئىچ ئاغرىتىپ قالدى. دوستلۇق ئۇنىڭغا، ئۇنىڭ يۈرىكىگە قانداقتۇر بىر مېھرىبانلىق مەجبۇرىيىتىنى ھېس قىلدۇرغاندەك بولدى. شۇنداقتىمۇ بۈگۈنكى مەنىسىز ساياھەت ئۇنىڭغا بىر خىل غەيرىي قانائەت شادلىق تۇيغۇسى بەخش ئەتكەندى.

قەزىر مەكتەپكە قايتىپ كەلگەندە، بۇ غايەت چوڭ شەھەر ئاسمىنى گۈگۈم ئىلكىگە ئۆتۈپ، دەپرىزىلەردىن چىراغ نۇرى كۆرۈنۈشكە باشلىغانىدى.

ئۇ مەكتەپكە يېقىن بىر جايدىكى بىر ئاشخانىدىن تاماق يېدى، ئاندىن ياتاققا چىقىپ كارىۋاتقا ئۆزىنى تاشلاپ ئەتكەن

ئالتۇنگۈل رەجەپ

## ئۇ مېنىڭ ئاكام!

(مېكايە)

زىياپىتىڭ بار ئوخشىمامدۇ؟ راست گەپنى  
دېسەم قولۇڭ بەك ئوچۇقكەن ئەنۋەر، دائىم  
سېنىلا چىقىمدار قىلىپ ...

— قوبە بۇ گېپىڭنى. ئوغۇل  
بالىدارچىلىقتا سېنىڭ - مېنىڭ دېمەيمىز  
ئاداش، خۇدانىڭ ئالىمى ئۇزۇنغۇ،  
تونۇشقىنىمىزغا ئالتە كۈن بولدى تېخى.

قانداقلىقىمنى كېيىنچە ئوبدان  
بىلىپ قالسەن، — ئەنۋەر تاماكىسىنى  
كارىۋات بېشىدىكى قاشتېشى كۈلدانىنىڭ  
نەققاشلىق گىرۋەكلىرىگە تەگكۈزۈپ يېنىك  
قىقىشتۇرغاچ سۆزلىدى، — قارا ئاداش،

خوتۇن يەڭگىگەنتى، بالىپىتىن ئۇدۇل  
ئانىسىنىڭ ئۆيىگىلا يۆتكىۋەتتىم. خوتۇنغا  
كۆنۈپ قالغان ئادەمگە يالغۇز ئۆتمەكنىڭ  
تەسلىكىنى بىر دېمە، زېرىكىپ ئۆلەيلا  
دېدىم. ھە خېلىل، خالىيراق رېستوراندىن

مەخسۇس ئۆي زاكاز قىلىپ راسا بىر پەيزى  
قىلساق قانداق؟ لېكىن بىر گەپ، مېھماننى  
سەن تاپسەن جۈمۈ، — ئەنۋەر تاماكا  
قالدۇقىنى كۈلدانغا باستۇرۇۋەتتى.

— مېھماننى؟ يەنە كىملىرىنى مېھمان  
قىلماقچىسەن؟

— تولا خۇپسەنلىك قىلمىغىنە گۈي،

ئىككىمىز ئاخىرەتنىڭ مۈشكىدەك بىر -  
بىرىمىزگە قاراپ پارقىرىشىپ ئولتۇرۇپلا  
ئىچسەك نېمە مەزىسى دەيسەن، يۈرگەن  
قىزىڭنىڭ ئىسمى نېمىتىتى؟ ھە توغرا،  
ئادىلە، ئۇنىڭغا دە ئاداش، ماڭا لايىقراق

كېلىدىغان دىتى بار قىزدىن بىرنىلا باشلاپ  
كەلسۇن، تۆتەيلەنلا ئولتۇرۇپ ئىچمىز،  
ئاندىن كېيىن، بىزنىڭ ئۆيىگە قايتىپ  
كېلىپ ... قانداق، گېپىمنى

ئەنۋەر بۈگۈن ئىشتىن چۈشۈپ ئۇدۇل  
ئۆيىگە كەلدى. كاستىيوماننى سېلىپ  
كىيىم ئاسقۇغا ئېلىپ قويغاندىن كېيىن،  
يۇمشاق كارىۋاتقا تاشلىنىپ ئوڭدسىغا  
ياتقىنچە تاماكىسىدىن بىرنى تۇتاشتۇردى.

ياسداق ئۆي ئىچى قالايمىقانلىشىپ  
كەتكەنىدى. پارقىراق ئۈستەل، تام  
ئەينەكلىرىگە چاڭ قونغان، چامىدانلاردىكى  
رېشىلىيە ياپقۇچلار قىڭغىر - سىڭغىر  
تۇراتتى. بۇنىڭغا قاراپ ئۇنىڭ كۆڭلى  
تېخىمۇ غەش بولدى. ئۇ، ئەمدى مامۇق  
ياستۇقىدىن ئاستا باش كۆتۈردى - دە،  
كارىۋات بېشىدىكى تېلېفوننى قولغا ئېلىپ  
بىر نەچچە نومۇرنى باستى.

— ۋەي ... ۋەي ...

— ھە، كىمنى ئىزدەيسىز؟

— سەن گۈينى.

— ھە، ئەنۋەر كەنسەندە، نېمە ئىش

قىلىۋاتسەن ئاداش؟

قارىشى تەرەپتىن خېلىلىنىڭ ئاۋازى

ئاڭلاندى.

— ساڭا تېلېفون بېرىۋاتمەن شۇ.

— ما گۈينىڭ يامانلىقىنى ...

تۈرۈپكىدىن تېلىقىپ كۈلگەن ئاۋاز  
ئاڭلاندى.

— ئۆزۈڭ نېمە ئىش قىلاي دەپ

تۇراتتىڭ؟ — كۈلرەڭ تاماكا ئىسى گەپ

بىلەن تەڭ ئەنۋەرنىڭ ئېغىز - بۇرىنىدىن

پۇرقىراپ چىقتى.

— تاماق يەيمىكىن دەپ.

— قورسىقىڭ ئاچكەندە، بوپتۇ،

چىدىمىساڭ ئازراق ئەستەرلىۋالغاچ تۇر.

— گېپىڭدىن قارىغاندا بۈگۈنمۇ بىر

ئۇ، يۇيۇلغان ئاق چىشلەرنى  
 چىشلەشتۈرۈپ جۈپلەپ، - مانا چىش دېگەن  
 مۇشۇنداق پارقىراپ تۇرىدىغان نېمە بۇ.  
 قىزلار، بولۇپمۇ ئوقۇمۇشلۇق چىرايلىق  
 قىزلار يىگىتلەرنىڭ چىشىغا بەك ئېتىبار  
 بېرىدۇ. چەت ئەللىكلەرمۇ مۇشۇنداققۇ،  
 چىشنىڭ ئاقلىقى ساغلاملىقىنىڭ  
 ئالامىتى... ئەتكەن يېگەن تاماقلارنىڭ  
 قالدۇقى چىش ئارىلىقىدا تۇرۇپ قالسا  
 قانداق سەت... ئەنۋەر ئەينەكتىكى  
 ئەكسىگە قاراپ رازىمەنلىك بىلەن كۆلدى.  
 ئاندىن ئالدىدىكى ئىگىز - پەس شېشىلەر  
 دۆۋىسى ئىچىدىن كەرەشنىۋاي قۇتىنى  
 ئېلىپ، قوللىرىنىڭ كەينى، قولتۇق،  
 مەيدانلىرىغا پىشىلدەتتى چاچتى...  
 ... پاي، فرانسىيىلىكلەر پۇراققا  
 قانداق ئېتىبار بېرىدىغان خەق! بۇ خەقنىڭ  
 ئەتىلىرىنىڭ ئېسىللىكىنى بىردەمە...  
 ئەنۋەر دىماقلىرىغا گۈپۈلدەپ ئۇرۇلۇۋاتقان  
 خوش پۇراق ھاۋانى قېنىپ سۈمۈرگەندە  
 كۆزلىرى يۈمۈلۈپ كەتتى... بۇنىڭدا  
 نېرۋىنى غىدىقلايدىغان ماددا بار  
 دېيىشەتتىغۇ، بۇنىسى چوقۇم راست...  
 ئۇ مەستخۇش بىر ھالەتتە پىچىرلىدى.  
 ئەنۋەر سائىتىگە قارىغاندا قىسقا ئىستىرىلكا  
 سەككىزگە ياماشقىلى ئۈچ قەدەملا  
 قالغانىدى. ئۇ ئەمدى ئىشىكلەرنى تاقاپ  
 «ياۋا بۆرە» ماركىلىق مونتسكىلە-  
 تىگە مىنىدى - دە، غۇيۇلداپ يۈرۈپ  
 كەتتى.

كوچا چىراغلىرى يورۇتۇپ تۇرغان  
 ئازادە ئاسفالت يوللارنىڭ قاسنىقىدىكى  
 بۈككىدە كۆكلەپ تۇرغان قارىغاي  
 كۆچەتلىرى مەيىن شامالدا يېنىك  
 تەۋرىنەتتى. سالقىن شامال مەنزىرە  
 گۈللىرىنىڭ خوش ھىدىنى ئېلىپ ئۇنىڭ  
 يۈزىگە ئۇرۇلاتتى... ھايات قانداق گۈزەل!  
 كېچە قانداق يارقىن! ھەيۋەتلىك بىنالارنىڭ

چۈشەنگەنەن، - ئەنۋەر تۇرۇپكىنى  
 بويىدا قىسىپ تۇرۇپ تاماكىدىن يەنە بىرنى  
 تۇناشتۇردى.

- ماقۇل ئەمەس، سائەت قانچىگە،  
 ئورنى قايسى رېستوراندا؟  
 - دەل سەككىزگە، «ئاققۇ كۆلى»  
 رېستوراندا ئۇچرىشايلى. ئەگەر ۋاقتىڭ  
 بولسا سەن بۇرۇنراق بېرىپ ھە - پە  
 دەۋەتسەڭ قانداق؟  
 - چاتاق يوق.

ئەنۋەر تۇرۇپكىنى قويۇۋەتتى. مانا  
 ئەمدى ئۇنىڭ قوشۇمىسىدىكى ئىككى تال  
 سىزىقچە نەگىدۇر غايىب بولدى. نەچچە  
 كۈندىن بېرى بۇلۇتلۇق ئاسماندەك تۇتۇلغان  
 چىرايى ئاپتاپتەك ئېچىلىپ، چوڭ قارا  
 كۆزلىرىدە شادىيانە تەبەسسۇم چاقناپ  
 كەتتى.

ئۇ، ئالدى بىلەن باش - كۆزىنى  
 يۇيىدى. ساقال - بۇرۇتلىرىنى پاكىز  
 قىرىپ، كۆڭلەك بۇرۇلكىسىنى  
 ئالماشتۇردى. ئاندىن ئىشكاپنىڭ چوڭ  
 ئەينىكى ئالدىغا كەلدى.  
 ئادەمگە مۇشۇنداق چاغدا مۇزىكا قانداق  
 ياقدۇ - ھە؟! ...

ئۇ چاڭ قونغان سىتېرېئولۇق  
 ئۇنئالغۇسىنى ياپقۇچ بىلەنلا سۈرتۈپ،  
 غەربنىڭ مۇڭلۇق مۇزىكا لېنتىسىنى  
 سېلىۋىدى يۈرەكنى تىرتىتىدىغان لەرزان  
 ساكسىنىڭ ئۇنى ئۆي ئىچىگە قايناق ھايات  
 ئېلىپ كىردى. ئاجايىپ قىزغىن، تاتلىق  
 بىر ھېسسىيات دولقۇنى ئەنۋەرنىڭ يۈزىكىنى  
 تىرتىتىپ، تومۇرلىرىنى شۇرۇلداتتى. ئۇ  
 ئەينەككە قاراپ كۆلۈندى، ئاپئاق چىشلىرى  
 ئىزىقلىرىغىچە كۆرۈندى. شۇ چاغدا ئۇ  
 ئەتكەنكى ئالدىراشچىلىقتا چىشنى پاستا  
 بىلەن يۇيمىغانلىقىنى يادىغا ئالدى - دە،  
 چىشنى يۇيۇشقا تۇتۇندى.  
 ... مانا ئەمدى بولدى! - دەپتى

ئولتۇرغان دوستىنىڭ ئاق سۈزۈك قوللىرىنى تۇتتى، - ئىچىمنى بەك سىقىۋەتتىڭ.

- ئەمىسە مەن قايتىپ قالاي.

- ۋاي ئاق ئاغچا، بۇۋى ھاجى خېنىم! بۇنچە قىلىپ نېمە كەپتۇ ساڭا؟ ئوتتۇرا مەكتەپ ئوقۇغۇچىسىدەك قىلىقنى قوي ئەمدى. توۋا دەيمەن، نەرىڭ چوڭ شەھەردە ئوقۇۋاتقان كاتتا ستودىنتقا ئوخشايدۇ سېنىڭ؟ گۈلدەك چاغلىرىڭ بۇ، پەيزىنى سۈر ئاداش.

- دەيدىغان گېپىڭغۇ بۇ، كۆڭلۈم تارتىمىغان ئىشقا ئۆزۈڭ زورلاپ، - سەنەۋەر يېنىك بودىناپ، دوستىنىڭ قوللىرىدىن بارماقلىرىنى سۇغۇرۇۋالدى.

- سېنى بىرىكىم «ھام» قىلىپ يۈتۈۋەتمەيدۇ سەنەۋەر، ناھايىتى يەپ - ئىچىپ ئوينىۋالسىمۇ شۇ، بىلگەنسىن، خېلىل مېنىڭ يۈرگىنىم، سىلەر تونۇشۇپ قالدىڭلار، ئۇ ئەمدى سېنىڭمۇ دوستۇڭ.

خېلىلدىن ئاڭلىسام كېلىدىغان ئۇ بابالا بەك بايمىش، ئۆزىمۇ قالىتس پەيزى، توققۇزى تەلىمىش، پۇرسەت دېگەن مۇشۇ ئاداش، كەلتۈرۈۋېلىشقا تىرىش... - ئادىلە ئۇنىڭ قولىغا پىچىرلىدى. سەنەۋەر

نېمىدۇر دېمەكچى بولۇپ لەۋلىرىنى ئۆمەللىۋىدى، ئۇلار ئولتۇرغان ئوينىڭ چاقىرغۇ كۈنۈپكىسى سىگنال بېرىپ، تامدىكى يېشىل چىراغ ئۆچۈپ ياندى. خېلىل ئالدىراپ ئورنىدىن تۇردى - دە، سىيرىلما ئىشكىنى ئېچىپ چىقىپ كەتتى.

- كۈتكۈچى بولمىسىلا چوقۇم ھېلىقى يىگىت! كەل، تېز بول، لەۋ بويىقى سۈرتۈپ قويماي ئاداش، - ئادىلە ئالمقانچىلىك بابالا سومكىسىنى ئالدىراپ ئېچىپ لەۋ بويىقىنى ئالدى - دە، بۇراپ چىقاردى.

- ياق، ياق، بەك قېنىق بولسا... - سەنەۋەر ئادىلە بىلەن

زىننەت چىراغلىرى ئۆچۈپ ياناتتى. ماگىزىن - رېستورانلاردىن جۇشقۇن مۇزىكا سادالىرى ياڭراپ، ئويغاق كېچە قوينىغا ھاياتى كۈچ بېرەتتى.

رەڭلىك نىئون چىراغلىرى مۇزىكا رېتىمىغا تەڭكەش ھالدا ئۆچۈپ - يېنىپ تۇرىدىغان ھەيۋەتلىك «ئاققۇ كۆلى» رېستورانى ئالدىدا ئەنۋەر «ياۋا بۆرە» سىنى تورمۇزلاپ يەرگە چۈشتى. ئاندىن سول قولنىڭ ئوتتۇرا پارمىقىدىكى قويما ئالتۇن ئۈزۈكىنى رۇسلاپ، ئىشكىتىكى ئاق پۇسىلاق كۈتكۈچى قىزلارغا يېنىك باش لىڭشىتىپ قويدى.

مانا، تۆتىنچى قەۋەتتىكى خاس ئۆيدە ئەينەك شىرەدىكى ئاپئاق سالىفتىكىدىن گۈل ياساپ ئويناپ ئولتۇرغان ئاۋۇ قىرقىم چاچلىق، قارا كۆز قىزنى ئادىلە باشلاپ كەلگەندى. ئۇ ئاغزىدىكى سېغىز كەمپۈتنى كىرىشلىتىپ چاينىغىنىچە ئۈندىمەي ئولتۇراتتى. ئادىلە بولسا خېلىل بىلەن بېشىنى يېقىن قىلىپ نېمىنىدۇر كۈسۈلدىشەتتى، كۈلۈشەتتى. رەڭگارەڭ گۈڭگا چىراغلار چاي رەڭ ئۈستەلدىكى تۈرلۈك قۇرۇملارغا رەڭ بېرىپ ئىشتىھانى قوزغايتتى. خېلىل تىت - تىت بولۇۋاتقانداك سائىتىگە يەنە بىر قېتىم قارىۋالدى - دە، قوۋزىدىكى لىققىدە تۈتۈننى ئادىلەنىڭ يۈزىگە پۇۋلىدى.

- كۆزۈم تەگمىسۇن جېنىم، ئىسرىقلاپ قويماي.

- ئەسكىلىكىنى... - ئادىلە نازۇك بارماقلىرىدا لەۋلىرىنى توسۇپ يېنىك يۆتەلگەچ يىگىتنىڭ بۇرۇندىن ئەركىملىتىپ چىمداپ قويغاندا، قورۇنۇپراق ئولتۇرغان قارا كۆز قىز كۆزلىرىنى ئۇلاردىن قاچۇرۇپ، دەررۇ يەرگە قارىۋالدى.

- ئىچىلىمپراق ئولتۇرساڭچۇ سەنەۋەر، - ئادىلە يەرگە قاراپ



تونۇش بۇ ئاۋازدىن قاتتىق چۆچىگەن سەنەۋەر سەل قىيىسىپ، يەرگە قاراپ تۇرغان چىلگىدەك بېشىنى لىككىدە كۆتۈرۈپ ئودۇلىغا قارىغاندا، خىرە بوشلۇقتا، تونۇش كۆزى ئۇچراشقان ئاشۇ نۇقتىدا دەھشەتلىك چاقماق چىقىلغاندەك ئەندىكىپ كەتتى.

— بۇ... بۇ... سىز!! —  
سەنەۋەر يۈزلىرىنى تۈتۈپ ئىشكەك قاراپ ئېتىلدى.

نېمە ئىش بولغانلىقىنى بىلەلمەي گاڭگىراپ قالغان ئادىلە دوستىنىڭ ئالدىنى توسۇپ قوللىرىنى تۇتۇۋالدى.

— بۇنداق قىلما سەنەۋەر، خۇدا ھەقىقى! كەت، ھەرقانچە ئىش بولسىمۇ بىرلا قېتىم مېنىڭ يۈزۈمنى قىل!

— قويۇۋەت مېنى! ئىست! سېنى —  
زە... ئۇ مېنىڭ، ئۇ مېنىڭ ئاكام!! —  
سەنەۋەر بوغۇلۇپ ۋارقىرىۋەتتى.

گاڭگىراپ قالغان خېلىل قاتتىق چۆچۈپ كەتتى.

— ئەستا! — ئۇ ئىككى قولى بىلەن چاچلىرىنى قاماللىغىنىچە ئۇلارغا كەينىنى قىلىپ، مۇزدەك سوغۇق تامغا نەچچىنى ئۈسسۈۋەتتى.

ئادىلەنىڭ قوللىرى سەنەۋەرنىڭ بىلىكىدىن ئىختىيارسىز ئاچراپ كەتتى.

ئەنۋەر ھېلىمەم ئۆينىڭ ئوتتۇرىسىدا ھەيكەلدەك قېتىپ تۇرۇپ قالغانىدى. مۇزىكىغا تەڭكەش نىئون چىراغلار ئۆچۈپ، يېنىپ ئۆي خىلمۇخىل رەڭدە ئۆزگىرەتتى. سەنەۋەر قۇبۇندەك چىقىپ كەتتى.

چىنە خىش پەلەمپەيلەر تاراقشىپ ھەيۋەتلىك رېستوران ئىتتەرپ تەۋرەنگەندەك زاھىر بولدى. يېنىك مۇزىكا سادالىرى ئىچىدە ئۇنىڭ ئۆپكىدەپ ئېسەدەپ يىغلىغان يىغا ئاۋازى بارا — بارا پىراقلاپ كەتتى...

تەھرىرى: تۇرسۇنجان مۇھەممەت

تارتىشىپ، لەۋلىرىنى توسۇۋالدى.

— نىمانداق كېچىكىپ كېلىسەن ئادەمنى ساقلىتىپ، — خېلىل ئىشكە ئالدىدىلا ئەنۋەر بىلەن ئۇچراشتى ۋە ئۇنىڭ مۇرىسىگە بىرنى شاپىلاقلىۋەتتى، — قورسىلارمۇ ئاساسەن تەييارلىنىپ بولدى گۈي، سېنىزە، جازا شارابىدىن ئۈچىنى قۇيمەن ساڭا.

— بۈگۈن مېنى مەست قىلىپ قويما ئاداش، — ئەنۋەر قولىنى دالدا قىلىپ دوستىنىڭ قولىغا نېمىنىدۇر پىچىرلىۋىدى، ئۇلار تەڭلا پىخىلداپ كۈلۈپ كېتىشتى، — ساڭا دەپسەم پەستىكى زالدا تونۇشلار ئۇچراپ قېلىپ، بولدى، بولدى، بۇ گەپنى قويۇپ تۇرايلى. دېگەنە، قىزلار كەلدىمۇ — قانداق؟ ئادىلە باشلاپ كەلگەن قىز پەيزىمكەن؟ — ئەنۋەرنىڭ قوي كۆزلىرى ئاجايىپ نۇرلىنىپ كەتتى.

— قالىتس دېگەنە، كارامەت! —  
خېلىل تىلىنى چىقىرىپ شوخلۇق قىلغاندا ئەنۋەر ئۇنىڭ بېشىغا بىرنى شاپىلاقلىۋەتتى.

— چىچىمنى بۇزما گۈي، ھېلى تېخى بىر تىزا بىلەن ياسانغان چاچ بۇ... —  
ئۇلار پىخىلداپ كۈلۈشتى.


سىيرىلما ئىشكە ئېچىلدى. ئادىلە بىلەن سەنەۋەر ئىختىيارسىز ئورۇنلىرىدىن تۇرۇشتى.

— كىچىك بالدەك قىلىق قىلماي، بېشىڭنى كۆتۈرۈپ پوچى تۇر ئاداش، —  
پىچىرلىدى ئادىلە.

خېلىل سىيرىلما ئىشكىنى تارتىپ يېپىۋەتكەندىن كېيىن دوستىنىڭ يەلكىسىگە قولىنى ئالدى، — بىز كۈتكەن ئەزىز مېھمان ئاخىرى كەلدى. ئىسمى ئەنۋەر.

— ياخشىمۇ سىلە قىزلار. كېچىكىپ قالغىنىم ئۈچۈن كەچۈرۈم سورايمەن.

قۇلاقلىرىغا لازىر نۇرلۇق ئېلېكتر دولقۇنىدەك ئېقىپ كىرگەن تونۇش، بەكمۇ



### ئىسىملار

قىزمۇ سەن يا كېيىنەك . . .

— ياش ئۇسۇل ماھىرى شاراپەتكە

سەنەنە چىمەن، سەن چىمەندە كېيىنەك،  
يارىشىپتۇ قوڭغۇراق، تاج - چېكىلەك . . .  
شوخ كىيىكتەك تاقلىشنىڭ بار ئۆزگىچە،  
پاھ، ئۇسۇل شەيداسى دىل بەر سېكىلەك.

ئەۋرىشىم تال دەك ئېگىلىش بەللىرىڭ،  
تەڭلىنۈر نازدا ھۇزۇر گۈل قەللىرىڭ.  
مەن ئەمەس، بار مىڭ، تۈمەن زوقمەنلىرىڭ،  
پاھ، ئۇسۇل شەيداسى دىل بەر كېيىنەك.

ھەركىمنىڭ بەك جەزىبدار، چاققان - چۈەر،  
ھەممە ئەزىبىڭ كۈلەر - بۇ چوڭ ھۈنەر.  
كەسىپتە «چولپان» سەن، پاساھەتتە گۆھەر،  
پاھ، ئۇسۇل شەيداسى دىل بەر كېيىنەك.

«يەلپۈگۈچ» تە يەلپۈسەڭ تەن سەگسە،  
سېھرى «دىل بەر»<sup>①</sup> نىڭ بۇ جاننى ئەگسە.  
بىر غىدىق تەڭلەر نىگاھىڭ ھە دېسە،  
پاھ، ئۇسۇل شەيداسى دىل بەر كېيىنەك.

گاھ سۆيۈپ، گاھ سۆيۈرۈپ قاش، مەڭ بىلەن،  
ئوت چېچىپ ھەر يانغا كۆز چەشمەڭ بىلەن.  
ئوۋلىدىڭ دىل قىرىق ئۆرۈم ئەشمەڭ بىلەن،  
پاھ، ئۇسۇل شەيداسى دىل بەر كېيىنەك.

بۇ غەلەت گەپ: «كۆرسە كۆزدە قالمىغاي»<sup>②</sup>  
ساڭا كۆز ھەر قانچە باقسا تالمىغاي.

مەپتۇنى ھىجرانغا قانداق پايلىغاي؟  
پاھ، ئۇسۇل شەيداسى دىل بەر كېيىنەك.

ناز - كەرەشمەڭدە زۇۋان تاپقاي ئۇسۇل،  
جىلۋە - تەننازىڭدا گۈل ئاچقاي ئۇسۇل.  
ئوينىساڭ سەن ئەلگە زوق چاچقاي ئۇسۇل،  
پاھ، ئۇسۇل شەيداسى دىل بەر كېيىنەك.

پىرقىرايسەن بىر ئىزىڭدا سىپ - سىلىق،  
ئۇشبۇ ھالدا گاھ قۇيۇنسەن، گاھ بېلىق.  
«چىپ!» پىدە توختاپ بىرەرسەن شوخ «ۋىلىق . . .»  
پاھ، ئۇسۇل شەيداسى دىل بەر كېيىنەك.

سەن ئۇسۇل ھەغدىسى، ئۇيغۇر دىل بەرى،  
پەرۋىشىڭدە، سەھنە - سەنئەت مۇنىرى.  
كەسىپ، كامالەتتە يېتىش، باس ئىلگىرى،  
پاھ، ئۇسۇل شەيداسى دىل بەر كېيىنەك.

سېنى قەمبەر<sup>③</sup> روھى يۆلەيدۇ يەنە،  
تۇرسۇنئاي<sup>④</sup> تەڭ نىشانغا ئۈندەيدۇ يەنە.  
كۆر، ئوماق دىلنار<sup>⑤</sup> مۇ كۈيلەر يەنە،  
پاھ، ئۇسۇل شەيداسى دىل بەر كېيىنەك.

ئەيە جەۋلان سەھنىنى ياردەك قۇچۇپ،  
ئوينا زۇلفىڭنى ئېتىپ، قۇشتەك ئۇچۇپ.  
ماڭا جۈپ سەن، مەنمۇ شېئىردا ساڭا جۈپ،  
پاھ، ئۇسۇل شەيداسى دىل بەر كېيىنەك.

① شۇ ناملىق ئۇسۇللار كۆزدە تۇتۇلدى.

② «كۆرگەن كۆزدە قالماي، يېگەن ئېغىزدا» دېگەن خەلق ماقالى كۆزدە تۇتۇلدى.

③ مەرھۇم قەمبەر خانىم كۆزدە تۇتۇلدى.

④ ⑤ يېڭى ئۇسۇل چولپانلىرى تۇرسۇنئاي ئىبراھىم، دىلنار ئابدۇللا كۆزدە تۇتۇلدى.

كونا گەپ

كۈلۈپ، يىغلاپ ئۇزايدۇ،  
زاتى ئىنسان ئەسلىدە.  
ئۇنىڭ ئۆمرى كۆكلەيدۇ،  
ئارزۇ - ئارمان ۋەسلىدە.

سۆيگۈ - كۆيۈم ياخشىدۇر،  
ۋاپا - ئېسىل ناخشىدۇر.  
ھېچنەرسە يوق ئۇ بولماي،  
ئادىمىزات نەسلىدە.

بىۋاپالىق - بەدقىلىق،  
ساداقتەك يات قىلىق.  
شۇ «قىلىق» قا كۆنگەنلەر،  
قاقشار «قىيىن - تەس» لىدە.

كەلدىڭمۇ بۇ ئالەمگە،  
ئىمتىھان بار ئادەمگە.  
جاۋابىغا تەييارلان،  
يولدا - «ئېگىز - پەس» لىدە.

ئەقىدەڭدىن يانمىغىن،  
يېرىم يولدا ھارمىغىن.  
ۋىجداننىڭنى بۇلغىما،  
ھىيلە - مىكىر قەستلىدە.

ئەجرىڭدە گۈل ئېچىلسۇن،  
خۇشپۇراقلا چىچىلسۇن.  
قىسسۇن ئۇنى نىگارنىڭ،  
نەۋ باھارنىڭ پەسلىدە.

بۇ جاھان شۇنداق جاھان

ئارزۇ قىلىپ، ئارمان يەپ،  
ئۆتىدىغان جاھان بۇ.  
سۆيۈرۈشتە، سۆيۈشتە،  
كۈتىدىغان جاھان بۇ.

باغ ياساپ چۆل، دالىغا،  
ئەجىر قىلىپ «چالا» غا.  
قانماي ئاتا - بالىغا،  
كېتىدىغان جاھان بۇ.

جان خەجلىسەك ئويۇنغا،  
قەرز يۈكلىسەك بويۇنغا.  
ھامان بىر كۈن خارلىقى،  
يېتىدىغان جاھان بۇ.

جاپا قىلساق ۋاپاغا،  
چاپساق ھەۋەس - «پا - پا» غا.  
كېيىن پۇشايىمان لەھەڭدەك،  
يۈتىدىغان جاھان بۇ.

پاتىمىغاننى قېنىغا،  
كەپلەپ ئۇۋا - ئېنىغا.  
بىردەمدىلا خار - زەبۇن،  
ئېتىدىغان جاھان بۇ.

مىسكىنلىكنىڭ ئازارى،  
كىبىرى، ھەسەت ئىزھارى.  
سېخىي ئالغان، مەرد قولدا،  
پۈتىدىغان جاھان بۇ.

پۇتلاشمايلى ئۆزئارا،  
قىلىشمايلى دىل يارا.  
ئۈچ خام بىلەن تۆشۈكى،  
پۈتىدىغان جاھان بۇ!

ئۈچ ھەزىل

(1)

سۆڭەككە بولالمايسەن،  
چىشىڭ ئۆتتۇ گۆشقا.  
ھەيۋە قىلسەن، توۋا،  
مۇشت تەڭلەپ ياۋاش - بوشقا.

يۆلىسىمۇ قويمايمەن،

يېتىپ قورساق توقلايمەن.

خۇدا بەرگەن ھورۇن مەن،

مىنجىگۈيىنى يوقلايمەن...

(3)

ئۆزۈمگە خاس تاللىۋالغان يۈلۈم بار،

«ئېلىش» قىلا كۆنۈپ كەتكەن قولۇم بار.

بىر داچەننىڭ تۆشۈكىدىن مىڭ ئۆتۈپ،

يېمەي - ئىچمەي تىقىپ قويغان يۈلۈم بار.

خەق يەيدىكەن گۆش، پۈلۈنى قاچىلاپ،

مەن ياشايمەن سىقىپ، يالاپ، غاجىلاپ.

ئان بېرىمەن بالىلارغا پارچىلاپ،

شۇڭا بايمەن، تىقىپ قويغان يۈلۈم بار.

چىدىمايمەن خوتۇن كىيگەن كىيىمگە،

چىدىمايمەن ئىچكەن سوغۇق سۈيۈمگە.

چاي بەرمەيمەن مېھمان كىرسە ئۆيۈمگە،

شۇڭا بايمەن، تىقىپ قويغان يۈلۈم بار.

مېتە چۈشتى قازناقتىكى ھەسەلگە،

يېمەي يىغىپ تەننى چاقتىم كېسەلگە.

«يېمىگەننىڭ چىشىغا تاش» - شۇ مەسەلگە -

لايىق بايمەن، تىقىپ قويغان يۈلۈم بار.

پۇل بار جايىنى ئايال، پەرزەنت ئۇقمايدۇ،

( ئۇنى جايلار چاغدا بەرى ئۇخلايدۇ. )

مەندىن خەققە قىلچىلىك نەپ يۇقمايدۇ،

شۇڭا بايمەن، تىقىپ قويغان يۈلۈم بار.

ئويلىشىم شۇ: ئەجەل يەتسە بېشىمغا،

جاننى ئالسا قايسى، كەلمەي قېشىمغا.

پۇل باغرىمدا، كىپەن تۇرسا تېشىمدا،

شۇنداق بايمەن، تىقىپ قويغان يۈلۈم بار.

تەھرىرى: مەتقاسىم ئابدۇراخمان

كۆرسەڭ «زەي قاپاق» لارنى،

ئەلپازى چاتاقلارنى.

كۆكسۈڭدە قويۇپ قولنى،

تىل ئۇچلايسەن «خوش - خوش» قا.

بىرسىنى ئانىي تاپساڭ،

بىرسىگە چاپان ياپساڭ.

چىڭت يېغىدەك پەيلىڭ،

سېنى قاتىدۇ قوشقا.

× ×

ئازار بەرمىگەن «بوش» قا،

ئامراق بولما «خوش - خوش» قا.

چىشنى بىلىسەڭ «گۆش» قا،

پەيلىڭ قاتىدۇ قوشقا!...

(2)

يۆلىسىمۇ قويمايمەن،

قىش - ئايازدىن قورقمايمەن.

كۆك يېقىلسا مانتا يەپ،

ئىچ نەپسىمنى توقلايمەن.

ئىش - ئەمگەككە مەيلىم يوق،

قولۇم بارماس كارىغا.

قانائەتتە ياشايمەن،

شۈكرى قىلىپ بارىغا.

نەدە سايە، نە ئاپتاپ،

تۇمشۇقۇمنى قاقلايمەن.

«يۈت!» دېمىگەن تاماقتى،

گالدا ھەپتە ساقلايمەن.

ئىشلەپ بولغان بۇرۇن مەن،

«يۆلەيدىغان ئۇرۇن» مەن.

شىددىتى يوق، جېنى بار،

خۇدا بەرگەن ھورۇن مەن.

شېئىرلار



ياش شائىر ئابدۇقادىر مەتسەدىق 1964 - يىلى 1 - ئۆكتەبىر چىرا ناھىيىسىنىڭ چىرا يېزا توپا گېرىق كەنتىدە تۇغۇلغان. 1984 - يىلى 7 - ئايدا خوتەن ئالىي سەفەن تېخنىكومىنىڭ تىل - گەدەبىيات كەسپىنى پۈتتۈرگەن. ھازىر چىرا ناھىيە گۈلاخمار يېزا كوتتورا مەكتىپىدە تىل - گەدەبىيات ئوقۇتقۇچىسى بولۇپ ئىشلىمەكتە.

ئۇ 1982 - يىلى ئېلان قىلىنغان «گۈلگە قاراپ» ناملىق شېئىرى بىلەن گەدەبىيىتى ئىجادىيەت سېپىگە كىرىپ كەلگەن. ئشۇنىڭدىن كېتىبارەن ھەر قايسى مەتبۇئاتلاردا 350 پارچىدىن ئارتۇق شېئىر، ھېكايە، نەسر، ئوبزور ۋە بىر قىسىم تەتقىقات ماقالىلىرى ئېلان قىلىندى. ئۇ يەنە كلاسسىك گەدەبىيات، خەلق گېغىز گەدەبىيات تەتقىقاتى بىلەن ئشۇغۇللىنىپ بىر قىسىم نەتىجىلەرگە ئېرىشتى.

ئابدۇقادىر مەتسەدىقنىڭ ئەسەرلىرى قىسقا، جەلپ قىلارلىق، تىلى يەڭگىل، قۇرۇلمىسى پۇختا بولۇشتەك ئالاھىدىلىكلەرگە ئىگە بولۇپ، ئوي - پىكىرنى ئىپادىلەش جەھەتتە ئۆزگىچە يول تۇتقان. ئۇ گەتەنئۆي شېئىرلارنىڭ ئىجادىيەت ئالاھىدىلىكلىرى بىلەن ھازىرقى زامان يېڭى شېئىرلىرىنىڭ پىكىرنى يوشۇرۇن ئىپادىلەشتەك شېئىرى ئۇسلۇبىنى بىرلەشتۈرۈپ، پىكىرلەرنى تېرەتلىككە ۋە چوڭقۇرلۇققا ئىگە قىلغان.

ئۇنىڭ كىتابخانلارنىڭ قىزغىن ئالقىشىغا ئېرىشكەن ئەسەرلىرى ئىچىدىن «سېغىنىش» ناملىق شېئىرى 1985 - يىلى 3 - دەرىجىلىك مۇكاپاتقا، 1991 - يىلى «جاسىل تىلەك» ناملىق شېئىرى 3 - دەرىجىلىك مۇكاپاتقا، 1993 - يىلى «ئورلۇق يول» ناملىق لىرىك داستان «بايانداز» سەھىپىسىدە 1 - دەرىجىلىك مۇكاپاتقا، 1996 - يىلى «ۋاپادار مەست» ناملىق شېئىرى 3 - دەرىجىلىك مۇكاپاتقا ئېرىشتى. يەنە بىر قىسىم ئەسەرلىرى چىرا ناھىيىلىك يازغۇچىلار جەمئىيىتى تەرىپىدىن 2 - ۋە 3 - دەرىجىلىك ئىجادىيەت مۇكاپاتىغا ئېرىشتى. ئۇ يېقىندا «ئاپرىل كېچىسى» ناملىق شېئىرلار توپلىمىنى ئىشلەپ پۈتكۈزدى. ئۇ ھازىر خوتەن ۋىلايەتلىك يازغۇچىلار جەمئىيىتىنىڭ، چىرا ناھىيىلىك يازغۇچىلار جەمئىيىتىنىڭ ئەزاسى.

كۈز يامغۇرى

ئۈزىتىپ قالدۇ ئۇلارنى جىمجىت،  
سەھرادا چوڭ بولغان خىيالچان سەھەر.

سەھرا گۈزىلى

ئۇخلايدۇ مېۋىلەر ھىدىغا تويۇپ،  
پەلەكتىن ساقىغان رەڭلەرنىڭ يېشى.  
نەمدەلگەن پۇراقلار ئۇچار ھەر تامان،  
مارىلاپ ياتىدۇ پەسىللەر قىشى.

ئېتىزلار قۇپ - قۇرۇق گويا دالدەك،  
سۇس تۇمان يۈرىدۇ ئىزدەپ ناشتىلىق.  
ئوچاقنىڭ ئالدىدا رەسىدە قىزلار،  
خىيالغا ياتىدۇ چۈش كەبى تاتلىق.

پەر سىلكىپ ئۇۋىدىن چىقىدۇ قۇشلار،  
يېشىللىق تەڭلىيدۇ ئۇزاق بىر سەپەر.

كىچىككەنە پۇچۇق ئەينەككە،  
قارۋالار خىلۋەتتە پىنھان.  
تۇيغۇلارنىڭ نازۇك ئەۋجىدە،  
تىترەپ تۇرار تارتىنچاق ھىجران.

سۈبھىدىكى ئاداققى جۈيۈلۈش،  
چىلاپ كېلەر غەمكىن تەبەسسۇم.  
ئېچىرقىغان ۋىسال تامچىسى،  
ئەڭ قەدىمىي شاراب بىر يۇتۇم.

ئۇزاق كېتەر يېگانە خىيال،  
يېگانە ئاي، يېگانە كۈندەك.  
گامى كېلەر لەرزىگە كۆڭۈل،  
چاقماق چاققان يامغۇرلۇق تۈندەك.

قايتقىنىڭدا ئۆيۈڭگە يالغۇز،  
چىغىر يولدا باسار ۋەھىمە.  
بۇ دۇنيادا مېنىڭ بارلىقىم،  
شۇ چاغدىلا چۈشەر ئېسىڭگە.

جىمجىتلىققا بولارمۇ ئەسىر،  
سەھرادىكى شۇ ساھىبجامال؟  
ئېچىلمايدۇ كۆڭۈل ئىشىكى،  
بىر تىۋىشنى كۈتۈپ ئېھتىمال.

دادا

ساقلىنىڭ كېتىپتۇ غەملەردەك ئۆسۈپ،  
چىرايىڭ بەختتەك قايتۇ ئورۇقلاپ.  
خۇرجۈننى ماڭا بەر، ئۆتكىنە تۆرگە،  
نېمانچە تويمايسەن چېھرىمگە قاراپ.

تەنھالىق

مەست بولۇپ قالدىم بۈگۈن بۇ يەردە،  
ئۈزۈم يالغۇز رۇمكىغا سرداش.  
قىزىغاندۇ بۇ دەم ۋىچىركا،  
بولدۇڭ چوقۇم، چوقۇم قىزقولداس.

ۋاھ، ئېلىپ كەپسەندە ئامراق زاغرامنى،  
ئەجەبمۇ مەزىزلىك ئانام ياققان نان.  
ئۇكامغا قويساڭچۇ گۈل، قاقلىرىنى،  
باراتتى مەكتەپكە ئېلىپ شادىمان.

رەڭدار چىراغ ئاستىدا بەخت،  
دەسسۇۋالدى پۈتۈڭغا بەلكىم.  
ئۈگدەپ قالغان يېڭى كېلىنگە،  
ھەمراھ بولۇپ قالدى ھېچكىم.

بۇلتۇرقى ئۆتۈكۈڭ مۇشۇغۇ يەنە،  
تاشلىۋەت، يامىتىپ يۈرمىگىن ئەمدى.  
يول ئۇزۇن، ھارغانسەن، ئۇخلىۋال بىر دەم،  
ئاتلىق چۈش قوغلايدۇ كۆڭۈلدىن غەمنى.  
تەھرىرى: تۇرسۇنجان مۇھەممەت

ئەركىن داۋۇت ئوغۇز

ئۇخلاپ قالغىن چۈشلىرىڭنى قۇچاقلاپ

ياشلىق دېگەن

خىيال ئىچرە ياد ئەيلەپ سېنى،  
مەھەللەڭدىن ئۆتكەنتىم ئاشام.  
دەپىزەڭنى چەكتىمۇ يېنىك،  
لىرىكىغا تويۇنغان ناخشام.

كەتتى تۇيغۇم سىڭىپ يولۇڭغا،  
يازدا ياغقان يامغۇردەك بۇ دەم.  
تىنىقىمنى يوللىدىم ساڭا،  
پاك ئەقىدەم ئاڭا مۇجەسسەم.

مۇھەببىتىڭ كۆچۈپ جىسىمىغا،  
يۈرىكىمدە ياساپتۇ ئۇۋا.  
ياشلىق دېگەن قىزىكەن قىزىق،  
بوۋام ئېيتقان چۆچەكتەك گويا.

دىمىقىمغا ئۇرۇلدى خۇش ھىد،  
چېچىلدىمۇ بويۇڭدىن ئىپار.  
سەن قايىقتا قايسى گۈلزاردا،  
كۆرسەتسەڭچۇ چېھرىڭنى نىگار.

ھېسلىرىمغا قوشۇپ ئوتلۇق ھېس،  
زىبالىمغا كۆيدۈردى شۇنچە.  
شوغلۇقلىرىغا ئۈچتى كۆزۈمدىن،  
شاقىراتما چاچقانداك ئۈنچە.

شىكار قىلىپ ئوۋلىدى شۇ دەم،  
ھېسلىرىمنى شوخ سېرىق قۇشقاچ.  
يۈرىكىمگە سېلىپ يېشىل ئوت -  
دېدى ماڭا «باغرىڭنى كەڭ ئاچ»

ئۈچرىشىمىز ھەيەردە، قاي كۈن،  
كېيىنەكتىن بەرسەڭچۈ خەۋەر.  
گىلاس يەڭلىغ يۇمران لېۋىڭدىن،  
ئىچەي دەيمەن بىر قەترە كەۋسەر.

مەست ئەيلىدى ۋۇجۇدۇمنى زەپ،  
سۆيگۈ ئوتى جىگدە چېچىكى.  
سېرىق، يېشىل بولۇپ كۆرۈندى،  
بۇ يېزىنىڭ باغرى، ئېتىكى.

ئۇخلاپ قالغىن

قونىۋاپتۇ كىرىپكىڭگە شوخ شەپەق،  
گۈلگە خۇددى كۈيىچى بۇلبۇل قونغاندەك.  
بېغىشلاپتۇ جامالىڭغا قىزىللىق،  
كۆزلىرىڭنى نۇرلاندۇرۇپ چولپاندەك.

مىليون چېچەك مىليون يۇلتۇزدەك،  
نۇرلاندۇرۇپ قەلبخانەمنى.  
قويدى سۆيۈپ مەڭزىمگە تاتلىق،  
زىلزىلىگە سېلىپ ئالەمنى.

ھەسەت

رەڭ ئالغاندەك كونا ساماندىن،  
چېھرى ھامان سېرىقتۇر - سېرىق.  
زىغىر كۆزى قىزىرىپ ئوتتەك،  
تالىشىدۇ قۇشقاچتىن تېرىق.

چاچلىرىڭدا ئۈگدەپ گۈگۈم سايىسى،  
يېپىلىپتۇ گويا نېپىز پەردىدەك.  
پەيدا بولۇپ ئاسمىنىڭدا تولۇن ئاي،  
باقتى ماڭا كۈلۈمسىرەپ پەردەك.

ئالەمنى چاڭ كەلتۈرسە بۇلبۇل،  
ئۆرتىنىشتە قاقىدۇ پالاز.  
كۈركىرىسا پاقا يېقىمىسىز،  
دەيدۇ ماختاپ «ئەجەب خۇش ئاۋاز».

لەۋلىرىڭدە قېتىپ قاپتۇ چىن سۆيگۈ،  
مەي باغلىغان جىنەستىدەك شىرلىشىپ.  
دېدىم ئاستا «ئاشۇ سۆيگۈ، ئەقىدە،  
پارقىرىسۇن قالماي پەقەت كىرلىشىپ»

تاشلىغۇسى كېلىدۇ يۇلۇپ،  
پورەك - پورەك ئېچىلسا غۈنچە.  
ئۆزى ئېشەك ئەمما تۈلپارىنى،  
ياراتقۇسى كەلمەيدۇ شۇنچە.

ئۇخلاپ قالغىن چۈشلىرىڭنى قۇچاقلاپ،  
ئۇخلاپ قالغىن يۈرىكىڭنى ئۇلۇغلاپ.  
جۈپ كۆزۈڭدىن چىقار سۈبھى قۇياشى،  
سېنى ھەر تاڭ ئىللىققىنە قۇتۇلۇقلاپ.

جىگدە چېچىكى

يېڭى كىيىم كىيسە قوشنىسى،  
سالاملاشماي يۈرىدۇ باتناپ.  
ۋىتىلداقتەك بېسىلماي ئاغزى،  
ئارقىسىدا تىللايدۇ قاقشاپ.

ئۆتكىنىمدە يېزا يولىدىن،  
ناخشا ئوقۇپ سۈبھىدە ياغراق.  
ئۇيقىسىدىن يېشىلىپ جىگدە،  
تۇشمۇ تۇشتىن چاچتى خۇشپۇراق.

ئارىمىزدا يۈرۈيدۇ ھەر چاغ،  
كۈن ئۆتكۈزۈپ ئاشۇ يوسۇندا.  
پەردازلايدۇ رەڭگى روھىنى،  
قويۇپ ئوسما يېڭى يوسۇندا.

تەھرىرى: دىلىنۇر ئابلىمىز

ئوبۇلخەيرى ئىمىن (پەرۋىش)

### ئىككى شېئىر

ئەرۋاھ بىلەر، ئەۋلادچۇ؟

ئاتام ئۆلۈپ، ئۆچتى ئىزىمۇ،

لېكىن روھى كەتمەس ئېڭىمدىن.

ئايلىنىمۇ تېنى تۇپراققا،

مېھرى ئوقچۇپ تۇرار قېنىمدىن.

كۆرۈشتۈرۈپ تۇرار بىزلەرنى،

قۇچقىدا چۈشلەر ئالىمى.

ئارىمىزدا كۆز يەتمەس بوشلۇق،

كۆكلەپ تۇرار دىللار ئارىمىنى...

«شايى تونغا ئوراپ ئاتامنى،

يېڭى گۆردە قويسام چۈشۈمدە؛

سۆيۈنۈشتىن تىرىلىپ بىردىن،

ھاپاشلارمىش مېنى شۇ دەمدە...»

- توۋا - دەدىم، ئويغىنىپ تاڭدا،

جان ئاتامنى قەۋەت سېغىنىپ.

ئەۋلادىنىڭ ساداقىتىمنى،

ئەجدادلارمۇ تۇرار كەن بىلىپ.

سوۋغا قىلسام تەختى - بەختىمنى،

سۆيۈنەرمۇ ماڭا ئەۋلادىم.

ياكى پايخان قىلىپ ئەجرىمنى،

چاك قىلارمۇ يەرنى پەريادىم!؟

ئاخىرقى ئىشكىنىڭ كارامىتى

سۈرمەك بولۇپ ھايات پەيزىنى،

چوڭ شەھەرگە باردىم سەھرادىن.

رېستورانغا قىلدىم ئىشتىراك،

چىقاي دېگەن ئويدا پۇخادىن.

ئۇلاشماستا تۇنجى ئىشكىمگە،

ئىككى خانىش قىلدى مەرھەمەت.

كىرگىنىمدە بېھىش جەننەتكە،

ئۇتتى دىلنى نازلىق سەلتەنەت.

ئاي شەكىللىك چاقناق شىرەگە،

يېمەك - ئىچمەك قىلىندى تۆكمە.

زەپەر قۇچقان شاھتەك كۆتۈلۈپ،

بولدۇم مامۇق تەنلەرگە چۆكمە.

ھۇزۇرلىنىپ غەرق مەست چېغىم،

كۆپ ئىشكىتىن يۆلەپ چىقىلدىم.

ئەمدى بىلىدىم بەختنى، توۋا،

كېيىنەكتەك يايىراپ - ئېچىلدىم.

ئالەم نەۋاخ بولدى بىلمەيمەن،

پۇل سوراشتى كۈتكەن نازىنلار.

بارنى بەرسەم، ئالدى ياقامدىن،

«بويىتۇ كېتەي» دېدىم ھازىرلا.

ئۇلار سۆرەپ سۈرلۈك ئىشكىمگە،

يات بىر تىلدا سۆزلەپ يوقالدى.

يەردىن ئۈنۈپ ئىككى كۆلەڭگە،

مۇشت ئاتىتىدە - كۆزدىن ئوت ئالدى...

نېمە ئەھۋال يۈز بەردى يەنە؟

كېلىپ قالدىم بۇ يەرگە قانداق؟

نە بولغىدى مەن ياتقان ئورۇن؟

بىلمەيمەن، باش، كۆزۈم چاتاق.

تېڭىۋېتىپ بېشىمنى بىرسى،

«بۇ نېمە ئىش؟» تەكرار سورايدۇ.

تىنالمايمەن، ئەپسۇس، مىڭ ئەپسۇس،

ئەمدى مېنى تونغا ئورايدۇ...

تەھرىرى: مەتقاسىم ئابدۇراخمان



## غەزەللەر

1

ئاھۇ كۆزۈڭ تۇرغاچ قۇرۇپ قاپقان يولۇمغا، قۇرغۇيۇم،  
بولدۇم ئەسىر ئىشقى ئوتۇلك سالغان زۇلۇمغا، قۇرغۇيۇم.

كەتسە ھوشۇم ئىشقىمۇ جىم، ئەپسۇسكى، ئىشقىڭ دەرىسى،  
ئىغراپ ئۆرۈلسەملا تېگەر ئولك ھەم سولۇمغا، قۇرغۇيۇم.

يالقۇنغا چۈشكەن قىلىسمان ئاھ - زار ئۇرارمەن تولغىنىپ،  
تۆككەن يېشىم ئالساڭ كېلەر لەك مىڭ تۇلۇمغا، قۇرغۇيۇم.

مەۋجۇتلۇقۇمدىن جاق تويۇپ، ئۇنتاي گازابى دەپ تامام،  
ئىچتىم شاراب كۈندۈز - كېچە تاپقان پۇلۇمغا، قۇرغۇيۇم.

سەكراتتىكى قاقشال جېنى ياشنايتتى قايتا مالچىنىڭ،  
ئاپئاق سەھەر ئاستا كېلىپ قونساڭ قولۇمغا، قۇرغۇيۇم.

2

كۆزلىرىڭدىن ناز ئەۋەتىپ پۇتلىدىڭ تاڭ ئاتقۇچە،  
دىل بېغىمدا شوخ كىيىكتەك ئوتلىدىڭ تاڭ ئاتقۇچە.

«ئاھ، يارەي» ئوقچۇپ نېيىمدىن پەنجىرەڭدىن مارسا،  
«نەي چېلىپ ئۇخلايمىدىڭ» دەپ سوتلىدىڭ تاڭ ئاتقۇچە.

مەن ۋىسال تەييارلىقى بىرلە جىمىپ كەتسەم ئۇزاق،  
ئېھتىيات ئەيلەپ يولۇمنى چىتلىدىڭ تاڭ ئاتقۇچە.

چىتلىرىڭنى ئەيلىسەم خەس سەن ئۈچۈن جاندىن كېچىپ،  
نۇستىمنى چىن دىلىڭدىن قۇتلىدىڭ تاڭ ئاتقۇچە.

سۆيگۈ سېھرىڭ ئارقىلىق مەستخۇش - سېھىرلەپ مالچىنى،  
لەۋلىرىمدىن قانغۇدەك مەي ئوتلىدىڭ تاڭ ئاتقۇچە.

3

تەلمۈرۈپ ۋەسلىڭگە، دىلبەر، ساقلىدىم تاڭ ئاتقۇچە،  
چىقىمغاچ، ئۆردەكسىمان غاق - غاقلىدىم تاڭ ئاتقۇچە.

تاقىتىم - سەبىرەمگە ھەمدەم بولغىلى تاقەت تىلەپ،  
نەۋقىران ئايغا دىلىمنى قاقلىدىم تاڭ ئاتقۇچە.

ھىدىلىرىڭغا پۈركىنىپ ياتقان كۆمۈش قار ئۈستىدە،  
ناشتىسىز قالغان كىيىكتەك تاقلىدىم تاڭ ئاتقۇچە.

ۋەسۋە ئەيلەپ شاياتۇن چاپلىغاچ بۆھتان ساڭا،  
كۆرسىتىپ پاكىت قۇياشتەك ئاقلىدىم تاڭ ئاتقۇچە.

مالچىغا كەلگەچ ئېلىپ چۈش كەپتىرىم سەندىن خەۋەر،  
بەختىيارلىق ئىلكىدە ئويناقلىدىم تاڭ ئاتقۇچە.

تەھرىرى: تۇرسۇنجان مۇھەممەد

تۇرسۇنجان مۇھەممەت

## سامان يولى

(مېكايە)

1

— ئوھوي، تېلېفون...! شۇنداق قىلىپ تېلېفوننى ئاخىرى ئورنىتىپسىز - دە، - كاماندېروپكىغا چىقىپ كەتكىلى بىر نەچچە ھەپتە بولغان جەمىلە ئىشىكتىن كىرىپلا تومپۇچكا ئۈستىدىكى قىزىل رەڭلىك تېلېفون ئاپپاراتىنى كۆردى ۋە خۇشاللىقتىن قېن - قېنىغا سىغىمىغان ھالدا ياندۇرۇپ سورىدى، - قاچان بېكىتىۋالدىڭىز؟

— پوچتىخاندىكىلەر ئەتىگەندىلا ئىش باشلىغان. ھېلىراققا ئورنىتىپ بولدى. جەمىلە مۇرسىدىن ئېسىلىپ، بېقىنىدا ئويناقلاپ تۇرغان كىچىك سومكىسىنى كارىۋات ئۈستىگە تاشلىدى - دە، تومپۇچكىنىڭ ئالدىغا باردى. ئۇ بىزنىڭكىدە راستلا تېلېفون ئورنىتىلغانلىقىغا تېخىچە ئىشەنمىگەندەك قىلاتتى.



قارشى تەرەپتىن تېلېفوننى ئالدىغان ئادەم چىقىمىدى. شۇنىڭ بىلەن ئۇ ئاستا تۇرۇپكىنى قويۇۋەتتى.

— ھەي ئىست، چوڭ ئۆيدە ئادەم يوق ئىكەن، — دەدى خۇرسىنغان ھالدا. شۇنىڭدىن كېيىن ئائىلىدە ئايالىم قىلىدىغان يەنە بىر ئىش كۆپەيدى. ئۇ ھەر مىنۇت، ھەر سائەت قولى بوشىسىلا تومپوچكىنىڭ ئالدىغا بېرىۋالاتتى — دە، تېلېفون ئاپپاراتىنى، تۇرۇپكىنى، ھەتتا تېلېفون سىملىرىغىچە ھەممىنى لۇڭگە بىلەن پاكىز سۈرتەتتى. ئۇ بۇ ئىشدا شۇنچىلىك ئەستايىدىل بولۇپ كەتكەن ئىدىكى، ھەمىشە سۈرتۈلگەن تېلېفون مەر — مەر تاشتەك يالتىراپ تۇراتتى. بۇ نەرسىنىڭ ئايالىغا قانچىلىك خۇشاللىقلارنى ئېلىپ كەلگەنلىكىنى تەسەۋۋۇر قىلالمايتتىم.

— ئەمدى چوڭ ئۆيدىكىلەردىن، دوستلاردىن تېلېفون كەلسە، چاقىرىپ قويغىلى كىرگەن قوشنىلارنىڭ قاپىقىغا قاراپ ئارقىسىدىن سوڭىلىدىغان بولدۇق، — دەدى جەمىلە ھاياجىنىنى باسالمايغان ھالدا، — قاراڭغۇ جېنىم، تېلېفون دېگەنمۇ ئۆيىنىڭ زىنىتى ئىكەن ئەمەسمۇ؟ شۇنداق ياراشتىكى...

ھەپتىگە قالماي بىز ئارىلىشىدىغان يېقىن — يورۇق بۇرادەرلەرنىڭ ھەممىسى تېلېفون نومۇرىمىزنى بىلىپ بوپتۇ. جەمىلە كىمنى كۆرسە سېغىزخاندەك شاراقلاپ: — تېلېفون ئۇزارسىلەر، بىزنىڭ تېلېفون نومۇرى... دەپ قايتا — قايتا جىمكىلەيتتى. ئۇنىڭ ئارزۇسىغا يارىشا ئۆيىمىزگە ھەر كۈنى دېگۈدەك يا ئۇ، يا بۇ تېلېفون بېرەتتى. تېلېفون جىرىڭلىغان ھامان جەمىلە «مەن ئالاي» دەيتتى — دە، تومپوچكىغا ئۆزىنى ئاتاتتى. ئۇنىڭ كىچىك بالىلارنىڭكىدەك بۇ قىلىقى زادىلا دىتىمغا ياقمايتتى.

— خوتۇن، تېلېفون كېسىلى بولۇپ قالغان ئوخشىماسلەر؟ — دەيدىم بىر كۈنى ئۇنىڭغا چاقچاق قىلىپ، — ئۆزۈڭلىنى

كۆزلىرىدىن تەڭەججۈپ، ھەيرانلىق ۋە سوئال مەنىلىرى ئارىلىشىپ كەتكەن بىر خىل نۇر سۇس جىلۋە قىلىپ تۇراتتى. ئۇ تېلېفون ئاپپاراتىنى ئاۋايلاپقىنا سىلىدى. تۇرۇپكىنى ئېلىپ قۇلىقىغا ئاپاردى. شۇندىلا بۇنىڭ بىر ئويونچۇق تېلېفون ئەمەسلىكىگە، تومپوچكا ئۈستىدە تۇرغان بۇ قىزىل مۇشۇكىنىڭ كىشىلەر ھەقىقەتەن مودا ھېسابلىشىدىغان، پەخىرلىنىدىغان ۋە ماختىنىدىغان تېلېفون ئىكەنلىكىگە ئىشەندى.

— نومۇرى قانچە؟ — دەدى ئۇ شادلىق ئۇچقۇنلىرى چاقناپ تۇرغان كۆزلىرىنى ماڭا تىكىپ، — تېلېفون ئورنىتىپ بەكلا ياخشى قىلىپسىز مۇرات. بىزنىڭ ئىشخانىدىكىلەر — نىڭ ھەممىسىنىڭكىدە تېلېفون بار ئىدى. ئاخىرى بىزنىڭمۇ بار بوپتۇ مانا.

— تېلېفوننىڭ نومۇرى ئىككى مىڭ سەككىز يۈز سەكسەن ئالتە. ئۇ بۇ نومۇرنى يەنە تەكرارلىغاندىن كېيىن كىچىك بالىلاردەك چاۋاك چېلىپ كەتتى.

— ئاسانلا نومۇركەنغۇ، ئاپاملارغا تېلېفون بىرەيمىكىن...

مەن بېشىمنى لىڭشىتتىم. ئەمما ئۇنىڭ تېلېفون بىلەنلا بولۇپ كېتىپ، مۇھىم بىر ئىشنى ئۇنتۇپ قالغانلىقىنى ھېچ ئەقلىمگە سىغدۇرالمىدىم. ئۇ ھەر قېتىم كاماندىروپكىدىن قايتىپ كەلسە بوينۇمدىن قۇچاقلاپ تۇرۇپ: «مۇرات، سىزنى بەك سېغىنىدىم جۇمۇ...» دېگىنىچە ئوتتەك لەۋلىرىنى چىڭ بېسىپ مېنى سۆيۈپ كېتەتتى... مانا ئەمدى ئۇ تېلېفون ئۇرۇش بىلەن ئاۋاز، كۆڭلۈم ھېيت كۈنلىرى ئۆيگە كىرگەن مېھماندىن ھېيتلىق تەمە قىلغان، لېكىن كۈتكىنىگە ئېرىشەلمىگەن كىچىك بالىنىڭكىدەك يېرىم بولدى. جەمىلە بولسا ھېچ ئىشتىن خەۋىرى يوق، ئانىسىغا تېلېفون ئۇرماقتا ئىدى. ئۇ بىر نەچچە نومۇرنى قايتا — قايتا بېسىپ، تۇرۇپكىنى قۇلىقىغا يېقىپ خېلىلا كۈتكەن بولسىمۇ،

ياتاتتۇق. تېلېفون ھېچ توختاي دېمەيتتى. جەمىلە بويىنۇمدىكى قولىنى سۇغۇرۇۋالدى - دە، مۇشۇكتەك تۈگۈلگىنىچە قولىتۇقۇمغا بېشىنى تىقتى. تېلېفون بارغانچە زورۇقۇپ كۈركىرايتتى. بىر پەس كۈتۈپ ياتقان بولساممۇ، ئۇ بولدى قىلاي دېمىدى. قارىغاندا تېلېفون بەرگۈچى خېلىلا سەۋر تاقەتلىك كىشىدەك قىلاتتى.

- پوق يەيدىغان گۈيىنىڭ قىلغان ئىشىنى كۆرمەيدىغان، تازا بىئەپ چاغدا. . . - غەزىپىمنى باسالمايغان ھالدا چاچراپ ئورنۇمدىن تۇرۇپ كەتتىم. جەمىلەمۇ نېمىگىدۇر غودۇڭشۇپ تام تەرەپكە ئۇرۇلدى. مەن ھەممە ئاچچىقلىرىمنى تېلېفوندىن ئالماقچى بولغاندەك تۇرۇپكىنى يۈلۈپ دېگۈدەك ئالدىم.

- ۋەي. - ۋەي، ئاجۇيىچامۇ سىلى؟ قانداق ياخشى تۇرۇۋاتامدىلا؟ سىلى دېگەن ئىشنى جاي - جايىدا بېجىرىۋەتتىم دېسە، ساپمۇ ساق ئوتتۇز مىڭ كوي ئالقانغا كىردى. ئەتە - ئۆگۈن ئىچىدە ئۆزلىرىگە يەتكۈزۈپ بېرىمەن. خانىمغا ئەۋەتكەن قاما پەلنۇ ئوبدان كەلدىمۇ؟

- ھەي يولداش، سىز قايسى ئاجۇيىچاننى دەيسىز؟ - مەن شۇندىلا بۇ تېلېفوننىڭ خاتا ئۇرۇلغانلىقىنى پەملىدىم. - نېمە؟ بۇ كادىرلار ئىدارىسىدىكى ئاجۇيىچاننىڭ ئۆيى ئەمەسمۇ؟

- ياق، بۇ مەدەنىيەت ئىدارىسىدىكى ئاددىي بىر كادىرنىڭ كەپسى، - مەن غەزەپتىن چىشلىرىمنى غۇچۇرلاتقان ھالدا جاۋاب بەردىم.

- ئاپلا، خاتا بولۇپ قاپتۇ، راستلا خاتا بولۇپ قاپتۇ. كەچۈرسە.

- كەچۈرمىگىدەكقۇ ئىش ئەمەس. لېكىن شۇ تاپ سىز ئائىلىمىزنىڭ كېچىلىك پەيزىسىنى بىر بۈزدىڭىز - دە، سىزگە مەسلىھەت يولداش، شۇ تۇرقىدا ئاجۇيىچاننىڭ نىڭ ئۆيىگە تېلېفوننى توغرا ئالسىڭىزمۇ ئۇلارنى خۇشال قىلالمايسىز. ناۋادا

ئاياڭلا جۇمۇ. ناۋادا تېلېفونغا سېزىك بولۇپ قالساڭلار، بالىمىز تۇغۇلغاندا تۇرۇپكىنى قولىقىدا تۇتۇپ چۈشمىسۇن يەنە. . .

- نېمە دېگىنىڭىز بۇ؟ - جەمىلە خاپا بولغاندەك دوسايدى. - تېلېفون كەلسە ئالدىنغان گەپقۇ ئۆزى. شۇنىمۇ گېپىم بار دەپ قېلىۋاتامسىز؟ چىدىماس. . . - ئۇ ئۆزىچە غوتۇلداپ، بىر نېمىلەرنى دېگەندىن كېيىن ئاشخانا ئۆيىگە كىرىپ كەتتى.

2

ئۈستەل سائىتىنىڭ بىر خىلدىكى زېرىكىشلىك چىكىلدىشى ئاڭلىنىپ تۇراتتى.

قىيا ئېچىۋېتىلگەن دېرىزە ئاراچلىرىدىن شۇڭغۇپ كىرگەن سۈت رەڭگىدىكى ئاي نۇرى ئۆي ئىچىدە ئالا بۇلماچ دۈگىلەك شەكىللەرنى ھاسىل قىلغانىدى. ئوتتەك قىزىق ھارارەت تەپتىدە تىلىم تاڭلىيىمغا چاپلىشىپلا قالغانىدى. جەمىلە نازۇك ئىگىرايتتى. ئۆي ئىچىدە ئاچكۆزلۈك ھۆكۈم سۈرمەكتە ئىدى. . . ئاھ، شېرىن تۇيغۇلار گىرەلىشىپ كەتكەن كارىۋات، ئاي نۇرى بىر ئۈچۈم كۆمۈش تەڭگە چېچىۋەتكەندەكلا كۆرۈنىدىغان ئۆي ئىچى، قاتتىق چىڭ سۆيۈشلەر ۋە نازۇك ئىگىراشلار. . . ھەممە ئەۋجىگە كۆتۈرۈلگەن بىر پەيتتە، دەل شۇ چاغدا تومپۇچكا ئۈستىدىكى تېلېفون ھۆپۈپتەك سوزۇپ - سوزۇپ سايىراپ كەتتى. ئاھ لەنىتى تېلېفون. . . دەققە ئىچىدە تىنىقلار توختىدى. خۇددى سىرتتا، يىراق - يىراقلاردا دەھشەتلىك بوران گۈركىرەپ، ئورمانلار شاۋقۇن سېلىۋاتقاندەك، دەل - دەرەخلەر قاراسلاپ سۈنۈپ يېقىلغاندەك غەلىتە بىر ئاۋازلار بۇ ئەنسىز يۈرەكلەر قەپسىگە زەرىپ بىلەن ئۇرۇلاتتى. خۇددى بىچارە توشقان ساراسىم ئىچىدە كاتتىكى سىرتىدىكى تۇشكە قۇلاق سالغاندەك، بىز دىمىمىزنى يۇتقان ھالدا تومپۇچكا ئۈستىدىكى ئۇ ساراڭنىڭ سايىراشتىن توختىشىنى سەۋرىسىزلىك بىلەن كۈتۈپ

بىچارە...» دەدىم ئىچىمدە، لېكىن كىمنى بىچارە دېگەنلىكىم ئېنىق ئەمەس. ئۆزۈمنىمۇ ياكى جەمىئەتنىمۇ ۋە ياكى ھېلىقى تېلېفون ئۇرغان مەرەزنىمۇ، بىلمەيمەن. «لەنتى خۇشامەتچى، مۇشۇنداق ۋاقىتتا تېلېفون بېرىپ خۇشخەۋەر يەتكۈزۈمەن دەپ ئاۋاز بولغىنىڭنى قارا. خىيالىڭدا ئاجۇيىچاڭدىن ئالدىنغان چوڭ - چوڭ مۇكاپاتلارنى، يۈرەكنى ئوينىتىۋېتىدىغان ئاجايىپ ۋەدىلەرنى ئويلىغان بولغىنىڭنىڭ؟ لېكىن سەن مەندىن كۈتكىنىڭنىڭ دەل ئەكسىچە مۇكاپات ئالدىڭ. بەلكىم شۇ تاپ ئىچىڭ ئاچچىققا تولۇپ غەزىپىڭنى باسالماي قالغاندۇرسەن. ئەمما ساڭىمۇ، ماڭىمۇ ئامال يوق. تېلېفوننى ئاپسەن. ئاڭلايدىغىن. ئىڭنى چوقۇم ئاڭلىشىڭ كېرەك. كەيپى ئۇچقاندا ئادەم نېمىلەرنى دېمەيدۇ دەيسەن؟! سەن كىم بولغىنىڭنىڭ زادى؟ مەيلى كىم بول بۇ مۇھىم ئەمەس. سەن پەقەت قۇرتتەك ياشايدىغان، يەر شارىنى غاچاپ ھۆتەتۈشۈك قىلىۋەتكەنلەرنىڭ ئايىغىدا جان ساقلايدىغان خۇشامەتچىلەرنىڭ بىرى. سەن ھېلىمۇ پەيلىڭدىن يانماي، مۇكاپات تەمەسىدە ئۇيقۇ قاچقان كۆزلىرىڭنى چىمچىقلىتىپ ئولتۇرۇپ، ئۆزۈڭ خىزمەت قىلىشنى كۆڭلۈڭگە پۈككەنلەرنىڭ تېلېفون نومۇرلىرى يېزىلغان خاتىرەڭدىن ئاجۇيىچاڭنىڭ تېلېفون نومۇرىنى ئىزدەۋاتقانەن. بەلكىم بۇچاققا تېلېفون بېرىپمۇ بولغانەن. ئېرىشىشكە تېگىشلىك ۋەدىگە ئېرىشىپ، كۆڭلۈڭ تىنچىپمۇ قالغاندۇ. ئەمما مېنىڭ ئۇيقۇم قاچتى. سەل - پەل بىئارام بولۇۋاتمەن. نېمىگە بىئارام بولمەن؟ نېمىشقا كۆزلىرىمدىن ئۇيقۇ قاچىدۇ؟ ئۆزۈمنىڭ بېشىدا ئەگىپ يۈرگەن تۇرمۇش مۇھتاجلىقلىرى ئۈچۈنمۇ ياكى ئاجۇيىچاڭ كىمىنىڭدۇر ۋاسىتىسى بىلەن ئېرىشىش ئالدىدا تۇرغان ئوتتۇزىمىڭ سوم ئۈچۈنمۇ؟ بۇنىسى ناھېنىق. لېكىن شۇ نەرسە ئېنىقكى مەن تېخى ئويغاق...

ئاجۇيىچاڭنىڭ شېرىن مېنىڭلىرىغا دەخلى قىلىشىڭىز مەن سىزنى كەچۈرگەن بىلەن جۇجىچاڭ كەچۈرمەيدۇ. بولۇپمۇ ئايالى سىزنى قارغىۋېتىدۇ. شۇڭا رەنجىمەي، ئەتە تاڭ ئاتقاندا خۇشخەۋەر يەتكۈزۈمەيسىز بولمىسا؟ قانداق دەدىم؟

قارشى تەرەپ ئىندىمەي بىر ئاز تۇرۇپ قالدى - دە، تېلېفوننى قويۇۋەتتى. قارىغاندا زەھەردەك ئاچچىق، تاپىدەك سېسىق سۆزلىرىم ئۇنىڭ غۇرۇرىغا قامچىدەك تەگكەن بولسا كېرەك، ئۇ ھېچنېمە دېمىدى. ئەمما پەرەز قىلىمەنكى ئۇ مېنى شۇ تاپنىڭ ئۆزىدە تىللاۋاتىدۇ. بەلكىم دۇنيادىكى ئەڭ سېسىق، ئەڭ ھاقارەتلىك تىللار بىلەن مېنى كۆمۈۋاتىدۇ. پەرۋايم پەلەك. ئىتنىڭ قارغىشىغا بۇرە ھېچ نەرسە بولمايدۇ. لېكىن، كاساپەتنىڭ قىلىقىنىدە...

قايتىدىن يوتقانغا كىردىم. ئەمما مېنىڭمۇ، جەمىئەتنىمۇ ۋۇجۇدىدا ھېلىلا كۆتۈرۈلگەن قىزغىنلىقتىن ئەسەرمۇ قالمىغانىدى. يوتقان ئىچى جاڭگالدىكى ئوتۇنچىلار ياققان گۈلخاننىڭ ئورنىدەك سوغۇق ۋە قۇيۇقۇق ئىدى. مەن جەمىئەتنى قۇچاقلىماقچى بولۇپ، قولۇمنى سوزدۇم. بىراق ئۇ نېمىگەدۇر بوتناپ قالغاندەك قولۇمنى ئىتتىرىۋەتتى. كېچە، كۆزلەردىن ئۇيقۇ قاچقاندى. بىنانىڭ كەينىدىكى ئورمانلىقتىن چىكەتكىلەرنىڭ توختاۋسىز چىرىلداشلىرى ئاڭلىناتتى. يىراقتا، ناھايىتىمۇ يىراقتىكى يولدىن بىر يۈك ماشىنىسىنىڭ سۈس گۈرۈلىدىگەن ماتور ئاۋازى ۋە كوزۇپ تۆمۈرلىرىنىڭ سىلكىنىشىدىن بىر - بىرىگە ئۇرۇلۇپ جاراڭلاشلىرى كېلەتتى. جەمىئەت ئۇياقتىن - بۇياققا ئۇرۇلەتتى ۋە نېمىنىدۇر بىر نەرسىلەرنى دەپ گۇڭۇلدايتتى. قانچىلىك ۋاقىت ئۆتتىكىن، بىر چاغدا مۇشۇكىنىڭ پۇشۇلدىشىغا ئوخشاپ كېتىدىغان يېنىك تىنىق ئاۋازى ئاڭلاندى. «ئاخىرى ئۇنىڭ كۆزىگە ئۇيقۇ كىرىپتۇ - دە، ھەي

3

تومۇرۇمنى تۇتۇشنىڭ كويىدا. لېكىن ھەر نېمىلەرنى دېگەن بىلەن تاماكىغا كېتىدىغان پۇلنى بەرمەي ئامالى يوق. . .

«قار لەيلىسى» ناملىق تاماكىدىن بىر قاپ سېتىۋالدىم. «ئىش ھەققى گېلىدىن ئاشمايدىغان كۆپ سانلىق بەڭگىلەرنىڭ سىرداش دوستى - دە، سەن» دەپ ئويلىغىنىمچە ئىككى سوم خەجەلپ سېتىۋالغان تاماكىنى بۇرۇمغا ئەكېلىپ، خۇددى گۈل پۇرىغاندەك ھىلىدىم. ئۆيگە قايتىپ كىرىپ ئەمدىلا تاماكىدىن بىرنى تۇتاشتۇرۇپ تۇرۇشۇمغا تېلېفون جىرىڭلىدى.

— ۋەي.

— ۋەي، جەمىلەما؟

— قانداقسىگە جەمىلە بولىدۇ؟ قولىڭىزغا شامال تېگىپ قالغان ئوخشىمامدۇ؟ مەن دېگەن مۇرات. ئاۋازىم. دىن ئەر ياكى ئايال ئىكەنلىكىمنى پەرق ئېتەلمەيسىز؟ — غۇزۇرىدە ئاچچىقىم كەلگەن بولسىمۇ، ئۆزۈمنى تۇتۇۋېلىشقا تىرىشقىنىمچە قارشى تەرەپتىن سورىدىم، — ئۆزىڭىز كىم بولىسىز؟ — جەمىلە بارمۇ؟ — ئۇياق سەل تۇرۇۋالغاندىن كېيىن پەرۋاسىز ھالدا ياندۇرۇپ سورىدى.

— ئىشقا كەتكەن. ئۆزىڭىز كىم؟ جەمىلەدە نېمە ئىشىڭىز بار؟

— بۇ ئىككىمىزنىڭ شەخسى ئىشى. سىز ئارىلاشمىسىڭىزمۇ بولىدۇ. خوش، سىزنى ئاۋازە قىلدىم، — ئۇياق شۇنداق دەپلا تېلېفوننى قويۇۋەتتى. مەن تۇرۇپكىغا تىكىلگىنىمچە تۇرۇپ قالدىم. تۇرۇپكىدىن «تت. . . تت. . . تت. . .» قىلغان بىرلا ئاۋاز تەكرار ئاڭلىنىپ تۇراتتى.

— نېمە دەيدۇ ماۋۇ سولتەك؟ تېخى «جەمىلە بىلەن ئىككىمىزنىڭ شەخسى ئىشى» دەۋاتىدا؟ كىمكىنە ئۇ؟ جەمىلەنىڭ خىزمەتدەشمىكىن - يا؟ ياق، بۇچاققا جەمىلە ئىشقا بېرىپ بولدى. ئۇ شۇ تاپ ئىش ئۈستىدە. ھەممە خىزمەتداشلىرىمنىڭ يېنىدا

— پۇل دەۋاتامسىز؟ نېمىگە؟ تاماكا ئالمىمەن دەك، تېخى ئەتىگەندىلا بىر قاپ ئالغانغۇ، — جەمىلەنىڭ كەيپى ياخشى بولمىغاچقا قايناپلا كەتتى. — تۈگىدى.

— نېمە؟ تۈگىدى؟ نان ئورنىدا يەۋەتمىگەنسىز؟ يېرىم كۈندە بىر قايتىن تۈگەتكىلى تۇرسىڭىز، ئىش ئالدىمىزدا ئوخشىمامدۇ؟ شۇنچە چەككۈدەك نېمە دەرد كەلدى سىزگە؟ يا بىرەرسىگە ئىچ - پەش تارتىپ قېلىپ دەردىڭىزنى تاماكىدىن ئېلىۋاتقان گەپمۇ ئۆزى؟

مەن ئىندىدىم. جەمىلە بىر ھازا قاسقان قېقىپ، بىر تاغار كوتۈلدىغاندىن كېيىن، پايىقى قېتىغا قىستۇرۇۋالغان بەش سومنى ئېلىپ، سەدىقە تىلەۋاتقاندەك ئۆزىگە تەڭلىنىپ تۇرغان قولۇمغا پاققىدە تۇتقۇزدى - دە، ۋېلىسىپىتنى تاراقلىتىپ ھويلىدىن چىقىپ كەتتى. ئۇ ئالدىراشلا ئىشقا ماڭغانىدى.

— خوتۇن كىشىگە پۇلمۇ تۇتقۇزامدۇ. خان كىشى، — دەپ ئويلىدىم ئىچىمدە، — بىر ئۆيدە بولغاندىكىن دەپ ئەپكېلىپ بەرگەن پۇلنىڭ ئۈستىدە تىك تۇرۇپ، ھەتتا تاماكىغا كېتىدىغان پۇلغىمۇ كۆز قىزارتىۋاتقانلىقىنى كۆرمەيدىغان؟ تاپقىنىنى بىر تاۋكادا تۇتقۇرۇۋېتىپ، خوتۇننىڭ كۆڭلەك - ئىشتانلىرىنى سېتىپ خەجلەيدىغان، خۇشى كەلسە ئەر كىلىتىپ، خۇشى كەتسە، كۈنىگە ئۈچ ۋاق ئىت - ئېشەكنى دۇمبالغاندەك تاياققا كىكىرگۈزۈۋېتىدىغان كىشىلەرمۇ ئەرغۇ! ھەي، خوتۇن دېگەن بەئەينى بىر پاشا، سەللا چىڭ تۇتۇۋالساڭ ئۆلۈپ كېتىدۇ. سەل قويۇۋەتسەڭ جاھانغا پاتمايدۇ. ۋىرىڭ - ۋىرىڭ قىلىپ، قولىڭىڭنىڭ مېيىنى يەيدۇ. ساڭا ئاراملىق بەرمەيدۇ. كونىلار «ئايال كىشى دېگەن تومۇر تۇتۇشتا ھەر قانداق ئۈستە تېۋىپتىن قېلىشمايدۇ» دەپ توغرا ئېيتقانكەن. مانا، جەمىلەمۇ مېنىڭ

دېرىزىلەرنى ئۇلۇغ ئېچىۋەتتى. بالىكۇندىن كىرگەن ساپ - سالقىن ھاۋا ئۆينىڭ ئىچىگە تەپ - تەكشى يېيىلدى. مەڭزىمنى سىپاپ ئۆتكەن غۇر - غۇر شامال تاماكا ئىسىدا ئېسىلىپ، ئېغىرلىشىپ كەتكەن نېرۋىلىرىمنى ئاستا - ئاستا يەڭگىلەتتى. مەن دېرىزىدىن تولغىنىپ، يېيىلىپ سىرتقا ئېقىۋاتقان كۆكۈش ئىسلار ئېقىنىغا نەزەر سالغىنىمچە جىمىدە ئولتۇرۇپ كەتتىم.

— مەجەزىڭىز يوقمۇ نېمە؟ — جەمىلە ئۆينى بىر قۇر تۈزەشتۈرۈۋەتكەندىن كېيىن، ئالدىغا كېلىپ يۇمشاق ئاۋازدا سورىدى، — چىرايىڭىز بۆلەكچىلدە - خۇ؟ نېمە يېگىڭىز بار؟

مەن نېمىشقىدۇر ئۇنىڭغا تۇنجى كۆرۈۋاتقاندا قاراپ تۇرۇپلا قالدىم. ئۇ ھەر كۈنى دېگۈدەك مەندىن ئەھۋال سوراپ، كۆڭلۈمنىڭ نېمە تارتىدىغانلىقىنى بىلىپ تۇرسىمۇ، بۈگۈن ماڭا باشقىچە تۈيۈلدى. خۇددى بىرەر ئەيىبى ئېچىلىپ قالغاندا مۇشۇكتەك سوۋۇنۇپ، كۈچۈكتەك ئىركىدەپ، قىلغىلى قىلىق تاپالمىغاندەك، ئۆز ئىشىدىن خۇدۇكسىرەپ، ماڭا يالغاندىن كۆيىنىۋاتقاندەك... ئۇنىڭ ۋۇجۇدىدا، كۆزلىرىدە بىر خىل سۈنئىيلىك ئۆزىنى غىل - پال كۆرسىتىپ ئۆتكەندەك... بىر خىل ئاچچىق گۇمان ۋۇجۇدۇمنى تىرتىتىۋەتتى. دەل شۇ چاغدا ئوتتۇرا مەكتەپتىكى ساۋاقدىشىم، يازغۇچى ئاغىنەم مۇرادىلىنىڭ «ئۆز ئېرىدىن كۆڭلى قالغان، نىيىتى بۇزۇلغان ۋە غەيرىي كوچىلاردا پايپاسلاپ يۈرىدىغان ئايال ئۆز ئېرىگە شۇنچىلىك كۆيۈنىدىغان بولۇپ قالىدۇكى، ھەتتا ئېرىگە بولغان سەمىمىيىتىنى ئىپادىلەش ئۈچۈن ھەددىدىن زىيادە زورقۇپ كېتىدۇ. نەتىجىدە سەن ئۇنىڭ ئاشۇنداق غەيرىي كوچىلاردا تىمىسقىلاپ يۈرگەنلىكىنى - خىيالىڭىمۇ كەلتۈرمەيدىغان بولسەن...» دېگەن سۆزى ئېسىمگە كەلدى. مۇرادىل دېگەن بىر يازغۇچى، دانا ئادەم. ئۇ نېمە دېگەن توغرا سۆزلىگەن - ھە؟ مانا، جەمىلە

بولدىغۇ... ئەمىسە ماۋۇ تېتىقسىز سولتەك زادى كىم؟ جەمىلەنى قانداق تونۇيدۇ؟ مەن ئارىلاشمىساممۇ بولىدىغان ئۇلارنىڭ قانداق شەخسىي ئىشى بار؟... ئويلانغىنىمىزى تېگىگە يەتكىلى بولمايدىغان چىگىش سوئاللار مېڭەمنى قوچىۋەتتى. ئاچچىقتىن بوغۇلۇپ تۇرۇپكىنى غەزەپ



بىلەن تېلېفون ئۈستىگە تاشلىدىم. «تاراق» قىلغان ئاۋاز بىلەن تومپۇچكا جىغىلداپ كەتتى. كەچ كىرگىچە ئاچچىقىم بېسىلمىدى. چۈشتىن كېيىن دەم ئالىدىغان بولغاچقا ئاشخانا ئۆيدىكى ئىس تارتقۇنى رېمونت قىلىشنى ئويلىغانىدىم. نەدىكىنى، قولۇم ئىشقىمۇ بارمىدى. قورسىقى راسا تويۇپ، يوتقان ئۈستىگە چىقىپ تۇگۈلۈپ ياتقىنىچە ئۇيقۇغا كەتكەن مۇشۇكىنى ئەسلىتىدىغان تېلېفون ئاپپاراتىغا چەكچىيىپ قاراپ ئولتۇرۇپ بىر قاپ «قار لەيلىسى» نىڭ كۈلىنى كۆككە سورۇپ بولغىنىمنى ئۆزۈممۇ سەزمەي قاپتىمەن. — ۋاي - ۋۇي، خۇمداننىڭ ئۆزىلىغۇ بۇ ئۆي؟ — جەمىلە ئىشتىن قايتىپ، ئۆيگە كىرە - كىرمەيلا قايناشقا باشلىدى، — ھوي ساراڭ. نېمە قىلىۋەتتىڭىز بۇ ئۆينى؟ تاماكا دېگەننى شۇنداقمۇ چىكەمدۇ كىشى؟ — ئۇ كوتۇلدىغىنىچە ئىشىك -

ئەجەب بۈگۈن ماڭا كۆيۈنۈپ كېتىۋاتىدا، مېنىڭ نېمە يېگۈم بارلىقىنى بىلگىسى كەپتاپتىغۇ ئۇنىڭ؟ قارىغاندا راستلا جەمىلەنىڭ قورسىقىدا جىن بار ئوخشايدۇ. قېنى كۆرىمىز. پوق دېگەن بەرىبىر پوق، ئۇنى كىمخاپ خالتىغا ئېلىپ، ئەتىر چېچىپ قويساڭمۇ بەرىبىر پۇرىماي قالمايدۇ...

شۇ خىيال بىلەن جەمىلەنىڭ كۆزلىرىگە مىختەك قالدالمى. ئۇ مېنىڭ ئالدىمدا، جاۋاب كۈتۈپ بىر خىلدا قاراپ تۇراتتى.

— سۇيۇقئاش.

قانداقلارچە بۇ جاۋابنى بەرگىنىمنى ئۆزۈمۈ ئۇقمايمەن. جەمىلە سۇيۇقئاشنى ئۆلگۈدەك ئۆچ كۆرەتتى. ئاڭلىشىمچە قېيىنانام جەمىلەگە قورساق كۆتۈرگەندە سۇيۇقئاشقا ئۆچ بولۇپ قالغانىكەن... شۇ سەۋەبتىن ئانىسىدىن ئۇدۇم ئالغان جەمىلە پەقەت مەن كۆپرەك ئېچىپ قويۇپ كەيپىتىن يېشىلەلمىگەن چاغلىرىمدا، ھاراق چىشلىۋېلىپ بىئارام بولۇپ قالغان ۋاقتىمدا ماڭا ئانا ياپلا بىرەر چىنە ئاش قىلىپ بېرەتتى. قالغان ۋاقتلاردا مەنمۇ ئۇنىڭ بۇ ئارتۇقچىلىقىغا ھۆرمەت قىلىپ، سۇيۇقئاشنى ئانچە خالاپ كەتەيتتىم. مانا، شۇ تاپ ئاغزىمدىن «سۇيۇقئاش» دەپ چىقىپ كەتتى. قېنى، ئۇ نېمە دەيدىكىن؟ «ئەگەر ۋىجدان ئېيتقاندا ئۆزىنى مېنىڭ ئالدىمدا ئەيىبلەك سانسما، ئۆزىنى ماڭا يۈز كېلەلمەيدىغان ھېس قىلسا سۇيۇقئاشنى چوقۇم ئېتىدۇ. ئەكىسچە بولسا رەت قىلىدۇ...» دەپ ئويلىدىم ئىچىمدە. جەمىلە مېنىڭ كۆڭلۈمدە ھازىرلانغان بۇ تاۋكادا ئاسانلا ئۇتتۇرۇۋەتتى.

— نېمە؟ سۇيۇقئاش دەمسىز؟ راستلا كۆڭلىڭىز سۇيۇقئاش تارتىۋاتامدۇ؟ بوپتۇ ئەمەس... — ئۇ پەرتۇقنى تارتقىنىچە ئاشخانا ئۆيگە چىقىپ كەتتى.

— ئىم، — نېمىگىدۇر خۇشال بولغاندەك بىر تاتلىق سېزىم ئىچ باغرىمنى

— خەپ سېنى... دەل شۇ چاغدا تېلېفون يەنە جىرىڭلىدى. «ھۇ يەر يۇتقۇر، تەپ تارتماستىن يەنە تېلېفون ئۇرۇۋاتامسەن؟ كىملىكىڭنى بىر بىلىسەم ئىدىم. شۇ تاپ سېنى كۆز ئالدىمدا كۆرىدىغان بولسام، ئاناڭدىن تۇغۇلغىنىڭغا يۈز مىڭ پۇشايمانلارنى قىلغان بولاتتىڭ. ھەتتىڭى... شۇ خىيال بىلەن ئورنۇمدىن تۇردۇم. تېلېفوننىڭ جىرىڭلىشىشىنى ئاڭلىغان جەمىلەمۇ ئاشخانىدىن يۈگۈرۈپ چىقتى. ئۇنىڭ بۇ قىلىقىنى كۆرۈپ ئاچچىقتىن يېرىلايلا دەپ قالدۇم.

— ۋەي — دەپ ۋارقىرىدىم تۇرۇپكىنى ئاغزىمغا يېقىپ تۇرۇپ.

— ۋەي، مۇراتمۇ سىز؟ نېمانداق



سۈرتكىنىچە ئاشخانا ئۆيىگە كىرىپ كەتتى. شۇ ئاپ مەن ئۇنىڭغا نېمە دېيىشىمنى؟ تېلېفوندىكى ئايالىنى ئەسلا تونۇمايدىغانلىقىمنى، بۇ تېلېفوننىڭ چوقۇم باشقا بىر مۇراتقا بېرىلىشى كېرەكلىكىنى، تېلېفون بەرگەن ھېلىقى بىرىنىمىنىڭ چوقۇم خاتالاشقانلىقىنى، بۇنىڭ بىر ئوقۇشماسلىق ئىكەنلىكىنى قايسى يوسۇندا چۈشەندۈرۈشنى ئەسلا بىلمەيتتىم. نەس باسقۇر پاسكىنا مېنىڭ ھەممىلا پىلانلىرىمنى بىتچىت قىلىۋەتكەندى. ئەسلىدە جەمىلەنى راسا بىر سوتلاپ، ھېلىقى گۈيىنىڭ كىم ئىكەنلىكىنى، ئۇنىڭ بىلەن قانداق تونۇشىدىغانلىقىنى، نېمە ئالاقىسى بارلىقىنى ئىقرار قىلدۇرماقچى ئىدىم. مانا، ئەمدى ئۆزۈم سوتلىنىش ئالدىدا تۇرىمەن. خۇددى ئوۋچى چوڭ قورام تاشنىڭ دالدىسىدا تىنەپ يۈرگەن بىر ئاھۈنى ئوققا تۇتۇش ئۈچۈن قورالنى بەتلەپ ياتقاندا، نېرىدىن ئاھۈنى قوغلاپ كەلگەن بۇرنى كۆرۈپ قىلىپ، قورالنى تاشلاپ ئاھۈ بىلەن يانمۇيان قاچقاندەك، دەل ئۇنى قانداق سوتلاش ھەققىدە ئويلىنىپ تۇرغىنىمدا، قاياقتىندۇر كەلگەن لەنتى تېلېفون مېنى بۇرنى كۆرگەن ئوۋچىدەك ھالەتكە كەلتۈرۈپ قويدى. تېلېفون ئۇرغان قايسى شەيتان پۇشتىكىن؟ نېمىشقا ماڭا بۇنداق چاقچاق قىلىدىكىن؟ ئەستا...

كالىمدا تۈرلۈك تۈمەن خىماللار كەزمەكتە. ئاھ خۇدا، مەن ئەمدى قانداق قىلىمەن؟ بۇ ئوقۇشماسلىقنى قانداق تۈگىتىمەن؟ قانداق قىلسام جەمىلەنى ئىشەندۈرىمەن؟

قانچىلىك ۋاقىت ئۆتتىكىن؟ نېمىلەرنى ئويلىدىمكىن؟ كالىم ئېغىر ۋە قۇيۇقۇرۇق ئىدى. ئۆي ئىچى شۇنچىلىك دەرىجىدە سۈكۈتكە پاتقاندىكى، ئۈستەل سائىتىنىڭ چىكىلداشلىرىمۇ قۇلىقىمغا كىرمەيتتى. مەن ئېغىر گەۋدەمنى تەستە كۆتۈرۈپ، ئورنۇمدىن تۈردۈم - دە، ئاشخانىغا، جەمىلەنىڭ قېشىغا كىردىم. ئۇ

ساراڭلىق قىلىپ ۋارقىرايسىز جېنىم؟ تېخىچە بۇرە كۈچۈكىدەك ئىنىڭىزدىن چىقالمايۋاتامسىز؟ مەن سىزگە ساقلاۋاتقىلى نىكەم؟ - تۇرۇپكىدىن مەن ئەزەلدىن ئاڭلاپ باقمىغان، شوخلۇقى ئىچىگە سىغماي قالغان بىر ئايالنىڭ زىل ئاۋازى ئاڭلاندى، - تېز بولمامسىز جېنىم، مەن ئەزەلدىن مەن - مەن ئەزلەرگە بەك ئۇچ جۇمۇ... - ۋەي، ۋەي، سىز كىم؟ تېلېفوننى خاتا ئۇرۇۋاتقان ئوخشىمامسىز؟ سىز... سىز... مەن جىددىيلەشكىنىمدىن كېكەچلەپ قالدىم.

- نېمە، ھېلىقى جىن قوشۇقىغا ئوخشايدىغان مېكىنىڭىز قېشىڭىزدا بار ئوخشىمامدۇ؟ نېمىدىن قورقىسىز جېنىم، قورقماڭ، ناھايىتى كەلسە باشقىدىن ئۆيلەيمەنغۇ سىزنى.

- تولا كاپىشماڭ، سىز... دەل سائەت سەككىزدە، «ئاق بۇلۇت» رېستورا- نىدا ئۇچرىشايلى، ھەرگىز كېچىكەڭ» دەپ قايتا - قايتا جىكىلىنگەن. ئەمدى بۇ سۆزىڭىزنى ئۇنتۇپ قالدىڭىزمۇ؟ تېز بولۇڭ، پۇرسەت غەنىمەت...! رېستورا- دىن چىقىپ، سىز دېگەندەك بىرەر مېھمانخانىنىڭ خالىراق ياتقىدىن بىرنى ئالىمىز - دە، كېچىچە... مەن ئىتتىكلا جەمىلەگە قارىدىم. تېلېفون تۇرۇپكىسىدىن خېلىلا ئۈزلۈك ئاڭلىنىۋاتقان بۇ ناتونۇش ئايالنىڭ سۆزلىرى ئۇنى ئايلاندۇرۇۋەتكەندى. پۈت - قوللىرى لاغ - لاغ تىترەۋاتقان جەمىلە تومپۇچكىغا تايىنىپلا ئۆرە تۇرۇۋاتتى.

- ھەي، ھەي، كىم سەن؟ - دەپ ۋارقىرىدىم جىلە بولۇپ، - مېنى كىم چاغلاۋاتسەن؟ سەن داپشاق ئىزدەيدىغان ئادىمىڭنى تېپىپ سۆزلە. مەن دېگەن سېنىڭ خىلىڭدىكى ئادەم ئەمەس... - تۇرۇپكىنى جاقىدە قويۇۋەتتىم. جەمىلە مەڭزىدىن سىرغىپ چۈشۈۋاتقان كۆز ياشلىرىنى خېمىر يۇقى قولى بىلەن

ھۆكۈم سۈرگەن بۇ ئائىلە شۇ تاپ قارا قۇيۇن ۋەيران قىلىپ ئۆتكەن ئوت - چۆپ دۆۋىسىدەك چېچىلاڭغۇ، بۇرۇختۇرما ھالغا كىرىپ قالدى. جەمىلە ئىشقا بارىدۇ، كېلىدۇ. ئەمما ئۆي بىلەن پەقەت چانتى يوق. ماڭا گەپمۇ قىلمايدۇ. ئىلگىرى ئىشلەپ قولى، سۆزلەپ ئاغزى جىم تۇرمايتتى. «ئاق قۇشقاچتەك جاۋىلداق، سوپىسوپىياڭدەك سايىراپ، سېغىزخان دەك شاراقلاپ ئادەمنىڭ بېشىنى ئوچاق قىلىدىغان خوتۇن بولدى-دە، بۇجەمىلە...» دەپ ئويلايتتىم. ئۇنىڭ شۇ خۇيىنى ئېلىپمۇ قالغانىكەنەن. مانا ئەمدى ئۇ ئىچىگە تىنىپ يۈرۈۋىدى، «ئۇ يەنە جاۋىلدىسىكەن، ۋارقىراپ، جارقىراپ، نېمىگىدۇر چېچىلىپ ئۆيىنى بېشىغا كىيسىكەن...» دەپ ئويلايدىغان بولۇپ قالدىم. ئادەم دېگەن غەلىتە بولىدىكەن. كۆز ئالدىدا نېمە بولسا، ئۇنىڭ قەدرىنى بىلمەيدىكەن. نېمىدىن مەھرۇم قالسا، شۇ نەرسى ئۈچۈن ئادەم ئۆرىدىكەن. پۈتۈن پىكىر خىيالى قولىدىن چىقىرىپ قويغان شۇ نەرسىدەلا قالىدىكەن. ئادەمنىڭ ھەمىشە پۇشايىماندا ياشىشىنىڭ سىرى شۇ بولسا كېرەك... ئىشتىن كېلىپ كاستيومىمنى سېلىۋەتتىم. گالىستۇكۇمنى بوشىتىپ تۇرۇشۇمغا تېلېفون جىرىڭلىدى. مەن دەككە - دۈككە ئىچىدە جەمىلەگە قارىدىم. قوناقنىڭ شاراقلىشىنى ئاڭلىغان قوي پادىسى دۈكۈر - دۈكۈر قىلىشىپ، ئوقۇرنى چۆرگىلەپ يۈگۈرۈشكەندەك، تېلېفون ئاۋازىنى ئاڭلىسىلا تۇرالماي قالىدىغان جەمىلە بۈگۈن ياتقان يېرىدىن بېشىنى كۆتۈرۈپمۇ قويمىدى. تېلېفون بىر خىلدا كۈركىرايتتى. مەن تاش ئېسىپ قويغاندەك ئېغىرلىشىپ كەتكەن پۇتلىرىمنى تەستە يۆتكەپ تومپۇچكا ئالدىغا كەلدىم. تېلېفوننىڭ جىرىڭلىماسلىقىنى، كىمىنىڭدۇر بىزنى يەنە ئاۋازە قىلماسلىقىنى قانچىلىك ئارزۇ قىلاتتىم - ھە!؟ بىراق، ئۇ ھېچ توختاي دېمەيتتى. مەن ئائىلاج

ياش يۇقى كۆزلىرىنى بىر نۇقتىغا تىككىنىچە گاز ئوچىقىنىڭ ئالدىدا ئىككىنى تېرەپ ئولتۇراتتى. ئۇ شۇ تۇرقىدا ئاق رەڭلىك مەرمەر تاشتىن ئويۇپ ياسالغان، لېكىن يوپۇقى ئېچىلمىغان ھەيكەلگە ئوخشايتتى.

ئاش تېخىچە پىشماپتۇ - دە؟ - سورىدىم ئۇنىڭدىن.

- «ئاق بۇلۇت» رېستوراندىكى زىياپەتتە يېيىلىدىغان ئېسىل تااملارنىڭ ئېشىپ قالماسلىقى ئۈچۈن تاماق ئەتمىدىم، - دېدى ئۇ پەس ئاۋازدا.

- نەدىكى «ئاق بۇلۇت» رېستورانىكەن ئۇ؟ ئېزىپ - تېزىپ كېلىپ قالغان تېلېفون ئۈچۈنمۇ شۇنچە قىلامەن؟ - جىلە بولغىنىدىن ۋارقىراپ كەتتىم.

- ئىسىمىز، بەرگەن ۋەدىڭىز، ئۇچرىشىش ۋاقتلىرىنىڭ ھەممىسىنى ئۇياق شۇنچە ئېنىق دەۋاتسا، «ئېزىپ - تېزىپ كېلىپ قالغان» دېيىشتىن يۈزىڭىز قىزارمامدۇ؟ ۋەدىلىشىپ قويۇپسىز، بېرىۋېرىڭ. خەقلەر يەنە مېنى تىللاپ يۈرمىسۇن بىكار... .

- جېنىم جەمىلە، ماڭا ئىشەن. مەن ئۇ ئايالنى راستلا تونمايمەن. راستلا... .

- بولدى قىلىڭ مۇرات. ھەممە ئىش بەش قولىدەك ئايان تۇرسا، ئۆزىڭىزنى ئاقلاپ نېمە قىلىسىز؟ - جەمىلە ئورنىدىن تۇرۇپ يېلىدىكى پەرتۇقنى يەشتى - دە، قازاننىڭ ئۈستىگە ئاتتى، - مېنى تولا ئوقۇتمەن دېمەڭ. سىز ماڭا ئۇستاز بولالمايسىز. چۈنكى سىز ئوقۇغان سىنىپتا مەنمۇ ئوقۇغان... .

ئۇ ساپما كەشىنى پاقىلداقنىچە ياتاق ئۆيىگە چىقىپ كەتتى. ئەمدى ئۇنىڭغا چۈشەندۈرۈپ بىر نەرسە دېيىشىڭمۇ ئورنى قالمىغانىدى.

## 4

شۇنىڭدىن كېيىنكى بىزنىڭ ئائىلىنى سۇ كىرىپ كەتكەن چۈمۈلە ئۇۋىسى دەپە بولىدۇ. ئىلگىرىكى ئىناق، بەختيارلىق

مەڭدەپ تۇرۇپ قالدى. ئۇنىڭ تۇرۇپكىنى تۇتقان قولى تىترەپ، چىرايى مۇدەپەش قىشنى باشتىن كەچۈرگەن غازاڭدەك بوزىرىپ كەتتى. مەن ئۇنىڭ يېنىدىلا تۇرۇۋېلىپ ھېلىقى گۈيىنىڭ ھەر بىر ئېغىز سۆزىنى ئېنىق ئاڭلاشقا تىرىشاتتىم.

— تۆمۈچۈقم، بىر نېمە دېمەمسىز؟ يا مېنى «يولۇمغا قاراپ ئۆلسۇن» دېدىڭىزمۇ؟ ئۇنداق تاش يۈرەكلىك قىلماڭ جېنىم، بەندە بەندىنى ئازابلىسا گۇناھ بولىدۇ. مەن سىزسىز ياشىيالمىيەن... — ۋەي، ۋەي، ئۆزىڭىز كىم؟ نېمە دەپ جۆيلۈۋاتسىز؟

— جۆيلىسەممۇ سىزنى دەپ جۆيلىگەندىمەن تۆمۈچۈقم. بۇ مەن. — ھۇ بېشىنى يەيدىغان... — جەمىلە تۇرۇپكىنى قويۇۋەتتى. ئۇ قىش كۈنلىرى مۇز ئارىلاش سۇدا يۈيۈنغاندەك تىترەپ، ئاچچىقتىن چىشلىرى كاسىلداپ كەتكەندى.

— تۆمۈچۈق... پاھ، چىرايلىق ئىسىمكەنغۇ بۇ؟ مەن تېخى سېنى «جەمىلە» دەپ ئاددىيلا چاقىرىپ يۈرۈپتىمەن. مۇنداقمۇ ئىسىم بار دېگىن... — مەن سوخ ھىجىيىپ قويۇپ ھۇجۇمنى باشلىدىم، — بۇرۇنراق شۇنداق بىر ئىسىمىڭنىڭ بارلىقىنى ماڭا دەپ قويساڭ بولمامدۇ؟ تۆمۈچۈق، تۆمۈچۈقم... مەن سېنى ھەرگىز بۇنداق ئاتا پاقىمغان.

— سىز... — ئۇ كىچىك بالىلاردەك ياڭغىندە يىغلىۋەتتى. شۇ چاغدا قايسىدۇر بىر كىتابتىن كۆرگەن «يىغا — ئاياللارنىڭ ئەرلىرى ئالدىدا قىيىن ئۆتكەلدىن ئۆتۈۋېلىش ئۈچۈن ئىشلىتىدىغان ئەڭ ئەپچىل قورالدىر» دېگەن بىر جۈملە سۆز ئېسىمگە كەلدى. راست، بۇ گەپنىمۇ يازغۇچى دوستۇم مۇرادىل دېگەنمىكەن؟ بەلكىم شۇ دېگەندۇ ياكى شۇنىڭغا ئوخشاش قەلەم بىلەن قەغەزنى بىر — بىرىگە سۈركەپ يۈرۈيدىغان بىرى دېگەن بولۇشى مۇمكىن. مەيلى كىم دېمىسۇن بۇ گەپ راست ئىكەن.

تۇرۇپكىنى قولۇمغا ئالدىم.

— ۋەي... — جەمىلە ما؟ — ئاھ... ھېلىقى لەنتى ئاۋاز. يۈرىكىمنى قۇرتتەك قاچاپ، ماڭا ئاراملىق بەرمىگەن ھېلىقى خۇدا ئۇرغۇرنىڭ ئاۋازى! مەن ئىندىمەي جەمىلەگە قارىدىم. ئۇ يۇڭ ئەدىيالغا چۈمكىلىپ تامغا قاراپ جىمجىت ياتاتتى.

— جەمىلە، تېلېفون... — مەن چىشلىرىم ئارىسىدىن چىقىرىپ دانىمۇ دانە قىلىپ سۆزلىدىم. ئۇ بېشىنى ئىتتىكلا كۆتۈردى. ئۆزۈمنىڭ ئىلكىدىكى ئايالىمنى دەل مېنى رەشىك ئوتىدا قىيناۋاتقان بىرىگە چاقىرىپ بەرگىنىمدىن غۇرۇرۇم قاتتىق ئازار يېدى. ئەمما بۇ تېلېفوننىڭ دەل مۇشۇنداق چاغدا، جەمىلە مېنى يوشۇرۇن سوتلاپ پىسخىك جەڭ ئېلان قىلىۋاتقان بىر چاغدا كەلگىنىمۇ بىر ھېسابتا ياخشى بولغانىدى. مېنى دەردۇ — ھەسرەت زىندانغا تاشلىغان «پاك سوتچى» نىڭ ئەمدىكى ھالى نېمە بولاركىن؟ ئۇنىڭ تاماشاسىنى كۆرىدىغان، جاۋابكارلىق ئورۇندىن سوتچى ئورنىغا ئۆتىدىغان نۆۋەت ئەمدى ماڭا كېلەرمىكىن...

ئۇ ئورنىدىن تۇرۇپ، ئاستا مېڭىپ تومپۇچكا ئالدىغا كەلدى. ئۇنىڭ چىرايىدىن ھەيرانلىق ئىپادىسى چىقىپ تۇراتتى. جەمىلە قولۇمدىن تۇرۇپكىنى ئالدى — دە، قۇلىقىغا ئاپاردى.

— ۋەي... — ئاھ جېنىم، سىزنىڭ ئاۋازىڭىزنى ئاڭلايدىغان كۈنمۇ كېلىدىكەن — ھە! بۇلۇت كەينىگە مۆككەن ئايدەك غايىب بولمۇدۇ. ئىز، كۈنلىرىمنى دوزاخ ئازابىدا ئۆتكۈزۈۋاتىمەن. قېنى ئېيىڭغا، كونا جايغا قاچان قەدەم تەشرىپ قىلىسىز؟ مېنى بەك قىيىنۋەتتىڭىز جۇمۇ. ئاشىقنىڭ ھالىغا مەشۇق يەتمىسە، خۇدانىڭمۇ كارى بولمايدىكەن. ماڭا ئىچىڭىز ئاغرىسۇن جېنىم... — جەمىلە بۇلارنى ئاڭلاپلا

نەچچىنى شوراپلا چېكىۋەتتىم. ئېغىز-  
بۇرنۇمدىن چىقىۋاتقان، خۇددى نۇرخۇندىن  
كۆتۈرۈلگەن كۆمۈر ئىسىغا ئوخشاش قاپقارا  
تۈتۈنلەرگە قاراپ دۇكاندار ھەيران قالدى.  
— تاماكا خۇمارىنىڭ سۈت خۇمارىدىن  
قېلىشقۇچىلىكى يوق، شۇنداقمۇ؟ — دەپ  
سورىدى ئۇ سارغىيىپ كەتكەن چىشلىرىنى  
كۆرسىتىپ ھىجايغىنىچە.

— شۇنداق، ئەمما مۇشۇ نېمىنى  
ئۆستۈرگەن، تاماكا قىلىپ ئىشلىگەن ۋە  
«قېنى ئوغۇل بالا بولارمەن بولساڭ، بىر  
چېكىپ باققىنە» دەپ زورلاپ يۈرۈپ  
چېكىشنى ئۆگەتكەن، شۇنداقلا ھازىر  
بوتكىلاردا سېتىۋاتقانلارنىڭ ھەممىسى  
ئالۋاستى. ئۇلارنىڭ بېشىغا لەنەتلەر ياغار  
ئىلاھىم، — دەيدىم تاماكىدىن يەنە بىر تال  
تۇتاشتۇرۇۋېتىپ.

دۇكاندارنىڭ ماڭغا قاراپ تۇرغان  
كۆزلىرى چەكچىيىپ كەتتى. ئۇ نېمىنىدۇر  
دېمەكچى بولدى — يۇ، تۈپرۈكىنى غۇرتىدە  
يۈتۈۋېتىپ جىم بولدى. مەن ئۇنىڭغا قاراپ  
بىر پەس تۇرغاندىن كېيىن بىناغا قاراپ  
يۈرۈپ كەتتىم.

بۇ كېچە ھەر ھالدا تىنچ ئۆتۈپ كەتتى.  
جەمىلەگە باشقا بىر نەرسە دېمىدىم. ئۇمۇ  
مېنىڭ ئۆزىدىن بىر نەرسە سورىشىمنى  
خالىمايدىغاندەك قىلاتتى. ھەر ئىككىمىزنىڭ  
شۇ تاپتىكى روھىي ھالىتىمىز ئۇرۇش  
ئوتلىرى لاۋۇلداپ، ھەممە يەرنى ئىس تۈتەك  
قاپلىغان زېمىندىكى ئوق — دورىلار،  
زەمبىرەكلەر، باشقۇرۇلمىدىغان بومبىلار،  
راكتىنلارنىڭ پارتلىشىدىن ھاسىل بولغان  
گۈمبىرەشلەر ئىچىدە قورقۇنچتىن يۈرىكى  
يېرىلاي دەپ قالغان، بالا — قازاننىڭ قارا  
قانتى ھەر ۋاقىت بېشىدا ئەگىپ يۈرگەن  
بىچارە كىشىلەرنىڭ روھىي ھالىتى بىلەن  
ئوخشاش ئىدى. خۇددى شۇ چاغدا بىزمۇ  
تېگىپ كەتسەلا پارتلايدىغان بىر جۈپ بومبا  
ئىدۇق. بىر — بىرىمىزدىن ئېھتىيات  
قىلىشائتۇق. راستىنى دېسەم مەن  
جەمىلەدىن ئۇنى — بۇنى سوراشنى

مانا، جەمىلە مېنىڭ كۆزۈمنى باغلاش،  
دىلىمنى ئېرىتىش ۋە ھېسداشلىقىمنى  
قوزغاش غەربىدە ئېزىلىپ، كەپتەردەك  
بۇقۇلداپ يىغلىماقتا. ئەخمەق خوتۇن-دە،  
سەن. ئۆز ۋاقتىدا مېنىڭمۇ يىغلىشىمنى،  
ئايغىغىغا يېقىلىپ تۇرۇپ ئەيۈ قىلىشىمنى  
تىلىشىمنى ئويلاپ باققانىدىڭ؟ بەلكىم  
ئويلىغانسەن. شۇ سەۋەبتىن چۈشەندۈرۈش-  
لىرىمگە قۇلاق سالماي، مەن ئېگىلگەنسىرى  
تايقاتەك قېتىۋالغان بولۇشىڭ جەزمەن.  
مانا، خۇدانىڭ كۈنلىرى ئۈزۈنغۇ، يىغلا  
خوتۇن. پۇخادىن چىققۇچە يىغلا، ئەمما  
مېنى كۆز ياشلىرىمغا ئىشىنىدۇ — دەپ  
ئويلىما. قولۇڭدىن كەلسە بۇ ئۆينى كۆز  
ياشلىرىڭغا غەرق قىلىۋەت. ھەممىمىز  
سېنىڭ كۆز ياشلىرىڭدا ئاقايلى. ئەمما مەن  
ساڭا ھەرگىز ئالدىنمايمەن. . .

يانچۇقۇمنى ئاخىردۇم. تاماكا تۈگەپ  
كېتىپتۇ. قۇرۇق قاپنى مۇجۇپ — مۇجۇپ  
تاشلىۋەتتىم — دە، بىنانىڭ تۈۋىدىكى  
بوتكىدىن تاماكا ئېلىش ئۈچۈن ماڭدىم.  
كەچكى شەپەق يىراقىتىكى ئېگىز بىنالارنىڭ  
كەينىگە شۇڭغىغان بولۇپ، يىراق —  
يېقىندىكى بىنالار قىزغۇچ رەڭدە جىلۋە  
قىلىپ تۇراتتى. قاياقتىندۇر پەيدا بولغان  
غۇر — غۇر شاماللار ئاسفالت يولدا مېنىڭ  
سۇ بوتۇلكىلىرىنى دومىلىتىپ ئوينىماقتا  
ئىدى. بىنادىن تاراۋاتقان، كەچلىك تاماق  
ئۈچۈن قىزدۇرۇلغان ماينىڭ ھىدى ئەتراپنى  
بىر ئالغانىدى. بىنا بىلەن ئاسفالت يول  
ئارىلىقىدىكى كىچىككىنە بوشلۇقتا  
چاچلىرىنى موزاي مۇڭگۈزى شەكلىدە  
ئورۇۋالغان بىر نەچچە قىز تەپكۈچ تېپىپ  
ئوينىماقتا ئىدى. ئۇلارنىڭ ھېچ نەرسىدىن  
غېمى يوق، شادلىق كۈلكىسى دەممۇدەم  
كۆتۈرۈلەتتى.

مەن ئاسفالت يولىنى كېسىپ ئۆتۈپ،  
بىنانىڭ قارىشىدىكى بوتكىدىن بىر قاپ  
«قار لەيلىسى» ماركىلىق تاماكا  
سېتىۋالدىم. خۇمارىم تۈتۈپ كەتكەچكە بوتكا  
ئالدىدىلا بىر تال تۇتاشتۇردۇم — دە، بىر

بىئەپ كۆرەتتىم. پەرىزىمچە ئۈمۈ شۇ خيالدا ئىدى.

تالكا ئاتتى. ئەتىگەنكى يۈز يۈيۈش، چىش چۈتكىلاش، گالىستۇكنى قاتۇرۇپ چىگىش دېگەندەك بىر يۈرۈش مەشغۇلاتلىرىدە. مەن ئالدىراش تاماملاندى. ئەمدى چاي ئىچىش ۋاقتى يەتكەندە، ئەپسۇس، شۇ تۇرقىدا كىمىنىڭ گېلىدىن چاي ئۆتسۇ دەيسىز؟ مەن ئالدىراش كاستىيۇمىمنى كىيىدىم. دە، خىزمەت سومكامنى ئىزدەشكە باشلىدىم. دەل شۇ چاغدا، مەن ئالدىراپ سومكامنى ئېلىپلا قەپەستىن قۇتۇلغان قۇشتەك ئىدارىغا قاراپ ئۇچىدىغان، جەمىلەنىڭ خاپىلىق يېغىپ تۇرغان چىرايىنى كۆرمەسلىك پۇرسىتىگە ئېرىشىش ئالدىدا تۇرغان ئاشۇ دەقىقىدە قېرىشقانداك تېلېفون جىرىڭلاپ قالدى. ئاھ تەڭرىم نېمە ئىش بۇ؟ توخۇ پوق يېمەستە يەنە بىرسىمىزنى داغدا قويماقچى، يەنە بىرسىمىزگە باش ئاغرىقى ئېلىپ كەلمەكچى بولغاندەك بۇ تېلېفوننىڭ كوركىراشلىرىنى كۆرمەيدىغان؟ قايسى جىن ئۇرغۇر ئۆردىكىن بۇ تېلېفوننى... مەن كۆزۈمنىڭ قىرىدا جەمىلگە قارىدىم. ئۇ غېمىدە يوق. ئەينەك ئالدىدا ئولتۇرۇۋېلىپ يۈز - كۆزلىرىنى تۈجۈپىلەپ پۇخۇنلىماقتا ئىدى. تېلېفوننىڭ جىرىڭلىشىنى ئۇ ئاڭلىمىدىمىكىنە؟ ياق، چوقۇم ئاڭلىدى. ئەمما خۇددى ماڭا ئوخشاشلا تۇرۇپكىنى قولغا ئېلىشتىن قورقۇۋاتىدۇ. راست، ھەر ئىككىمىز تېلېفون تۈپەيلى يۈرەكئالدى بولۇپ قاپتىمىز. بولمىسا تېلېفون كەلگەن ھامان يا ئۇ ئالاتتى، يا مەن ئالاتتىم. كاساپەت، بىر ئوبدان ئۆتۈۋاتقان كۈنلىرىدە مېزنى پەقەتلا ئاستىن - ئۈستۈن قىلىۋەتتىغۇ مانا...

تېلېفون جىرىڭلاۋەردى. ئەمما ئۇنى ئالدىغان ئادەم يوق. جەمىلە ئەينەككە قاراپ ئۆز مەشغۇلاتىنىڭ نەتىجىلىك بولغانلىقىغا كۆزى يەتكەندىن كېيىن، كىچىك سومكىسىنى ئالدى - دە، ئىشقا ماڭدى.

قارىغاندا ئۇ ئۆيىنى ماڭا خالىي قالدۇرۇپ بېرىشنى ئويلىغان بولسا كېرەك. مېنىڭمۇ تېلېفون ئېلىش ئويۇم يوق. يەنە شۇ غىلجىڭ شەيتان ياكى ھېلىقى گېلىغا ھوناق چىققۇر ئەبلەخ بولۇپ قالسا كەيپىمنىڭ ئۈچىمنى شۇ. بۈگۈنكى بىر كۈنلۈك ھايات ماڭا ھارام بولىدۇ. شۇڭا تۇرۇپكىنى ئالدىم - دە، يەنە قويۇۋەتتىم. تېلېفوننىڭ قۇلاققا مۇشت ئۇرغاندەك ئاڭلىنىدىغان سەت كۈركىراشلىرى ئۈزۈلدى. مەن خاتىرجەم بولۇپ، سومكامنى ئالدىم - دە، ئىشقا ماڭدىم.

ئىشك ئالدىغا كېلىشىمگە تېلېفون يەنە كۈركىردى.

چوڭ ئۆيدىكىلەر بولۇپ قالمىسۇن يەنە؟ - شۇ خىيال بىلەن ئارقامغا يېنىپ تۇرۇپكىنى قولۇمغا ئالدىم.

ۋەي... - جەمىلەمۇ؟

ئاناڭنى... ھەي لاتاغلاپ، ئەركەك تۈكۈڭ بولسا نەق ئالدىمغا كەلمەسەن؟ - ھېلىقى ئاۋازنى ئاڭلاپلا ئۆزۈمنى تۈتۈۋالالىدىم - دە، ۋارقىراپ كەتتىم.

كەچۈرۈڭ بۇرادەر، جەمىلەنى قويۇپ سىزنىڭ ئالدىڭىزدا ئەركەك تۈكۈمنى چىقىرىپ يۈرسەم سەت ئەمەسمۇ؟ مېنى تەڭلىكتە قويماڭ...

ئۇنىڭ ئېغىر بېسىقلىق بىلەن ۋەزىمىن ھالدا قىلغان سۆزلىرىنى ئاڭلاپ ئۆزۈمنىڭ گەپتە كەتكۈزۈپ قويغانلىقىمنى ھېس قىلدىم - دە، ئىتتىكلا تۇرۇپكىنى قويۇۋەتتىم. ئىچىم ئاچچىققا تولدى. ئۇنىڭ ئەدىبىنى بېرىمەن دېگەن نىيەتتە تۇرۇپ ئەمەلىيەتتە ئۆزۈمنىڭ ئەدەبلەنگەنلىكىمنى، ئۇنىڭ مېنى قاتتىق ھاقارەتلىگەنلىكىنى زادىلا ئىچىمگە سىغدۇرالمىدىم.

خەپ، بۇ ھېسابنى ھامان ئالماي قويمايمەن، - دېدىم ئىچىمدە.

تېلېفوننىڭ يېقىمىمىز كۈركىرىشى

ھەي پېتىدىن چۈشۈپ كەتكەن ئەسكى كۆڭلەك. سەن بىلەن تاللىشىپ ئولتۇرىدىغانغا چولام يوق. ئىچىڭ ئېچىشىپ كەتسىمۇ چىداپ تۇرۇپ تېلېفوننى مۇراتقا بەرگىنە، ئىككى ئېغىز گېپىم بار...  
 - مۇراتنىڭ ساڭا قارىغۇدەك ھالى يوق. ئۇ ھېلىلا ئىشنى تۈگەتتى...  
 قانداق، ئىچىڭ راستلا ئېچىشىپ كەتتىغۇ ئەمدى. بىلىپ قوي، ئۇ سەندەك كوچىدا تىنەپ يۈرگەن كوچا دىلبەرلىرىنى كۆرسە قۇسۇۋېتىدۇ جۈمۈ. بىلىدىڭمۇ؟ ھە، بىلىپ قال ئەر ھابدلى...

- ھەي توخۇ چوقىلاپ تاشلىۋەتكەن شاياق. مېنى كوچا دىلبىرى دېگۈدەك نېمە سالاھىيەتنىڭ بار سېنىڭ؟ ئۇزۇڭ كىم ئىدىڭ زادى؟ مەن ھەر قانچە بولساممۇ بولغاندىمەن، ئەمما پاكلىق تونىنى كىيىپ يۈرۈپ كىشىلەرگە تۇمۇچۇق بولۇپ باقمىدىم. تولا ئاغزىمنى غىرىچلىماي مۇراتنى چاقىرىۋەت. بولمىسا ئۇ ئۆيدە ئىككىنچىلەپ ئۇزۇڭنى كۆرەلمەيسەن، ئايغىنىمنى بىل. ئۇقتۇڭمۇ؟  
 - كىمەن؟ نېمەڭگە يوغان سۆزلەيسەن؟ - جەمىلەنىڭ ئۇنى پۈتۈپ، ئاۋازى غاراڭ - غۇرۇڭ چىقىشقا باشلىدى. ئۇ بىر قولى بىلەن يۈرىكىنى تۇتۇۋالغانىدى.

- مۇراتنىڭ سۆيگىنى، ئاز كۈندىن كېيىن ئۇنىڭ بىلەن توي قىلماقچى بولغان يۈرگەن قىزى بولمەن. قانداق؟ ئەمدى ئۇزۇڭنىڭ قىممىتىنى، ئۇ ئۆيدىكى ئورنۇڭنىڭ قانچىلىك ئىكەنلىكىنى بىلىپ قالغانسەن؟ مۇمكىن بولسا ئىززىتىڭنى ساقلاپ ۋاقتىدا كەشىڭنى توغرىلىۋال. بولمىسا كېيىنكى پۇشايمان پايدا بەرمەيدۇ. - تۇفى... - جەمىلە تېلېفوننى بېشىدىن ئېگىز كۆتۈرۈپ يەرگە ئۇردى - دە، دەسسەپ چەيلەشكە باشلىدى. سېمونت پولىغا زەرىپ بىلەن ئۇرۇلغان تېلېفون ئاپپاراتى قولتۇقتىن چۈشۈپ كەتكەن تاۋۇزدەك پارچە - پارچە بولۇپ كەتتى.

بىلەن ئەمدىلا ئىلىنگەن كىرىپىكلىرىم يەنە ئاجراپ كەتتى. تېلېفون سىرتتىكى چېكەتكىلەر بىلەن بەسلەشكەندەك، جەھلى بىلەن كوركرائىتى. سائىتىمگە قارىدىم. تېخى ئەمدىلا كەچ سائەت ئون يېرىم بوپتۇ. ھۇ ئېشەك نەسلى ئەبلەخ، ئادەمنىڭ ئۇيقۇسىنى شۇنداقمۇ ھارام قىلامسەن؟ ھەي ئىست، شۇمۇ كۈن بولدىمۇ ئەمدى؟ يا كۈندۈزى، يا كېچىسى ئادەمگە بىرەر - يېرىم دەم خاتىرجەملىك بولمىسا...  
 بىرەر شورى قورىغۇر مەن بىلەن ئۆچەككىشۋاتامدۇ - يە؟ نېمە سەتچىلىك بۇ؟ يا بىرەرسىگە تىنغىلى بولمىسا، ئادەمنى شۇنداقمۇ تەتۈر قىيىنغان بارمۇ؟ ھەي... ھەي... ھەي، شۇتاپ ئۇ نىجىنى بىر تۇتۇۋالسام، ئۈستىخانلىرىنى كۈمۈرچەكتەك چايناپ - چايناپ پۈركۈۋەتسەم...  
 مەن قىمىر قىلماستىن يېتىۋەردىم. جەمىلەمۇ بىر پەس ئىندىمەستىن يېتىپ كۆردى - دە، «تېلېفوننى ئالمامسىز؟» دېگەندەك قىلىپ جەينىكى بىلەن تۇرتۇپ قويدى. مەن يەنە مىدىر - سىدىر قىلىدىم. تېلېفون بىر خىلدا كۈركىرماقتا ئىدى. نىھايەت، سەۋر قاچىسى تولغان جەمىلە چاچراپ ئورنىدىن تۇردى - دە، تېلېفون تۇرۇپكىسىنى ئالمايلا ئاۋاز كۈنۈپكىسىنى باستى.

- ۋەي، مۇراتقا؟ ئۇخلاپ قالغانىدى... ئىز جېنىم؟ - تېلېفوندىن يەنە ھېلىقى ئايالنىڭ ئاۋازى ئاڭلاندى. مېنىڭ دەسم ئىچىمگە چۈشكەن ھالدا يوتقان بىلەن بېشىمنى چۆمكىۋالدىم.  
 - ھەي مۇراتنىڭ جېنى تەگكەن رەسۋا، نومۇس قىلساڭچۇ... - جەمىلە غەزەپتىن تىترەپ، ئاغزىنى قوبۇۋەتتى، - بەك زېرىكىپ كەتكەن بولساڭ، زاۋۇتقىلا زاكاز قىلدۇرۇپ بىرنى ئەكەلدۈرۈۋال. مامسەن؟ كېچىدىمۇ تېلېفون ئۇرۇپ ئاۋاز قىلغۇدەك نېمە بار بۇ ئۆيدە ساڭا...؟  
 - ساڭا نېمە بولسا ماڭمۇ شۇ... - ئايالمۇ بوش كېلىدىغاندەك ئەمەس ئىدى، -

ئۇنىڭغا ھېچ نەرسە دېگۈم يوق، پەقەت قېنىپ بىر ئۇخلىۋالغۇملا بار ئىدى.

— ئاھ... ئاجرىشىپ... كېتەيلى مۇرات... — دېدى ئۇ كېكەچلەپ تۇرۇپ.

جەمىلە كېچىچە يىغلاپ چىقتى.

تەمتاسلىققا چۆمگەن ئۆي ئىچىدىن ئۇنىڭ مېشىلىدىغان، ئۇلۇغ - كىچىك تىنغان ۋە نېمىگىدۇر ئاھ ئۇرغان ئاۋازى ئاڭلىناتتى.

مېنىڭ كۆزۈمدىنمۇ ئۇيغۇ قاچقانىدى. مەن تاماكىنى دەممۇ دەم شوراپ، ئۆيىنىڭ ئىچىدە ئاستا ئايلىناقتىمەن. جەمىلەگە نېمە دېيىشنى، قانداق تەسەللى بېرىشنىمۇ ئۇقمايمەن. قەلبىم قۇيغۇرۇق، تېنىم روھسىز، پەقەت تاماكا خۇمارىملا ھېچ بېسىلاي دېمەيدۇ.

مەن ئايلىنىپ يۈرۈپ بالكونغا چىقتىم - دە، خىرە يورۇپ تۇرغان يۇلتۇزلۇق ئاسمانغا نەزەر تاشلىدىم.

سان - ساناقسىز يۇلتۇزلار بەس - بەستە چاراقلىماقتا، ئۇزۇنسىغا سوزۇلغان، خۇددى خامان مەزگىلىدە دېھقانلارنىڭ ھارۋا بىلەن سامان توشۇيدىغان توپىلىق يولغا ئوخشايدىغان سامان يولى ئادەمنى قانداقتۇر مەنزىلەرگە، ئەڭ ئۇلۇغ، ئەڭ شەرەپلىك ۋە ئەڭ مۇشكۈل سەپەرلەرگە چىللاۋاتقان - دەك، ئاشۇ يول بىلەن ماڭسا زامانىنىڭ ئەڭ قەدىمىي، ماكاننىڭ ئەڭ ئەۋۋىلى بولغان يىراق چېتىگە يېتىپ بارغىلى بولىدىغاندەك تۇيغۇغا كەلتۈرۈپ قويايتتى. مەن ئاشۇ چەكسىزلىككە سوزۇلغان پايانى يوق سامان يولغا قاراپ، ئالىي مەكتەپتىكى مۇھەببەت كوچىسىدا مەجنۇن سۈپەت يۈگۈرۈپ يۈرگەن كۈنلىرىمنى ئەسلەپ قالدىم. شۇ چاغدا بۇنىڭدەك يۇلتۇزلۇق ئاخشاملار بىزگە تالاي قېتىم نېسىپ بولغان. جەمىلە بىلەن ئىككىمىز كېچىنىڭ ساپ، سالىقىن، نەمخۇش ھاۋاسىدىن نەپەسلىنىپ ئولتۇرۇپ، ئاشۇ يۇلتۇزلار توپىدا ئالاھىدە كۆزگە تاشلىنىدىغان پادىچى يىگىت بىلەن توقۇمىچى قىز ھەققىدىكى رىۋايەتنى ئاڭلىغان، ئۇلار ئۈچۈن ياش تۆككەندۇق.

تېخىچە پۇخادىن چىقمىغان جەمىلە تېلېفون پارچىلىرىنى تېرىۋېلىپ، دېرىزىدىن سىرتقا تاشلىۋەتتى - دە، كارىۋاتنىڭ يېنىغا كېلىپ ماڭا چەكچىيىپ قاراپ كەتتى. ئۇ شۇ تۇرقىدا تۈكلەرى ھۆرىيىپ، غەزىپى قايىناپ تېشىپ، رەقىبىگە تاشلىنىش ئالدىدا تۇرغان چىشى بۇرىكىلا ئوخشاپ قالغانىدى.

مەن جەمىلەنىڭ بۇنداق غەزەپلىك تۇرقىنى ئەزەلدىن كۆرمىگەندىم. مەن ئىتتىكلا كۆزۈمنى يۇمۇۋالدىم.

— سىزگە رەھمەت ئېيتسام بولامدۇ مۇرات؟ — دېدى ئۇ تىترەڭگۈ ئاۋازدا يىغلامسىراپ تۇرۇپ، — خوتۇنىڭىزنىڭ قانداقتۇر بىرسىگە تۇمۇچۇق بولغانلىقىنىمۇ سۆيگۈنىڭىزگە ھېكايە قىلىپ بېرىشكە ئۈلگۈرۈپسىز. ئەمدى بۇنىڭغا نېمە دەيسىز زادى؟ ...

— ياق - ياق - ياق جەمىلە، خۇدا ئالدىدا قەسەم قىلىمەنكى، مېنىڭ ھېچ يەردە، ھېچقاچان سەندىن بۆلەك سۆيگىنىم بولۇپ باقمىغان ۋە مەڭگۈ بولمايدۇ. بۇ بىرەر سىنىڭ چىدىماسلىق قىلىپ ياكى بىكارچىلىقتىن زېرىكىپ قىلىپ يۈرگەن ئىشى بولۇشى مۇمكىن. ماڭا ئىشەن جەمىلە، خاتا چۈشىنىپ قالما.

— ئوبدانلا چۈشىنىۋاتمەنغۇ مانا، — جەمىلەنىڭ كۆزلىرىدىن بوراندەك ياش كەتتى، — ناۋادا سىز مەندىن زېرىكىپ، باشقا بىرىنى ياخشى كۆرۈپ قالغان بولسىڭىز، بۇنداق ئويۇن ئوينىغۇچە ئوچۇقلا دەۋەتسىڭىز بولمامدۇ؟

— سەنچۇ؟ سەن نېمىشقا دەۋەتمىدىڭ ئەمەسمە؟

— مۇ... رات، سىز... — ئۇ بوغۇلۇپلا قالدى، — مېنىڭ ئەمدى زادى چىدىغۇچىلىكىم قالمايدى. بىزنىڭ ئوتتۇرىمىزدىكى ئىشەنچ تۈگەپتۇ. بىز بۇ ھالدا قانداقمۇ ئۆي تۇتۇپ كېتەلەيمىز مۇرات؟

مەن ئىندىمەستىن يوتقان بىلەن بېشىمنى چۆمكىۋالدىم. شۇ تۇرقىدا مېنىڭ

ۋىسال قۇچاق ئاچمىدى. بەخت پەيزىنى سۈرۈش نېسىپ بولمىدى. ئۇلار ئۆزلىرىگە ئانچە يىراق بولمىغان سامان يولىنىڭ بەخت ئەپكىلەيدىغانلىقىنى بىلمىدى. شۇ سەۋەبتىن ئۇلار بىر ئەپسۇن بىلەن سېھىرلەپ قويۇلغاندەك يىراقتىن تەلمۈرۈشۈپ قېتىپلا تۇرۇشانتى... بەس خىياللىرىم، مەن شۇ تۇرقىدا پادىچى يىگىت بىلەن توقۇمىچى قىز ھەققىدە غەمگە چۆكۈپ تۇرۇپتىمەن. مەن ئۈچۈن كىملىرى غەم يەۋاتقاندۇ؟ شۇتاپ جەمىلە بىلەن ئىككىمىزمۇ پادىچى يىگىت بىلەن توقۇمىچى قىزدەك ھالەتتە، بىر ئۆيىدە ئولتۇرۇپ بىر - بىرىمىز بىلەن سۆزلىشەلمەيمىز، قاقاقلاپ كۈلۈپ، شېرىن سۆھبەتلەرنى قۇرالمايمىز. ھەر ئىككىمىزنى ئېغىر غەم دۆۋىلىرى بېسىۋالغان... راست، بىز ھەقىقەتەن بەختلىك ئىدۇق. توي قىلغىنىمىزغىمۇ بىر نەچچە يىل بولۇپ قالغانىدى. خىزمەتداشلار، ئەل ئاغىنلىرى بىزنى كۆرسە قۇشلاردىن كاككۇك بىلەن زەينەپنى، ئىنسانلاردىن غېرىب بىلەن سەنەم، پەرھاد بىلەن شېرىننى كۆز ئالدىغا كەلتۈرۈشىدۇ. دېمىسىمۇ مەن جەمىلەنى چىن دىلىمدىن سۆيمەن، ئەلۋەتتە جەمىلەمۇ مېنى جېنىدىن ئەزىز كۆرىدۇ. ئەپسۇس... يۈز مىڭ ئەپسۇس... ئاشۇ لەنتى تېلېفون ھەممىنى يەر بىلەن يەكسان قىلىۋەتتى. «تۈمۈچۈم» مۇشۇ سۆزنى ئەسلىسەملا يۈرىكىم ئاچچىققا تولىدۇ. «تۈمۈچۈك چىرايلىق قۇش بولغىنى بىلەن قولغا ئۆگەنمەيدىغان قۇش، ئۇ جۈپتىگە بەك سادىق...» دېگەندى يازغۇچى ئاغىنەم مۇرادىل. ئەمما جەمىلە ئۆگىنىپتۇ. كىملىرىنىڭدۇ تۈمۈچۈكى بوپتۇ. كىملىرىنىڭدۇر باغرىدا تۈمۈچۈكتەك سايراپتۇ... بۇ دەردكە چىداش مۇمكىنمۇ؟ لېكىن، ماڭىمۇ تېلېفون كېلىۋاتىدۇ. كىمكىن ئۇ؟ يا بىرەر دەلتە تېلېفون نومۇرىنى خاتا دەپ بەرگەن بولسا، بىرىنچە دەردىدە ساراڭ بولاي دەپ قالغان ئۇ قانچۇق

بىر قېتىم مەن جەمىلەگە سامان يولىنى كۆرسىتىپ تۇرۇپ: - جەمىلە، ئاشۇ يول بىلەن ماڭسا نەگە بارغىلى بولار؟ - دەپ سورىدىم. - ساراڭ، شۇنىمۇ بىلمەمسىز؟ سامان يولىدا ماڭمىغان بولساق، بىزنىڭ كەلگۈسى بەختلىك ئائىلىمىزگە بارغىلى بولىدۇ، - دېگەندى جەمىلە ئىككىلەنمەستىن.

ئىللىق ئائىلە! راستلا بىز سامان يولىغا ئىلتىجا قىلدۇق. ئاشۇ يولدا مېڭىۋاتقان نامەلۇم بىرسىدىن بەخت تىلىدۇق. نىھايەت بىز راستلا ئۆزىمىز ئارزۇ قىلغان، كۆڭۈلدىكىدەك بەختلىك ئائىلىگە ئېرىشتۇق. شۇنىڭدىن كېيىن ھەر قېتىم ئاسمانغا، چاراقلاپ تۇرغان يۇلتۇزلارغا، تېخىچە ۋىسال قۇچۇش پەيتى نېسىپ بولماي ھەسرەتتە قالغان پادىچى يىگىت بىلەن توقۇمىچى قىزغا نەزەر سالغىنىمدا ئاشۇ ئۈنۈملۈك ئاخشامنى ئەسكە ئالىمەن. «ئەي پادىچى يىگىت، سەن ئىككىلەنمەستىن مەھبۇبەڭنىڭ قولىدىن تۇتقىن - دە، سامان يولى بىلەن ماڭ. ئۇ ساڭا بىزگە ئوخشاشلا بەختلىك ئائىلە، ئەڭ شېرىن ۋىسال مەنۈتلىرى سوۋغا قىلىدۇ...» دەپ خىتاب قىلىمەن. لېكىن پادىچى يىگىت مېنىڭ ئۆزىگە دىققەت قىلغانلىقىمنى، ئۆزى ئۈچۈن ئادەتتە ئۇرۇۋاتقانلىقىمنى، بەختكە ئېلىپ بارىدىغان يولىنى كۆرسىتىۋاتقانلىقىمنى بىلمەيدۇ ۋە ئۆزىنىڭ مۇقەددەس ئورنىدا، مەشۇقىغا يىراقتىن تەلمۈرۈپ مەيۈس ھالدا قاراپلا تۇرىدۇ. ئۇلارنىڭ بىر - بىرىگە يىراقتىن بېقىپ قاراپ تۇرۇشقىنىغا قانچە ئەسەر بولىدىكىن؟ ئېھتىمال بۇنى ھېسابلاش ئىنساننىڭ قولىدىن كەلمەسلىكى مۇمكىن. بەلكىم ئاسمان - زېمىن، تاغ - دەريالار يېڭىلا ئايرىدە بولغان، ئەمما ئىنسان تېخى بۇ دۇنياغا يارىتىلىمىغان زامانلاردىلا ئۇلار بىر - بىرىگە ئاشقى بىقارار بولۇشقاندۇ... لېكىن ئۇلارغا ھېلىمەم



ئار - نومۇسنى قايرىپ قويۇپ، تېلېفون ئۈرۈۋاتامدىكىن؟ تېخى جەمىلە بىلەن ئېيتىشىشلىرىمچۇ ئۇنىڭ... قىزىق ئىش، جەمىلەنىڭ بىرسى ئۆگىنىۋالغان تۈمۈچۈك ئىكەنلىكىنى ئۇ كىمدىن ئاڭلىدىكىن... نېمىشقا تەپتارتماي ئۇنىڭ يۈزىگە سالىدىغاندۇ؟... ھەي، بۇ كۈنلەرنىڭ ئايىغى نەدىن چىقاركىن؟ بۇ تۈگۈن قانداق يېشىلەر كىن؟ بۇ بەختلىك ئائىلىنىڭ نەقدىرى قانداق بولار كىن؟

ئالڭ ئاتتى. جەمىلە ئاددىيلا ياساندى - دە، ئۇن - تىنىسىز ھالدا ئىشقا ماڭدى. ئۇ شۇ كەتكەنچە قايتىپ كەلمىدى. مەن تىت - تىتلىق ئىلكىدە. ئۇنىڭكىگە تېلېفون بەردىم. قېينانام تېلېفوننى ئالدى ۋە «مۇراتجان بالام، نېمە بولدۇڭلار زادى؟ بىز سىلەردىن شۇنداق خاتىرجەم ئىدۇق. كۆز چىققاندا كىلا بىر ئىش بولدى - دە، بۇ جەمىلە يامانلاپ كەپتۇ. ئايرىپ قويماي دەپ ھەر قانچە قىلساممۇ گەپ يېمىدى. قارىغاندا كۆڭلى قاتتىق ئازار يېگەن چىغى. بىر نەچچە كۈن سەۋر قىلسىلا، بالىنىڭ ئاچچىقى يېنىپ قالار...» دېدى. بېشىم پىررىدە قايدى. ئىلگىرى «قولۇم - قوشنىلارنىڭ ئاياللىرى يامانلاپ كېتىپتۇ» دېسە ئىچىمدە كۈلەتتىم. «بىز شۇنداق ئىناق ئۆتۈۋاتىمىز. جەمىلە ھەر قانچە ئىش بولسىمۇ ھەرگىز يامانلاپ كەتمەيدۇ» دەپ ئويلايتتىم. مانا، بۇ كۈن مېنىڭ بېشىمغىمۇ كەپتۇ. ئىشەنگەن تاغدا كىيىك ياتماپتۇ. شۇنىڭغا قارىغاندا ئىنسان بالىسى ئۆزىگە بەك ئىشىنىپ كەتسىمۇ بولمىغۇدەك... جەمىلە سىز كۈنلىرىمنى تەسەۋۋۇر قىلالمايمەن. ئۇنىڭ ئىچى قۇيقۇرۇق ۋە مۇزخاننىدەك سوغۇق. نەگىلا قارىماي جەمىلەنىڭ كۈلۈپ تۇرغان كۆزلىرى ماڭا قاراپ تۇرغاندەك زاپىر بولىدۇ. گېپى سەل كۆپ بولغان بىلەن مېنى ئايايتتى. رايىمغا باقاتتى. مانا، ئۇنىڭ ھەممە خۇي - پەيلىنى سېغىنماقتىمەن. «جەمىلە، مەيلى نېمىلا بولسۇن قايتىپ كەل، قايتقىن جەمىلە،

سەن بولمىسالاك بولمايدۇ. سەن بولمىسالاك بۇ ئائىلىنى زۇلمەت باسىدىكەن جەمىلە. سەن بولمىسالاك بۇ ئائىلىنىڭ ماڭا نېمە كېرىكى... سەن بولمىسالاك بۇ سېسىق جاننىڭ ماڭا نېمە كېرىكى؟ بىلەمسەن شۇنى؟ تۈمۈچۈقۇم...»

جەمىلە بىلەن سۆزلىشىش غەرىزىدە ئۇنىڭ ئىشخانىسىغا بىر نەچچە قېتىم تېلېفون ئۇردۇم. لېكىن ئۇ مېنى ئاۋۇمىد قويۇپ، تېلېفوننى ئالمىدى. كۆڭلۈم تېخىمۇ غەش بولۇپ، مېنى غېرىبىلىق باستى. سىلىق يۈزلىرىمدە كىرپە تىكىنىدەك يىرىك ساقال، پارقىراپ تۇرىدىغان چاچلىرىم مال پادىسى چەيلەپ ئۆتكەن بۇغدايلىقنى ئەسلىتىدىغان قىياپەتتە چىگىشلىشىپ، توپا تۈزۈپ تۇرىدۇ. كۆڭلەكلىرىمنىڭ ياقىسى ئاشپەزلەرنىڭ ئۈستەل سۈرتىدىغان دەسىملىدەك قارىدىغان... پۈتكۈل تۇرقۇم پوكەيگە يۆلىنىپ تۇرۇپ تاپالىغىنىغا يارىشا پارچە ھاراقىتىن ئىككى سەر قېقىۋالسا، جاھاننى سورىماقچى بولغان كوچا زابويلىرىدەك ۋەيرانە... ئەينەكتىن بۇ ئەپتىمنى كۆرۈپ قاقاقلاپ كۈلۈپ كەتتىم. شۇ كۈلگەمگە ئۇلىنىپلا كۆزلىرىمدە ئىككى تامچە ياش پەيدا بولدى - دە، مەڭزىمنى بويلاپ دومىلاپ، ئۆسۈپ كەتكەن ساقاللىرىم ئارىسىدا غايىب بولدى.

— جەمىلە، — دېدىم ئىچىمدە ئۆكسۈپ تۇرۇپ، — سېنىڭ قولۇڭدا شەھەر باشلىقىدەك ياسىنىپ چىقىدىغان مەن بىچارىنىڭ ئەمدىكى ھالىنى كۆر، مەن مۇشۇ ھالدا ئالدىڭغا چىقسام تونۇيالارسەنمۇ؟ جېنىم جەمىلە، ئۆز تۇرمۇشۇمدا سېنىڭ قانچىلىك مۇھىم ئورۇنغا ئىگە ئىكەنلىكىڭنى ئەمدىلىكتە بارغانچە چۈشەنمەكتىمەن. قەدرىڭ ئۆتۈلۈۋاتىدۇ جەمىلە، قايتىپ كەل ئەمدى، مېنى باشتىمۇ ئاۋۇمىد قىلمىغاندىك. ماڭا مېھىر بېرىپ، سۆيگۈ ھەدىيە قىلغاندىك. ھېلىھەم مەن ساڭا تەشنا بولۇۋاتىمەن. مېنى كۆرمەسكە

سېلىپ، ئەمەلىيەتتە قاراپ تۇرۇپ ئوتقا تاشلىما، ئائۇمىد قىلما. قايتقىن جېنىم، قايتىپ كەل تۇمۇچۇم... . كەچتە ئۇنىڭ ئىدارىسى ئالدىدا ساقلاپ تۇردۇم، جەمەلە بىلەن كۆرۈشمىگىلى بىر نەچچە ھەپتە بولۇپ قالغانىدى. ئۇنى شۇنچىلىك كۆرگۈم كەلدىكى... ئىشتىن چۈشىدىغان ۋاقىت بولۇپ قالغانىدى. جەمەلەنىڭ ئىدارىسىدىكىلەر بىر - ئىككىدىن چىقىشقا باشلىدى. مەن بۇ ئەپتىم بىلەن ئۇلارغا كۆرۈنۈپ يۈرمەسلىك ئۈچۈن يول بويىدىكى مەنزىرە دەرەخلىرىگە قارىۋالدىم. بىر چاغدا، ۋېلىسپىتنىڭ يېنىك تاراقلىغان ئاۋازى ئاڭلاندى. ئاھ جەمەلە...! ئۇ ۋېلىسپىتنى يېتىلگىنىچە ئاستا قەدەملەر بىلەن ئىدارە قورۇسىدىن چىقىپ كەلدى. ئۇنىڭ مىسكىنلىك يېغىپ تۇرغان بەستىگە، چوڭقۇر قايغۇ، تۈگمەس ھەسرەتلەر ھۆكۈم سۈرگەن تاتىراغۇ چىرايىغا قاراپ ئىچىم سىيرىلىپلا كەتتى. بۇ كۈنلەر ئۇنىڭغىمۇ ئېغىر كەلگەندەك ئىدى.

— جەمەلە...  
ئۇ بېشىنى كۆتۈرۈپ ئىتتىكلا ماڭا قارىدى ۋە ھەيرانلىقتىن تۇرۇپلا قالدى.  
— جەمەلە، قوشنىلار سىزنى بەك سوراپ كېتىۋاتىدۇ. ئۆيگە قايتىپ كېتەيلى ئەمدى.

— سورسا، سورىمىسا بەربىر ئۇلار ئۆز ئۆيلىرىدە ئولتۇرۇشىدۇ. تۇتۇننىڭ ئاچچىقىنى مورا بىلمىسە كىم بىلەتتى؟ — دەيدى ئۇ پەس ئاۋازدا، — مېنىڭ دەردىمنى كىم چۈشىنىدۇ؟

— مەن چۈشىنىمەن جەمەلە.  
— ياق، سىز ھەرگىزمۇ چۈشەنمەي-سىز، سىز پەقەت كىمىڭىدۇ ماڭا تېلېفون بېرىۋاتقانلىقىنى ئوبدان چۈشىنىسىز.

— جەمەلە، سەن ماڭا ئىشەنمەسەن؟  
— ئىلگىرى ئىشەنگەن، خۇداغا، ئىمانغا ئىشەنگەندەك ئەقىدە باغلىغان. كېيىن...

— سەنچۇ؟ سەنچۇ جەمەلە؟  
— مەن مۇشۇ سوئالدىن بەك قورقۇمەن. شۇڭا ئۆيگە قايتقۇم يوق، مۇمكىن بولسا، بىز... بىز ئاجرىشىپ كېتەيلى مۇرات، — ئۇنىڭ قىزىرىپ كەتكەن كۆز جىيەكلىرىگە ياش يامىردى.

— قايتىپ كېتىڭ ئەمدى، — دەيدى ئۇ بوغۇلۇپ، يىغلاپ تۇرۇپ، — ۋاقتىڭىز يەتسە نىكاھ ئىشلىرىنى بېجىرىدىغان ئورۇنغا بارايلى، لېكىن... — ئۇ سۆزىنىڭ ئاخىرىنى يۈتۈۋەتتى — دە، ۋېلىسپىتكە لىككىدە مىنىدى. مەن ئۇنىڭغا تەلمۈرۈپ قارىغىنىمچە نېمە دېيىشىمنى بىلمەي تۇرۇپ قالدىم. ئۇ ئازراقلا ماڭدى ۋە ۋېلىسپىتتىن چۈشۈپ كەينىگە ياندى. ئۇ ئالدىغا كېلىپ ئۈستىۋېشىمغا تازا زەن سېلىپ قارىغاندىن كېيىن، كۆز ياشلىرىنى سۈرتكىنىچە ماڭا كايىدى:

— نېمە قىلغىنىڭىز بۇ؟ ئۆزىڭىزنى نېمانچە تاشلىۋەتتىڭىز؟ ئۇنداق قىلماڭ مۇرات، سىز ھازىردا ئەمەسقۇ؟!  
— ياق، مەن ھازىردامەن، ئۆلۈپ كېتىۋاتقان بەختىم ئۈچۈن ھازا ئېچىۋاتىمەن جەمەلە.

— ئۇنداق دېمەڭ، ھازىرلا ساتىراشخا-نىغا بېرىپ چاچ - ساقاللىرىڭىزنى ياستىۋېلىڭ. ئاندىن كىيىملىرىڭىزنى ئالماشتۇرۇۋېلىڭ. مۇنداق يۈرسىڭىز مەن رەنجىپ قالمەن.

ئۇ سۆزىنى تۈگىتىپلا ۋېلىسپىتكە مىنىدى — دە، يۈرۈپ كەتتى. مەن ئۇ بىر دوقمۇشتىن قايرىلىپ كۆزدىن يىتىكۈچە قاراپ تۇردۇم — دە، ئۆز - ئۆزۈمگە پىچىرلىدىم.

— بىز قانداق بەختلىك ئىدۇق - ھە جەمەلە؟!

ھەپتىدىن بېرى كۆڭلۈم پەرىشان بولۇپ، قولۇم ئىشقا بارمىغاچقا، ئۈستىلىم دۆۋە - دۆۋە ماتېرىياللار بىلەن تولمۇ قالمايىقانلىشىپ كەتكەنىدى.

ئىشكىتىن كىرىپلا بۇ ۋەيرانچىلىقنى كۆرۈپ كۆڭلۈم ئېلىشتى. مەن خۇشياقمىغان ھالدا ماتېرىياللارنى رەتلەشكە تۇتۇندۇم.  
— تاك... تاك... تاك... —  
تۇيۇقسىز ئىشك قېقىلدى. مەن بۇ چاقىرىلمىغان مېھمانغا ئېتىراز بىلدۈرمەكچى بولغاندەك قاتتىق ۋارقىردىم.

— كىرىڭ.  
ئىشك قىيا ئېچىلىپ، يازغۇچى ئاغىنەم مۇرادىل قورۇنغان ھالدا ئىشخانغا كىرىپ كەلدى.

— نېمانچە قوپاللىق قىلىسەن؟ — دەپ سورىدى ئۇ ئۈستىلىم ئالدىغا كەلگەندە چىپپىدە توختاپ، — بەللى ئاغىنە، ماتېرىيال دېگەننى دۆۋسى بىلەن كۆرۈپ بىر ئۆسەي دەپسەن — دە؟! نەچچە كۈن بولدى ھېچ ئىزدەپ قويايۇ دەيمىدىڭ، ھۆججەت تەتقىقاتى بىلەن شۇغۇللىنىۋاتامسەن نېمە؟ شۇتاپ نېمە قىلىۋاتىسەن؟  
— ئەلىمىساقىتىن بېرى ھېچكىم قىلىپ تۈگىتەلمىگەن، ھېچكىم قېرىتالمىغان شۇ مۇقەددەس خىزمەت بىلەن شۇغۇللىنىۋاتىمەن، — دەيدىم پەرىشان ھالدا، — سەنمۇ كەم دىدار بولۇپ كەتتىڭمۇ مۇرادىل، يەنە شۇ قەلەم بىلەن قەغەزگە ئەل بولۇپ، «بېشىمنى ساتاي دەيمەن، خېرىدار يوق...» دەپ بىرنېمىلەرنى جىجاپ يۈرەمسەن؟ بېشىمغا كۈن چۈشۈۋىدى، ھېچ يوقلاپ قويايۇ دەيمىدىڭ. ئاغىنە دېگەن شۇنداق بولامدۇ؟

— ئەمەسە گېپىمىز گەپ، — دەپتى ئۇ ئورنىدىن تۇرۇپ، — مەن سېنىڭ ئىشىڭغا دەخلى قىلماي، كەچ سائەت ئالتىدە «شاھ مەشرەپ مەيخانىسى» دا كۆرۈشەيلى. ئۈتتۈپ قالما ھە... ئۈچىكىپ كەتتى. دوستۇمنى كۆرۈپ، كۆڭلۈمدىكى غەشلىك بىر ئاز كۆتۈرۈلگەنىدى. شۇڭا مەن كۈلۈمسىرەپ ئولتۇرۇپ ماتېرىياللارنى تېز - تېز رەتلەشكە باشلىدىم.  
خىزمەت ۋاقتىمۇ توشتى. ئىدارىدىن چىقىپلا «شاھ مەشرەپ مەيخانىسى» غا قاراپ يولغا چىقتىم. كوچىلار ئىشتىن چۈشۈپ ئائىلىسىگە قاراپ ئالدىراش چېپىۋاتقان خىزمەتچىلەر، مەكتەپتىن قايتقان ئوقۇغۇچىلار بىلەن تولىمۇ ئاۋاتلىشىپ كەتكەنىدى. ۋېلىسىپىت سېۋىتىگە سەي - كۆكتات قاچىلىۋالغان ئاياللار پىدالنى كۈچەپ - كۈچەپ تېپىشىپ، قۇيۇندەك مېڭىشاتتى. ئۇلار ئۆيگە بارغاندىن كېيىن، تاماق ئېتىشتىن ئىبارەت يەنە بىر جىددىي خىزمەتنىڭ ئۆزلىرىنى كۈتۈپ تۇرۇۋاتقانلىقىنى ئوبدان بىلىشتى. «جەمىلەمۇ ھەمىشە ئاشۇ ئاياللارغا ئوخشاش، مەن ئۈچۈن ئالدىرىغان بولغىيتتى...» دەپ ئويلىدىم ئىچىمدە.

كوچىلارنى ئايلىنىپ بىر ئاز ماڭغاندىن كېيىن، شەھەرنىڭ ئەڭ ئاۋات يېرىگە جايلاشقان «شاھ مەشرەپ مەيخانىسى» غا

ئىشكىتىن كىرىپلا بۇ ۋەيرانچىلىقنى كۆرۈپ كۆڭلۈم ئېلىشتى. مەن خۇشياقمىغان ھالدا ماتېرىياللارنى رەتلەشكە تۇتۇندۇم.  
— تاك... تاك... تاك... —  
تۇيۇقسىز ئىشك قېقىلدى. مەن بۇ چاقىرىلمىغان مېھمانغا ئېتىراز بىلدۈرمەكچى بولغاندەك قاتتىق ۋارقىردىم.

— كىرىڭ.  
ئىشك قىيا ئېچىلىپ، يازغۇچى ئاغىنەم مۇرادىل قورۇنغان ھالدا ئىشخانغا كىرىپ كەلدى.

— نېمانچە قوپاللىق قىلىسەن؟ — دەپ سورىدى ئۇ ئۈستىلىم ئالدىغا كەلگەندە چىپپىدە توختاپ، — بەللى ئاغىنە، ماتېرىيال دېگەننى دۆۋسى بىلەن كۆرۈپ بىر ئۆسەي دەپسەن — دە؟! نەچچە كۈن بولدى ھېچ ئىزدەپ قويايۇ دەيمىدىڭ، ھۆججەت تەتقىقاتى بىلەن شۇغۇللىنىۋاتامسەن نېمە؟ شۇتاپ نېمە قىلىۋاتىسەن؟

— ئەلىمىساقىتىن بېرى ھېچكىم قىلىپ تۈگىتەلمىگەن، ھېچكىم قېرىتالمىغان شۇ مۇقەددەس خىزمەت بىلەن شۇغۇللىنىۋاتىمەن، — دەيدىم پەرىشان ھالدا، — سەنمۇ كەم دىدار بولۇپ كەتتىڭمۇ مۇرادىل، يەنە شۇ قەلەم بىلەن قەغەزگە ئەل بولۇپ، «بېشىمنى ساتاي دەيمەن، خېرىدار يوق...» دەپ بىرنېمىلەرنى جىجاپ يۈرەمسەن؟ بېشىمغا كۈن چۈشۈۋىدى، ھېچ يوقلاپ قويايۇ دەيمىدىڭ. ئاغىنە دېگەن شۇنداق بولامدۇ؟

ئۇ ئېرىنمەستىن كۈلۈپ قويدى. بىز بىر ئىستاكادىن چاي ئىچىشكەچ ئۇياق - بۇياقتىن ئازراقلا پاراڭلاشتۇق. سۆز ئارىسىدا ئۇ مۇھىم بىر ئىشنى ئېسىگە ئالغاندەك لىككىدە بېشىنى بۇراپ ماڭا جىددىي قارىدى.

— ئاغىنە، مەندىن رەنجىشكىڭ ئورۇنلۇق. بىر نەچچە ھەپتە بولدى. چوڭراق بىر ئەسەرگە تۇتۇش قىلغاندىم. ھېلىلا قولدىن چىقاردىم. شۇ ئەسىرىمنى

يېتىپ كەلدىم. ئەتراپقا ئاللىقاچان گۈگۈم پەردىسى يېپىلغان بولۇپ، مەيخانا ئالدىدىكى نىئون لامپىلار يېقىۋېتىلگەنىدى. مەيخانا ئەتراپىدا ھەر خىل تىپتىكى كىچىك ماشىنىلار رەت - رىتى بىلەن تىزىلىپ كېتىشكەن بولۇپ، بۇ ھال مەيخاننىڭ ھەشەمىتىنى خېلىلا ئاشۇرۇۋەتكەنىدى. شەھەرنىڭ ئاللىقاچانلىرىدىن سۈرتۈپ پارقىرتىۋېتىلگەن تاكىسلىر كېلىشەتتى ۋە قورچاقتەك ياسىنىۋالغان چىرايلىق قىزلار مەيخانا ئالدىدا ماشىنىدىن چۈشۈشەتتى. قىزلاردىن تېگىشلىك ھەقىقىنى ئالغان تاكىسچى يەنە قەيەرگىدۇر ئالدىراپ يۈرۈپ كېتەتتى. ئەلۋەتتە مەيخانا ئالدىدا بۇ يەرگە قەدەم تەشرىپ قىلغان قىزلارنىڭ يىگىتلىرى تەقەززا بولۇپ تۇرۇشاتتى. تاكىسدىن چۈشكەن قىزنى كۆرگەن يىگىتنىڭ چېھرىدە كۈلكە ئوينايتتى. ئۆزىنى دەپ بۇ يەرگە يېتىپ كەلگەن قىزنى قولتۇقلاپ مەغرۇر ھالدا مەيخانغا كىرىپ كېتەتتى ۋە خاس ھۆججەتلەرگە جايلىشىپ پەيزى قىلىشاتتى.

مەن ئاستا مېڭىپ مەيخانا ئالدىغا كەلدىم. ئۇ يەردە مۇرادىل ۋە ئۇنىڭ يۈرگەن قىزى سەۋلە مېنى كۈتۈپ تۇرۇشقانىكەن. ئۇلار مېنى يىراققىدىن كۆرۈپلا قول پۇلاڭشىتتى.

— ئاخىرى كەپسەن — دە، — دەپ مۇرادىل مۇرەمگە شاپىلاقلاپ قويۇپ، — بىز ساڭا قاراپ تۇرغان. قېنى، ئىچكىرى كىرەيلى.

— سىلەر كىرگەچ تۇرۇڭلار، — دەپ سەۋلە قىرقىم چاچلىرىنى لەپىلدەتكىنىچە مەن بىلەن قىزغىن ئەھۋاللاشقاندىن كېيىن، — مەن يەنە بىر مېھمان كەلگۈچە سەل كۈتۈپ تۇراي.

— يەنە كىم كېلىدۇ؟ — مەن ھەيران بولۇپ مۇرادىلغا قارىدىم. ئۇ بىر كۆزىنى

قىسىپ قويدى. — كەلگەندە بىلىسەن، — دەپ ئۇ خىر - خىر كۈلۈپ، — قېنى بۇرادەر، مەرھەمەت!

بىز مەيخانغا كىرگەندىن كېيىن مۇرادىل زاكاز قىلىپ قويغان ئۈستەلگە كېلىپ ئولتۇردۇق. زالدا ئېلېكترونلۇق رويال بىلەن گىتار تەڭكەش قىلىنغان مۇزىكا ئورۇنلانماقتا ئىدى. گىتارچى يىگىت يىلاندىكە تولىغىنىپ، گىتارنى پۇلاڭلىتىپ زوق - شوقى بىلەن چالماقتا، ئېلېكترونلۇق رويال ئالدىدىكى قىزىل چاچلىق قىز مىكروفوننى غاجاۋاتقاندىكە ئاغزىغا تەگكۈزۈپ تۇرۇپ ناخشا تۈۋلىماقتا ئىدى. شاۋقۇن - سۈرەن شۇنچىلىك ئەۋجىگە چىققانىكى، قىز - يىگىتلەرنىڭ قىمىقىسى سېلىپ كۈلۈشلىرى، قايسىدۇر ئۈستەلدىن يەرگە چۈشكەن چىنە تەخسىنىڭ زىل ئاۋازى بىلەن جىرىڭلاپ چىقىلىشى. ىرى، پىۋا بوتۇلكىلىرىنىڭ يەردە دومىلاشلىرى... بۇ يەر ئادەمگە دەم ئېلىش ئەمەس، چارچىغان مېڭىنى يەنە كاردىن چىقىرىدىغان سورۇندەك تۇيغۇ بېرەتتى. ئادەمنىڭ مېڭىسىنى ئوماچ قىلىۋېتىدىغان شاۋقۇن - سۈرەنلەر ئىچىدە يۈزلىرىدىن ماي تېمىپ تۇرغان خوجايىنلار باداڭ قورساقلىرىنى پۇسكايتىپ، يىڭىناغۇچتەك زىلۋا، ئادەم ئەيمەنگۈدەك چىرايلىق قىزلارنى قۇچاقلاپ، ئۆزلىرى خالىغان تەرەپكە تارتىپ تانسا ئوينىماقتا ئىدى. ئاشۇ شوخ قىزلار كۆكسىنىڭ قىسىلىشلىرى، ساغرىسىدا يىلان ماڭغاندەك تىمىقىلاپ يۈرگەن ئاللىقانداق قوللارنىڭ ھەرىكەتلىرىدىن نارازى بولۇش ئەمەس، دەل ئەكسىچە خۇشاللىق ھېس قىلغاندەك، ئۆزىگە مۇغەببەرلەرچە تىكىلگەن كۆزلەرگە ناز بىلەن بېقىشاتتى. ئۇلار شۇنچىلىك ئەۋرىشىم، شۇنچىلىك رايىش ئىدىكى...

تۆت تال پۇلىنىڭ گىدەيتىشى بىلەن خۇددىنى يوقتىتىپ، مەيخانلاردا ئاشۇنداق قىزلارنى قۇچاقلاپ يۈرۈشۈپتۇ. ئۇلارنى قانداقتۇ ئاشىق - مەشۇق دېگىلى بولىدۇ؟ ناۋادا ئۇلار ئوتتۇرىسىدىكى مۇناسىۋەتنى سورىسالاڭ، ھېكمى ھاجى راستىنلا ئاشۇ قىزغا ئاشىق بولۇشى مۇمكىن، ئەمما ئاۋۇ قىز ھەرگىز ھاجىنىڭ مەشۇقى ئەمەس. قىز ناھايىتى كەلسە ئۇنىڭ قوينىدىكى كىرلىشىپ كەتكەن تۆت تەڭگىسىگە ئاشىق.

مۇرادىل «راستمۇ؟» دېگەندەك ماڭا قاراپ قويدى.

— سەن دېگەن يازغۇچى، جەمئىيەتنى ئويىدىن چۈشىنىسەن، — دېدىم پەس ئاۋازدا، — ئاشىق شائىر مەشرەپ راستىنلا سەن دېگەندەك ئىشقى مۇھەببەتنىڭ كۈيچىسى بولىدىغان بولسا، ئۆز نامىغا ئاتالغان بۇ مەيخاندىكى يىرگىنىشلىك ئىشلاردىن ئۇنىڭ روھى قورۇنغان بولۇشى مۇمكىن. بىز ئەجدادلارنىڭ نامىنىمۇ بولغاپ بولىدىغان ئوخشاشمىز مۇرادىل.

— ئەجەپ تىلىڭ چىقىپ قاپتىغۇ... — دېدى ئۇ كۈلۈپ كېتىپ، — سېنىڭ دېگەنلىرىڭ ھەق.

مۇشۇكەمدە ھەممىنىڭ كۆزىنى پۇل توسۇۋالدى. ھازىر بىزنىڭ كىشىلىرىمىزگە پۇل بولسا، ئار - نومۇس، نام - ئاتاق بولمىسىمۇ بولىدىغان ئوخشايدۇ.

بىز بىر - بىرىمىزگە قارىشىپ بىر پەس ئولتۇرۇپ كەتتۇق. زال ئىچى ئوخشاشلا شاۋقۇن - سۈرەن ئەۋجىدە جىغلىدىماقتا ئىدى. ھاياسىز كۈلكىلەر، ئىسقىرتىشلار، چىقىلغان شېشىلەرنىڭ چاراس - چۈرۈسلىرى دەممۇدەم يۇقىرى پەللىگە چىقاتتى.

— ھوي، ئەزىز مېھمانمۇ كېلىپ قالدى مانا، — مۇرادىل ئىشىك تەرەپكە قاراپ ئىتتىكلا ئورنىدىن تۇردى. مەنمۇ

يىگىتلەرنىڭ، خوجايىنلارنىڭ كۆڭلىگە ئىنىسايپ بەرسۇن خۇدايىم... مەن بۇ مەنزىرىلەرگە قاراپ ئىختىيارسىز قاسسايپ بىلەن قوينى كۆز ئالدىمغا كەلتۈردۈم. بۇ بىچارە قىزلار گويا پىچىقنى يېنىغا ئېسىۋالغان قاسسايپ بۈگۈنكى پايدىسىنى كۆڭلىدە ھېسابلىغىنىچە ئۆزى ئۆلتۈرمەكچى، تېرىسىنى، بېشىنى، گۆشىنى كىملىرىگىدۇر سېتىپ پايدا ئالماقچى بولۇپ قۇشخانغا يېتىلەپ كېتىۋاتقان قويدەك غەمىسىز، خىرامان ئىدى. چۈنكى ئۇلار ئۆزلىرىنى ئاشۇ شوخ خوجايىنلارنىڭ ھەممىسىنىڭ ئانتۇپتىشكەندى.

— ئىسمى - جىسمىغا لايىق مەيخاندا - بۇ، — مۇرادىل مىنگەشتۈرۈۋالغان پۇتلىرىنى چېلىنىۋاتقان مۇزىكىغا تەڭكەش قىلىپ ئويىناتماقتا ئىدى، — شاھ مەشرەپنى بىلەمسەن؟ ئۇ دېگەننى ئاشىق شائىر دەپمۇ قويمىز. ئۇياق بىر ئۆمۈر ئىشقى - مۇھەببەتنى كۈيلىگەن ئىسيانكار شائىر ئىدى. مانا، «شاھ مەشرەپ مەيخانىسى» دېمۇ ساپلا ئاشىق - مەشۇقلار ئۆز خىلىنى تېپىۋاتىدۇ. ئالتە كۈنلۈك ئۆمرىدە قىز پەيزىنى مۇشۇنداق سۈرۈۋالساڭ، يەنە نېمە ئارمان دەيسەن مۇرات؟

— كىم - كىمگە ئاشىق بىلەمسەن مۇرادىل؟ — مەن ئۇنىڭ سۆزلىرىگە ئانچە رازى بولمىدىم، — قارىغىنە، ھە، گۆشلۈك لەۋلىرىنى قىزنىڭ چاچلىرى ئارىسىغا تىقىۋاتقان ئاۋۇ بىرسىگە قارىغىنە، ئۇنى مەن تونۇيمەن. ئۇ مۇشۇ شەھەردىكى ئاتىقى چىققان قۇرۇلۇش سودىگىرى ھېكمى ھاجى بولىدۇ. ئۇنىڭ رامكىغا ئېلىپ تامغا ئېسىپ قويغۇدەك چىرايلىق، جەينامازدىن چۈشمەيدىغان دىيانەتلىك خوتۇنى، بىر - بىرىدىن قېلىشمايدىغان ئۈچ ئوغلى بار. ھە، مانا شۇنداق ئائىلىسى باز بىر نېمىلەر

مۇرادىل كۈتكۈچى قىز ئېلىپ كەلگەن بىر بوتولكا «ئىلى ئالىي ھارمى» نى ئېچىپ، غازبويۇن رومكىلارغا بېلىق كۆزى قىلىپ قويدى.

— مۇرات، جەمىلە، — دەدى ئۇ سۆزىنى نەدىن باشلاشنى بىلمىگەندەك سەل تۇرۇۋالغاندىن كېيىن، — ئالدىڭلاردا بەكمۇ خىجىلمەن. بۇ ئىشنى ئەسلىدە بۇرۇنراق سىلەرگە ئۇقتۇرۇپ قويۇشىمىز كېرەك ئىدى. ئەمما ئۇنداق قىلىشقا پېتىئالمىدىم.

راستتىمىنى ئېيتسام ئىش مۇنداق، مەن تېلېفوننىڭ ئارتۇقچىلىقلىرى ۋە يېتەرسىز تەرەپلىرى تۇرمۇش بىلەن باغلانغان چوڭ تىپتىكى بىر پارچە ئەسەرگە تۇتۇش قىلغانىدىم. بۇنى سىناقتىن ئۆتكۈزۈشكە توغرا كەلدى. سىلەر بىلىسىلەرغۇ، ئەدەبىي ئەسەر تۇرمۇشقا قانچىكى يېقىن كەلسە، شۇنچىكى تەسىرچانلىققا ئىگە بولىدۇ. مەن بۇ يىرىك ئەسەردە سىلەرنىڭ ئائىلىنى ۋە سىلەرنى پروتوتىپ قىلدىم. لېكىن بۇ ئىشنىڭ سىلەرگە ئوخشاش سەمىمىي، سادىق ئەر - خوتۇنلار ئارىسىغا سوغۇقچىلىق ئېلىپ كېلىدىغانلىقىنى بىلسەممۇ، بۇ دەرىجىدە بولىدىغانلىقىنى ئويلىمىغان ئىكەنمەن. بۇمۇ بىر ھېسابتا ياخشى بولدى. ئەسىرىم ناھايىتىمۇ مۇۋەپپەقىيەتلىك چىقتى. سىلەرنىڭ مېنى ئەپۇ قىلىدىغانلىقىڭلارغا ئىشىنىمەن. شۇنداقلا سىلەرنىڭ ئوبرازىڭلارنى ياخشى يارىتالغانلىقىمىدىن پەخىرلىنىمەن...

— نېمە دەۋاتىسەن مۇرادىل؟ — مەن ئۇنىڭ باش - ئاخىرى يوق سۆزلىرىدىن ھېچنېمىنى چۈشىنەلمىدىم. جەمىلەمۇ ئۇنىڭ سۆزلىرىنىڭ تېگىگە يېتەلمىگەندەك ھاڭۋېقىپلا قالغانىدى.

— ئەمەلىيەتتە، ھېلىقى تېلېفونلارنى سەۋلە بىلەن ئىككىمىز بەرگەن... — نېمە؟ — جەمىلە بىلەن ئىككىمىز

ئارقامغا بويۇنداپ قارىدىم. قارىدىمىمۇ كۆزلىرىمگە ئىشەنمەيلا قالدىم. ئىشكىتىن مەيخانغا كىرىپ كەلگەن سەۋلە بىلەن جەمىلە بىز ئولتۇرغان ئۈستەلگە قاراپ كەلمەكتە ئىدى. قانداقلا چە ئورنۇمدىن تۇرۇپ كەتكەنلىكىمنى بىلمەيمەن. جەمىلەمۇ ماڭا بىر قارىدى - دە، تەمتىرەپ، ئۆز پۇتغا ئۆزى پۇتلىشىپ يىقىلىپ چۈشكىلى تاسلا قالدى.

— سىز...

— جەمىلە، — مەن ئىتتىكلا بېرىپ ئۇنىڭ قولىنى تۇتتۇم. بىراق جەمىلە قولىنى ئالغانلىرىم ئارىسىدىن ئاستاغىنە سۇغۇرۇۋالدى. يۈرەكلەر ھاياجاندىن تىپىچەكلەيتتى. تىل سۆزدىن قالغانىدى.

— قېنىسى، تۆرگە ئۆتۈپ ئولتۇرۇڭلار، — دەدى سەۋلە بىزنى ئورۇندۇققا تەكلىپ قىلىپ، — سىلەرنىڭ ئاجرىشىپ كەتمەكچى بولغانلىقىڭلارنى ئاڭلاپ بەكمۇ ئەپسۇسلاندىق. شۇڭا...

— شۇڭا ئارىدىكى ئۇقۇشما سىلىقنى تۈگىتىپ، قايتىدىن بىر ئائىلىگە ئاش، بىر ياستۇققا باش قويۇۋېلىشىڭلارنى ئۈمىد قىلىپ بۇ ئۈستەلنى بۇيرۇتتۇق. سىلەرنىڭ بىزنىڭ كۆڭلىمىزنى يەردە قويمايدىغانلىقىڭلارغا ئىشىنىمىز. — دەدى مۇرادىل.

جەمىلە ئىندىمەستىن سەۋلە كۆرسەتكەن ئورۇنغا كېلىپ ئولتۇردى. مۇرادىلمۇ مېنى زورلاپ يۈرۈپ ئۇنىڭ يېنىدا ئولتۇرغۇزدى. شۇتاپ جەمىلە بىلەن ئىككىمىز ئاتا - ئانىسىنىڭ ۋاسىتىسى بىلەن توي قىلماقچى بولۇپ، توي خېتى ئالغىلى بارغاندىلا يۈز كۆرۈشكەن يېزىلىق قىز - يىگىتلەردەك يېتىرقاش ۋە قورۇنۇش ئىچىدە يانمۇيان ئولتۇراتتۇق.

مۇرادىلنىڭ بىرلا ئىشارىسى بىلەن ھەش - پەش دېگۈچە ئۈستەل خىلمۇخىل قورۇمىلار، سوغۇق سەيلەرگە لىق تولدى.

تەڭلا ئورنىمىزدىن تۇرۇپ كەتتۇق، - بۇ ئىشنى قىلغان سەن ئىكەنسىن - دە، ھۇ ئائەھلى.

- ھەر قانچە بولسىمۇ بىزگە بۇنداق چاقچاق قىلماسلىقىڭىز كېرەك ئىدى مۇرادىل، - دەدى جەمىلە ئاللىقىنى بىلەن يۈزىنى ئېتىۋالغىنىچە ئۆكسۈپ - ئۆكسۈپ يىغلاپ تۇرۇپ.

- كەچۈرۈڭلار. مەن ھېلىلا ئاغزى ئېچىلغان بوتۇلكىنى قولۇمغا ئېلىپ دۈم كۆمتۈردۈم - دە، ئىچىدىكى ھاراقنىڭ ھەممىسىنى ئۈستەلدىكى قورۇملارنىڭ ئۈستىگە قويۇۋەتتىم. قوشنا ئۈستەلدىكى كىشىلەر مېنىڭ بۇ ئەدەبىيلىكىمدىن ھەيران بولۇپ چۇرقىرىشىپ كەتتى.

- جەمىلە، ئۆيگە قايتايلى، - دەيدىم بوغۇق ئاۋازدا، - بۇ يەر ئەمدى بىزگە ھارام.

ئۇ گەپ - سۆز قىلماستىن ماڭا ئەگەشتى.

- مۇرات، جەمىلە...  
- جەمىلە، مۇرات...

ئۇلارنىڭ بىزنى چاقىرىغان ئاۋازى شاۋقۇن - سۈرەنلەر ئىچىگە سىڭىپ كەتتى. مەن جەمىلەنى ئېلىپ «شاھ مەشرەپ مەيخانىسى» دىن چىقىپ كەتتىم. غەزەپتىن چىشلىرىم غۇچۇرلايتتى. شۇتاپ قاننىم بولسا، جەمىلەنى ھاپاش قىلىپلا ئۇچۇپ كەتسەم، سەھرايى كەبىر چۆللىرىگە، كاۋكاز تاغلىرىغا، ئافرىقا بوستانلىقلىرىغا ئۇچۇپ بېرىپ، شۈبھىدە خۇددى چاتقالار تېگىدە ئۈنۈپ قالغان كاككۇك گۈلدەك، قالغان كۈنلىرىمىزنى تىپتىنچ ئۆتكۈزسەك... دېگەنلەرنى خىيال قىلدىم. جەمىلەمۇ ماڭا يۆلەنگىنىچە ھالسىز قەدەملىرىنى تەستە يۆتكەپ كېتىپ باراتتى. دەل شۇ چاغدا ئالدىمىزدىن بىر تاكىسى

چىقىپ كەلدى. مەن قول كۆتۈردۈم. تاكىسى يېنىمىزدىلا توختىدى.

- قاياققا ھەيدەيمەن؟ - شوپۇر ئەزىملىك بىلەن سورىدى.

- سامان يولىغا قاراپ ھەيدە، - دەدى جەمىلە ئىتتىكلا.

- نېمە؟ سامان يولى... - شوپۇر ھەيران بولۇپ ماڭا قارىدى، - كەچۈرۈڭ ئەپەندى، مەن ئەزەلدىن ئۇنداق يولنىڭ بارلىقىنى ئاڭلاپ باقمىغان. نەدىلىكىنىمۇ بىلمەيمەن.

- شۇڭا سەن ئەڭ بەختسىز ئىنسان، قولۇڭدىن تاكىسى ھەيدەشتىن باشقىسى كەلمەيدۇ، - دەپ ئويلىدىم سوغۇق كۈلگىنىچە.

- ئەلۋەتتە سەن ئۇنداق يولنىڭ بارلىقىنى بىلمەيسەن ھاماقەت، قېنى، پۇل لازىم بولسا رولنىنى مەھكەم تۇتۇپ ماشىناڭنى ھەيدە، ئۇ يولنىڭ نەدىلىكىنى مەن ساڭا دەپ بېرىمەن.

شوپۇر ماڭا ئاللىپ قارىغاندىن كېيىن رولنىنى بۇردى. ماشىنا قوزغالدى. كوچا چىراغلىرى بىلەن كۈندۈزدەك يورۇپ تۇرغان شەھەر كوچىسى ماڭا باشقىدىن چىرايلىق ۋە ئازادە بىلىندى. مەن جەمىلەنى باغرىمغا باسقىنىمچە ئاشۇ كوچىلارنىڭ كېچىلىك مەنزىرىسىگە توپىماي قارايتتىم.

- نەگە قاراۋاتىسىز؟ - جەمىلە مۇزدەك ئالقانلىرى بىلەن يۈزۈمنى سىلدى.

- يولغا، شەھەر كوچىلىرىغا تۇمۇچۇقۇم.

- ياق مۇرات، سىز قارايدىغان يول ئۈستىمىزدە. يۇلتۇزلۇق ئاسماندا، - دەدى ئۇ پىچىرلاپ، مەن ئۇ كۆرسەتكەن تەرەپكە قارىدىم. ئاسماندا پايانى يوق سامان يولى سوزۇلۇپ ياتاتتى. ئۇ بۈگۈن باشقىچە نۇرلىنىپ كەتكەندى.

تەھرىرى: مەتقاسىم ئابدۇراخمان

## ئىككى ھېكايە

## «تەبىئىي ئاپەت»

يېزا باشلىقى قاسىمنىڭ غەزىپى خۇددى تۇيۇقسىز ھاۋا گۈلدۈرلەپ، چاقماق چاققانداك شۇنداق تېز كەلدى. گۆرەن تومۇرلىرى كۆپۈپ، گۆشلۈك چىرايى تاتىرىپ، پېشانىسىنى يول - يول سىزىقلار قاپلىدى. چېقىر كۆز تۇخۇملىرى، قېلىن، سېلىنىپ تۇرىدىغان قاپقىدىن ھازىرلا ئېتىلىپ چىقىپ كېتىدىغانداك قىلاتتى. ۋېلىسىپېتقا ئارتىلغان يېرىم خالتا ئۇندەك، كەمىرىدىن ئاستىغا ساڭگىلاپ تۇرغان قورسىقى بۇ ئاچچىقنى سىغدۇرالمىغانداك كۆپۈپ كەتكەندى. ئۇ مەيدە يانچۇقىدىن چىرايلىق كېسىپ قويۇلغان گېزىت قەغەزىنى ئېلىپ، ئاچچىق موخۇركىسىنى ئوراشقا باشلىدى. لېكىن قوللىرى تىترەپ تۇرغاچقا قەغەزدىكى موخۇركىلارنىڭ ھەممىسى تۆكۈلۈپ يەرگە چۈشتى. ئۇ قايتىدىن موخۇركا ئېلىپ ئالدىرماي ئوراپ، قېلىن لەۋلىرى ئارىسىغا قىستۇردى - دە، سەرەڭگە ئىزدەپ يانچۇقىغا قول سالدى. ئەمما سەرەڭگە قېپى قۇرۇق ئىدى. ئۇ قۇرۇق قاپنى غەزەپ بىلەن يەرگە تاشلاپ، ئاچچىق بىلەن دەسسدى. پۇرسەتنى غەنىمەت بىلگەن كاتىپ يىگىت تېزلىكتە كېلىپ چاقمىقىنى ياندۇردى. ئۇ ئاچچىق تاماكىسىنى كۈچەپ - كۈچەپ شوراپ، ئېغىز - بۇرىنىدىن قويۇق ئىس چىقارغاندىن كېيىن، يەنە ئېغىز ئاچتى:

— قانداق گەپ ئۆزى، تېخى ئەكەلگىلى بىر ئايىمۇ بولمىغان ماشىنىنىڭ ئەينىكىنى قايسى قۇلاق كەستى چىقىۋەتتى؟ ھەي شوپۇر ئاداش، سەن بۇنىڭغا مەسئۇلمۇ ئەمەسمۇ؟ گەپ قىلماي بىزىرىپ تۇرسەنغۇ، دەرھال بۇزغۇنچىنى تاپ، تۆلەت. بولمىسا ئېغىلدىكى قوي، كالاڭنى سېتىپ بۈگۈندىن قالدۇرماي ئەينەكنى سالدۇر، - ئۇ تىترەپ تۇرغان قوللىرىنى شوپۇرنىڭ كۆزلىرىگە شىلتىپ سۆزلىمەكتە ئىدى. باشلىقنىڭ سىزىقىدىن چىقمايدىغان ياۋاش شوپۇر خۇددى چوڭ گۇناھ ئۆتكۈزگەندەك تىرناقلىرىنىڭ كىرىنى تاتلاپ، يەردىن ئۈستۈن قارىماي تۇراتتى. تاماشا كۆرۈۋاتقان بىر توپ بىكار تەلەت كىشىلەر ئالدى ئەينىكى پۈتۈنلەي سۈنۈپ چۆل - چۆل بولۇپ كەتكەن ماشىنىنىڭ ئەتراپىدا ئەگىپ يۈرۈپ، ئەينەك پارچىلىرىنى قوللىرىغا ئېلىپ ئۆرۈپ - چۆرۈپ كۆرۈپ، يېزا باشلىقنىڭ ئوغىسىنى تېخىمۇ قايناتماقتا ئىدى:

— ھەي قايسى كەپسىزنىڭ قىلغان ئىشىدۇ، ئاتا - ئانىسى تەرىپىيە بەرمەيدىغاندۇ؟ ...

— قاراڭلار، بىر چىرايلىق تۇرغان ئەينەكنى چىقىۋەتكىنى نېمىسى؟

— قارىغاندا ماشىنىنىڭ ماۋۇ يېرىگە چىقىپ تاش بىلەن ئۇرغانداك قىلىدۇ...

— ھەي... بۇ ئەينەك شۇنداق قېلىن، سۈپەتلىك ئىكەن ئەمەسمۇ، ئەمدى بۇ خىلدىكى

ئەينەكتىن تەس تېپىلىدۇ جۈمۇ؟ ...

— ھەي بايا چىققان بوراندا چىقىلىپ كەتتىمۇ يا؟

— تۈزۈك گەپ قىلساڭلارچۇ...

كىشىلەر ماشىنا ئەتراپىدىكى كىچىك بالىلارنىڭ قالايمىقان ئىزلىرىنى ئۆزلىرىچە تەكشۈرمەكتە، كىمىنىڭ بالىلىرى چاققان بولۇشى مۇمكىنلىكىنى پەرەز قىلىشماقتا ئىدى.



لېكىن پۈتۈن مەسئۇلىيەتنى ئۈستىگە ئالدىغان شوپۇر، نېمىشقىدۇر بۇ پەرزەلەرگە ئارنلاشماي، يا بالىلارنىڭ ئىزلىرىنى تەكشۈرمەي بىر چەتتە گەپ - سۆزسىز تۇراتتى. ئۇ غەزەپتىن يېرىلغۇدەك بولۇپ كەتكەن يېزا باشلىقىغا ئەيمىنىپ قاراپ، گەپ قىلماقچى بولاتتى - يۈ، يەنە ئاغزىنىڭ ئۈچىغا كېلىپ قالغان سۆزنى يۈتۈۋېتەتتى.

شوپۇر، يېزا باشلىقى دېگەندەك ئۇنداق مەسئۇلىيەتسىز ئەمەس ئىدى. ئۇ بايا كېلىپلا ماشىنىنىڭ ئەينىكىنىڭ سۇنغانلىقىنى كۆرۈپ چۆچۈپ كەتكەنىدى. ئۇ نېرىراقتا ئويىناپ يۈرگەن بالىلاردىن سۈرۈشتە قىلىۋىدى بالىلارنىڭ ھەممىسى تەڭلا «قەيسەر چىقىۋەتتى. ئۇ دادامنىڭ ماشىنىسى بولغاندىكىن چاقسام نىمە كارىڭ، دەپ ئۆيگە كەتتى» دېيىشتى. شوپۇر شۇنداق بولسىمۇ تازا ئىشەنچ قىلالماي، يېزا باشلىقىنىڭ ئۆيىگە بېرىپ سۈرۈشتە قىلىۋىدى، ئۇنىڭ چاققانلىقى راست بولۇپ چىقتى. ئۇ بۇلارنى ئوقۇپ كەلسە، باشلىق بۇ يەردە ماشىنىغا قاراپ ئاچچىقلاپ تۇراتتى. بىچارە شوپۇر نېمىمۇ دېيەلسۇن؟ بۇنچە ئادەمنىڭ ئالدىدا «ئەينەكنى سىلنىڭ ئەتىۋارلىق نەۋرىلىرى قەيسەر جان چىقىۋېتىپتۇ» دەپ قانداق بولىدۇ؟ دېمەي دەپسە باشلىق ئۇنى ھە دەپ سەتلەپ «ئانا مانىسىنى قۇيۇۋاتسا»، گەپ - سۆزسىز دەردىنى ئۆزى بىلىپ زىياننى تۆلەي دەپسە، كەم دېگەندىمۇ مىڭ يۈەن كېتىدىغان گەپ. پۇلىنغۇ بىر نېمىلەرنى قىلىپ تاپار، لېكىن بۇ ئىش ئۇنىڭ پېشانىسىدىن مەڭگۈ كەتمەيدۇ. ئۇ باشلىقنىڭ مەجەزىنى ناھايىتى ئوبدان بىلىدۇ. شۇڭا بۇ ئىشنى ۋاقتىدا ئايدىڭلاشتۇرۇۋەتكەن تۈزۈك.

— ھەي شوپۇر ئاداش، گەپ قىلمايسەنغۇ ئۆزى، — باشلىق سۆزسىز خىيال سۈرۈپ تۇرغان شوپۇرنىڭ يېنىغا كېلىپ سىلىقراق سۆزلىدى — سەنمۇ بىلىسەن، بۇ ئىشتا سېنىڭ مەسئۇلىيەتنىڭ بار. زىياننى چوقۇم بۇ ئىشنى قىلغان ئادەم تۆلەيدۇ. ئۇ ئادەم تېپىلمىسا سەن تۆلەيسەن. ھۆكۈمەت پۇلىغا سالدۇرىمىزىكىن دەپ، چۆچۈرىنى خام سانما. مەركەز چىقىمىنى ئازايتىپ، ئىقتىسادنى تېجەشنى تەشەببۇس قىلىۋاتقىلى نەۋاق.

— شاڭجياڭ... سىلىگە... بېر ئېغىز... شوپۇر ئەتىدىن بېرى تۇنجى قېتىم دۇدۇقلاپ ئېغىز ئاچتى.

— ھە نېمە گەپ، — يېزا باشلىقى ئۇنىڭغا يەنە غەزەپ بىلەن قارىدى.

سىلىگە بىر ئېغىز گەپ... — شوپۇر باشلىقنىڭ قۇلىقىغا ئاستا پىچىرلىدى.

— ھە!... — يېزا باشلىقى تۇرۇپلا قالدى. ئۇ موخۇركىسىنى ئالدىرىماي شورىدى. ئۇنىڭ چىرايى خۇددى قاتتىق بوراندىن كېيىنكى ئاسمانغا ئوخشاش ئاستا - ئاستا سۈزۈلۈشكە باشلىدى. ئۇ شوپۇرغا بۇرۇلدى:

— ئەينەكنى بوران چىقىۋېتىپتۇ دېدىڭىزمۇ ئەمەتجان ئۈستام، ئەتىدىن بىرى تاڭگازا چىشلىۋالغاندەك تۇرماي بۇرۇنراق شۇنداق دېسىڭىز بولمامدۇ؟ ھەي بۇ تەبىئىي ئاپەتنىڭ بىزنىڭ ئېتىز - ئېرىق، مال - چارۋىلىرىمىزغا سېلىۋاتقان زىيىنى ئازلىق قىلىۋاتقاندەك بىر ئوبدان تۇرغان ماشىنىنىڭ ئەينىكىنى چاقىنىنى دەپسە... — دەپى ۋەزىمەن ئاھاڭدا.

— شۇنداق، شۇنداق شاڭجياڭ، — دەپى پۈت - قولىغا جان كىرىشكە باشلىغان شوپۇر ئالدىراپ، — بۇ لەنتى بوراننى شۇ... —

— تەبىئىي ئاپەت ئېلىپ كەلگەن زىيانغا ھۆكۈمەت ئىگە. دەرھال بېرىپ مالىيىنى تېپىپ، ماشىنىنىڭ ئەينىكىنى سالدۇرۇۋېتىڭ. ماشىنا بۇنداق تۇرسا سىز بىلەن ماڭىمۇ سەتتە، — دەپى يېزا باشلىقى بۇيرۇق تەلەپپۇزىدا.

ئالدىنقى بەتتە: ...

## ھەي، ئاياللار دېگەن...

ھېيت ھارپىسىدىكى يەكشەنبە بولغاچقىمۇ، بۈگۈن بازاردا ئادەملەر ھەقىقەتەن كۆپ ئىدى. مەن ئايالىمغا خۇرۇم چاپان ئېلىش ئۈچۈن چىقىپ دۇكان ئارىلاۋاتقىلى بىر قانچە سائەت بولۇپ قالدى. قۇرسىقىم ئېچىپ، پۇتلىرىم تالدى. يەنىلا ئۇنىڭ بىلەن ئايلىنىۋاتىمەن. بىر چاپاننىڭ پاسۇنى يارسا، خۇرۇمى يارىمىغان. خۇرۇمى سۈپەتلىك بولسا باھاسىغا يەتكىلى بولمىغان...

ھەي، مۇشۇنداق ھېيت، بايرام يېقىنلاشسا سودىگەرلەرمۇ ھەقىقەتەن ئىنساپنى بىر يەرگە قايرىپ قويۇپ، بىر يىللىق پايدىسىنى بىر قانچە كۈندىلا ئۈندۈرۈۋالماقچى بولغاندەك ئاغزىغا كەلگىنىنى دەۋىرىدىكەن. «بولدىلا، خۇرۇم چاپان كىيىمىگەنگە بىر يېرىڭىز كەلمەپ كېتەتتى، كېلەر يىلى ھېيتتا كىيەرسىز، بولمىسا ھېيتتىن كېيىن بازار سەل پەسلىگەندە ئالاھىلى...» دېگەن سۆزلەر بىر نەچچە قېتىم تىلىمنىڭ ئۇچىغا كەلگەن بولسىمۇ يەنە يۇتۇۋەتتىم. چۈنكى ھېيت ھارپىسىدا ئايالىمنىڭ كۆڭلىنى ئاغرىتىپ قويسام بولمايتتى. ئايالىم خېلىلا ئىنسابلىق ئايال بولۇپ، بىر قىسىم ئاياللاردەك ئەرلىرى بىلەن ئۇرۇشۇپ قەرزگە كىيىم كىيىدىغانلاردىن ئەمەس ئىدى. ئەمما ئۇنىڭ بىر خۇرۇم چاپان كىيىش ئارزۇسىدا يۈرۈۋاتقانلىقىنى بىلەتتىم. دېمىسىمۇ، بۈگۈنكى كۈندە مودا بولۇۋاتقان خۇرۇم چاپانلارنى ئەللىك - ئاتىش ياشلىق ئاياللاردىن تارتىپ ئون سەككىز ياشلىق قىزلارغىچە ھەممىسى كىيىۋاتسا... مودا قوغلىشىش دېگەن شۇ ئوخشايدۇ. كىيىمنىڭ پىگورىغا ماسلاشتى، كىيىمنىڭ چىرايىنى تېخىمۇ ئاچتى، كىيىمنى ھورۇن، گومۇش كۆرسەتتى... بۇلار بىلەن ھېچكىمنىڭ چاتقى يوق، بەس - بەستە كىيىشىۋاتقان يەردە، ئايالىمدەك غۇنچە بوي، كېلىشكەن، ئۇنىڭ ئۈستىگە خېلىلا يۇقىرى مائاش ئالىدىغان بىرسىنىڭ بۇ ئويدا بولۇشىمۇ ئەجەبلىنەرلىك ئەمەس ئىدى. شۇڭا «بولدىلا» دېگەن سۆزنى نەچچە قېتىم ئاغزىمنىڭ ئۇچىدىن قايتۇرۇۋېلىپ، يەنە ئۇنىڭغا ئەگىشىپ دۇكانمۇ دۇكان ئارىلاشقا باشلىدىم. ھەر قېتىم «چوقۇم مۇشۇ ئەرزىدۇ، پوسۇنىمۇ ئۆزگىچە، ئادەمنى جۇشقۇن كۆرسىتىدىكەن...» دېگەن خىيال بىلەن ئايالىمغا كىيگۈزۈپ، ئەينەكنىڭ ئالدىدا ئالدى - كەينى، يانلىرى، ياقا - يەڭلىرىنى تۈزەشتۈرۈپ ماختاشلىرىم ئۇنىڭ «مەن ياخشى كۆرمەيمەن، باشقىلىرىنى كۆرۈپ باقايلى» دېگەن سۆزى بىلەن رەت قىلىناتتى. شۇنىڭ بىلەن ئامالسىز ئۇنىڭغا ئەگىشىپ مېڭىشقا مەجبۇر بولىمەن. كەچ كىرگىچە ئايلاندۇق، پۇت - قولۇم ئاغرىپ زادىلا بولالماي قالدىم. «سىزگە چاپان ئالساڭ ئالاھىلى» دېگەن ئاغزىمغا نەچچىنى سالغۇدەك بولدۇم، ئايال كىشى بىلەن بازار ئايلانغاننىڭ ئۆزى بىر ئەخمەق. ئاخىرىدا ئامال تاپتىم: ھەر بىر دۇكانغا كىرسەم «ماۋۇ چىرايلىقتىن، سىزگە چوقۇم پارىشىدۇ، مۇشۇنى ئالاھىلى...» دېگەندەك ئۆتمەس گېپىمنى قويۇپ، سودىگەرلەرنىڭ كارىۋات، ئورۇندۇقلىرىدا ئولتۇرۇپ ھاردۇقۇمنى ئالىمەن. ئايالىم ئالدىرىماي خالىغانچە كۆرۈپ، كىيىپ ئەينەكنىڭ ئالدىدا ئۇياقتىن - بۇياققا مېڭىپ بېقىپ يارىمىغاندىن كېيىنلا، سىرتقا ماڭىدۇ. ھەي... بۇرۇنراق مۇشۇنداق قىلسامچۇ، ئەمدى مۇشۇ رىتىمدا بازار

ئايلىنىۋاتىمىز، كۈنمۇ غەربكە قايرىلىپ، بازاردىكى ئادەملەر بىر - بىرلەپ تارقىلىپ، كوچىلار شالاڭشىپ قالدى. قورسىقىم كوركىراپ، ئاشقازىنىم ئاغرىشقا باشلىدى. ئايالىمىمۇ ھارغان چېغى، كۆزلىرى بۆلەكچىلا ئولتۇرۇشۇپ كەتكەندەك، چىرايى سۇلغۇن كۆرۈندى. ئۈنىڭمۇ بۈگۈن چاپان ئاللايدىغانلىقىغا كۆزى يەتكەن چېغى:

- ئۆيگە قايتىپ كېتەيلىمۇ؟ - دېدى ماڭا قاراپ.  
 - چاپان ئالماي يانامدۇق؟ - دېدىم مەن ئۈنىڭغا بۇرۇلۇپ.  
 - ئەتە ئالسا قىمىكىن، ھېلىمۇ سىزنى بەك ھاردۇرۇۋەتتىم، - دېدى ئايالىم كەچۈرۈم

سورىغان قىياپەتتە.  
 ئۆيگە قايتىپ كېلىپ، بازاردا كۆرگەن چاپانلارنى بىرمۇ بىر كۆز ئالدىمغا كەلتۈردۈم. بىز كۆرگەن چاپانلارنىڭ ئارىسىدا، ئايالىمنىڭ بوي - تۇرقى، چىرايى، مېجەز - خاراكتېرىگە ماس كېلىدىغانلىرىمۇ بار ئىدى. ئۆيىدىكى شۇنچە جىق ئىشلارنى قويۇپ، بىر كۈن بازار ئايلىنىپ ھېرىپ - ئىچىپ قۇرۇق قول يېنىپ كەلگىنىمىزگە سەل قورسىقىم كۆپتى: - ھەيرانمەن، بازاردىكى شۇنچە كۆپ چاپانلاردىن سىزگە يارايدىغانلىرى چىقىدىمۇ؟ ھېلىقى دوقمۇشتا كۆرگەن چاپان بولاتتى ئەمەسمۇ. بىلىدىم، سىز قەيىرىنى ياقىتۇرمىدىڭىزكىن؟

- ئۇ چاپان بۇلۇشى بولاتتى، - دېدى ئۇ ماڭا لەپىدە قاراپ قويۇپ - لېكىن بىزنىڭ ئىدارىدىكى ئايچامالنىڭ كىيگىنى بىلەن ئوبىمۇ ئوخشاشكەن.

- ئوخشاش بولسا نېمە بولاتتى؟ - دېدىم ئۆزۈمنى ئاران بېسىپ، - توۋا، ئايال كىشى دېگەننى، بىرسى كىيگەننى يەنە بىرسى كىيسە بولمامدۇ؟

- سىز بىلىمەيسىز، ئايچامال كىيگەننى، مەن كىيسەم ئۇ رەنجىپ قالدۇ، شۇڭا ئىدارىدا ھېچكىم كىيىمگەننى ئالاي دېگەن.

- ئۇنداقتا باشقا دۇكاندىكى چاپانلارچۇ، شۇنداق سۈپەتلىك، خۇرۇمى ياخشى چاپانلارنىمۇ ياراتىغىنىڭىز نېمىسى؟ - دېدىم خاپا بولۇپ.

- رەنجىمەڭ، شۇڭا ئەتە ئۆزۈم سېتىۋالاي دېدىمغۇ؟ سىز دېگەن ئۇ چاپانلارنىمۇ باشقىلار ئاللىقاچان كىيىپ بولغان. سىز بۇلارنى بىلىمگەچكە ماڭا ئاچچىقلاپ

زورلاۋىرىسىز، - ئۇ سۆزلىگەچ ماڭا بىر پىيالە چاي سۇندى، مەن ئۇنىڭ قولىدىكى چايىنىمۇ ئالماستىم، قاراپ تۇرۇپلا قالدىم.

توۋا، مەن ئايالىمنى ئەمدى چۈشىنىۋاتامدەن نېمە؟ ئاياللار ئاچايىپ بولىدىكەن ئەمەسمۇ؟... ئايالىمدەك كىيىم - كېچەك، زىبۇزىننەتكە ئانچە ئۆزىنى

ئۇرمايدىغان، ئېغىر - بېسىق، ئۆزىنى تۇتۇۋالغان ئاياللار مۇشۇنداق بەس تالاشقان يەردە، كۈنىگە نۆت قېتىم كىيىم ئالماشتۇرۇپ، قەرزگە كىيىم كىيىدىغان مودىكەش، ياسانچۇق

ئاياللارنىڭ كۈنىمۇ تەس ئىكەندە؟... ئاخىرى ئەتسىمۇ ئايالىمنىڭ ئۆزىگە يارايدىغان، بۇ شەھەردە ھېچكىم كىيىمگەن نۇسخىدىكى خۇرۇم چاپاننى سېتىۋالمايدىغانلىقىغا كۆزۈم يەتتى. مەن ئۇنىڭغا قاراپ كۈلۈپ قويدۇم - دە، ئاستا ئۆز ئۆزۈمگە پىچىرلىدىم:

- ھەي، ئاياللار دېگەن...  
 تەھرىرى: تۇرسۇنجان مۇھەممەت

\*\*\*\*\*

## يۈسۈپجان ئىمىن جەۋلانى

### قاغىچىراش

(چاتما نەسرلەر)

(1)

مېھرىبانىم، مېنىڭ ساداقەتمەن سۆيگۈمگە مايىل قەلبىڭنى بىخەستەلىك بىلەن ئېچىۋەتمىگىن، باھار قۇياشنىڭ زەر نۇرلىرىغا ئەگىشىپ غەيرى نۇرلار ۋىسال شادلىقىغا ئېرىشىش ئالدىدا تۇرغان مەستخۇشلۇقۇڭنى ئوغرىلاپ، بىر ماڭا تىۋىنغان يۈرىكىڭ قېتىغا كىرىۋالدىمۇ؟! سېغىنىش ۋە دىدارلىشىش ھارپىسىدىكى لەزىز كۈيۈڭنى ھىلال ئاينىڭ پاكىز نۇرلىرىغا شەپسىز قوشۇۋەت! مەن شۇندىلا سېنىڭ گۈزەل چۈشلىرىڭگە مەڭگۈ ئۈتۈلمەسلىق تەبىرىنى ئاتا قىلىمەن.

(2)

سەن ۋىسال شەرىپىنى ئازاب ئىچىدە سەۋدايلارچە تىلەش ۋە ئۇنىڭغا ئېرىشىش ئۈچۈن، ماڭا ھىجران چۆلىدە يۈكلىگەن بارلىق ئەلەمنىڭ جەۋھىرى بولغان جۇدالىق ۋە ھىمىسىنى ساداقەتمەنلىك ھەم ئىشەنچ بىلەن ئۇن - تىنىسىزلا ئۆزۈڭ كۆتۈردۈڭ. . . بىراق، مەن ئىرادىسىزلىك قىلىپ ئۈمىدسىزلىكنىڭ پايانىسىز جەزىرىسىدە جۇدالىقنىڭ غالىب شەپىتىنى كىشەن سالغان مەغلۇبىيەت دەرۋازىسىغا قاراپ يۈزلەندىم.

(3)

ئەقىل - ئىدرىكىمنىڭ سەزگۈ تۇيغۇلىرى ئۇيقۇ مۇئەككىلىنىڭ كەپشەرلەنگەن پولات ساندۇقىغا سېھرى بەنت قىلىۋېتىلگەن، خىيالىمدىكى ئۇچۇرما بولغان ساما ۋە بەختنىڭ سالىۋاتلىرى پارتلاشقا ئىنتىلىپ چاپچىپ يۈرىدى. . . ئەپسۇس، ئۆمۈر شۇ چاغدا سەن ئىسراپلىنىڭ قۇمۇش نېپىنى مېڭ كەپتەر بۇقۇلدىشىدەك ھىجران مەھكۇملۇقىنىڭ ئېچىنىش كۈيىگە بار ئاۋازىڭ بىلەن ياڭرىتىپ كېلىپ: «كۆزۈڭنى ئاچ، ئويغان!» دەپ ئۆتۈپ كېتىپسەن!

(4)

تالڭ پەرىسى مەشرىق يىگىتىنىڭ چېكىسىگە سۆيگەن دەققىدىلا شەپقەت ھەمىشىسىنىڭ كۆزلىرىدىن سۆيۈنۈش يېشى تۆكۈلدى. مەن بەرباتلىق چۆلىنىڭ يوقىلىش مەنزىلىنى كېزىپ، ھەقىقەت زۇلپىقارنى تاۋاپ قىلىشقا ماڭدىم. ھالبۇكى، جىسىم ئەبەدىيلىك ھىجران پېچىنىڭ لاۋالىق يالقۇنىغا تاشلاندى. . .

(5)

ئاھ، نىگار! سۆيگۈڭنى ئوغرىلاپ، ئوڭۇم ۋە چۈشلىرىمنىڭ سېھرى رەڭدارلىقىغا قوشۇۋالغان چېغىمدا، سۆيۈلۈشۈمنىڭ ئاللىقاچان باشقىلار تەرىپىدىن بۇلاپ كېتىلىپ، ئەبەدىيلىك ھىجران قەسىرىگە پالانغانلىقىمنى نېمىشقىمۇ ئويلاپ باقمىغان بولغىنىم!

(6)

سەن شېرىن چۈش سەيلىسىگە غەرق بولغىنىڭدا، سېنى ئويغىتىپ ئالدىڭدا زاھىر بولغان كىشىلىك تۇرمۇشنىڭ سىرلىق قەسىرىگە تەكلىپ قىلىمەن. ئەمما، سەن بۇ قەسىرگە كىرىشتىن بۇرۇن، شېرىن خىياللار بىلەن باسقان تۇنجى قەدىمىڭنى تۇرمۇشنىڭ پولات بوسۇغىسىدا تاشلاپ قوي. . .!

(7)

سەن گۈزەل تۇيغۇمنى پاچاقلاپ، شېرىن چۈشلىرىمنى بۇلاپ كېتىش بەدىلىگە مېنى جىمىكى ھايات سەرمايىسىدىن مەرۇم قىلدىڭ. ھالاكەت غارى ئىچىدە روھىمنىڭ جىسمىمغا سىڭگەن زەئىپ قالدۇقلىرى سېنى قانداقمۇ تاپالسۇن!

(8)

روھىمنىڭ يۇمران قاسرىقى سىرتىدا سېنىڭ يېنىڭكىنە خۇش ھىدلىق تېنىقىڭ، بىتخوۋېنىڭ مەستخۇش ئەيلىگۈچى سىمفونىيىسىنى؛ يۈرەكنى لەختە، تۇيغۇنى رام قىلغۇچى ئاققۇ كۈيىنى بېسىپ چۈشتى.

سېنىڭ ھەر قېتىم شەپسىز كېلىپ، مېنى چۆچىتمەكچى بولغان تىنىقىڭ، روھىم قاسرىقىغا ئۇرۇلغاندا، ۋۇجۇدۇمدىكى سۆيگۈ ئەلچىلىرى ھامان سېزىپ قالىدۇ، چۈنكى، مېنىڭ يۈرىكىم سېنىڭ تىنىقىڭ بىلەن ھەرىكەتلىنىپ، ماڭا ھاياتلىق بەخش ئەتكەن!

(9)

ئازاب چاقىمى سۆيۈلۈشىمنى رەھىمسىزلىرىچە كۆيدۈرۈپ چۈچۈل قىلىۋەتتى. ئەپسۇس، ئەبەدىلىك ئەقىدەمنىڭ قۇدرىتى بىلەن سۆيۈلۈشۈمنىڭ جاراھەت ئېغىزلىرىدىن قىپقىزىل چوغلۇق گۈللەر بەرق ئۇرۇپ ئېچىلىشقا باشلىدى. . . . شۇنداق قىلىپ، بىر ئۆمۈر ھاياتنىڭ تۈرلۈك پىچىلىرىغا چۈشۈپ تۇرغاندىم، قەلبىمنى پاكلىدىم. بۇ مەن ئۈچۈن بىر غەلبە ئىدى.

چۈنكى، پاك قەلب — ھەقىقىي ئىنسان خاسلىقىنىڭ ئەڭ يۈكسەك نامايەندىسى، سۆيگۈ ۋە پاك ساداقەتنىڭ مەڭگۈ خورىماس خەزىنىسى، ئىنسان روھىنى ۋىجدانغا، غۇرۇرغا ۋە ئىشەنچ — جاسارەتكە تويۇندۇرىدىغان ئىلاھى مەدەتكار!!

تەھرىرى: دىلىنۇر ئابلىز

## ھاشىمجان ئابدۇراخمان

### نەسىرلەر

(1)

ئەقىل چىرىغىنىڭ نۇرلىرىنى نادانلىق ئاسمىنىڭ قارا بۇلۇتلىرى توسۇۋالغان كىشىدىن، قانداقمۇ، شىجائەت كەمىرىدە يېلىنى باغلاپ، ئۈمىدلەر كوچىسىدىن بەختىيار، ئەركىن ھاياتنى تېپىش ئارزۇسىنى كۈتكىلى بولسۇن.

(2)

مەستخۇشلۇقتىن يۈمۈلغان كۆزلەر . . . سېزىمنى يوقاتقان تەنلەر . . . ئەسەبىنىڭ چاڭگاللىرىدا تىپىرلاۋاتقان تىۋىشىز سۆيگۈ . . . ھېچنەرسىنى كۆرمەيدۇ . . . قىز مەڭزىنى بويلاپ ئاققان ياش . . . يىگىت يۈزىدە ماكان تاپقان ساختا تەبەسسۇم . . .

(3)

سۆيگۈ — ھايات ئىشىقىدا سوققان بىر جۈپ يۈرەكنىڭ ئارمانلار تىۋىشلىرىدا بەخت ئۈچۈن ئېيتقان لىرىكىسى . . . ساپ مۇھەببەت جاكارچىسى . . . يۈرەك — ساپ مۇھەببەت قەسىمىگە چىلانغان قىپقىزىل قۇياش . . .

ساپ مۇھەببەت جاكارچىسى بۇ يەردىن كېتىپ قالغاندا، قۇياشنى چىلاپ كېلىش ئۈمىدىدە بولما.

(4)

مۇھەببەت — تاڭ سەھەردە پارلاپ چىققان قۇياشقا مۆكۈنگەن مۇڭلۇق لىرىكا . . . يورۇق ئالەمگە كۆز ئاچقان، يېڭى تۇغۇلغان بوۋاقنىڭ ئۆزىنىڭ مەۋجۇتلۇقىنى جاكارلىشى . . . ئاشىق — مەشۇقلارنىڭ ھىجران ناخشىسى . . . بىر — بىرىگە تۇتقان ۋىسال شارابى . . . ئايرىلىش ناخشىسىنىڭ بىر جۈپ يۈرەكنى داغلىشى . . .

تەھرىرى: دىلىنۇر ئابلىز



مۇھىمەت چاۋار

## شېئىر - شائىر ھاياتى كۈچىنىڭ نامايەندىسىدۇر

مەن ھەر قېتىم شېئىر ھەققىدىكى كىتابلارنى ئوقۇغىنىمدا، ئۆزۈمنىڭ كۆپ يىللاردىن بۇيان، شېئىر يېزىۋاتقىنىمغا قارىماي، «شېئىر دېگەن نېمە؟» دېگەن مەجھۇل سوئالنىڭ ئىسكەنجىسىگە چۈشۈپ قالغىمەن. دۇنيادا، قەدىمدىن تارتىپ ھازىرغىچە شېئىرىيەت تەنقىقاتى بىلەن شۇغۇللىنىۋاتقان كىشىلەرنىڭ شۇنچىلىك كۆپ بولۇشىغا قارىماستىن «شېئىر» توغرىسىدىكى چۈشەنچىلەر ھېلىمۇ ئېچىلمىغان «تېلىسمات» قا ئوخشاش سىرلىق ھالەتتە تۇرماقتا.

شېئىر ھەققىدە ئاز - تولا چۈشەنچىگە ئىگە كىشىلەرگە ئايانكى، شېئىر - شېئىرى ئىقتىدارغا ئىگە شائىرلار تەرىپىدىن «توقۇپ» چىقىلغان، كىشىلەرگە مەلۇم دەرىجىدە تۇيغۇ ۋە تەسىرات بېغىشلىيالايدىغان لىرىك ئەسەر. شائىرلار مەيدانغا كېلىشتىن ئىلگىرى شېئىرلار خەلقنىڭ ئەمگەك قوشاقلىرى سۈپىتىدە بارلىققا كەلگەن بولۇپ، ئۇ، قەدىمىي كىشىلەرنىڭ ئەمگەك جەريانىدىكى ئارزۇ - ئارمانلىرىنى ۋە كۆڭلىدىكى قايغۇ - ھەسرەت، خۇشاللىقلىرىنى ئىپادىلىگەنىدى. مۇشۇ ئارقىلىق ئەمگەكچىلەر تۇرمۇشتا ئۆزلىرىگە جاسارەت، ھارغىنلىققا ئاراملىق تاپاتتى. شائىرلار بارلىققا كەلگەندىن كېيىن، كىشىلەر شائىرلارنىڭ ياخشىلىققا بىشارەت بېرىدىغان سۆزلىرى ئارقىلىق ئۆز قەبىلىسىنىڭ ئۇرۇش مۇۋەپپەقىيەتلىرىنى، چارۋىچىلىق ۋە روھقا سېغىنىشلىرىنى مەدھىيەلەيدىغان بولدى. ئۇ چاغلاردا، قەبىلىلەر ئوتتۇرىسىدىكى ئۇرۇشتا شائىرلار مەسخىرەۋازلىق ئەدەبىياتىنىڭ ئەڭ كۈچلۈك سېھرى شەكلى ئارقىلىق ئۇرۇشقا قاتنىشىپ، ئۆز قەبىلىسىنىڭ مۇۋەپپەقىيەتلىرىنى ماختاپ، دۈشمەنلىرىنى سۆكۈپ قاقشاتتى.

شېئىر خەلق ئېغىز ئەدەبىياتىدىن ئايرىلىپ، شائىرلار تەرىپىدىن مۇستەقىل ئىجاد قىلىنىش باسقۇچىغا كىرگەندىن كېيىنكى مىڭ يىللار داۋامىدا ئۇنىڭ تەرەققىياتى شۇنچىلىك تېز بولدىكى، شېئىرىيەت زەررىچىلىرى تارقاتقان ھارارەتتىن ئىككىنچى بىر ئالەم، ئىككىنچى بىر قۇياش بارلىققا كەلدى. ئەمدى بۇ مەنزىرىنى تامامەن مۇنداق تەسۋىرلەشكە بولىدۇ: مۇبادا شائىرنىڭ ۋۇجۇدىدىن چاچرىغان ئوت ئۇچقۇنلىرى تاغلارغا ئۇرۇلسا، تاشلار ئېرىپ، سۇغا ئايلىنىدۇ. ئەگەر ئۇ، قۇملۇقلارغا چۈشسە بىپايان قۇم بارخانلىرى شۇ ھامان ئالتۇنغا ئايلىنىدۇ.

شېئىر - ئىنساننىڭ تۇيغۇ، ھېسسىيات ۋە تەسەۋۋۇرنىڭ مەھسۇلى.

شېئىر - ئىنساننىڭ ئۆز - ئۆزىنىڭ ماھىيەتلىك ئېھتىياجىنى قاندۇرۇش ئىستىكىدە ئاڭلىق، مەقسەتلىك ئىجادىي پائالىيەتكە ئۆتكەنلىكىنىڭ بەدىئىي بەلگىسى.

شېئىر - ئىنساننىڭ ئېستېتىك غايىسىنىڭ ئىپادىلىنىشى. ئەركىنلىكنىڭ سىمۋولى ۋە نامايەندىسى.

شېئىر — ئىنسان گۈزەللىكىنىڭ چارچىسى. گۈزەل روھىنىڭ، قەلبىنىڭ، تىلىنىڭ ئىپادىسى. ئۇ، كونكرېت گۈزەللىك بىلەن ئابستراكت گۈزەللىكنىڭ جەۋھىرى.

شېئىر — ئادالەت ۋە ھەقىقەت قەسىرىنىڭ ساقچىسى. پاكلىق ۋە ياخشىلىقنىڭ ھىمايىچىسى. ئۇ، ھەممە رەزىللىك، ساختىلىق ۋە يامانلىقنىڭ گوركارىدۇر.

قەدىمدىن تارتىپ شېئىر ھەققىدە جۇڭگولۇق ۋە چەت ئەللىك يازغۇچىلار، شائىرلار، ئالىملار ۋە پەنشىناسلار تۈرلۈك قاراش ۋە قىياسلارنى ئوتتۇرىغا قويۇپ كەلدى:

«شېئىر — بىر خىل ئالاھىدە قوللىنىلغان تىل ئۇسۇلى ھەم تىلنىڭ ئىپتىدائى شەكلى»

(«بىرتانىيە قامۇسى»)

«شېئىر — باشقا ئەمەس، بەلكى، قاپىيە تەرتىپىگە ئۇيغۇن يېزىلغان، سۆز ياساشقا ئەھمىيەت بېرىلگەن توقۇلما ھېكايىدۇر».

(دانتى)

«ئادەتتىكى مەنادا شېئىرنى تەسەۋۋۇرنىڭ ئىپادىلىنىشى دەپ بېكىتىشكە بولىدۇ».

(شىللىر)

«شېئىر — ھەممە بىلىمنىڭ باشلىنىشى ۋە ئاخىرلىشىشىدۇر».

(ۋ. ۋور. دىسۋورت)

«شېئىرنىڭ ئەڭ ئالىجاناب خىزمىتى ئەسلىدىن تارتىپ ئۆزىدە سەزگۈ بولمىغان شەيئىلەرگە سەزگۈ ۋە ھېسسىيات ئانا قىلىشتىن ئىبارەت».

(گ. ۋىكو)

«شېئىر = (بىۋاسىتە سەزگۈ + ھېسسىيات + تەسەۋۋۇر) + مۇۋاپىق يېزىق».

(گومۇرۇ)

«ھېسسىيات — شېئىرنىڭ يىلتىزى، تىل — شېئىرنىڭ غولى. ئاۋاز — شېئىرنىڭ گۈلى، مەنا — شېئىرنىڭ مېۋىسىدۇر».

(بەي جويى)

«شېئىر ئىچكى ھېسسىياتىمىز بىلەن قەلبىمىزنىڭ بارلىق گۈزەل، خاسىيەتلىك ھەمدە ئەقىللىقكە ئىگە شەيئىلەرگە بولغان ئىنتىلىشنى ئاساس قىلىدۇ».

(دوبروللىيوۋو)

«شېئىر ھېسسى ئىدىيە بىلەن ئەقلى ئىدىيىنى ئىپادىلەيدىغان قاپىيىلىك بېزەلگەن ماقالىدىن ئىبارەت مۇھاكىمىدۇر».

(سانتايانا)

«بىۋاسىتە سەزگۈ شېئىر ھۈجەيرىسىنىڭ يادروسى. كەيپىيات ئۇنىڭ پىرۇتوپلازمىسى. تەسەۋۋۇر بولسا ئۇنىڭ خروموسومىسىدۇر. شېئىرنىڭ شەكىللا ھۈجەيرە دىۋارى بولۇپ، ئۇ، ھۈجەيرە پلازمىسىدىن ئاجرىلىپ چىققان نەرسىدۇر».

(گومۇرۇ)

شېئىر ئۇقۇمى توغرىسىدىكى بۇ چۈشەنچىلەرنىڭ ھەممىسى شېئىرىيەتنىڭ

ئالاھىدىلىكلىرىنى ھەر قايسى تەرەپلەردىن قىسمەن ئېچىپ بېرىشكە تىرىشقان بولسىمۇ، ئەمما، شېئىرنىڭ تۈپكى بىر پۈتۈن ئورگانىك ئالاھىدىلىكلىرىنى يورۇتۇپ بېرەلمەيدۇ. مەلۇمكى شېئىرىيەت ئوبىيېكت، سۇبىيېكت، تۇيغۇ، كەيپىيات، ھېسسىيات، تەسەۋۋۇر، تىل، ئوبراز، بەدىئىي مۇھىت، شەكىل قاتارلىق كۆپ تەرەپلىملىك ئامىللارنى ئۆز ئىچىگە ئالغان بولىدۇ. شېئىر يازغاندا رېئال گۈزەللىك ئاساسدا (ئەلۋەتتە رېئال سەتلىك ئاساسىدىمۇ) ئېستېتىك گۈزەللىك، بەدىئىي گۈزەللىك يارىتىش تەلپ قىلىنىدۇ. شۇنىڭدەك شېئىر ئىجادىيەتتە ئېستېتىك گۈزەللىك ئاساسىي ئورۇندا تۇرىمۇ، بىراق ئۇ، بەدىئىي گۈزەللىككە تەڭ بولمايدۇ. شېئىردا ئىدىيە مۇھىم بولسىمۇ، بىراق ئۇ، ئوبرازنىڭ ئورنىنى باسالمايدۇ. ئىدىيە ئوبرازنىڭ ئىچىگە يوشۇرۇنغان بولىدۇ. شۇڭا، يۇقىرىقى كىشىلەرنىڭ شېئىر ھەققىدىكى چۈشەنچىلىرىنى كۆڭۈلدىكىدەك تەبىر دەپگىلى بولمايدۇ.

مېنىڭچە ئابدۇلھىمىت يۈسۈفى بىلەن خۇاڭ گاڭنىڭ شېئىرىيەت توغرىسىدىكى تەتقىقات نەتىجىلىرىنى نەزەرىيە جەھەتتە خېلى كۆپ ئىلگىرىلەش ھاسىل قىلغان، دېيىشكە بولىدۇ: «شېئىرىيەت» دېگەننىڭ مەنىسى ھېس قىلىش، سېزىش، بىلىش ياكى چۈشىنىش دېگەندەك ئۇقۇملارنى بەرسىمۇ، كۆچمە يەنى ئىستېمال مەنىسىنىڭ دائىرىسى خېلىلا كەڭ. بەزى مەنبەلەرنىڭ كۆرسىتىشىچە، شېئىر ئادەم بالىسىنىڭ ئۆز ھېسسىياتى ۋە ئىدراكى تۇيغۇلىرى ئارقىلىق ئۆزىنىڭ روھىي دۇنياسىدا پەيدا بولغان تەسىراتىنى، شۇنىڭدەك تاشقى دۇنيادا كىشىلەرنىڭ ماددىي، مەنىۋى تۇرمۇشىدا يۈز بەرگەن ھادىسىلەرنى شائىرانە نەزەر بىلەن كۆزىتىپ ۋە يۈرەك تۇيغۇلىرى بىلەن چۈشىنىپ، كېيىن ئۇنى تەپەككۈر ۋە تەسەۋۋۇر ئالىمىدە بەدىئىي ۋە ئىجادىي شەكىلگە كىرگۈزۈپ، تەسۋىرلەپ، مۇشۇ ئاساستا باشقىلارنىڭ روھىي دۇنياسىدا ئۇنداق ياكى مۇنداق تەسىرات قوزغاپ، يېڭى تونۇش ياكى يېڭى ئىدىيەۋى ئۆزگىرىشلەرنى پەيدا قىلىدىغان ئىنچىكە، نازۇك سەنئەت ۋە ئەدەبىي ماھارەتلىك تېخنىكا دېيىلىدۇ، (ئابدۇلھىمىت يۈسۈفى، «ئۇيغۇر يېڭى زامان شېئىرىيىتىنىڭ ئالتۇن دەۋرىنى يارىتايلى»، «يېڭى قاشتېشى» ژۇرنىلى 1985 - يىل 3 - سان).

«شېئىر لىرىك سۇبىيېكتىنىڭ ئىچكى دۇنياسىدىكى تەسىرات، كەيپىيات، ھېسسىيات، ئارزۇ - ئارمانلىرى توغرىسىدىكى لىرىك بايانى. ئۇ ھەمىشە قەلبىنىڭ ئەكس ئەتتۈرۈش ئۈسۈلى بىلەن ئىجتىمائىي تۇرمۇشنى مەركەزلىك ئەكس ئەتتۈرىدۇ. ئۇ، ئىچكى قاپىيە تەرتىپىگە ئىگە بىر خىل لىرىك ئەدەبىيات شەكلى. ئۇ، يازغۇچىنىڭ مول تەسەۋۋۇر قوللىنىشىنى، ئىخچام، رىتىمى يارقىن، ئاھاڭدارلىقى ماسلاشقان تىل بىلەن كىشىلەرنى تەسىرلەندۈرەلەيدىغان شېئىرىي ئوبراز ۋە مۇئەييەن بەدىئىي مۇھىت يارىتىشنى تەلپ قىلىدۇ. ئىپادىلەش سەنئىتى جەھەتتە ئۇ، زامان ۋە ماكاندىن ھالقىپ كەتكەن، شەكىللىكتىن ھالقىپ كەتكەن، تۇرمۇش لوگىكىسى بىلەن تىل تەرتىپىدىن ھالقىپ كەتكەن ئالاھىدىلىكلەرگە ئىگە بولىدۇ»، (خۇاڭ گاڭ: «شېئىرنىڭ بەدىئىيلىكى توغرىسىدا»).

گەرچە بۇ ئىككى تەبىردە شېئىرنىڭ ماھىيەتلىك خۇسۇسىيەتلىرى خېلى تولۇق دەرىجىدە ئەكس ئەتتۈرۈلگەن بولسىمۇ، ئەمما، ئۇنىڭ تەپەككۈر زىچلىقى ئاجىز، تۈردەش ئۇقۇملار كۆپ بولغاچقا، پىكىر قاتلاملىرىدا خېلى زور دەرىجىدە بوشلۇق قالدۇرۇلغان، ئۇنىڭ ئۈستىگە لوگىكىلىق ئۇقۇم قانۇنىيەتلىرىگە سەل قارالغانلىقتىن، تەبىرنىڭ دائىرىسى كېڭىيىپ كەتكەن. شۇڭا ئۇ ئىجادىيەت ۋە تەتقىقاتتا قىيىنچىلىق تۇغدۇرىدۇ، قوللىنىشقا



قولايىسىز.

شۇڭا، شېئىرنىڭ ماھىيەتلىك بەلگىلىرىنى ئېتىبارغا ئېلىپ، مېنىڭچە شېئىرغا مۇنداق

تەبىر بېرىش بىر قەدەر ئەقىلگە مۇۋاپىق:

شېئىر ئىجتىمائىي تۇرمۇشتىكى شېئىرى تۇيغۇ، ھېسسىيات، كەيپىيات، تەسەۋۋۇرغا ئىگە لىرىك سۈيىپىكت روھىنىڭ مەركەزلەشتۈرۈلۈپ، ئىخچام يارقىن، مۇزىكىلىق تىل تەسۋىرى ئارقىلىق تەبىئىي زامان ۋە ماكاندىن ھالقىپ كەتكەن جانلىق شېئىرى ئوبراز ۋە بەدىئىي مۇھىت شەكلىگە كىرگەن بىر خىل لىرىك ئەدەبىيات ژانىرىدىن ئىبارەت.

بۇ يەردە شېئىرى ئىجادىيەتنىڭ مەقسىتى، ۋاسىتىسى ۋە شەكلى مەسىلىسى ئىخچام ئىپادىلەنگەن: بىرىنچىدىن، شېئىر لىرىك سۈيىپىكتىن ئويىپىكتىن دۇنيادىن، ئىجتىمائىي تۇرمۇشتىن ئالغان بارلىق تۇيغۇسى، ھېسسىياتى، كەيپىياتى ۋە تەسەۋۋۇردىن شەكىللەنگەن شېئىرى ھاياجانلىق روھىنى مەركەزلىك ئىپادىلەيدۇ.

ئىككىنچىدىن، شېئىر ئىخچام، يارقىن، مۇزىكىلىق خۇسۇسىيەتكە ئىگە تىلنى ۋاسىتە قىلىدۇ. ئۈچىنچىدىن، شېئىر شائىر تەسەۋۋۇرىنىڭ ئەركىن پەرۋاز قىلىشى نەتىجىسىدە بارلىق تەبىئىي زامان ۋە ماكان چەكلىمىدىن ھالقىپ كەتكەن ئەركىن «ئىككىنچى تەبىئەت» گە ئايلىنىدۇ. بۇ يەردىكى زامان، ماكان چۈشەنچىسى ئېستېتىك ئويىپىكت ئۆز ئىچىگە ئالغان بارلىق زامان، ماكان دائىرىسىنى كۆرسىتىدۇ. تۆتىنچىدىن، شېئىر جانلىق شېئىرى ئوبراز ۋە بەدىئىي مۇھىت شەكلىگە كىرگەن ئېستېتىك ئويىپىكتىغا ئايلىنىدۇ - دە، زوقلانغۇچىلار قەلبىدە چىنىلىق، گۈزەللىك، ياخشىلىق تۇيغۇسىدىن «ئۈچىنچى تەبىئەت» - ئېستېتىك روھى دۇنيانى پەيدا قىلىدۇ.

«مېنىڭچە شېئىر ئىجاد قىلىش (ئادەم) ئىجاد قىلىشتۇر. باشقىچە ئېيتقاندا ھېسسىياتنى گۈزەللەشتۈرۈشىدۇر» (گومۇرۇ). پۈتكۈل كائىناتنى ئۆزىگە ئويىپىكت قىلغان شېئىرى سۈيىپىكتا نىسبەتەن ئېيتقاندا، ئالەمدىكى ھەممە نەرسە - ئېيتايلىق، قۇياش، ئاي، يۇلتۇز، ئادەم، گۈل - گىياھ، ئۇچار قانات، قۇرت - قوڭغۇز، تامام مەخلۇقات، كۈللى مەۋجۇدات... تەڭ ھوقۇقلۇق ئېستېتىك قىممەتكە ۋە بەدىئىي قىممەتكە ئىگە. شائىرنىڭ قانداق ئېماگىلارنى تاللىشىدىن قەتئىينەزەر ئۇ، ئۈنىڭدىكى يوشۇرۇن ئىجتىمائىي قىممەتتىن شېئىرى تۇيغۇ، ھېسسىيات، كەيپىيات، تەسەۋۋۇرغا ئېرىشەلسىلا ھەمدە بۇ خىل ئېستېتىك روھنى مەركەزلىك ھالدا گۈزەل تىل تەسۋىرى ئارقىلىق ئىپادىلەپ، كىشىلەرنى ھاياجانغا سالالايدىغان جانلىق شېئىرى ئوبراز ۋە بەدىئىي مۇھىت شەكلىگە كىرگۈزۈپ يورۇتالسىلا بەدىئىي مەقسەتكە يەتكەن بولىدۇ. روشەنكى، «ئەسەر مەقسەتنىڭ ئۆزىدۇر» مۇبادا «شېئىر شائىرنىڭ ۋاسىتىسىغا ئايلانغان ھامان شائىر شائىر بولماي قالىدۇ» (ماركس): «ماركس ئېنگېلس» ئەدەبىيات - سەنئەت ۋە ئېستېتىكا توغرىسىدا».

دېمەك، شېئىر شائىرنىڭ ھەممە بايلىقى، تۇيغۇسى، ھېسسىياتى، تەسەۋۋۇرى، خىيالى، تەپەككۈرى، جېنى، تېنى، ھاياتىدۇر. شائىرنىڭ شېئىردىن باشقا ھېچنەرسى بولمايدۇ. شېئىر شائىر ۋۇجۇدىدىكى ھەممە مۇھەببەت نەپرەتنى ئۆزىگە مۇجەسسەملىگەن بولۇپ، ئۇ، شائىر ھاياتى كۈچىنىڭ ھەقىقىي نامايەندىسىدۇر.

1998 - يىل 2 - ئاي. خوتەن

تەھرىرى: مەتقاسىم ئابدۇراخمان

### شېئىرلار

#### دوستلۇق

ھاياتتا ئەھلى ئىنسانغا جىمىدىن بەك راۋا دوستلۇق،  
مىسالى ھەر تىرىك جاننىڭ جېنىدىن ئەتمۇ دوستلۇق.

گىياھلار كۆكلىمەس سۇسىز، قاناتسىز قۇشتا پەرۋاز يوق،  
جىمىدە بۇلبۇلى تەنھا بولۇرلەر بىناۋا، دوستلۇق.

قورام تاش ھەر قاچان يۈكسەك نەزەرنىڭ تۆرىگە شاھتۇر،  
شېغىل - قۇم قىسمىتى گويا قەدىرسىز خەس، چاۋا، دوستلۇق.

سۇلايمان تەختىگە شاھسەن ۋەلەيكن دوستى يوق تاقسەن،  
دېمەككى، ئاقىۋەت بىر كۈن قالدۇرسەن بىداۋا، دوستلۇق.

ۋاپادار دوستلىرىڭ باركى ئۆتەرسەن رەنجىسىز، غەمىسىز،  
خىجىللىق دەردىدە بولماس يۈزۈڭمۇ قەھرىۋا، دوستلۇق.

بەختنىڭ ئۇلى - دوستلۇقتا، تۇتاشتۇر رىشتى خۇشلۇققا،  
ئۇنىڭكى قىسمىتى، قەدرى گويا نۇر، سۇ، ھاۋا. . . دوستلۇق.

ئەھدى، كۆپلىگىن بىرلىك، ئىناقلىق، ئىتتىپاقلىقنى،  
مىگەر كىم بۇزسا دوستلۇقنى غەزەپ قىل، ئۇر، ساۋا! دوستلۇق.

#### يورۇپ كەتتى

مېنىڭ چاققانغىنە ھويلام گويا گۈلزار بولۇپ كەتتى،  
قاراپ تەشتەك ئارا گۈلگە، دىلىم زوققا تولۇپ كەتتى.

قېتىپ خۇشبۇيغا داڭقىمنى ساپا ئېپ كەتتى ھەر يانغا،  
زىيارەت قىلدى مۇخبىر قىز، مېنى ماختاپ كۈلۈپ كەتتى.

بۇنى ئاڭلاپ شۇ دەم شۆھرەت تەمەسى قوندى چېھرىمگە،  
بېشىنى چايقىدى مۇخبىر، قاراپ بىر پەس تۇرۇپ كەتتى.

«كېرەك بولسا ئىلىك تاللاپ، قىلاي بىر نەچچىنى تەقدىم»،  
دېسەم، نەدىن بىلەي، گۈلگە قاراپ «خىيال سۈرۈپ» كەتتى.

سەھەردە كەتتى ئۇ، چۈشكە يېقىن قالدىم لېۋىم چىشلەپ،  
سەۋەبكى، نەچچە تەشتەك گۈل سولاشقانچە قۇرۇپ كەتتى.

تۇيۇلدى بۇ ئەلەملىك ھال ماڭا سىرلىق تېپىشماقتەك،  
دېدىم: «جەزمەن ئاشۇ مۇخبىر يامان كۆزدە ئۇرۇپ كەتتى».

«ئۇيالىدى بەلكى تەشتەك گۈل ئۇنىڭ پەزلى - جامالىدىن»،  
كېچىپ شۇ ئوي خىيالىمدىن شۇئان كۆڭلۈم يورۇپ كەتتى. . .

كەمكۆتسىز ئادەم بولۇپ ياشايتتىم، بەس!  
ئەجرىمدە گۈل ئۈندۈرۈپ قارا تاشتىن.

چۈشلىرىم...

سەھراغا مۇھەببەت

ماڭغىنىمدا يىراق سەھرا - يېزىغا،  
كۆزۈڭدە ياش، يىغلامسىراپ ئۇزاتتىڭ.  
«ئاق يول بولسۇن» دېدىڭ كۈلۈپ زورىغا،  
(بىلىپ قالدىم، ئىچىڭدە ئاھ ئۇراتتىڭ.)

خۇشال بولدۇڭ قۇتۇلغاندەك ئازابتىن،  
يېنىپ كەلگەن چېغىم سېنىڭ يېنىڭغا.  
بىلسەڭ مەنمۇ سېغىنىش، ئىزتىراپتىن،  
تۇتاشتۇرۇپ كەلدىم ئوتنى جېنىمغا.

ھاردۇق سوراپ چىققىنىڭدا ئالدىمغا،  
قۇچاق ئاچتىم كۆزلىرىڭگە تەلمۈرۈپ.  
«جۈر، نىگارم كېتەيلى شۇ سەھراغا»،  
- دېسەم، قالدىڭ قوشۇماڭنى سەل تۈرۈپ.

سەھرا ئەمەس مەئىۋا ئىكەن بۇ ۋادا،  
ھېسلىرىمدىن ئېچىلدى چوڭ دېرىزە.  
گۈزەللىكنىڭ ئانىسى شۇ سەھرادا،  
بار ئىكەنغۇ تالاي - تالاي مۆجىزە.

مېنى سۆيسەڭ توسما نىگار يولۇمنى،  
جۈر ياقايلى، باغرىمىزنى سەھراغا.  
«كەچۈر» دېسەڭ، قويۇۋەتكىن قولۇمنى،  
كۈتەر مېنى بەختىم ئاشۇ سەھرادا...

1997 - يىل سېنتەبىر  
تەھرىرى: مەتقاسىم ئابدۇراخمان

تالاي كېچە، تالاي چۈشلەر ناز بىلەن،  
قۇچقىمدا ئەللەيلىدى، بەزلىدى.  
ئىشرەت تۈزدۈم چىمەنلەردە ياز بىلەن،  
لېكىن، كۆڭلۈم قىلچە باھار سەزمىدى.

ئاھ! باھارىم، چۈشلىرىمنىڭ باھارى،  
كەتتىمكىن كۆز يېشىمغا قېتىلىپ؟  
كۆز ئوڭۇمدا كەچمىشلىرىم قاتارى،  
شىرىقلايدۇ زەنجىر ئوخشاش چېتىلىپ.

تۈن قويىنغا سىڭىپ كەتكەن ئۇپۇقتەك،  
ئارمانلىرىم سىڭدى باسقان ئىزىمغا.  
تونۇگۈمدىن چېچىلغان نۇر - يورۇقتەك،  
بىر ئىزگۈ ھېس ھەمراھ ھامان ئېڭىمغا.

چىڭ قۇچاقلاپ تىنچ، ئايدىڭ كېچىنى،  
چۈش ھىجرىدىن باشقىسىنى سەزمەيمەن.  
خىيالىمدا ھىدلاپ نىگار چېچىنى،  
ئاھ، شېرىن چۈش - ياشلىقىمنى ئىزدەيمەن!

بولسىچۇ، تۇغۇلغىلى يېڭىباشتىن

بىر تالاي كەچىرىمىشلەر ئۆتۈپ باشتىن،  
ھالقىغان چاغدا ئۆمرۈم قىرىق ياشتىن.  
ئويلىسام، ياشايتتىمەن بەكمۇ چولتا،  
بولسىچۇ، تۇغۇلغىلى يېڭىباشتىن.

بولسىچۇ، تۇغۇلغىلى يېڭىباشتىن،  
قۇتۇلۇپ غەپلەت ئارا تېڭىرقاشتىن.

دولقۇن جاپپار

قىز تۇغۇلدى

قىز تۇغۇلدى كۈيەك تۇغۇلدى،  
قىز تۇغۇلدى سۈيەك تۇغۇلدى.  
ئۇدۇملارنىڭ ئۇلۇنۇپ تېڭى،  
چوقۇم بىر كۈن تىترەك تۇغۇلدى.  
قىز تۇغۇلدى، ھايات تۇغۇلدى،  
مۇھەببەتكە قانات تۇغۇلدى...

تەھرىرى: مەتقاسىم ئابدۇراخمان

قىز تۇغۇلدى يۈرەك تۇغۇلدى،  
ئۇيۇلۇشتا قىزاردى قۇياش.  
مۇھەببەتكە قانمىغان دۇنيا،  
گۈل - گۈللەرنى سىلكىتىتى تۇتاش.

قىز تۇغۇلدى بىر باب تۇغۇلدى،  
يېپىلمىغاچ سۆيگۈ قامۇسى.  
قىز تۇغۇلدى ئازاپ تۇغۇلدى،  
ئاۋۇپ قالدى يۈرەك يارىسى.

ھۆرنىسا تۇردى

شېئىرلار

ھايات سۆيگۈسى

سۆيۈلۈشتىن يارالغان جاھان،  
 سۆيۈشلەرگە قاندۇ قاچان.  
 مەن سۆيەلمەي گۈزەل ھاياتنى،  
 لەۋلىرىمدىن ئاققان قەدەر قان.  
 شۇڭا مەڭگۈ مەۋجۇت ھاياتىم،  
 سۆيۈشلەردىن تاپقاچقا دەرمان.

كۆز خاتىرىسى

يۈرەكتىكى بارچە ئازابنى،  
 ئېلىپ كەلدى ئىزغىرىن شامال.  
 قارىچۇقۇمدا توختالغان ياشنىڭ،  
 سەۋەبكارى سۆيگۈ ئېھتىمال.  
 ئەڭ ئاخىرقى جۇدالىق يېشى،  
 سورىمىدىڭ مېنىڭدىن نەھال.  
 شۇ ھالىڭدا پەقەت تەسەللى،  
 بېرەلمەيسەن مەڭگۈ ئېھتىمال.

ئۈمىدسىزلىك ئىچىدە سەنمۇ،  
 تىترەپ قالىدىك بوراندىك غال - غال.  
 يا ھۆركىمەس ئۈنسىز شۇبىرغان.  
 ئۈنلىرىمۇ ئۆچكەن ئېھتىمال.

مەن ئايرىلىدىم سەندىن يىراقتا،  
 پاك سۆيگۈمنى كۆردۈڭمۇ مالال.  
 كۆز ياشلىرىم بولدى بىر بۇلاق،  
 سەن كېتىرسەن كۈلۈپ ئېھتىمال.

پۇشايماغنا تولغان يېشىمنى،  
 سۈرتەر ئىدى خوش ناۋا شامال.  
 باھار كېتىپ كەچ كۆز كەلگەندە،  
 ئۆمۈرلەرگە يوقتۇر ھېچ ئامال.

ئۆتكۈزۈمەن ھاياتىمنى شۇنداق

ئامراقلىقنىڭ يېتىدۇ كۆككە،  
 تېپىۋالساڭ پىنھاندا مېنى.  
 كۆز قىرىغىنى سالمايسەن لېكىن،  
 دوستلار ئارا ئۇچراتسام سېنى.

جېنىم دەيسەن قەدىرلەپ شۇنچە،  
 ھاياجاندىن ياشلىرىڭ ئۇنچە.  
 بۇلبۇلمۇ سەن ۋە ياكى تۈلكە،  
 بىلىپ قالاي جاۋاب بەر قېنى؟

خىجىل بولۇپ قاچامسەن ياكى،  
 ئۆزگىلەرنىڭ ئوغرى دېيىشىدىن.  
 يا قاچامسەن ھەسەتخورلارنىڭ،  
 جان قاقشاتقۇچ نەشتەر سۆزىدىن.

قورقۇپ يۈرسەڭ پىتنە - پاساتتىن.  
 ھاسىل بولۇر چۈشىنىش قانداق.  
 يا سۆيەلمەي ۋە يا سۆيۈلمەي،  
 ئۆتكۈزۈمدۇق ھاياتنى شۇنداق.

تەھرىرى: مەتقاسىم ئابدۇراخمان

ئىدرىس مەتسىيەت (قەدىناس)

### ۋەتەن ھەققىدە غەزەللەر

مەن كۈلۈپ ئۆستۈم بۈگۈن سۆيگەچ مېنى دائىم ۋەتەن،  
چوڭ سۈپەت رەناسى بار، ھىدى ئىپار باغىم ۋەتەن.

شادلىقىم چۈشكۈن ئېقىن، ئوينار كۆزۈمدە نۇر بۇلاق،  
قامتىم - قەدىمگە كۈچ ئەتكەن بەخش ماھىم ۋەتەن.

غەش ئىدى كۆڭلۈم بۇرۇن، رەڭگىم سېرىق - سايىنىڭ ئوتى،  
گۈل سىياق بەردى چىراي، ھەر دەم ماڭا قانىم ۋەتەن.

ئۈزدۈرۈپ مەلئۇنغا ئوق، باغقا ئەجىر - تەر تۆكتۈرۈپ،  
جەڭ ئارا كۈلدۈردى شاد، مېھرى دېڭىز، شانم ۋەتەن.

مەن قاچان قىلسام كۈرەش، كۆزنى چاقار شەمشەر تىغىم،  
تەكنىدىن كەتكەچ تۈگەپ كۆڭلۈمدىكى ئاھىم، ۋەتەن.

كۆك ئارا قاقسام قانات لاجىن كەبى پەرۋاز قىلىپ،  
بولدى پەر، بولدى قوۋۋەت مېھرى ئۇلۇغ تاغىم ۋەتەن.

ئۆرلىگەن جەڭ - بەيگىدە، تاپقىن شەرەپ - شۆھرەت يەنە،  
سەن ئۈچۈن ئۆمرۈم بويى ئىپتاي غەزەل جانىم ۋەتەن.

مەن سېنى سۆيۈم ۋەتەن ئوتلۇق دىلىمدىن ياقتۇرۇپ،  
ياڭرىتىپ شەننىڭگە كۈي قاتتىم تىلىمدىن ياقتۇرۇپ.

سەن بىلەن تاپتىم بەخت، يەتتى مۇرادىم ۋەسلىگە،  
قىل قوبۇل سۈنىدۈم ئەتىر خۇشبۇي بېغىمدىن ياقتۇرۇپ.

بولمىسا مېھرىڭ ئانا، بارمۇ ماڭا گۈلدەك ھايات،  
ھەر يۈتۈم قەترەڭنى مەن سۆيۈم جېنىمدىن ياقتۇرۇپ.

باشلىغاچ ئەقلىڭ سېنىڭ جەڭدە - چېلىشتا غەلىبىگە،  
تەر - ئەجىر تۆكتۈم ساڭا چوغدەك قېنىمدىن ياقتۇرۇپ.

سەن بىلەن بارسام قايان، غەمدىن خالاسمەن، شادىمان،  
بىر ئۆمۈر بەردىم مېھىر، ھۆرمەت تېنىمدىن ياقتۇرۇپ.

ئۆرلىگەن جانىم ۋەتەن، يەتكەن ۋىسالنىڭ تەختىگە،  
سەن ئۈچۈن چەگدىم كەمەر، يەشمەي بېلىمدىن، ياقتۇرۇپ.

تەھرىرى: مەتسىيەت مەتقاسىم

### ئەسقىرى سۈپۈرگە ئاخۇن شېئىرلىرى<sup>①</sup>

ياخشى خاتۇن ئېرىگە ئاش - ئان بىرۈر،  
 ئەسكى خاتۇن ئېرىگە دەشنام بىرۈر.  
 ياخشى خاتۇن ئېرىگە چاي دەملىگەي،  
 ئەسكى خاتۇن ھەر زىياندىن سۆزلىگەي.  
 ئىشچان خاتۇن ئېرىگە ئاش دەملىگەي،  
 ھورۇن خاتۇن يەرگە قوڭىنى يەملىگەي.  
 ياخشى خاتۇن ئەر ئۆيىگە بىر چىراغ،  
 ئەسكى خاتۇن سانجىغاي ئەرگە ياراغ.  
 ياخشى خاتۇن ئەرگە پايدا كۆزلىگەي،  
 ئەسكى خاتۇن ھەرقايدىن كۆزلىگەي.  
 ياخشى خاتۇن ئەر يۈرەكىگە داۋا،  
 ئەسكى خاتۇن ھەر كۈنى ئىتتەك قاۋا.  
 ياخشى خاتۇن ئەرگە تەڭلىك سالىغاي،  
 ئەسكىسى سۆزنى قۇلاققا ئالىغاي.  
 ياخشى خاتۇن كويچىلارغا كۆپ چىقىغاي،  
 ئەل ئۆيىگە خالىغانچە پۈت تىقىغاي.  
 ياخشى خاتۇندىن باھار بولغاي كۆڭۈل،  
 ئەسكى خاتۇن مۇزلاتور دىلنى تۈگەل.  
 ياخشى خاتۇن تۇتقاي ئەر پەرىمانىنى،  
 ئەسكىسى يەرلەر ھارام ئەر ناننى.  
 ياخشى خاتۇن ياخشىسىنى باشلىغاي،  
 ئەسكىسى ئۇخلاپ سۆڭىكىنى قاشلىغاي.  
 ياخشى خاتۇنلاردا بولغاي ھەم ھايا،  
 ئۆزلىرىنى ئەسكى ئىشلاردىن ئايا.  
 ياخشىسى ئەرگە قەنائەت ئەيلەگەي،  
 ئەسكى خاتۇنلار زىنانى پەملىگەي.  
 ياخشى خاتۇن قىلغۇسى ئەرنى ئامان،  
 ئەسكىسى قىلغاي چىرايىڭنى سامان.  
 ياخشى خاتۇن ئازنەلىككە بىر بارۈر،  
 ئەسكىسى ھەركۈندە باشنى ئۇچ تارۈر.

### ۋاپاسىز ئەر ئۈستىدە شىكايەت<sup>②</sup>

كېلىپ دەرگاھىڭغا ئىگەم داد ئېتەي،  
 غېرىب - خەستە كۆڭلۈم بارىپ شاد ئېتەي.  
 پەقىر بىر ئەسكى گادايعا تېگىپ،  
 خوتۇن قىلدى بويىنۇمنى ئانچە ئېگىپ.  
 يىگىرمە ئىككى يىل بولدى بىر ئۆيدە بىز،  
 بالام بار ئىدى ئۇچ ئوغۇل ئىككى قىز.  
 ئېغىر بوي ئىدىم قورساقىمدا بالام،  
 مېنى قىلدى ئەمدى ئۆزىگە ھارام.  
 بۇ مەلئۇنغا تەگكەندە مەن ياش ئىدىم،  
 ئاجايىپ چىرايلىق قەلەم قاش ئىدىم.  
 بىجىقلىرىم بار ئىدى قىزىل ئالمىدەك،  
 ئېزىپ ئاتىلەر كونا بۆز خالتىدەك.  
 مېنى قىلدى بۇ گاداي مازۇك قىنە،  
 چىقاردىكى سويغان پىياز دەكتىنە.  
 ئاتام يوق، ئانام يوق مۇساپىر خوتۇن،  
 پىمەككە ئېشىم يوق، قالدۇرغا ئوتۇن.  
 گۈلى پادىشاھىم بۇ دادىغا يەت،  
 ئۆزۈم بۇيى ئاجىز سۆزۈمنى تۈگەت.  
 قۇتلۇق ئەكەلگەنلەر باسىپ ئۈستى لىگەنلىگ،  
 كىچىك مىس ئاياققا ئۈستى ئىككى تەنگە بەرگەنلىگ.  
 ماڭا سېلىپ بەردى بىر ئەچكۈنىڭ يىنى،  
 ئانى سېلىپ بەرگەن ئادەمنىڭ تىلىدىم چىنىنى.  
 ماڭا بەرگەن ئاشى بىر قوينامغا پاتىتى،  
 ئۆيىگە ئېلىپ بارسام ئىككى بالام يەپ بولۇپ ياتتى.  
 ئۇلۇغ ئاشىدا بەرمىدى پىششە يا بىر جامدا شورپا،  
 شۇنداغلا تويغاچقىدا دۇرغان بولسام مىڭ توۋا.

### ياخشى خاتۇن بىلەن ئەسكى خاتۇننىڭ نەزمىسى

ياخشى خاتۇن ئېرىگە بەرگەي غىزا،  
 ئەسكى خاتۇن ئېرىگە قىلغاي ئىزا.



① ئەسقىرى سۈپۈرگە ئاخۇن شېئىرلىرىدىن مەلۇم بولۇشىچە ئۇ 1930 - 1940 - يىللار ئارىلىقىدا خوتەن ئىلچى گۈلباغدا ياشىغان بولۇشى مۇمكىن.  
 ② ئەسقىرى سۈپۈرگە ئاخۇننىڭ بۇ شېئىرى موللا نىياز چاقارنىڭ «يېڭى قاشتېشى» ژۇرنىلى 1982 - يىلى 2 - ساندا ئېلان قىلىنغان «ئەرزىنامە» دېگەن كېيىنقىغا ئوخشاپ كېتىدۇ. بۇ شېئىرنىڭ ئەسلىدە قايسىسىنىڭ ئىكەنلىكى ئېنىق ئەمەس. كىتابخانلارنىڭ قىزدىن ئۆزۈشنى ئۈمىد قىلىمىز.

ياخشى خاتۇننىڭ ھەمىشە خىزمىتى،  
 ئەسكى خاتۇننىڭ ھەمىشە مېھنىتى.  
 ياخشى خاتۇندا خىيانەت بولمىغاي،  
 ئەسكى خاتۇندا دىيانەت بولمىغاي.  
 كۆرۈنىشى بولسا چىرايلىق يۈزى ئۈز،  
 ياخشى بولماس، بولسا ئاننىڭ سۆزى مۇز.  
 خۇلقىسى يوق، يۈزلىرى ئاق بولسىمۇ،  
 كۆڭلى ئەسكى، تەنلىرى ساق بولسىمۇ.  
 زاھىرى ئاق بولسا لېكىن دىلى قارا،  
 ھەرقاچان قىلغاي كۆڭۈللىرىنى يارا.  
 دىلى ئاقارماي يۈزلىرى گەر بولسا ئاق،  
 ئىت، ئېشەككە بولدى لايىق ئول شاپاق.  
 يۈزلىرى ئاق دىلى قارادۇر بۇ جالاپ،  
 ئىت مەسەللىگ يۈردى گوداغنى يالاپ.  
 بىرىنىڭ باشىدا بار سۆسەر تۇماق،  
 باشىنى ئاچما ساچى تازۇ - قوماق.

ئالتە گەز گۈلزارى ئاشىق كىيىپ،  
 يۈزلەرنى يېپتا - موچۇندا تىرىپ.  
 بۇ زاماندا لوللىلەرنىڭ ئاتى خان،  
 لوللىلەرنى خان دېمەكلىك بەك يامان.  
 دىلى قارادىن يۈزى قارا بولغانى خوپ،  
 ياخشى خاتۇننىڭ ئەگەر تولغانى خوپ.  
 ئىشلىمەي لولى گۇناھكار دىلى قارا،  
 ئەسكى خاتۇن ئالتە - بەش كۈن پارقىرا.  
 ھەم قېرىلىقتىن يۈزىگە داغ يېتەر،  
 تىز، قولدىن ھەممە قۇۋۋەتلەر كېتەر.  
 ھېچ كىشى ئالماي بۇرادەرلەر بۇ دېدەك،  
 يىغلاغان بىرلەن تېپىلماس بىر زەدەك.  
 ئەمچىكى بولغاي ئاننىڭ چەنتازىدەك،  
 كۈن ئالماي كىشىگە بولغاي دېدەك.  
 ئاغزىدا نەم قالغىغاي يۈزىنىڭ قورۇق،  
 بولغۇسى كونا غارالدەك بىر ئۇرۇق.  
 ھېچ كىشى ئوز زوقىدىن ئالماس قىزىپ،  
 سۆڭەكلىرىنىڭ گۆشلىرى كەتكەي سىزىپ.

چىن دوستلۇق بىلەن يالغان دوستلۇقنىڭ نەزمىسى

ئون ئىككىنچى بابتا دوستلۇقنىڭ بايانى بار،  
 دوستلۇقنى پەقەت قىلماس پەنلەشنىڭ خىيالى بار.  
 ئەجەب زامانە بولۇپتۇر ئادەم ئەۋلادى،  
 دۆلىتىدە دوستلۇقى كۆپدۇر دىلىدا يوق فادى.  
 جاھاننى تەجرىبە قىلدىم ئۇلۇغ قېرىنداشىم،  
 ۋاپاسى يوق بۇ جاھاندىن تۆكۈلدىلەر ياشىم.  
 جاھاندا ئۈچ نېمە يوقتۇر كۆپ تېپىلمىغاي ھەرگىز،  
 بىرىنچىسى ياخشى بۇرادەر كۆپ تېپىلمىغاي ھەرگىز.  
 ئاغزىدا مەن ساڭا دوست دەپ تىلى ئەجەب ياغلاش،  
 ئاننىڭدىن زەررىچە يوقتۇر دىلىدا يوق ئىخلاش.  
 جاھاندا تاپقىلى بولغاي گۆھەر بىلەن مارجان،  
 تېپىلمىغاي بۇ جاھاندا يار ئاشنا ۋايىجان.  
 مۇناپىقە بولۇپتۇر جاھان تولراقى،  
 تېشىدا تونلەرى ئاقىدۇر دىلىدا يوق ئاقى.  
 جۈمەدە كۆرۈشكەيمىز ھەپتە كەلسە ئاغىنە،  
 دەستۇرخاندا ئولتۇرساق خۇشمۇ ياخشى ئاغىنە.

يەپ - ئىچەر زاماندا ئاشنا بولادۇرمىز،  
 گەر تېپىلسا بىر پۇرسەت، يارىنى بولاردۇرمىز.  
 ئاش يېگەندە ئاغىنە، يەتسە ناگىھان تەڭلىك،  
 ئاش يېگەن بۇرادەرلەر خۇش بولۇر قىزىل رەڭلىك.  
 ئاش يېگەن زاماندا مەن ساڭا دېگەي ھامى،  
 كەلسە ناگىھان يايى، ئارقىغا قاچار ئامى.  
 بەدىيان ئىچەر بولسا سىزنى ئىزدىگەي يارىم،  
 شىرە چاي ئىچەر بولسا دەر، بولسا نېمە كارىم.  
 مانا شۇ بۇرادەرلەر دۇنيادا ئەقىداتلار،  
 ھەقىنى دەپ تۇرۇڭ يارىم كۆپ كېلۇر خىراجاتلار.  
 كىشى بىرۇرمۇ ساڭا رىزقىنى ئەيا تالىپ،  
 ئەجەب نەپەسكى بالاخور ساڭا ئىكەن غالىب.  
 كىشىدىن تەمەئى قىلما ئەسقەرى سۈپۈرگە ئاخۇن،  
 رىزقىڭنى رەھمانىم ھەرقاچان بىرۇر ئاۋۇن.  
 ساڭا قورساقنى بېرىپتۇر خۇدايى رەھماننىڭ،  
 كېيىن قالدۇرمۇ يېمەككىدىن سېنىڭكى ئاش - ناننىڭ.  
 جوھۇدىنى ئايرىمادى رىزقىدىن خۇدا ھەردەم،  
 موئىمىن مۇسۇلمانغا كىم بولۇر موزىرقۇ يەم.  
 كىچىك بالىنى قورساقىدا كۆتۈرسە مەزلۇم،  
 ئانىڭكى بۆشۈكىنى ئول خۇدا قىلۇر مەئىلۇم.  
 ئەزەلدە بىزگە بىرۇر رىزقىنى ياراتتى خۇدا،  
 قاينغا بارسا بۇ ئادەم بولۇرمۇ رىزقى جۇدا.  
 قولۇڭغا كەلسە غەنىمەت بىلىپ، يەپ ئالسىن ئاكا،  
 بۈگۈننى ئەتىگە قويما كېتەر بۇرەنج باكا.  
 زامانە خەلقىگە قاراپ ئاشنىڭ كېيىن قالغاي،  
 بۇ كۈننى بىلسە غەنىمەت ھاياننى شول ئالغاي.  
 زامانە كىشى ئەگەرچە قىلۇر ساڭا بەك ئەيىب،  
 مۇنى ئىشتىمە بۇرادەر بولۇر تېخى لەك ئەيىب.  
 خۇدانى ھەر نېمە دەيدۇ زامانە ئەھلى شۇ،  
 سېنى نىچۈك دېمەسۇنلەر تۇغۇلماشنىڭ بىر سۇ.  
 كۆڭۈل خۇدا بىلە بولغىل ساڭا خۇدا يارى،  
 ئىشىڭنى تەڭرىگە تاپشۇر ئۆزى مەدەتكارى.  
 زامانە كىشىدىن ئۆزىڭنى كۆڭۈلنى ئەي تالىپ،  
 خىجالەت بولما خۇدانىڭ ھۇزۇرىدىن قالىپ.  
 ھۇزۇرى دىل بىلە ھەركىم بولۇر خاراباتى،  
 تەندە بولسامۇ ۋەيران، دىلى ئىماراتى.  
 سۆزلىگىل سۈپۈرگە ئاخۇن مېھرىنىڭ بۇيى كېلەدۇر،  
 سۆزلىرىڭ ئارىسىدىن ئىشىقنىڭ بۇيى كېلەدۇر.  
 ھەق ئۈچۈن ئاداش بولغان ئەھلى مەرىپەت بارمۇ،  
 بىر - بىرىگە كۆيىمەككە ئىشىقتىن سۈپەت بارمۇ.



ئىشقىسىز قارا دىللار ھەق ئۈچۈن ئاداش بولماس،  
 ئىشقىسىز كۆڭۈللەرگە مەرىپەت ئوتى تولماس.  
 بۇ جاھاندا سۇلتان كىم دىلى كاۋاپ مىساللىك قۇل،  
 بولسا گادايزادە تەنلىرىدە بىر قات جۇل.  
 ئەھلى زاھىرى بىلىمەس، ئىشقى بولسا بىر گۆھەر،  
 قەدرىنى بىلىمەسلىككە لازىم بولدى بىر زەرگەر.  
 مەرىپەت بازارىدا ئىشقىدىن دوكان ئاچتى،  
 كىم شىكەستە، دىلى بولسا ئىشقىدىن گۆھەر ساچتى.  
 ئەھلى تەن بازارىدا پۇل بىلەن بولۇر جۇدا،  
 ئەھلى دىل بازارىدا مەرىپەت بىلەن سودا.  
 كىم يوغان قىلۇر گەپنى ئەھلى تەن ئانى چوڭ دەر،  
 كىم ئۆزىنى خار تۇتسا ئەھلى دىل ئانى ئوڭ دەر.  
 ئەھلى تەن ئاراسىدا تون بىلەن بولۇر ئىززەت،  
 مورى ھەق تونى جۇلدۇر، سەندىن تاپار لەززەت.  
 پارچە نەرسە سىنىغاندا نەرخى پەسلىنىپ كەتكەي،  
 دىلنى سۇندۇرۇپ ساتقىل ئۆز كامالىغا يەتكەي.  
 سىنىمىغان پۈتۈن چىنىنى ئوغرى كىرسەلەر ئالغاي،  
 پارچە - پارچە بولغان چىن ئۆز ماكانىدا قالغاي.  
 تەن پەرەست جاما قىلۇر كۆڭۈلنى پۈتۈن تۇتقاي،  
 كەلسە بىر كۈنى شەيتان ھەممىنى پۈتۈن يۇتقاي.  
 دىلنىڭ ئوغرىسى شەيتان ھەممە ۋاقتا ھازىر بول،  
 زىكىر ھەق بىلەن، شەيتان ئوغرىلارغا نازىر بول.  
 شىكەستە دىل بىلەن ھەر كىم خۇدانى ياد ئەيلەر،  
 ئۇ شۇل كىشىنى خۇدا ھەممە ۋاقتا شاد ئەيلەر.  
 تەڭرىمىز پۈتۈنلەيدۇ كىمكى دىلنى سۇندۇرسا،  
 ئىشقىنىڭ ھوسۇلى كۆپ كىمكى دىلنى ئۇندۇرسە.  
 ئۇستالار دۇكانىدا كۆرمۈدۈڭمۇ ئاتەشنى،  
 مۇم سۈپەت قىلۇر ئۇستا يۇمشاتىپ تۆمۈر تاشنى.  
 كۆرسىڭىز بۇ ئاشق زاھىرى كۆمۈرچىدۇر،  
 ئىشقىنىڭ دۇكانىدا شۇ كىشى تۆمۈرچىدۇر.  
 بازغانى ئانىڭ شەرىئى، سەندەلى تەرىقەتدۇر،  
 مەرىپەت ئۆزى ئوتدۇر، قۇچلىرى ھەقىقەتدۇر.  
 بۇ تۆمۈرچىلەر كىمدۇر، يولغا سالغۇچى پىرلەر،  
 زىكىرىدىن كوراك باسۇر ھەق يولىداكى شىرلار.  
 بۇ سۈپەت كىشى بولمىسا تەڭرىنىڭ ئۇلۇغ شىرى،  
 بىرەدۇر ئۇ شول جانغا بولسا ئۇلۇغ پىرى.  
 قولغا كەلسە مۇنداق پىر خىزمەتنى قىل دائىم،  
 تاشلىما ئۇ شول پىرنى ئەيتىبان نە پەرۋايم.  
 تات بولۇپ كېتىپتۇر دىلى ئاستانىدە سەن يۇ،  
 ئۇخلىماي دىگىل دائىم لائىلاھە ئىللەللاھۇ.

ئۆزۈڭنى مۇردە قىلىپ يۇم كۆزۈڭنى ئاچما غىل،  
 مۇنكىر - نىكىر كەلسە يۇم كۆزۈڭنى قاچماغىل.  
 مۇنچە رىيازەتنى گەر كۆتۈرمىسە ئىنسان،  
 ئىشقىنىڭ خۇمارىدا قايسىدۇر قېنى ئىھسان.  
 ھەر كىشى ئۇلۇغ پىرنىڭ كەپەسىنى چۆرگىلىدى،  
 خانە كەئىبەتىلانى شول زاماندا چۆرگىلىدى.  
 ئىشقى زەمىرىدىن ھەر كىم بىر پىيامى مەي ئىچكەي،  
 جىملە ماسۇي ئاللىنى ئارقەغە ئېتىپ كەچكەي.  
 ئىشقىنى ئەزەل كۈندە جان بىلەن يۇغۇرسا خۇدا،  
 كەلسەمۇ بۇ دۇنياغا ئىشقىدىن بولۇرمۇ جۇدا.  
 تانۇغايىمۇ گۆھەرنى كۆزدە بولمىسا نۇرى،  
 تەن پەرەست ھاماقەتلەر دىللىرى قارا مورى.  
 مۇردە ھەقنى بىلگەيمۇ ئەقلى يوق قاراڭغۇ كىجا،  
 دىل كۆزى تۇتۇلغاندا ياخشىدىن نېرىغا قاچا.  
 ھەممەنىڭ باشى ئۈستۈن يەردە ماڭسا ئوخشاشمۇ،  
 بىر قازان غىزاسىنىڭ ھەممەسى تامام ئوخشاشمۇ.  
 مۇردە ھەق دېگەن گۆھەر، قىلماغىل ئاڭغا ئەيىبنى،  
 سىرىغا خۇدايى ئالەم بىلگۈچى يوغان غايىبنى.  
 كى، ھوشيار بۇرادەرلەر سوزلەرمىگە ئەسلى بار،  
 ئاقىل تەپەككۈر قىل بى ئەقىلغا پەسى بار.  
 ئۇشبۇ كۈندە ئىشانلار كەنتلەر كەنارىدا،  
 تەلمۈرۈپ يۈرەر بولدى ئاش - نان خۇمارىدا.  
 بولماغىل مۇرد ھەرگىز شەرئى تۇتمىغان پىرىغا،  
 كەلمەگىل يېقىن ھەرگىز بۇ ھەلقىنجىس كىرىغا.  
 بۇ زاماندا ئىشانلار ئاش - نانغا خىزمەتكار،  
 سۈرىتى ئانىڭ مۇرشىد، مۇردلىقىغا پۇرسەت بار.  
 شەكەرى ھەق زۇبانىمغا ھەر زاماندا جار بولسۇن،  
 پىكرى ھەق خىيالىمغا ھەممە ۋاقىت يار بولسۇن.  
 ئوقۇغان بۇرادەردىن فاتىھە ئۈمىدىم بار،  
 ئاڭلاغان جامائەتتىن ھەم يانا ئۈمىدىم بار.  
 سورىسا كىشى تارىخ بۇ كەمىنە ئەسقەردىن،  
 كى، ئاڭغا جاۋاب ئەيتاي ھەرپ نۇتقە ئەختەردىن.  
 يەنە بىر جاۋاب ئۆلدۈر، بۇ كىتابى دۇر ئەمامى،  
 سائىدۇر شىشىتادۇ يەكەندارى تارىخى.  
 تۈركىيلەر سوئال سورىسا تۈركچە جاۋاب بولغاي،  
 ئۈچ يۈزۈ يەنە ئاتىشىمىڭ بىلەن تامام بولغاي.  
 ئەسقىرى سۇپۇرگە ئاخۇن سۆزلەرنىڭ تامام بولسۇن،  
 زىكرى ھەق بىلەن دائىم خاتىرنىڭ ئارام بولسۇن.  
 نەشىرگە تەييارلىغۇچى: نىزامىدىن توختى  
 تەھرىرى: مەتقاسىم ئابدۇراخمان

## ئەدەبىي ئۇچۇرلار

1997 - يىلى قەدىمىي يۇرت خوتەندە ياشاۋاتقان يازغۇچى - شائىرلارنىڭ ئىجادىيىتى گۈللەپ ياشنىغان، نەشرىياتچىلىق ساھەسىدە مول نەتىجىلەرنى قولغا كەلتۈرگەن بىر يىل بولدى. بۇ يىلدا تۆۋەندىكى ئاپتورلارنىڭ كىتابلىرى ھەر قايسى نەشرىيات ئورونلىرى تەرىپىدىن نەشر قىلىپ تارقىتىلدى:

▲ ئىقتىدارلىق يازغۇچى، ژۇرنالىست مەنقاسم ئابدۇراخماننىڭ يېقىنقى مەزگىللەردە يازغان ئەسەرلىرىدىن تاللانغان يەنە بىر خۇشپۇراق گۈل - «شېھىت» ناملىق پوۋېست - ھېكايىلەر توپلىمى شىنجاڭ خەلق نەشرىياتى تەرىپىدىن نەشر قىلىنىپ، كەڭ كىتابخانلار بىلەن يۈز كۆرۈشتى. بۇ توپلامغا ئاپتورنىڭ ئاپتونوم رايون بويىچە «خانتەڭرى ئەدەبىيات مۇكاپاتى» غا ئېرىشكەن «شېھىت» ناملىق پوۋېستى، شۇنداقلا ئاپتونوم رايون ۋە ۋىلايەت تەۋەسىدە تۈرلۈك مۇكاپاتلارغا ئېرىشكەن «ئارخېمىدىنىڭ پىشاڭى»، «قاتىل»، «تىك ئۇچاردا كەلسەڭلار»، «ياخشىلار ھامان كەچۈرىدۇ» قاتارلىق بىر نەچچە ھېكايىسى كىرگۈزۈلگەن بولۇپ، بۇ ئەسەرلەر ئاپتورنىڭ ئىجادىيەت جەھەتتىكى ئىستىداتىنى نامايان قىلىدۇ. كەڭ كىتابخانلارنى ھۇزۇرلاندۇرىدۇ ۋە ئويغا سالىدۇ. ئۇلارغا چەكسىز ئېستېتىك زوق بېغىشلايدۇ.

يازغۇچى مەنقاسم ئابدۇراخماننىڭ ئىلگىرىمۇ شىنجاڭ ياشلار - ئۆسمۈرلەر نەشرىياتى ۋە قەشقەر ئۇيغۇر نەشرىياتى تەرىپىدىن «پال قاپقىنىڭ سىرى»، «كانچىنىڭ ئوغلى»، «غېرىپ - سەنەم» قاتارلىق توپلاملىرى نەشر قىلىنىپ تارقىتىلغانىدى.

▲ ياش شائىر ئابدۇخېلىل ئابدۇخېيىرنىڭ «سۆيگۈ چۇقانلىرى» ناملىق شېئىرلار توپلىمى شىنجاڭ ياش - ئۆسمۈرلەر نەشرىياتى تەرىپىدىن نەشر قىلىنىپ كەڭ كىتابخانلار بىلەن يۈز كۆرۈشتى. بۇ توپلامغا شائىرنىڭ دەسلەپكى مەزگىللەردە يازغان سۆيگۈ - مۇھەببەت تېمىسىدىكى لىرىك شېئىرلىرى كىرگۈزۈلگەن بولۇپ، كىتابنى ئوقۇش پۇرسىتىگە ئېرىشكەن ھەر بىر كىتابخاننى ئۆزىنىڭ ياشلىق باھارى، تۇنجى سۆيگۈسى ھەققىدە ئويلىنىدۇ. توپلامدىكى شېئىرلاردا مول تەسەۋۋۇر، كۈچلۈك ھېسسىيات ئۆز ئىپادىسىنى تاپقان بولۇپ، ئوقۇغان كىشىنى چوڭقۇر ھايانغا سالىدۇ.

▲ ۋىلايىتىمىز تەۋەسىدە خېلىلا كۆزگە كۆرۈنۈپ قالغان شائىرلاردىن ئابدۇخېلىل ئابدۇخېيىر بىلەن ئەركىن داۋۇتنىڭ يېڭىدىن يازغان لىرىك شېئىرلىرىدىن تۈزۈلگەن «ئويناق كۆزلەر» ناملىق كىتاب قەشقەر ئۇيغۇر نەشرىياتى تەرىپىدىن نەشر قىلىپ تارقىتىلدى. بۇ توپلامغا بۇ ئىككى شائىرنىڭ قەلىمى پىشقان، بەلگىلىك ئىجادىيەت خاسلىقى روشەن كۆرۈنۈشكە باشلىغان ۋاقىتلاردا يازغان سۆيگۈ - مۇھەببەت تېمىسىدىكى شېئىرلىرى ئاللاپ كىرگۈزۈلگەن بولۇپ، بۇ ئەسەرلەر ئۆز ئاپتورلىرى ئىجادىيىتىنىڭ يۇقىرى پەللىسىگە

ۋەكىللىك قىلىدۇ ھەم كەڭ كىتابخانلارغا زور ئېستېتىك زوق بېغىشلايدۇ.

▲ كېرىيە ناھىيىلىك پارتكوم، خەلق ھۆكۈمىتىنىڭ ساھىبخانلىقى، «يېڭى قاشتېشى» ژۇرنىلىنىڭ تەشكىللىشى بىلەن 1998 - يىللىق نورۇز بايرىمى قەدىمىي يۇرت كېرىيەدە 22 - مارت كۈنى تەبرىكلەندى. بۇ پائالىيەتكە خوتەن ۋىلايىتىنىڭ ھەر قايسى ناھىيىلىرىدىن كەلگەن يازغۇچى - شائىرلار، كېرىيە ناھىيىلىك پارتىيە - ھۆكۈمەت مەسئۇللىرى، ئەدەبىيات - سەنئەت خادىملىرى، ئەلنەغمىچىلەردىن بولۇپ 200 دىن ئارتۇق كىشى قاتناشتى. پائالىيەت داۋامىدا نورۇزغا بېغىشلانغان ئەلنەغمە نومۇرلىرى، سەنئەت نومۇرلىرى ئورۇندالدى. 20 نەپەر يازغۇچى - شائىر نورۇزغا ئاتاپ يازغان شېئىر - نەسرلەرنى دېكلاماتسىيە قىلدى.

مالىيىدە ئېغىر قىيىنچىلىق بولۇۋاتقان ئەھۋال ئاستىدا، ھەر دەرىجىلىك ئورۇنلارنىڭ قوللىشىنى قولغا كەلتۈرۈپ ئەنئەنىۋى بايرام «نورۇز» نى تەبرىكلەش «يېڭى قاشتېشى» ژۇرنىلىنىڭ 1991 - يىلىدىن بۇيان ھەر يىلى ئۈزۈلدۈرمەي ئېلىپ كېلىۋاتقان پائالىيىتى بولۇپ، بۇنىڭ تەسىرى ناھايىتى ياخشى بولدى.

▲ «يېڭى قاشتېشى» ژۇرنىلى تەھرىر بۆلۈم ئاپتورلار قوشۇنىنى يېتىشتۈرۈش، يازغۇچى - شائىرلارنىڭ ساپاسىنى ئۆستۈرۈش ئۈچۈن ھەر يىلى تۈرلۈك شەكىللەردىكى ئەدەبىي ئىجادىيەت سۆھبەت يىغىنى تەشكىللەپ كەلمەكتە. شۇنداقلا ھەر قايسى ناھىيىلەردىكى ئىشتىن سىرتقى ئاپتورلارنىڭ پائالىيەتلىرىنى قەرەللىك تەكشۈرۈپ، ئۇلارنىڭ تەشكىللىك پائالىيەت ئېلىپ بېرىشىغا ھەيدەكچىلىك قىلماقتا. بۇ ئەھمىيەتلىك پائالىيەتلەرنىڭ تۈرتكىسىدە خوتەن ۋىلايەتلىك يازغۇچىلار جەمئىيىتى قۇرۇلۇپ، ئەزا سانى 100 گە يەتتى. ئۇنىڭدىن باشقا تۆت ناھىيىدە يازغۇچىلار جەمئىيىتى، ئۈچ ئورۇندا ئىجادىيەت ئۈيۈشمىسى قۇرۇلدى. ھازىر ۋىلايەت مىقياسىدا قەلىمى پىشقان، بەلگىلىك ئىجادىيەت ئۈسۈبىغا ئىگە يازغۇچى - شائىرلار سانى 200 دىن ئېشىپ كەتتى.

▲ يېقىنقى بىر مەزگىل ئىچىدە خوتەن يازغۇچىلىرى ئىجتىھات بىلەن ئىزدىنىپ، پوۋېست ئىجادىيىتىدە مول ھوسۇلنى قولغا كەلتۈردى. مەتقاسىم ئابدۇراخمان «شېھىت» («يېڭى قاشتېشى»)، «ھىجران دېغى» («قەشقەر ئەدەبىياتى»)، نۇرمۇھەممەت توختى «قارلىغاچ ئۇۋىلىغان پېشايۋان» («شىنجاڭ مەدەنىيىتى»)، تۇرسۇنجان مۇھەممەت «كوھىقاپتىكى تەبەسسۇم» («تارىم»)، «قاينام» («تارىم»)، «قۇدۇقتىكى ئاي شولسى» («يېڭى قاشتېشى»)، مەتسېلىم مەتقاسىم «باھار يەنە كېلىدۇ» («تارىم»)، «مەڭگۈلۈك ناخشا» («تارىم»)، ئابدۇلئەھمەد قادىرى «ئۆلۈپ تىرىلگەن ئادەم» («يېڭى قاشتېشى»)، داۋۇت مەتنىياز «تارچۇق يول» («تارىم») قاتارلىق پوۋېستلارنى ئېلان قىلدى. بۇنىڭدىن «شېھىت»، «قۇدۇقتىكى ئاي شولسى»، «باھار يەنە كېلىدۇ» قاتارلىق ئۈچ پوۋېست ئاپتونوم رايون بويىچە «خانتەڭرى ئەدەبىيات مۇكاپاتى» غا ئېرىشتى.

(تۇرسۇنجان مۇھەممەت تەييارلىغان)

تۆھپىسى بارلار ئەتىۋارلاند

دى.

مەمۇرىي مەھكىمىنىڭ  
مۇئاۋىن ۋالىيسى ئابدۇللا  
مەخسۇت ئىجادىيەتتە تۆھپىسى  
بار پېشقەدەم ئاپتورلارغا تون  
كىيگۈزمەكتە.



ھەر يىلى مۇنەۋۋەر  
ئەسەرلەر مۇكاپاتلاندى.

رەئىسگارەك جۇلالىغان «يىپ  
غى قاشتېشى».



زۇرنال تەھرىر بۆلۈمى ئاپتورلارنى  
كۆپ قېتىم تاغ - يېزىلارغا، زاۋۇت -  
كانلارغا بېرىپ تۇرمۇش ئۆگىنىشكە  
تەشكىللىدى.  
سۈرەتتە: ئاپتورلار خوتەن گىلەمچى-  
لىك كارخانىسىنى ئېكسكۇرسىيە  
قىلماقتا.





مەتتۇرسۇن ئەستۇللا فوتۇسى

سەيلە

新玉文艺  
NEW JADE

يېڭى قاشتېشى  
LITERATURE

一九九八年 (双月刊)  
编辑:《新玉文艺》编辑部  
出版:和田行署文化处  
喀什日报社印刷厂印  
发行:和田地区邮电局  
订阅:全国各地邮电局  
印张:787×1092.1/16.6.125张  
国内外统一刊号:  
ISSN1002—929 X CN65—1088/1  
代号:58—26

1998 - يىل (قوش ئايلىق ئەدەبىي ژۇرنال)  
نۆزگۈچى: «يېڭى قاشتېشى» ژۇرنىلى تەھرىر بۆلۈمى  
نەشر قىلغۇچى: خوتەن مەمۇرىي مەھكىمە مەدەنىيەت باشقارمىسى  
«قەشقەر گېزىتى» مەتبەئەسىدە بېسىلدى  
خوتەن ۋىلايەتلىك پوچتا - تېلېگراف ئىدارىسى تارقىتىدۇ  
مەملىكەت بويىچە ھەر قايسى پوچتىخانىلار مۇشۇنداق قوبۇل قىلىدۇ  
فورماتى: 787 × 1092 م.م ، 1/16 ، 6.125 نەۋائىق  
مەملىكەت ئىچى ۋە سىرتىدىكى بىر تۇتاش نومۇرى:  
ISSN 1002 - 929 X CN 65 - 1088/1  
پوچتا ۋاكالىت نومۇرى: 58 - 26

定价:1.60元, 电话:2023792 ۋەن، تېلېفون نومۇرى: 1.60 باھاسى: